

فردوس

میں

غارتگری

ریاست جموں و کشمیر سابقہ حکومت کی
سیاسی بد اعمالیوں کی
عزت ناک دستاویزی داستان

مکتبہ

کشمیری شرح اینڈ اسٹڈی گروپ، سری نگر

مکتبہ شاہراہ۔ اردو بازار۔ دہلی۔

تعداد و اشاعت ۳۰۰۰

تاریخ اشاعت ۱۲ جولائی ۱۹۶۷ء

قیمت چار روپے

مطبوعہ
یونین پرنٹنگ پریس
دہلی

پیش لفظ

مقدمہ

۵

۱۱

۲۶

۳۳

۴۹

۷۱

۸۸

۱۰۶

۱۲۰

۱۴۷

۱۵۷

۱۶۹

۱۷۶

۱- آغاز داستان

۲- پہلے نام اور سنادار میں حصول اراضی

۳- فوجی ٹھیکے، سینما، ٹائیلز، ڈفنس فنڈ

۴- نزول کی اراضیات، تیل کی ڈھلانی کا ٹھیکہ

۵- جنگلات کے ٹھیکے اور ان کی رائٹس کی معافی

۶- ٹرانسپورٹ کے محکمے سے متعلق الزامات

۷- پلاسٹس کی بندر بانٹ

۸- موٹر اور ٹرلر کا کاروبار، ایپوریم میں دست درازی

۹- عمارتوں کی تعمیر اور ان میں بجلی کے کنکشن کا قرضہ

۱۰- استھراور زمینیں پھیر کے کاشتکاروں کی اراضیات

پر قبضہ

تتمہ

ملک آزاد ہوا تو گمان ہی نہیں، بلکہ یقین تھا کہ ملک کے ادرحصول کی طرح
 کشمیر کے دن بھی پھر یں گے، اور وہاں بھی معاشی ترقی اور اقتصادی ترقی کا دور
 آئے گا۔ یہ توقع کچھ ایسی بے جا بھی نہیں تھی۔ ہندستان کی مرکزی حکومت
 نے اسی مقصد کے حصول کے لئے بڑی فراخ دلی سے حکومت جموں و کشمیر کو
 مالی امداد دی، جس سے کشمیر میں دودھ اور شہد کی نہریں نکل سکتی تھیں لیکن:
 اس گھر کو لگ گئی آگ گھر کے چراغ سے

حالات کی سازش نے دولت کے اس دھارے کا رخ کشمیری عوام کی
 طرف سے پھیر کر کشمیر کے ایک فرد، اس کے خان دان اور متوسلین کی طرف موڑ دیا
 ایک مشہور غیر ملکی خاتون اتایا زمن نے اسی حقیقت کی طرف اشارہ کرتے
 ہوئے اپنی تازہ ترین کتاب میں ایک جگہ لکھا ہے:

”... بخشی غلام محمد سولہ سال تک — ۱۹۲۷ء تا ۱۹۶۳ء، کشمیر

جنت نظیر میں بربر اقتدار رہے، اور اس دور میں انھوں نے اپنے
 چاروں بھائیوں کی امداد اعانت کی۔ چناں چہ ان کے بھائیوں
 نے سرکاری اٹھیکوں اور وزیر اعظم سے اپنی قرابت کا فائدہ
 اٹھا کر اتنی دولت پیدا کی کہ ہندستان بھر میں کشمیری ہی ہی
 (B. B. C.) — یعنی بخشی برادر س کارپوریشن کے نام سے
 مشہور ہو گیا۔“

بخشی غلام محمد سولہ سال تک۔ ۱۹۴۷ء تا ۱۹۶۳ء، کشمیر جنتِ نظیر میں مختلف جیشینوں سے برسرِ اقتدار ہی نہیں بلکہ جزو سے کل تک کے مالک رہے۔ ۱۹۴۷ء سے ۱۹۵۳ء تک ریاست کے اہم محکموں کے وزیر ہونے کے علاوہ نائب وزیر اعظم کا عہدہ بھی ان ہی کے پاس رہا، اور پھر ۱۹ اگست ۱۹۵۳ء سے ۱۲ اکتوبر ۱۹۶۳ء تک توہندستان کی اس جنتِ ارضی کے وزیر اعظم کے عہدے پر وہ فائز رہے۔

ریاست جموں و کشمیر ہمارے ملک کی اہم ترین سرحدی ریاست ہے، جہاں چار اہم سایہ ملکوں۔ روس و افغانستان کی اور چین و پاکستان کی سرحدیں ہمارے ملک کی سرحدوں سے ملتی ہیں۔ موخر الذکر دونوں ملکوں سے ہمارے تعلقات کی نوعیت کوئی ڈھکی چھپی بات نہیں ہے، جس کی وضاحت کی ضرورت ہو۔ اسی نے ہمارے سرحدی دفاع کے سلسلے میں ریاست جموں و کشمیر کی اہمیت بہت بڑھا دی ہے۔ اس صورتِ حال کے پیشِ نظر ضروری ہے کہ جو بھی اس ریاست کا سربراہ ہو، اسے ہندوستانی عوام کا عموماً اور ہندستان کی مرکزی حکومت کا خصوصاً پورا پورا اعتماد حاصل ہو۔ چنانچہ بخشی صاحب کو اپنے دورِ اقتدار میں ہندوستانی عوام اور مرکزی حکومت دونوں کا اعتماد بدرجہ اتم حاصل رہا۔ اسی نے، بڑی حد تک، انھیں کشمیر کا مطلق العنان حکمران بنا دیا تھا۔ اور یہ کہنا غلط نہ ہوگا کہ اپنے دورِ اقتدار میں وہ کشمیر کے مختار کل ہی نہیں

بلکہ سیاہ و سپید کے مالک رہے۔

سولہ سال برسر اقتدار رہنے کے بعد جب بخشی غلام محمد کام راج پلان کے تحت اس جنت ارضی کی وزارت عظمیٰ سے، ۱۲ اکتوبر ۱۹۶۳ء کو مستعفی ہوئے، تو یہ بات زبان زد خاص و عام تھی کہ انھوں نے نائب وزارت کے دور اور وزارت عظمیٰ کے عہد میں اپنے ان سرکاری منصوبوں سے فائدہ اٹھا کر خود بھی بے اندازہ مالی منفعت حاصل کی ہے، اور اپنے اعزاء اقربا اور دوستوں کو بھی دولت کی اس بہتی گنگا سے جی بھر کر سیراب ہونے کے مواقع فراہم کئے ہیں۔ واقف کار لوگ یہ بھی کہتے تھے کہ برسر اقتدار آنے سے پہلے ۱۹۶۲ء تک تو بخشی غلام محمد اور ان کے خان دان کے مالی وسائل عدد درجہ محدود تھے لیکن ۱۹۶۳ء میں جب وہ مستعفی ہوئے تو وہ خود اور ان کے خان دان کے افراد کروڑوں کی مالیت کی منقولہ وغیرہ منقولہ جائے داد کے مالک تھے۔ یہی لوگ حیرت سے سوال کرتے تھے کہ یہ دولت آخر کہاں سے پھٹ پڑی؟ چنانچہ اس سلسلے میں یہ خیال عام تھا کہ بخشی غلام محمد کی سرکاری حیثیت ہی نے ان کے لیے، اور ان کے اعزاء و مقربین کے لیے حصول دولت کی راہیں ہم وار کی تھیں۔ یہ باتیں بخشی غلام محمد کے آہنی دور اقتدار میں بھی کہی جاتی تھیں، مگر زیر لب۔ لیکن ان کے اقتدار سے سبک دوش ہونے کے بعد ریاست میں جمہوری قدریں جوں جوں بحال ہوئیں، اور لوگوں کا خوف و ہراس دور ہوا تو یہی باتیں براہ کھجی جانے لگیں، ان کی تحقیقات کا مطالبہ بھی کیا جانے لگا، اور جلد ہی اس مطالبے نے اس درجہ شدت اختیار کر لی کہ تحقیقاتی کمیشن مقرر

کرنے کے سوا حکومت جموں و کشمیر کے پاس اور کوئی چارہ نہ رہا۔ چنانچہ
 ۳۱ جنوری ۱۹۶۵ء کو جموں و کشمیر تحقیقاتی کمیشن ایکٹ ۱۹۶۲ء کی دفعہ
 (۳) کے تحت ایک تحقیقاتی کمیشن کے تقرر کا سرکاری طور پر اعلان کیا گیا،
 جو سپریم کورٹ کے ایک رٹائرڈ جج شری ان، راجگوپالا اینگر پر مشتمل تھا۔
 آنے والے صفحات اسی کمیشن کی کارروائیوں کے آئینہ دار ہیں۔

۲ اینگرکیشن کے تقرر کے سلسلے میں حکومت جموں و کشمیر نے ایک نوٹی فیکیشن جاری کیا تھا، جس کے اہم اجزاء یہ ہیں:

”بخشی غلام محمد پرچوں کبرہ الزام لگائے جاتے ہیں کہ ۱۹۲۷ء سے ۱۹۶۳ء تک جب وہ ریاست جموں و کشمیر کے نائب وزیر اعظم اور وزیر اعظم ہونے کے علاوہ اور بھی بہت سے عہدوں پر فائز رہے، تو اپنے ان منصبوں سے ناجائز فائدہ اٹھا کر انھوں نے اپنے لیے، اپنے خان دان کے لئے، نیز اپنے اقربا اور ایسے لوگوں کے لیے، جن سے انھیں خصوصی دلچسپی تھی، مالی دیگر نوع کی منفعت حاصل کی۔ انھوں نے ان سب کو اپنے سرکاری منصب سے متمتع ہونے اور مالی فوائد حاصل کرنے کے مواقع فراہم کیے، یا ان کی دراز دستیوں سے چشم پوشی کی، جس کے نتیجے میں ان کے خان دان کی اور ان کے اقربا کی املاک اور ان کے مالی وسائل میں اس درجہ اضافہ ہوا کہ اس وقت ان کی مالیت کا تخمینہ ڈیڑھ کروڑ لگایا جاتا ہے

”حکومت کا خیال ہے کہ یہ معاملہ چوں کہ عوامی نوعیت کا حامل ہے، اس لئے اس کی تحقیقات ضروری ہے۔“ اور اسی کے پیش نظر ”جموں و کشمیر تحقیقاتی کمیشن ایکٹ ۱۹۶۲ء کی دفعہ (۳) کے تحت حکومت کو جو اختیارات حاصل ہیں، ان کی رو سے ایک تحقیقاتی کمیشن کا قیام عمل میں لایا جاتا ہے، جو سپریم کورٹ کے ریٹائرڈ جج شری ان، راجگوبالا اینگری پر مشتمل ہوگا، اور مندرجہ ذیل امور کی جانچ کرے گا۔

” (۱) بخش غلام محمد اور ان کے خان دان کے افراد اور دیگر اغزا جن کے نام پہلے گوشوارہ کے جزو (الف) درج ہیں، ان میں سے ہر ایک کی املاک کی نوعیت و وسعت کی اس طرح پرتال کی جائے کہ

” (الف) اکتوبر ۱۹۴۷ء میں ان کی مالیت کتنی تھی،

” (ب) اکتوبر ۱۹۶۳ء میں ان کی مالیت کا تخمینہ کیا ہے

(ii) اکتوبر ۱۹۴۷ء اور اکتوبر ۱۹۶۳ء کے درمیانی زمانے میں

بخش غلام نے، ان کے خان دان کے افراد اور ان کے اقربا نے، جن کے نام پہلے گوشوارے کے جزو (الف) میں اور

Schedule I part (A) میں بخش غلام محمد کے بھائیوں اور ان کے خاندان کے دیگر افراد کی فہرست ہے، جو ۴۹ ناموں پر مشتمل ہے۔

وہ رشتے دار جن کے نام پہلے گوشوارے کے جزدربلہ
درج ہیں، ان سرکاری مناصب کو، جو بخشی غلام محمد کو حاصل
تھے، ناجائز طور پر استعمال کر کے اطلاق مالی وسائل، منفعہ
یا فواید تو حاصل نہیں کیے۔ یا ان کے خان دان کے متذکرہ بالا افراد
ان کے اقربا اور متوسلین نے ان کی مرضی، علم، یا چشم پوشی سے ان
کی مختلف سرکاری حیثیتوں سے بے جا فائدے تو حاصل نہیں
کئے۔“

نوٹی فیکیشن میں کمیشن کے اختیارات کی تفصیلات، اور تحقیقات
کے حدود متعین کرنے کے علاوہ یہ ہدایت بھی کی گئی تھی کہ ۳۱ جولائی ۱۹۶۵ء
تک کمیشن اپنی رپورٹ حکومت کے سامنے پیش کر دے۔
کمیشن نے تقرر کے ساتھ ہی اپنا کام شروع کر دیا۔ ابتدائی مراحل طے
کرنے کے بعد کمیشن نے ایک اطلاع نامہ جاری کیا، جس میں ایسے تمام
افراد کو، جو اس تحقیقات سے تعلق رکھنے والے واقعات کا علم رکھتے تھے،
دعوت دی گئی تھی کہ حلف نامے کے ساتھ وہ اپنے بیانات کمیشن کے سامنے
پیش کریں۔ حلف نامہ داخل کرنے کی آخری تاریخ ۲۹ مارچ ۱۹۶۵ء مقرر
کی گئی تھی۔

۱۔ Schedule I Part (B) میں بخشی غلام محمد کے ان ۲۶ اقربا،
اور متوسلین کے نام ہیں، جن سے انھیں خصوصی دل چسپی تھی۔

کمیشن نے اجلاس کے پہلے دن طرفین کے وکلاء موجود تھے، اور ان کے معروضات سننے کے بعد کمیشن نے اپنا طریق کار وضع کیا۔ اس سلسلے میں کمیشن نے یہ بار مامنا سب سمجھی کہ نوٹی فیکیشن کے گوشوارہ نمبر (۲) میں الزامات کی جو فہرست درج کی گئی ہے، ان کی جواب دہی بخشی غلام محمد پر ہے چونکہ چرائیہ کر دی جائے۔ چنانچہ کمیشن نے طے کیا کہ فرد افراد ہر الزام پر طرفین کے وکلاء، اجلاس کے بند کمرے میں، بحث کریں جسے سننے کے بعد خود کمیشن یہ فیصلہ کرے کہ ان میں سے کون کون سے الزامات واقعی قابل تحقیق ہیں، اور اس کے بعد ہی مدعی علیہ کو صفائی پیش کرنے کی ہدایت کی جائے۔

اس طریق کار کے مطابق کمیشن نے بند کمرے میں کئی اجلاس کئے، جن میں ہر الزام سے متعلق حلف ناموں اور دستاویزوں کی جانچ پر تال کرنے اور طرفین کے وکلاء کی بحث سننے کے بعد کمیشن نے ۳۸ میں سے ۳۶ الزاموں کے بارے میں بخشی غلام محمد اور دیگر افراد کو صفائی پیش کرنے کی ہدایات جاری کیں۔ اس سلسلے میں کمیشن نے ان افراد کے نام بھی نوٹس جاری کیے، جن کی بابت عرضی دعوے میں کہا گیا تھا کہ بخشی غلام محمد کی نائب وزارت اور وزارت عظمیٰ کے دور میں انھوں نے مالی منفعت حاصل کیا ہے۔

۱۵ Schedule II — میں الزامات کی فہرست تھی، جن کی مجموعی تعداد ۳۸ تھی۔

اواخر اگست ۱۹۶۵ء تک بخشی غلام محمد اور دوسرے افراد نے، جن کے نام کمیشن نے نوٹس جاری کئے تھے، اپنا اپنا جواب دعویٰ کمیشن کے سامنے پیش کر دیا۔ اس کے ساتھ ہی بخشی غلام محمد نے جموں و کشمیر ہائی کورٹ میں درخواست دی کہ ریاستی حکومت نے تحقیقاتی کمیشن کے تقرر کے سلسلے میں جو نوٹی فیکیشن جاری کیا ہے، اسے بوجہ کالعدم قرار دیا جائے۔ اسی سلسلے میں انھوں نے ہائی کورٹ سے یہ استدعا بھی کی تھی کہ جب تک ان کی اس درخواست پر ہائی کورٹ اپنا فیصلہ صادر نہ کرے، اس وقت تک کے لیے کمیشن کو ہدایت کی جائے کہ وہ اپنی کارروائی ملتوی رکھے۔ اس درخواست کے جواز میں حسب ذیل وجوہ پیش کیے گئے تھے :

۱۔ حکومت جموں و کشمیر کا جاری کردہ نوٹی فیکیشن غیر قانونی ہے، کیوں کہ اس نوعیت کے کمیشن کا اجرا اس کے حدود اختیار سے باہر ہے۔

۲۔ نوٹی فیکیشن میں جو الزامات، انفرادی یا اجتماعی طور پر عاید

کیے گئے ہیں، وہ عوامی اہمیت کے قطعاً حامل نہیں ہیں

۳۔ نوٹی فیکیشن میں بعض الزامات ایسے بھی ہیں، جن کی

ذمہ داری پوری کا بینہ کی ہے، کیوں کہ ان کی بابت کا بینہ

نے متفقہ فیصلہ کیا تھا، اسی لیے ان کی تحقیقات کے لیے

صرف سایل (بخشی غلام محمد) ہی کا انتخاب کیا جانا مستویٰ

ہند کی دفعہ (۱۴) کی خلاف ورزی ہے۔

۴۔ جموں و کشمیر تحقیقاتی کمیشن ایکٹ (۱۹۶۲ء) ان الزامات کی تحقیق کرانے کا مجاز نہیں ہو سکتا، جو اس کے وجود میں آنے سے قبل کے یا کم از کم ریاستی دستور کے نفاذ سے پہلے کے ہوں۔

۵۔ بعض الزامات ایسے ہیں، جو اس ایکٹ کے حدود اختیار سے خارج ہیں، اور دستور ہند کے مطابق مرکزی حکومت کے اختیارات کی فہرست (الف) سے تعلق رکھتے ہیں ان کے بارے میں صرف پارلیمنٹ ہی قانون وضع کر سکتی ہے، اور ریاستی دستور کی دفعہ (۵) کے تحت ریاستی قانون ساز ایوان کے لئے ان معاملات میں دخل دینا ممنوع ہے۔

۶۔ جن لوگوں نے کمیشن کے سامنے بیان چلغی داخل کیے ہیں، سب کو ان سے جرح کرنے کی اجازت نہ دے کر کمیشن نے تحقیقاتی کمیشن ایکٹ، ۱۹۶۲ء کی دفعات کی خلاف ورزی کی ہے۔

۷۔ جواب دعویٰ لکھنے کے لیے جن دستاویزوں کا مطالعہ ضروری ہے، سب کو ان درخواستوں کا معائنہ کرنے کی اجازت نہ دینا، قانون کے بنیادی اصولوں کے منافی ہے۔

۸۔ سائیل کے خلاف اس تحقیقاتی کمیشن کا تقریچوں کے حکومت کی بددیانتی کا غماز ہے، اس لیے جموں و کشمیر تحقیقاتی کمیشن ایکٹ ۱۹۶۲ کا یہ ناجائز استعمال ہے۔

جموں و کشمیر ہائی کورٹ کے فاضل ججوں نے (متفقہ طور پر یا اکثریت سے) درخواست کنندہ کے پیش کردہ مندرجہ بالا وجوہات میں سے دوسری، تیسری، پانچویں، چھٹی اور ساتویں کے باب میں اسے حق بجانب قرار دیا، اور پہلی، چوتھی اور آٹھویں کو مسترد کر دیا۔ جموں و کشمیر ہائی کورٹ نے اپنا یہ فیصلہ ۲۷ دسمبر ۱۹۶۵ء کو صادر کیا۔ اس کے نتیجے میں ۳۰ جنوری کا وہ نوٹی فیکیشن کالعدم ہو گیا، جس کی رو سے تحقیقاتی کمیشن کا قیام عمل میں آیا اور اس کے ساتھ ہی کمیشن کی کارروائی بھی رک گئی۔

جموں و کشمیر ہائی کورٹ کے اس فیصلے کے خلاف ریاستی سرکار نے سپریم کورٹ میں اپیل دائر کی۔ اس کی سماعت سپریم کورٹ کی دستوری بینچ نے کی جو چیف جسٹس کے علاوہ چار اور ججوں پر مشتمل تھی۔ ۶ مئی ۱۹۶۶ء کو سپریم کورٹ کے فاضل ججوں نے حکومت جموں و کشمیر کی اپیل کو قبول اور جموں و کشمیر ہائی کورٹ کے فیصلے، مورخہ ۲۷ دسمبر ۱۹۶۵ء کو مسترد کرتے ہوئے، متفقہ طور پر فیصلہ کیا کہ جموں و کشمیر تحقیقاتی کمیشن ایکٹ (۱۹۶۲ء) کے تحت حکومت جموں و کشمیر تحقیقاتی کمیشن مقرر کرنے کی یقیناً مجاز ہے، اور اس باب میں ہائی کورٹ کا فیصلہ صحیح ہے۔ لیکن الزامات کے اہم عوامی نوعیت کے ہونے یا نہ ہونے کا جہاں تک تعلق ہے، سپریم کورٹ نے ہائی کورٹ کی

رائے سے اختلاف کرتے ہوئے فیصلہ کیا کہ :

” یہ بات خارج از بحث ہے کہ جس شخص نے ان باتوں کا ارتکاب کیا تھا، وہ ان کے دوبارہ ارتکاب کے لیے اب بھی برسرِ اقتدار ہے یا نہیں ! اس امر کی تحقیق غیر ضروری ہے کہ جس شخص نے ایک بار ان باتوں کا ارتکاب کیا ہے، دوبارہ ان کے ارتکاب کی اس میں اہلیت ہے یا نہیں، بلکہ تحقیق تو ان باتوں کی کمٹی ہے، جن کا ارتکاب ہو چکا ہے۔ بخشتی غلام محمد کا اس وقت برسرِ اقتدار نہ ہونا قطعاً اس سوال پر اثر انداز نہیں ہوتا کہ جن باتوں کا وہ ارتکاب کر چکے ہیں ان کی نوعیت عوامی اہمیت کی حامل ہے یا نہیں ؟ یہ بات اگر ایک بار تسلیم کر لی جائے، جیسا کہ ہمارے سامنے تسلیم کی جا چکی ہے کہ بخشتی غلام محمد اگر اس وقت بھی برسرِ اقتدار ہوتے، تو ان الزامات کی نوعیت یقیناً عوامی اہمیت کی حامل ہوتی، تو یہ بھی تسلیم کرنا پڑے گا کہ جس وقت ان باتوں کا ارتکاب کیا گیا تھا، اس وقت بھی ان کی نوعیت عوامی اہمیت ہی کی حامل تھی۔

” ایک وزیر یقیناً عوامی عہدے کا مالک ہوتا ہے، اور اس کے اقدامات بھی، جن کا تعلق اس کے عہدے سے ہو، لازماً عوامی اقدامات ہی ہوتے ہیں۔ اگر وہ سنجیدہ نوعیت کے ہوں تو ان کی نوعیت قدرتی طور پر عوامی اہمیت کی حامل ہونگی

چناں چہ جب یہ کہا جاتا ہے کہ فلاں وزیر نے اپنے سرکاری منصب
کلبے جا استعمال کر کے اپنے لیے، اپنے اقربا اور اپنے متوسلین
کے لیے بڑی بڑی املاک حاصل کی ہیں، جیسا کہ یہاں الزام
لگایا گیا ہے، تو پھر اس کا امکان ہی نہیں ہے کہ وہ معاملہ عوامی
اہمیت کا حامل نہ ہو...

”یہ امر بھی عوامی اہمیت کا حامل ہے کہ عوامی لوگ بھی اپنے
فرائض کی انجام دہی میں اگر ناکام رہیں، تو انھیں اس کے
عواقب کا سامن کرنا پڑے، اور یہ بات بھی یقیناً عوامی اہمیت
ہی کی حامل ہے کہ وزرا کی فروگزاشتیں عوام کے سامنے لائی
جائیں۔ عوامی زندگی کی پاکیزگی، جس سے عوام کو گہری دل چسپی
ہونی چاہئے، اس کی نوعیت یقیناً عوامی اہمیت ہی کی ہوتی
ہے۔“

سپریم کورٹ کے فاضل ججوں نے اپنے فیصلے میں اس امر کی بھی وضاحت
کی کہ نوٹی فی کیشن میں جن الزامات کا ذکر کیا گیا ہے، ان کی نوعیت قطعی طور پر
عوامی نوعیت ہی کی ہے، اور کمیشن ان سب کی تحقیقات کرنے کا مجاز ہے۔
جموں و کشمیر ہائی کورٹ کی طرح سپریم کورٹ نے بھی بخشی غلام محمد کے
اس دعوے کو مسترد کر دیا کہ اس کمیشن کا تقرر جموں و کشمیر حکومت کی بددیہتی کی
غمازی کرتا ہے۔ چناں چہ سپریم کورٹ کے فاضل ججوں نے اپنے فیصلے میں
واضح الفاظ میں لکھا کہ بخشی غلام محمد اس بات کو ثابت کرنے سے قاصر

رہے ہیں کہ تحقیقاتی کمیشن کا تقررنیک نیتی پر مبنی نہیں ہے۔

دستور ہند کی دفعہ ۱۳ کے حوالے سے دعویٰ کیا گیا تھا کہ ایسے الزامات کی تحقیقات کے لئے بھی بخشی غلام محمد ہی کو تنہا ہدف بنادیا گیا ہے، جو کا بینہ کے فیصلے ہیں۔ اس دلیل کو مسترد کرتے ہوئے سپریم کورٹ نے فیصلہ کیا کہ یہ تحقیقات اس دولت کے بارے میں ہے، جو بخشی غلام محمد نے اپنے سرکاری منصب کو ناجائز طور پر استعمال کر کے، اپنے لئے، اور اپنے اہل و احباب کے لیے حاصل کی تھی، اور اس کے مطابق ان کی بجائے خود ایک ایسی مستقل حیثیت بن جاتی ہے، جس کا اس تحقیقاتی کمیشن کے تقرر سے راہ راست تعلق ہے، جو صرف اس بات کا پتہ چلانے کی غرض سے مقرر کیا ہے کہ بخشی غلام محمد نے جو دولت حاصل کی ہے، وہ اپنی سرکاری حیثیت کو ناجائز طور پر استعمال کر کے تو نہیں حاصل کی ہے۔

سپریم کورٹ نے اسی طرح اور سوالات کے باب میں بھی ریاستی حکومت کی اپیل کو قبول کرتے ہوئے جموں و کشمیر ہائی کورٹ کے فیصلے کو مسترد کر دیا۔

سپریم کورٹ کے فیصلے کے بعد ۱۸ مئی ۱۹۶۶ء کو دوبارہ کمیشن کا پہلا اجلاس ہوا۔ جس میں سرکاری وکیلوں کے علاوہ بخشی غلام محمد کے دو وکیل بھی موجود تھے۔ اس اجلاس میں کمیشن نے بتلایا کہ سپریم کورٹ کے فیصلے کی روشنی میں تحقیقات کا طریق کار طے کرنے کے لیے تاریخ کا تعین کیا

جاری ہے۔ کمیشن نے یہ بھی بتلایا کہ اسی تحقیقات کے سلسلے میں گورنمنٹ کے خلاف دو اور درخواستیں بھی ہائی کورٹ میں پیش ہیں، جب تک ان کا فیصلہ نہ ہو جائے، کمیشن تحقیقات کا کام شروع نہ کرے گا۔ دوسرے اجلاس کی تاریخ کمیشن نے 'وقتی طور پر' ۱۵ جون ۱۹۶۵ء اس خیال سے مقرر کی کہ اس وقت تک شاید ان درخواستوں کا بھی فیصلہ ہو جائے جو جنموں و کشمیر ہائی کورٹ کے سامنے پیش ہیں۔ اسی اجلاس میں کمیشن نے مدعی علیہ (بخشی غلام محمد) کو ۱۵ جون ۱۹۶۶ء تک الزام نمبر (۱) کا جواب نامہ داخل کرنے کا، جو اس وقت تک داخل نہیں کیا گیا تھا، مزید موقع دیا۔

جنموں و کشمیر ہائی کورٹ نے ۲۵ مئی ۱۹۶۶ء کو بخشی غلام محمد کی متذکرہ بالا دونوں درخواستوں کو مسترد کرتے ہوئے فیصلہ کیا کہ سپریم کورٹ کے فیصلے کے بعد ان پر غور کرنے کی کوئی گنجائش نہیں رہ جاتی۔

ہائی کورٹ کے اس فیصلے کے بعد ۱۵ جون ۱۹۶۶ء کو کمیشن کا دوسرا اجلاس جب شروع ہوا، تو بخشی غلام محمد اور دیگر مدعی علیہم حاضر نہیں تھے لیکن دوسرے روز ۱۶ جون کو، بخشی غلام محمد کی طرف سے ایک درخواست کمیشن کے سامنے پیش کی گئی، جس میں سماعت کی تاریخ بڑھانے کی اس بنا پر استدعا کی گئی تھی کہ انھوں نے گورنر کی خدمت میں یہ عرضی گزرائی ہے کہ "حلف رازداری" کی پابندی سے انھیں آزاد کیا جائے، ساتھ ہی کمیشن کے اجلاس میں عدم پیشی کا عذر یہ پیش کیا گیا کہ سماعت کی

تاریخ کے بارہ میں انہیں کچھ اشتباہ تھا۔ اور اسی وجہ سے وہ حاضر نہ ہو سکے۔ کمیشن نے تاریخ سماعت بڑھانے کی درخواست تو مسترد کر دی، مگر سایل کو اس کا مزید موخ دیا کہ اگر وہ چاہے تو ۲ جولائی ۱۹۶۶ء کو حاضر ہو کر اپنی صفائی پیش کرے۔

۴ جولائی کو بخشی غلام محمد کی طرف سے ایک اور درخواست کمیشن کے سامنے پیش کی گئی، جس میں سپریم کورٹ کے فیصلے کے بعض پہلوؤں کی تشریح کا مطالبہ کیا گیا تھا۔ کمیشن نے اس کے جواب میں بخشی غلام محمد کے وکیل شری ٹی، آر بھسین کو ہدایت کی کہ دوسرے دن ۵ جولائی کو وہ اس درخواست پر بحث کریں۔

۵ جولائی کو بخشی غلام محمد کے وکیل شری ٹی، آر بھسین کمیشن کے سامنے حاضر ہوئے، لیکن اپنے موکل کی درخواست پر بحث کرنے کی جگہ پر انھوں نے کمیشن سے استدعا کی کہ بلا بحث ہی کے درخواست پر احکام صادر کر دئے جائیں۔ اس کے لیے کمیشن نے ۱۱ جولائی کی تاریخ مقرر کی۔

کمیشن نے متذکرہ بالا درخواست پر ۱۱ جولائی کو تفصیلی احکام صادر کئے، اور ان تمام نکات کی وضاحت کرتے ہوئے، جن کا مدعی علیہ نے اپنی درخواست میں ذکر کیا تھا، یہ بھی کہا کہ اس وقت بھی بخشی غلام محمد اگر کمیشن کے سامنے حاضر ہونا چاہیں تو سرکاری وکیل کو ہدایت کی جائے گی کہ ان کی آگاہی کے لئے وہ از سر نو ان الزامات پر بحث کریں، جن پر بحث کی چکی ہے۔ اس کے ساتھ ہی کمیٹی نے توقع بھی ظاہر کی کہ اس منصفانہ

پیش کش کے بعد مدعی علیہ کمیشن کے سامنے حاضر ہو کر بیان دے گا، کیوں کہ تحقیقات کے سلسلے میں کسی نتیجے پر پہنچنے سے پہلے کمیشن ان باتوں کے بارے میں، جو اس تحقیقات کا موضوع ہیں، ان کا تفصیلی بیان سننے کا متمنی و مشتاق ہے۔

بخشی غلام محمد اور دیگر مدعی علیہم کمیشن کے فیصلے کے بعد بھی کمیشن کے سامنے حاضر نہ ہوئے۔ سرکاری وکیل نے، ہر کیف مختلف الزامات پر بحث کا سلسلہ جاری رکھا۔ ۷ اکتوبر ۱۹۶۶ء کو بخشی غلام محمد نے اپنے وکیل شری ٹی، آر، بھین کی معرفت ان بحثوں کی نقلیں حاصل کرنے کی درخواست دی جو سرکاری وکیل نے اب تک کی تھیں۔ لیکن ان بحثوں کے مصدقہ اندراجات چوں کہ نہیں تھے، اس لیے سرکاری وکیل نے ان کی نقلیں دے جانے پر اعتراض کیا۔ ۱۲ ستمبر ۱۹۶۶ء کو کمیشن نے یہ درخواست خارج کر دی۔

سرکاری وکیل نے مختلف الزامات کے سلسلے میں کمیشن کے سامنے جو بحثیں کی ہیں، آگے آنے والے ابواب میں، ان ہی کا خلاصہ پیش کیا جا رہا ہے۔ الزامات کو، ان کی نوعیت کے اعتبار سے مختلف گروپوں (حصوں) میں تقسیم کیا گیا ہے۔ اس کی ترتیب یہ ہے:

نمبر

گروپ

از ٹرانسپورٹ

۱۶، ۲۲، ۲۳، ۲۴

۲۵، ۲۶، ۲۷، ۲۸، ۲۹

۳۰، ۳۱

۲۔ پہلے کام اور سناور میں اراضیات

۷۱، ۶۵، ۴

کا حصول

۳۔ پارٹنرشپ اور ایمپوریم کے

۳۸، ۲۰، ۱۷

معاملات

۴۔ انجینئرنگ کالج، سینما گھروں،

ٹیکو، ہیلز، اور ڈانس فنڈ کے

۶۱، ۱۸، ۱۵

معاملات

۳۶

۱۹، ۱۱، ۱۰، ۱۹

۵۔ لیز (پتے) کے معاملات

۶۔ تعمیرات میں ناجائز فوائد نیسز

بخشی یا سمین اور بخشی غلام محمد کی

رہائش گاہوں میں الیکٹرک کنکشن

۳۳، ۳۲، ۱۴

کا انتظام

۷۔ اراضیات کے قطعات کا

۱۲

الٹ منٹ

۸۔ بخشی غلام محمد کے بھائی بخشی عبدالحی

کے نام مسکین بارغ میں نکاسی کی

۱۳

جائیداد کا برائے نام کرایہ پر الٹ منٹ

۹۔ جنگلات — بخشی غلام محمد کے

بھائی بخش غلام نبی کے ناجائز اولاد

۳۱، ۳۰، ۲۹

حاصل کرنے کے معاملات

۱۰۔ بلورڈ کے قریب اراضیات کے

۳، ۲

حصول کے معاملات

۱

۱۱۔ حصول املاک

۵ دسمبر ۱۹۶۶ء کو سرکاری وکیل مسٹری، پی، کھمبائے نے تحقیقاتی کمیشن کے سامنے الزام نمبر ایک پر بحث شروع کی۔ یہ اس املاک سے متعلق ہے، جو بخشی غلام محمد اور ان کے خان دان کے افراد نے، ان کی نائب وزارت کے دور اور وزارت عظمیٰ کے عہد میں حاصل کی تھی۔

سرکاری وکیل نے بتلایا کہ ۱۹۴۷ء سے قبل بخشی خان دان کے سایل بے حد محدود تھے، لیکن ۱۹۶۳ء میں ان کی املاک کی مالیت ڈیڑھ کروڑ کے لگ بھگ ہو گئی۔ وکیل نے کہا کہ املاک اور مالی وسائل کے اضافے کے سلسلے میں بخشی غلام محمد نے اپنے سرکاری منصب سے ناجائز فائدہ اٹھایا اور ان کے خان دان کے افراد نے بھی، ان کی دانستہ چشم پوشی سے، ان کی سری حیثیت کا بے جا استعمال کیا۔ اس سلسلے میں حکومت نے جو دستاویزیں کمیشن کے سامنے پیش کی تھیں، ان میں سے پہلی دستاویز مسٹر کھمبائے نے پڑھ کر سنائی۔ یہ ایک معاہدہ ہے جو بخشی غلام محمد نے جملہ اقسام کے فرمایا کرنے کے لیے بخشی اینڈ کمپنی اور نئی دہلی کے پنڈت برادر س کے درمیان، کیا تھا۔ سرکاری وکیل نے بتلایا کہ اس معاہدے کے مطابق

منافع کا ۶۶ فی صدی حصہ بخشہ کمپنی کو اور ۳۴ فی صدی پنڈت برادر س کو ملنا طے پایا تھا۔ وکیل نے بتلایا کہ یہ بخشہ غلام محمد اور ان کے بھائیوں کا مشترکہ کاروبار تھا، جس میں ان کے چچا زاد بھائی بخشہ غلام حسین بھی ایک حصہ دار تھے۔ پنڈت برادر س کے کھاتوں کے مطابق، جن کی نقل سرکاری دستاویزوں کے ساتھ بہ طور ضمیمہ کے منسلک کی گئی ہے، یہ کمپنی ۱۹۴۵ء سے ۱۹۴۸ء تک کام کرتی رہی۔ اور ان ہی کھاتوں کے اعداد و شمار کی جانچ پڑتال سے پتا چلتا ہے کہ بخشہ خان دان کی آمدنی تین سو روپے ماہوار سے زیادہ نہیں تھی۔ اسی سلسلے میں مسٹر کھمبھانے راشن کے ان فارموں کا ذکر کیا جو بخشہ خان دان کے افراد نے راشن لینے کے سلسلے میں فڈ اینڈ سپلائی ڈپارٹمنٹ میں داخل کیے تھے، اور جن سے واضح طور پر ظاہر ہوتا ہے کہ اس وقت تک بخشہ خان دان کے مالی وسائل زیادہ نہیں تھے۔ اپنے اس بیان کی مزید تائید میں مسٹر کھمبھانے بتلایا کہ ۱۹۴۸ء تک بخشہ خان دان انکم ٹیکس کی تشخیص سے بھی بری رہا۔ لیکن ۱۹۴۸ء کے بعد ان لوگوں کی آمدنی کی تصویر یک سر بدل گئی۔

اپنی بحث کو جاری رکھتے ہوئے سرکاری وکیل نے انکشاف کیا کہ بخشہ عبد الحمید، (بخشہ غلام محمد کے بھائی) ۱۹۴۷ء تک سری کلچسٹر ڈپارٹمنٹ میں انسپکٹر تھے اور ان کی تنخواہ صرف ۴۸ روپے ماہ وار تھی، اور ان کے ماموں زاد بھائی بخشہ عبدالرشید سول سپلائی ڈپارٹمنٹ پچاس روپے ماہانہ کے ملازم تھے۔ اسی سلسلے میں وکیل نے اس

امر کے دستاویزی ثبوت پیش کیے کہ ۱۹۴۷ء تک بخشی غلام محمد اور ان کے چار حقیقی نیز چار قریبی رشتے کے بھائیوں کی غیر منقولہ جائیداد کی مجموعی قیمت کا تخمینہ آٹھ ہزار نو سو روپے تھا۔

اس کے بعد سرکاری سرکاری وکیل نے بخشی خان دان کی بے پناہ روز افزوں دولت کا ذکر کیا، جو ۱۹۴۷ء کے بعد پیدا کی گئی تھی۔ اس سلسلے میں بھی سرکاری دستاویزیں پیش کرتے ہوئے وکیل نے بتلایا کہ یکم جنوری ۱۹۵۳ء کو حکومت ہند نے ایکسپریس کمیونک جاری کیا تھا جس میں لوگوں سے ان کی املاک اور کاروبار میں لگی ہوئی دولت کا تحریری تخمینہ ظاہر کرنے کی ہدایت کی گئی تھی۔ اس سلسلے میں سرکاری وکیل نے انکشاف کیا کہ اس موقع کاروبار میں لگی ہوئی دولت کا تخمینہ بخشی عبدالمجید نے چھ لاکھ روپے اور بشیر احمد اور مس شمع (بخشی غلام محمد کے بیٹے اور بیٹی) نے بالترتیب دو لاکھ اور پچھتر ہزار روپے، بخشی غلام نبی (بخشی غلام محمد کے بھائی) اور ان کے تین لڑکوں نے ڈھائی لاکھ روپے، خود بخشی غلام محمد نے صرف پچیس ہزار اور ان کے قریبی رشتے کے بھائی بخشی غلام احمد نے پچاس ہزار روپے ظاہر کی تھی۔

اسی طرح فیروز اینڈ کمپنی کے حصے داروں کے تحریری بیانوں کے

۱۰ فیروز اینڈ کمپنی میں بخشی خان دان کے افراد حصے دار تھے۔ اس کی تفصیل آگے آئے گی۔

مطابق اس کمپنی کی مالیت بارہ لاکھ روپے تھی۔ یہ تفصیلات بیان کرنے کے بعد وکیل نے کہا کہ اس راز کا پتا نہیں چلتا کہ یہ لکھو کھارو پے آخر آئے کہاں سے، یا یہ دولت کب اور کیسے جمع ہوئی؟

وکیل نے یہ بھی انکشاف کیا کہ بخشی خان دان کے افراد نے ۱۹۵۶ء میں انکم ٹیکس ڈپارٹمنٹ میں اپنے اثاثہ کا تخمینہ پیش کیا تھا، جس کی مجموعی رقم سولہ لاکھ چار سو ستر روپے تھی۔ اسی سلسلے میں وکیل نے دستاویزیں پیش کرتے ہوئے یہ بھی انکشاف کیا کہ ۱۹۴۷ء سے ۱۹۶۰ء تک بخشی خان دان کے افراد نے پندرہ کمپنیاں قائم کیں، جو فوج اور جنگلات کے ٹھیکوں، سینما کی فلموں، پٹرول اور موٹر گاڑیوں کی تجارت اور اسی نوع کے دوسرے کام کرتی تھیں۔

سرکاری طور پر جو دستاویزیں کمیشن کے سامنے پیش کی گئی تھیں ان میں سے ایک کا ذکر کرتے ہوئے، جس کا تعلق بخشی غلام محمد اور ان کے خاندان کی املاک سے تھا، سرکاری وکیل نے بتلایا کہ ۱۹۶۳ء میں بخشی خان دان کی رہائشی عمارتوں کی قیمت کا تخمینہ ۲۲۹،۵۳۰ روپے؛ تجارتی عمارتوں کا ۵۵،۰۰۰ روپے؛ تجارتی اراضیوں کا ۵۰،۶۹۱ روپے؛ تجارت لگی ہوئی دولت کا ۲۹،۸۳۲ روپے؛ منقولہ جائیداد جس میں موٹر گاڑیاں بھی شامل ہیں ۵۰،۹۰۹ روپے؛ نقدی، کمپنیوں کے حصوں اور سیکورٹی ڈپازٹ کی شکل میں ۴،۶۳۸ روپے؛ تھا۔ اس طرح سے اکتوبر ۱۹۶۳ء تک بخشی غلام محمد اور ان کے خاندان

نے مجموعی طور پر ۳۳، ۱۹۵، ۶۵، ۳۵ روپے کے تخمینے کی دولت پیدا کر لی تھی۔

فیروز اینڈ کمپنی کا تفصیلی ذکر کرتے ہوئے سرکاری وکیل نے انکشاف کیا کہ بخشی غلام محمد نے ۱۹۴۷ء میں اپنی سرکاری حیثیت سے ناجائز فائدہ اٹھا کر ایک فوجی ٹھیکے دار فیروز دمر کو مجبور کیا کہ وہ اپنے کاروبار میں بخشی عبد المجید کو بھی حصہ دار بنالے۔ وکیل نے یہ بھی بتلایا کہ اس امر کے دستاویزی شواہد موجود ہیں کہ آگے چل کر فیروز دمر کو الگ کر دیا گیا، اور فیروز اینڈ کمپنی بخشی خان دان کی ایک سرملکیت بن گئی۔ اس کمپنی نے فوجی سپلائی کے ٹھیکوں کی اجارہ داری حاصل کر کے بے تحاشہ منافع حاصل کیا، اور اسی بنا پر رقم سے دوسری کمپنیاں قائم کی گئیں۔

سرکاری وکیل نے اس پر بحث کرتے ہوئے کہ بخشی غلام محمد نے فیروز اینڈ کمپنی میں کیوں اس درجہ دل چسپی لی، انکشاف کیا کہ اس میں بخشی کا لڑکا اور لڑکی بھی حصہ دار تھے، اگرچہ یہ دونوں اس وقت نابالغ تھے، اور فرم کو چلانے میں کسی قسم کا عملی حصہ نہیں لے سکتے تھے، لیکن اس کے باوجود انہیں حصہ دار بنایا گیا، اور انہوں نے اس سے تین لاکھ روپے کا منافع حاصل کیا۔

اس کے بعد سرکاری وکیل نے مندرجہ ذیل دستاویزی گوشوارہ پیش کیا جس میں بخشی خان دان کے دیگر افراد کی ۱۹۶۳ء میں جو املاک اور تجارتی سرمایہ تھا اس کی تفصیل درج ہے:

- ۱۔ بخششی غلام نبی اور ان کا خان دان ۳ ۱۹ ۳۹۱ ۰ ۳۲۲
- ۲۔ بخششی علی محمد اور ان کا خان دان ۵ ۹ ۵۰ ۰ ۰ ۰ ۰
- ۳۔ بخششی ولی محمد اور ان کا خان دان ۲ ۸ ۵ ۸ ۳ ۷ ۰ ۰
- ۴۔ بخششی عبد المجید اور ان کا خان دان ۷ ۱ ۷ ۹ ۱ ۷ ۲ ۳ ۲ ۷ ۳
- ۵۔ بخششی عبد الحمید اور ان کا خان دان ۵ ۱۰ ۵ ۸ ۱ ۹ ۱ ۷ ۳
- ۶۔ بخششی عبد الرشید اور ان کا خان دان ۵ ۰ ۹ ۱ ۵ ۳ ۳ ۳ ۷ ۸
- ۷۔ بخششی غلام احمد اور ان کا خان دان ۰ ۰ ۷ ۳ ۴ ۵ ۰ ۱ ۹
- ۸۔ بخششی غلام حسین اور ان کا خان دان ۵ ۱ ۵ ۲ ۳ ۹ ۵ ۷ ۷

ان تفصیلات کا ذکر کرنے کے بعد سرکاری وکیل نے بتلایا کہ اکتوبر ۱۹۴۳ء تک بخششی غلام محمد اور ان کے اعزاء و اقربا کی املاک کی مجموعی مالیت کا تخمینہ ۸ ۷ ۳ ۳ ۸ ۳ ۵ ۵ ۱ روپے تک پہنچ گیا۔

سرکاری وکیل نے فیروز کمپنی اور دوسری کمپنیوں کے انکم ٹیکس کے کاغذات بھی کمیشن کے سامنے پیش کیے، جن سے پتا چلتا ہے کہ بخششی غلام محمد اور ان کے خان دان کے سالانہ منافع کی وسعت و گہرائی کیا تھی۔ فیئر ٹریل موٹر کمپنی (سرری ٹرک) کا ذکر کرتے ہوئے وکیل نے بتلایا کہ ۱۹۴۳ء تک اس کمپنی کے حصہ داروں کو دس لاکھ روپے کا منافع ہوا تھا۔ چوں کہ یہ ایک چالو کمپنی ہے اس لیے اندازہ ہے کہ ۱۹۴۳ء کے بعد بھی ۵ لاکھ روپے کا سالانہ منافع آ رہا ہوگا۔ اس حساب سے ۵ لاکھ روپیہ کی مزید رقم حصہ داروں کو ملی ہوگی۔

بخشی خان دان نے استھل میں جو اراضی ۱۹۶۱ء میں حاصل کی تھی اس کا ذکر کرتے ہوئے سرکاری وکیل نے بتلایا کہ بازار کے عام نرخ، پانچ ہزار روپے فی کنال کے حساب سے اگر اس اراضی کی قیمت لگائی جائے تو یہ پانچ لاکھ سے زائد ہوگی، اگرچہ اس کی قیمت صرف پچیس ہزار روپے ہی ادا کی گئی تھی۔ سرکاری وکیل نے بتلایا کہ جنگلات کے ٹھیکوں کی رقموں کی معافی کی شکل میں حاجی غلام نبی اور ان کے بیٹوں کو کم و بیش بیس لاکھ کامالی فائدہ ہوا ہے۔ چیرالاکہ جنگلات کے پٹے کے سلسلے میں، جے کے ٹمبر ٹریڈرس نے، بخشی غلام کی سرکاری حیثیت سے ناجائز فائدہ اٹھا کر، کم از کم تیرہ لاکھ کامالی فائدہ حاصل کیا۔

سرکاری وکیل نے اسی سلسلے کے الزامات کا گوشوارہ کمیشن کے سامنے پیش کرتے ہوئے اس امر کی تشریح کی کہ بخشی غلام محمد کی سرکاری حیثیت سے ناجائز فائدہ اٹھا کر بخشی خان دان کے افراد نے ساٹھ لاکھ سے زائد کی مالی منفعت حاصل کی ہے۔

سرکاری وکیل مسٹر پی، پی، کھبیاٹ نے ۲ اگست ۱۹۶۶ء کو تحقیقاتی کمیشن کے سامنے الزام نمبر ۳ پر بحث شروع کرتے ہوئے کہا، کہ الزام حسب ذیل ہے :

”شری احمد شورا کو اپنی ۱۲ کنال ۳ مرلا اراضی جو موضع مائل (پہل گام) میں تھی، بخشی غلام محمد کے بھائیوں نے بخشی غلام نبی اور بخشی عبدالجید اور بخشی غلام محمد کے بیٹے بخشی بشیر احمد کے ہاتھ دو بیع ناموں کے ذریعے سے، جن کی رجسٹری ۱۹۵۰ء میں ہوئی تھی، فروخت کرنے پر مجبور کیا گیا۔ بخشی غلام محمد کی سرکاری حیثیت کو ناجائز طور پر استعمال کر کے یہ بیع نامے کرائے گئے تھے، اور اس سلسلے میں بخشی غلام محمد کے اعزائے، ان کی چشم پوشی سے، ان کے سرکاری منصب کا بے جا فائدہ اٹھایا تھا۔“

مسٹر کھبیاٹ نے اس داستان کا پس منظر بیان کرتے ہوئے کمیشن کو بتلایا کہ جولائی ۱۹۵۰ء میں بخشی غلام محمد، جو اس وقت نائب وزیر اعظم

تھے، پہلے گام تشریف لے گئے۔ ان کے ہمراہ ان کے بھائی بخشیشی عبدالمجید بھی تھے۔ پہلے گام ٹاؤن ایریا کے اکریٹو انفرسٹری جاگتی ناتھ کچرو کو بلوا کر بخشیشی غلام نے ہدایت کی کہ احمدشور اسے مل کر وہ کہیں کہ مائل (پہلے گام) میں جو ان کی اراضی ہے اس میں سے چار کنال بخشیشی غلام محمد خریدنا چاہتے ہیں۔ شری کچرو نے احمدشور کو جب یہ پیغام سنایا تو انھوں نے کہا کہ یہی زمین دو ہزار روپے فی کنال کے حساب سے اوتار کر شن وائل خریدنا چاہیے تھے، جو ایک مل مالک ہیں، مگر میں نے فروخت کرنے سے انکار کر دیا۔ لیکن اب چوں کہ بخشیشی غلام محمد اس اراضی کو خریدنا چاہتے ہیں اس لیے وہ انھیں دے دیں گے بشرطہ کہ اس کے معاوضے میں جنوں و کشر ٹرانسپورٹ ڈپارٹمنٹ کا ایک ٹرک انھیں بخشیشی صاحب دے دیں۔ اس وقت ٹرانسپورٹ ڈپارٹمنٹ کے ٹرک کی ٹیسلامی قیمت آٹھ ہزار تھی۔ شری کچرو نے یہ جواب بخشیشی غلام محمد تک پہنچا دیا اور انھوں نے احمدشور کی شرط منظور کر لی۔

اسی دن ۲۲، ہر ۲۰۰ کو، بخشیشی غلام محمد نے متعلقہ اراضی کا معاوضہ کرنے کے بعد اس رقبے کا تعین کیا جو وہ خریدنا چاہتے تھے۔ اس کے بعد انھوں نے احمدشور کو اطلاع دی کہ اراضی کی پیمائش اور اس کا شجرہ و خسرہ بنانے کے لیے پٹواری بھیجا جا رہا ہے۔ پٹواری نے اپنا کام کرنے کے بعد شجرہ و خسرہ مشر کچرو کے حوالہ کر دیا، جس کے مطابق مطلوبہ اراضی ۴ کنال ۳ مرلا نکلی۔

دوسرے دن ۲۳ ہر ۲۰۰ کو بخشی غلام محمد نے مسٹر کچر وہی کی معرفت احمد شورا کو اطلاع دی کہ مطلوبہ اراضی چوں کہ ہم کنال سے زیادہ ہے اس لیے اس کا معاوضہ، ٹرک کے علاوہ، ڈیڑھ سو روپے فی کنال کے حساب سے بھی ادا کیا جائے گا۔ اسی روز احمد شورا کو بیع نامے کے لئے جب بلایا گیا تو اس وقت بخشی غلام محمد اور بخشی عبد المجید کے علاوہ ذیقہ نویس اور اسٹامپ فروش بھی وہاں موجود تھے۔ بخشی غلام محمد نے ذیقہ نویس کو بخشی عبد المجید، بخشی غلام نبی اور بخشی بشیر احمد کے نام بیع نامہ لکھنے کے لیے کہا۔ ساتھ ہی انھوں نے یہ ہدایت بھی کی کہ معاوضہ کی رقم دو ہزار ساٹھ لکھی جائے۔ ان ہدایات کے مطابق ذیقہ نویس نے بیع نامے کا مسودہ تیار کر دیا۔ لیکن بخشی غلام محمد نے صرف پندرہ سو کی رقم احمد شورا کے حوالے کی۔ بیع نامے کا مسودہ جب احمد شورا کو پڑھ کر سنایا گیا تو اس نے کہا کہ اس میں نہ تو ٹرک کا ذکر ہے اور نہ ڈیڑھ سو روپے فی کنال کے حساب سے جو رقم ادا کرنے کا وعدہ کیا گیا تھا، وہ انھیں مل رہی ہے۔ یہ سن کر بخشی غلام محمد کو غصہ آ گیا، اور انھوں نے ذیقہ نویس کے ہاتھ سے بیع نامہ چھین کر پرزے پرزے کر ڈالا۔ احمد شورا نے پندرہ سو کی وہ رقم واپس کر دی جو اسے دی گئی تھی۔ اس کے بعد بخشی غلام محمد یہ کہتے ہوئے، غیض کے عالم میں کمرے سے نکل گئے کہ وہ دیکھیں گے کہ یہ زمین انھیں نہیں ملتی ہے۔ ان کے جانے کے بعد غلام احمد میر نامی ایک شخص اور بخشی مجید نے احمد شورا کو ڈھکنا دھمکانا شروع کیا، اور کہا کہ اگر

اس نے یہ زمین ان کے ہاتھ فروخت نہ کی تو اس کا نتیجہ برا ہو گا۔ بالاخر غریب احمد شورا نے، ان دھمکیوں سے ڈر کر، دوسرے روز، ۲۴ اپریل ۲۰۰۷ کو، دس ہزار کی رقم کے عوض میں مطلوبہ اراضی کا بیع نامہ کر دیا، اگرچہ انھیں صرف پندرہ سو ہی کی رقم ملی۔

سرکاری وکیل نے اپنے متذکرہ بالا بیان کے ثبوت میں دستاویزیں اور بیان حلفی پیش کرنے کے علاوہ اس بیع نامے سے متعلق وثیقہ نویس کے رجسٹر کے متعلقہ اندراجات کی نقل بھی پیش کی۔ اس نقل کی طرف کمیشن کو توجہ دلاتے ہوئے سرکاری وکیل نے بتلایا کہ اس پر احمد شورا کا نشان اٹکھٹ بھی ہے، جو اس نے وثیقہ نویس کے رجسٹر پر لگایا تھا۔ بعد میں اسے قلم زد کیا گیا، اور اس سلسلے میں وثیقہ نویس نے حاشیہ میں لکھا ہے کہ بیع نامہ مکمل ہونے کے بعد فروخت کنندہ نے اسے قبول نہیں کیا، اس لیے رجسٹر پر اس کا جو نشان اٹکھٹھا تھا، اسے قلم زد کر دیا گیا۔ اس کی تصدیق بخش عبد المجید نے بھی کی تھی۔ وکیل نے بحث کرتے ہوئے کہا کہ احمد شورا نے بھی اپنے بیان حلفی میں یہی بات کہی ہے کہ بیع نامے کے پہلے مسودے کو اس نے قبول نہیں کیا تھا۔ اس بیان کی تصدیق وثیقہ نویس کے رجسٹر کے متذکرہ بالا اندراج سے بھی ہوئی ہے۔

پہلے کام میں اراضی حاصل کرنے کی داستان اسی جگہ ختم

نہیں ہوتی، اس کا ایک دوسرا حصہ بھی ہے جو الزام نمبر ۵ ہے، اور جس کے مطابق احمد شورا سے خریدی ہوئی زمین سے متصل شملات اور جنگلات کی ۱ کنال ۷ مرلا اراضی پر بھی قبضہ کیا گیا۔

سرکاری وکیل نے ۱۳ اگست ۱۹۶۷ء کو، الزام نمبر ۵ پر بحث شروع کرتے ہوئے کمیشن کو بتلایا کہ بخشی غلام محمد نے پہلے گام میں جو اراضی احمد شورا سے اپنے دو بھائیوں اور بیٹے کے نام سے خریدی تھی، آگے چل کر اس کے رقبے میں ۱۲ کنال دس مرلا جنگلات کی زمین اور ۴ کنال ۱۷ مرلا شملات کی زمین کا ناجائز طور پر مزید اضافہ کیا گیا۔ اسی زمین پر بخشی غلام محمد نے ایک عمارت بنوائی، جو ۲۳ مارچ ۱۹۶۱ء کو ڈیڑھ لاکھ روپے میں ناردرن ریلوے کو فروخت کی گئی۔

سرکاری وکیل نے کمیشن کو مخاطب کرتے ہوئے کہا کہ دستاویزوں کی مدد سے وہ ثابت کر سکتا ہے کہ شملات اور جنگلات کی اراضیوں پر ناجائز قبضہ بخشی غلام محمد ہی نے کیا تھا اور اس سلسلے میں محکمہ مال کے کاغذات ہیں، ان ہی کے اشارے پر غلط اندراجات کئے گئے تھے، اس بیان کے دستاویزی ثبوت پیش کرتے ہوئے سرکاری وکیل نے کہا کہ سر نمبر ۲۸ کے مطابق شملات کی زمین میں سے ۶ کنال ۹ مرلا اراضی احمد شورا کے قبضے میں تھی، اس میں سے صرف ایک کنال ۱۲ مرلا اراضی اس بیع نامے میں شامل تھی، جو بخشی خان دان کے نام سے احمد شورا سے خریدی گئی تھی۔ باقی ۴ کنال ۷ مرلا اراضی بدستور احمد شورا ہی کے

قبضے میں رہی، اور خریف ۲۰۱۰ (۱۹۵۳) تک محکمہ مال کے رجسٹروں میں احمد شورا کا نام درج ہونا رہا۔ مئی ۱۹۵۲ء میں بخشی غلام محمد نے پٹواری بنمبر بھٹ کو ہدایت کی کہ ربیع ۲۰۱۱ کی گرداوری اندراجات میں خسرہ نمبر ۲۸ پورے کا پورہ ان لوگوں کے نام درج کر دیا جائے جنہوں نے احمد شوری سے ملحقہ اراضی خریدی ہے۔

جنگلات کی زمین کے سلسلے میں وکیل نے کہا کہ ۱۹۵۸ء میں بخشی غلام محمد نے لڈر رینج کے رینج افسر محمد یاسین فاروقی اور فارسٹر کاشی ناتھ کول کو ”پہل گام کو خوب صورت بنانے کی اسکیم“ کے تحت ہدایت کی کہ جنگلات کی زمین چار دیواری سے گھیر دی جائے۔

دسمبر ۱۹۶۰ء میں جب پہل گام کی عمارت کا معاملہ ناردرن ریلوے سے ہو رہا تھا، تو بخشی غلام محمد پہل گام گئے۔ ڈپٹی کمشنر ملک عبدالحق بھی اس وقت وہاں موجود تھے۔ اس موقع پر متعلقہ پٹواری کو بلا کر ہدایت کی گئی کہ ناجائز قبضہ کی ہوئی اراضی کو ۱۹۵۷ء کے کراپ انسپکشن رجسٹر میں بخشی عبدالمجید، بخشی غلام نبی اور بخشی بشیر احمد کے نام سے درج کیا جائے۔ اس ہدایت پر عمل درآمد کے بعد ڈپٹی کمشنر کو ہدایت کی گئی کہ اسی اندراج کے مطابق وہ سرٹی فیکٹ جاری کر دے۔ بالآخر یہی اراضی جو اب ۱۳ کنال ۱۰ ملا ہو گئی تھی، اور جس میں ناجائز قبضہ کی ہوئی ارضی بھی شامل تھی، ناردرن ریلوے کو ڈیڑھ لاکھ میں فروخت کی گئی

سرکاری وکیل نے اس سلسلے میں جو دستاویزی کمیشن کرانے

پیش کیں، ان میں ناردرن ریلوے کے ایکڑ کیٹوا بخیر مشری اس کے گنڈو ترا کا ایک بیان حلفی بھی تھا، جس میں انھوں نے بیان کیا تھا کہ پہلے کام میں ریلوے افسروں کے لیے ایک معقول آرام گاہ تعمیر کرنے کے سلسلے میں فروری ۱۹۶۰ء میں جب وہ جموں گئے تو بخشی غلام محمد سے بھی ملے تھے۔ اس ملاقات کے دوران بخشی غلام محمد نے اس مکان کا بھی ذکر کیا تھا، جو بخشی خان دان کی ملک تھا۔ سرکاری وکیل نے اس سلسلے میں ڈپٹی کمشنر عبدالخالق اور محکمہ مال کے افسروں کے بیان حلفی کا بھی ذکر کیا، جن سے ان واقعات کی تصدیق ہوتی ہے۔

اس کے بعد سرکاری وکیل نے ان جوابات کا ذکر کیا جو بخشی غلام محمد بخشی غلام نبی، بخشی عبدالمجید اور بخشی بشیر احمد نے داخل کئے تھے۔ بخشی غلام محمد نے سرے سے الزامات کی تردید کی تھی۔ بخشی عبدالمجید نے دعویٰ کیا تھا کہ جنگلات کی اراضی ان کے جائز قبضے میں تھی۔ بخشی غلام نبی اور بخشی بشیر احمد نے بخشی عبدالمجید کے جواب کی پیروی کی تھی۔ سرکاری وکیل نے ان جوابات پر بحث کرتے ہوئے کہا کہ سرکاری الزامات کی ان سے تردید نہیں ہوتی۔ اور جنگلات کی اراضی کی تو حد بندی ہو چکی تھی۔ بلکہ اس کے ستون اب تک باقی ہیں۔ سہر اکتوبر ۱۹۶۶ء کو ماہل (پہلے نام) کی متعلقہ اراضی کا کمیشن نے بہ نفس نفیس معائنہ کیا۔

۵ اگست ۱۹۶۶ء کو سرکاری وکیل نے الزام نمبر ۶ پر بحث شروع کی، جس کا تعلق بھی پہلے گام ہی کے ایک گاؤں نوہ و ن کی اراضی کے حصول اور ملحقہ سرکاری زمین پر ناجائز قبضہ سے تھا۔ الزام کی عبارت

یہ ہے :
”کنورشی سنگھ نے ۳۰ ستمبر ۱۹۵۸ء کو رجسٹری شدہ بیع ناموں کے ذریعے ۲۰ کنال ۱۷ مرلا اراضی مع ایک مکان کے جو موضع نوہ و ن (پہلے گام) میں واقع ہے، بخشی غلام کے بیٹے اور بیٹی بخشی بشیر احمد اور شمع میر، کے ہاتھ فروخت کی۔ محکمہ جنگلات کی ۴۸ کنال ۵ مرلا اراضی اور جموں کے شری بلنگے بھاری کی ۳ کنال اراضی ناجائز طور پر قبضہ کر کے خرید شدہ اراضی میں غلامی گئی۔ بخشی غلام محمد جو ریاست کے وزیر اعظم تھے، ان کی سرکاری حیثیت سے ناروفاویہ اٹھا کر ان کے متعلقین نے یہ غاصبانہ قبضہ کیا تھا۔“

سرکاری وکیل نے بحث کا آغاز کرتے ہوئے کہا کنورشی سنگھ نے ۳۰ ستمبر ۱۹۵۸ء کو پانچ رجسٹری شدہ بیع ناموں کے ذریعے ۲۰ کنال ۱۷ مرلا اراضی بخشی بشیر احمد اور شمع میر کو پچیس ہزار میں فروخت

کی یہ دونوں بخشش غلام محمد کے بیٹے اور بیٹی ہیں۔ شری رشی سنگھ نے اس اراضی سے ملحق ایک چھوٹا سا مکان بھی بنایا تھا، جو محکمہ جنگلات کی زمین پر ناجائز قبضہ کا نتیجہ تھا۔ اس اراضی کی خریداری کے بعد بخشش غلام نے لڈر ریج کے فارسٹر افسر مسٹر یاسین فاروقی کو ہدایت کی، کہ خرید شدہ زمین سے ملحق محکمہ جنگلات کی جو زمین ہے اسے گھیر دیا جائے۔ بخشش غلام محمد نے خود ہی چوہدری کی نشان دہی کی، اور اسی کے مطابق وہ حصہ گھیر دیا گیا۔ اس طرح محکمہ جنگلات کی ۲۸ کنال ۵ مرلا اراضی کا خرید شدہ اراضی میں مزید اضافہ ہو گیا۔ بخشش غلام محمد نے ۱۹۶۰ء میں پہلے مکان کی جگہ پر نئی عمارت تعمیر کرائی، اور ساتھ ہی باورچی خانہ، گوسالہ اور گیرکچ بھی بنی، ڈپلو، ڈی کے ٹھیکے دار عبدالغنی بٹ کی معرفت بنوایا۔ یہ ملحقہ تعمیرات بھی محکمہ جنگلات ہی کی زمین پر کھڑی کی گئی تھیں۔ ۱۹۶۰ء کے اواخر میں بخشش غلام محمد نے ریج افسیر عبدالرشید خاں کو ہدایت کی کہ جنگلات کی اراضی کی پرانی حد بندی کو گرا کر از سر نو اس کی حد بندی کی جائے۔ اس کا نتیجہ یہ ہوا کہ محکمہ جنگلات کی زمین کے علاوہ شری بانکے پہاری کی چار کنال اراضی بھی اسی لپیٹ میں آگئی اور اس پر بھی ناجائز قبضہ ہو گیا۔

سرکاری وکیل نے بحث جاری رکھتے ہوئے کہا کہ اس طرح بخشش غلام محمد نے ۳۲ کنال ۵ مرلا اراضی پر ناجائز قبضہ کیا، جس میں سے ۲۸ کنال ۵ مرلا اراضی محکمہ جنگلات تھی۔ اس کے ساتھ ہی

سرکاری وکیل نے کمیشن کے سامنے متعلقہ دستاویزیں پیش کیں۔ ان ہی میں محکمہ مال کے افسروں کی ایک رپورٹ بھی تھی، اور یہ اسی قطعہ اراضی سے متعلق تھی جو خریدی گئی تھی۔ اس رپورٹ کے مطابق اس زمین کا بیش تر حصہ ڈھلان پر اور صرف ایک مختصر سا حصہ ہم دار زمین پر تھا۔

ان الزامات کے بارے میں مدعی علیہم کی طرف سے جو جوابات پیش کئے گئے تھے، ان پر بحث کرتے ہوئے سرکاری وکیل نے کہا کہ بخشی غلام محمد نے اس سے انکار کیا ہے کہ انھوں نے ناجائز قبضہ کیا تھا، اور یہ کہ جد بندی ان کی ہدایت سے نہیں کی گئی تھی، بلکہ پی، ڈیو، ڈی والوں نے یہ چہار دیواری حفاظتی انتظامات کے سلسلے میں اس وقت کھینچی تھی جب مرحوم وزیر اعظم نے نوٹ و نوٹس کے بنگلے میں چند روز قیام کیا تھا۔ سرکاری وکیل نے کہا کہ کسی بھی سرکاری ری کارڈ سے، بخشی غلام محمد کے اس بیان کی تصدیق نہیں ہوتی۔ پی، ڈیو، ڈی اور پولیس کے محکمے اس امر سے قطعاً انکار کرتے ہیں کہ وزیر اعظم کی آمد کے موقع پر انھوں نے کسی قسم کی حفاظتی چہار دیواری تعمیر کی تھی، اور نہ ان محکموں نے اس کام کے لیے کوئی رقم ہی خرچ کی تھی۔ سرکاری وکیل نے کہا کہ بخشی غلام محمد، ان کے بیٹے اور بیٹی نے جو کہانی گڑھی ہے، ریکارڈس سے ان کی قطعاً تائید نہیں ہوتی۔ یہ ناجائز قبضہ سوچا سمجھا اور ارادی تھا۔ کمیشن نے بھی ۲ اکتوبر ۱۹۶۶ء کو جائے وقوع کا معائنہ کیا۔

۵ اگست ۱۹۶۶ء کو سرکاری وکیل نے الزام نمبر ۱ پر بحث شروع کی۔ اس الزام کی عبارت یہ تھی:

”شری متی اس کے چڑجی، زوجہ شری جے، سی، چڑجی کا ایک مکان سنا دار (سری نگر) میں۔ ۲۴/۱۵۱ مربع گز زمین پر تھا۔ یہ اراضی پیٹ پر لی گئی تھی۔ شری متی چڑجی کے انتقال کے بعد ان کی بیٹی شری متی ششیام رانی مکرجی اس پیٹ کی تجدید کرانے میں ناکام رہیں۔ بالآخر مجبور ہو کر، ۱۹۵۴ء میں وکیل کی معرفت ایک درخواست دی کہ اس جائے داد کا پیٹ بخششی غلام نبی، برادر بخششی غلام محمد کے نام منتقل کر دیا جائے۔ اس جائے داد کا بیع نامہ پانچ ہزار کی معمولی رقم پر، ۲۹ مارچ ۲۰۱۱ (۱۹۵۴ء) کو ہوا“

اس الزام کی رام کہانی بیان کرتے ہوئے سرکاری وکیل نے بتلایا کہ شری جے، سی، چڑجی جموں و کشمیر کے محکمہ آثار قدیمہ کے ری سرچ ڈپارٹمنٹ کے ڈائریکٹر کو سنا دار، (سری نگر) میں سو کنال ۱۹ مرلا زمین چالیس سال کے پیٹ پر دی گئی تھی۔ آگے چل کر یہ پیٹ ان کی بیوی شری متی سبیل کماری چڑجی کے نام منتقل ہوا۔ اس وقت کینو ٹمنٹ بورڈ نے اس اراضی کا کچھ حصہ نکال لیا، اور اب شری متی چڑجی کے پاس چالیس کنال ۹ مرلا

اراضی رہ گئی۔ یہ پٹر ۱۱ ستمبر ۱۹۵۲ء کو ختم ہونے والا تھا۔ چنانچہ ۳۱ مئی ۱۹۴۹ء شری مٹی چٹرجی نے پٹے کی تجدید کے لیے محکمہ مال کے سکرٹری کو درخواست دی، جس نے درخواست کو کینٹون منٹ بورڈ کے پاس بھیج دیا۔ اس سلسلے میں بورڈ کے پریسیڈنٹ کرنل کاک اور شری مٹی چٹرجی کے درمیان خط و کتابت بھی ہوئی رہی۔ شری مٹی چٹرجی نے ان کو لکھا کہ یوں کہ ان کا گزارا صرف اسی اراضی پر ہے، اس لیے اس کی تجدید ان کے نقطہ نظر سے ضروری ہے۔ ۹ جون ۱۹۵۰ء کو بورڈ نے پٹے کی تجدید منظور کر لی، اور ۱۳ جون ۱۹۵۱ء کو باضابطہ احکام بھی جاری کر دیے، لیکن شری مٹی چٹرجی کو کینٹون منٹ بورڈ نے اس سلسلے میں کوئی اطلاع نہ دی۔ چنانچہ ۲۳ نومبر ۱۹۵۱ء کو شری مٹی چٹرجی کے داماد مسٹر نریش ناتھ مکرجی نے پٹے کی تجدید کے لیے بورڈ کے پریسیڈنٹ کرنل کاک کو پھر لکھا۔ بالآخر ۱۶ نومبر ۱۹۵۳ء کو یہ اطلاع دی گئی کہ پٹے کی تجدید بورڈ نے منظور کر لی ہے۔ لیکن اس وقت ان کا انتقال ہو چکا تھا۔ مسٹر چٹرجی کے داماد مسٹر نریش مکرجی نے بورڈ کو ۲۷ جنوری ۱۹۵۳ء کو مسٹر چٹرجی کے انتقال کی خبر دیتے ہوئے لکھا کہ یہ پٹہ اب ان کی بیوی کے نام منتقل کیا جائے، کیوں کہ وہی ان کی تنہا وارث ہیں۔

یہ جائے داد، وکیل نے بحث جاری رکھتے ہوئے کہا، ۲۵ لاکھ کی قیمت کی تھی۔ اس سے بخشی غلام محمد کو کچھ دل چسپی پیدا ہوئی، اور اس کا ذکر انھوں نے کرنل کاک سے کیا، چنانچہ بخشی غلام محمد کو اس کا معائنہ

کرانے کے لئے کرنل کاک اپنے ساتھ لے بھی گئے۔ اس وقت بخشی غلام محمد کے ہم راہ ان کے بھائی حاجی غلام نبی اور ان کے پرسنل اسسٹنٹ آر، ان وار کو بھی تھے۔ بخشی غلام محمد نے اس جائے داد کو پسند کیا اور کرنل کاک کو ہدایت کی اس کا پٹہ ان کے بھائی حاجی غلام نبی کے نام منتقل کرنے کا وہ انتظام کریں۔ کرنل کاک سے انھوں نے یہ بھی کہا کہ ان کے بھائی کے نام اس پٹے کے منتقل ہونے میں اگر کچھ دشواری ہوئی تو اسے دور کرنے میں ان کی مدد کریں گے۔

اس دوران میں مسٹر چٹرجی کی بیٹی شمیم رانی مگر جی نے وراثت کا سائل فیکٹ کلکتے سے حاصل کر لیا جسے ان کے شوہر مسٹر مگر جی نے تھوہ سہی نگر آگر بورڈ کے پریسڈنٹ کرنل کاک کی خدمت میں پیش کرتے ہوئے درخواست کی کہ یہ پٹہ جلد سے جلد ان کی بیوی کے نام منتقل کر دیا جائے۔ کرنل کاک جو بخشی غلام محمد کے زیر اثر کام کر رہے تھے، اس درخواست کے جواب میں مسٹر مگر جی کو بتلایا کہ اب اس پٹے کا منتقل ہونا ممکن نہ ہو گا اور انھیں عمارت کا معاوضہ ہی مل سکے گا، اس لیے بہتر ہے کہ وہ خود ہی اسے فروخت کر دیں۔ اس سلسلے میں کرنل کاک نے مسٹر مگر جی کی ہر ممکن مدد کرنے کا بھی وعدہ کیا۔ کرنل کاک نے یہ صورت حال کچھ اس طرح مسٹر مگر جی کے سامنے رکھی کہ ان کو سوا اس کے اور کوئی چارہ نہ نظر آیا کہ کرنل کاک کا مشورہ قبول کر لیا جائے۔ چنانچہ کلکتہ لوٹ کر مسٹر مگر جی نے کرنل کاک کے مشورے کے مطابق، ان کے ایک قسریٰ عزمیہ

شری مدھو سودھن کاک کے نام وکالت نامہ بھی بھیج دیا۔ کرنل کاک نے مسٹر مکر جی کو بتلایا تھا کہ اس جائے داد کے پچیس ہزار تک انھیں مل جائیں گے، لیکن آگے چل کر یہ رقم بھی انھوں نے اس بہانے انیس ہزار کر دی کہ بازار بہت مندا ہے۔ اسی دوران میں وراثت کے سرٹیفکیٹ کے مطابق کینٹون منٹ بورڈ کے دفتر نے اس جائے داد کو شیام رانی مکر جی کے نام منتقل کرنے کی کارروائی شروع کر دی، بلکہ صیغہ مال کے رجسٹروں میں ان کے نام کا اندراج ہو بھی گیا۔ سرکاری وکیل نے کمیشن کو بتلایا کہ کینٹون منٹ کے ریونیو افسر نے اس کارروائی کی تکمیل کے لیے جب کاغذات کرنل کاک کے سامنے پیش کئے تو انھوں نے اس کارروائی کو اس بنا پر ملتوی رکھنے کی ہدایت کی کہ بخشی غلام محمد اس جائے داد کو خریدنا چاہتے ہیں۔

کرنل کاک نے شری مکر جی کو اس دوران میں لکھا کہ وہ ایک دوسرا وکالت نامہ کیپٹن رینا کے نام بھیج دیں۔ یہ بھی کرنل کاک کے قریبی عزیز ہیں۔ مسٹر مکر جی نے ۱۷ مارچ ۱۹۵۴ء کو اس حکم تک بھی تعمیل کی۔ اس وکالت نامے کی بنیاد کیپٹن رینا نے کینٹون منٹ بورڈ کو ۱۲ دسمبر ۱۹۵۴ء کو درخواست دی کہ متعلقہ جائے داد بخشی غلام محمد کے بھائی حاجی غلام بی کے ہاتھ فروخت کی جا رہی ہے، اس لیے اس کا بیٹہ ان کے نام منتقل کیا گیا جائے۔ اس درخواست پر کارروائی کرتے ہوئے کینٹون منٹ بورڈ نے فوجی ہڈ کوارٹر۔ (HQ 21 CZ) سے تحریری سفارش کی کہ صدر ریاست

نے بتلایا کہ مسٹر مکرچی کو بالآخر انیس ہزار کی رقم ملی، اگرچہ دستاویز
میں صرف پانچ ہزار ہی کی رقم دکھلائی گئی ہے۔ اس جانے داد کی قیمت،
سرکاری وکیل نے بتلایا، اس وقت کے بھاؤ کے مطابق یہ ۲،۵ لاکھ
کے لگ بھگ تھی۔ صرف مکان ہی کی قیمت کا تخمینہ،

۵۵ ہزار ہے۔

۱۶ اگست ۱۹۶۶ء کو سرکاری وکیل نے الزام نمبر ۱۵ پر بحث شروع کی، جو یہ تھا:

”(الف) ناردرن انڈیا ٹائیلز کارپوریشن جو سری نگر میں سکریٹریٹ کی عمارت کے لیے ٹائیلز فراہم کر رہی تھی مندرجہ ذیل ان عمارتوں کے لیے بھی ٹائیلز جہیا کیے، جن سے بخش غلام محمد کا مفاد وابستہ تھا:

”(ا) اگست ۱۹۶۱ء میں فرڈیل موٹورک شاپ، سری نگر، کے لیے ۱۶۰۰ ٹائیلز،

”(ii) اگست ۱۹۶۲ء میں اسی عمارت کے لیے مزید ۳۰۰ ٹائیلز،

”(iii) فروری ۱۹۶۳ء میں بخش غلام محمد کے بیٹے اور بیٹی کے پہلے گام والے مکان کے لیے، ۱۵۰۰ ٹائیلز،

”ان تمام ٹائیلوں کی مجموعی قیمت ۱۰،۳۶۵ روپے

۲۶ پیسے ہوتی ہے، یہ رقم ادا نہیں کی گئی۔
 ” (ب) ۱۹۶۳ء میں بخشی غلام محمد نے ریجنل انجینئرنگ کالج
 سری نگر، کے بورڈ آف گورنرس کے صدر کی حیثیت
 سے ناردرن انڈیا ٹیلیز کارپوریشن کو کالج ہاسٹل
 کی عمارت کے لیے ٹکڑا ٹیلیز فراہم کرنے کا، بلا لحاظ
 قاعدہ قانون کے، ٹھیکہ دے دیا۔ یعنی
 (۱) اس ٹھیکے کے لئے ٹنڈر نہیں مانگے گئے
 تھے۔

(۲) اس ہاسٹل کے فرش کے لیے ایک لاکھ کی
 لاگت سے سیمنٹ کا فرش بننا طے پایا تھا،
 جس کی منظوری گورنمنٹ آف انڈیا نے
 بھی دی تھی، لیکن اس کے بجائے اس میں
 ٹکڑا ٹیلیز استعمال کئے گئے، جس پر دو لاکھ
 خرچ آیا۔“

سرکاری وکیل نے کمیشن کو مخاطب کرتے ہوئے کہا کہ سری نگر کے
 سکریٹریٹ کی عمارت کی تعمیر کا کام ۱۹۶۰ء میں ایشین بلڈنگ کارپوریشن
 نے شروع کیا۔ ۱۹۶۱ء میں ناردرن انڈیا ٹیلیز کارپوریشن، نئی دہلی، کو
 اس عمارت میں ٹیلیز کا فرش بنانے کا ٹھیکہ ۶۷۷، ۳۷۳ روپے ۳۵ پیسے
 دیا گیا۔ ایشین بلڈنگ کارپوریشن اور ناردرن انڈیا ٹیلیز کارپوریشن

دونوں کے مالکان ایک ہی تھے۔ ننگو نے فرڈیل موٹرس کی عمارت کا فرش بنانے کے لیے بخشی غلام محمد کے بیٹے بخشی بشیر احمد کو اگست ۱۹۶۱ء میں سولہ سو ٹائیلز دیئے۔ آگے چل کر فروری اور اگست ۱۹۶۲ء میں اسی فرم نے بخشی بشیر احمد ہی کو تین ہزار اور پندرہ سو ٹائیلز فرڈیل موٹرس کی عمارت اور ان کے نوٹ و نوٹ کے مکان (پہل گام) کے لیے بالترتیب دیئے۔ ان سب کی مجموعی قیمت ۱۰۳۶۵ روپے پچیس پیسے ہوتی ہے، لیکن یہ ادا نہیں کی گئی۔ بخشی غلام محمد نے اس کے معاوضے میں ننگو کو سری نگر کے انجینیر کالج کے ہاسٹل کا فرش بنانے کا ٹھیکہ بغیر مندر طلب کئے ہوئے دے دیا۔ بلکہ یہ ٹھیکہ دینے کے لیے ہاسٹل کے نقشے میں تبدیلی کی بھی ضرورت پیش آئی۔

اس الزام کے سلسلے کی دستاویزی پیش کرتے ہوئے سرکاری وکیل نے بتلایا کہ فرڈیل موٹرس کی عمارت کے لیے جو سولہ سو ٹائیلز ننگو نے دئے تھے، اس کا ایک بل (نمبری ۱۶۳۴، مورخہ ۱۸ اکتوبر ۱۹۶۱ء) بھی بخشی بشیر احمد کو کمپنی نے بھیجا، جو ۴۴ روپے ۵ پیسے کا تھا۔ یہ بل بشیر احمد نے کمپنی کو ادا نہیں کیا، اور کمپنی نے بھی اس کی وصولیابی کی کوئی پیروی نہیں کی۔ بخشی بشیر احمد کو تین ہزار ٹائیلز مہیا کئے گئے تھے، کمپنی نے ان کی قیمت سری نگر کے ڈویژنل انجینیر سے وصول کرنے کی کوشش کی مگر کامیابی نہیں ہوئی۔

سرکاری وکیل نے انکشاف کیا کہ بخشی غلام محمد کے پہل گام کے

مکان کے لیے ننگو نے جو پندرہ سو ٹائیلز فراہم کیے تھے، اس کے سلسلے میں فرم کے ایک شریک دار نے کمپنی کے اکاؤنٹنٹ شری برج موہن سے ایشین بلڈنگ کارپوریشن کے دفتر پٹھان کوٹ کو لکھوایا تھا کہ پندرہ سو ٹائیلز پہلے کام میں بخشی محمد کے زیر تعمیر مکان میں پہنچا دی جائیں۔ ساتھ ہی یہ بھی ہدایت کی تھی کہ ان کی رسید مقامی پی، ڈبلو، ڈی کے انجینیر سے لے کر بھیج دی جائے۔ یہ پندرہ سو ٹائیلز جو بخشی غلام محمد کے مکان پر پہنچائی گئیں، دراصل ان ۴۸۰۰ ٹائیلز میں سے تھیں، جو فرم نے پہلے کام کے ڈسٹ سنٹر کی فرش سازی کے لیے مہیا کی تھیں۔ چنانچہ ان کا کوئی الگ بل بھی بخشی غلام محمد یا ان کے بیٹے کے نام نہیں بنایا گیا، بلکہ ۴۸۰۰ ٹائیلز کا مجموعی بل بنا دیا گیا، جو ۳۰۵ روپے ۵۴ پیسے کا تھا اور جسے منت ناگ کے ڈویژنل انجینیر نے ادا کیا۔ البتہ صرف ٹائیلز کے لگانے کا ایک بل جو ۶۹۶ روپے ۷۶ پیسے کا تھا، ۳۱ اگست ۱۹۶۲ء کو بخشی بشیر احمد کو بھیجا گیا۔

اس کے بعد سرکاری وکیل نے وہ تحریری جوابات بھی کمیشن کو دکھلائے جو اس الزام کے سلسلے میں بخشی غلام محمد، بخشی بشیر احمد اور شیخ میر، زوجہ میر نصرا اللہ نے پیش کئے تھے۔ بخشی غلام محمد نے لکھا تھا کہ سری نگر کے ریجنل انجینئرنگ کالج کے سلسلے میں اگر کوئی بے جا کارروائی ہوئی بھی ہو تو حکومت جموں و کشمیر کا مقرر کردہ کمیشن اس کی جانچ کرنے کا مجاز نہیں ہو سکتا کیوں کہ یہ کالج سنٹرل ایکٹ کے تحت قائم ہوئے ہیں اور وہ یونین گورنمنٹ

کے زیر انتظام ہیں۔ فٹروڈیل موٹرس کو جوائیلز فر
نے ان سے اپنی لاعلمی کا اظہار کیا۔ انھوں نے اس سے بھی انکار کیا کہ پہل کام
میں ان کا کوئی مکان ہے۔

بخشی بشیر احمد نے اپنے جواب میں کہا ہے کہ منگو نے سولہ سو ٹایلز کا بل
ان کو غلط بھیجا تھا، کیوں کہ پہل گام یا سری نگر کے لیے ٹایلز مہیا کرنے کے
آرڈر سے ان کا کوئی تعلق نہیں تھا۔ دراصل ان عمارتوں کی تعمیر کا کام
عبدالغنی ہٹ ٹھیکے دار کے سپرد کیا گیا تھا، جنہیں ۱۵ اپریل ۱۹۶۳ء
کو دس ہزار کی رقم پہل گام اور سری نگر کی عمارتوں میں ٹایلز کا فرش کرنے
کے لیے دی گئی تھی۔ بخشی بشیر احمد نے اپنی صفائی میں یہ بھی کہا تھا کہ اسی سلسلے
میں منگو کمپنی کے بل کی ادائیگی کے سلسلے میں کمپنی سے ان کی خط کتابت بھی
ہوتی تھی، جو انھوں نے بطور ثبوت کے پیش کی۔ مسماۃ شمع میر نے اپنی
صفائی پیش کرتے ہوئے بخشی بشیر احمد کے جواب کی پیروی کی تھی اور انھوں
نے اس جواب پر کوئی اضافہ نہیں کیا تھا۔

سرکاری وکیل نے مدعی علیہم کی صفائی کے بیانات پر بحث کرتے ہوئے
کہا کہ بخشی غلام محمد، بخشی بشیر احمد اور اسماء شمع میر نے جو صفائی پیش کی ہے،
اس کی مزید تردید اس جواب صفائی سے ہوتی ہے جو حکومت کی طرف سے پیش
کی گئی ہے۔ کمیشن کو خصوصی توجہ دلاتے ہوئے وکیل نے کہا کہ مدعی علیہم نے
اس سلسلے میں جو خطوط بطور ثبوت پیش کئے ہیں، ان کو کوئی وقعت نہیں
دی جاسکتی کیوں کہ ان کی تائید میں بیان حلفی منسلک نہیں کئے گئے ہیں

نیز اس کا بھی کوئی ثبوت نہیں ہے کہ جن تار یخوں کے یہ خطوط بتلائے جاتے ہیں واقعی ان ہی تار یخوں میں یہ لکھے بھی گئے تھے۔

کمیشن نے اس بحث کو سننے کے بعد وکیل سے سوال کیا کہ گورنمنٹ کیا یہ ثابت کرنا چاہتی ہے کہ پندرہ سو ٹائیلز کی قیمت سرکاری مد سے ادا کی گئی تھی؟ اس کے جواب میں وکیل نے کہا کہ اس الزام کے سلسلے میں جو دستاویز حکومت کی طرف سے پیش کی گئی ہیں، ان سے واضح ہو جاتا ہے کہ ڈویژنل انجینئر انٹ ناگ نے چار ہزار آٹھ سو ٹائیلز کی قیمت ۳۰۵ روپے ۵ پیسے ادا کی تھی۔ اسی رقم میں ان پندرہ سو ٹائیلوں کی قیمت بھی شامل ہے، جو بخشش غلام محمد کے پہلے کام والے مکان کے لیے دئے گئے تھے۔ کمیشن نے یہ سن کر کہا کہ اگر ایسا ہے تو شکوے نے ایک نجی مکان کے لیے کام کر کے اس کی قیمت سرکاری مد سے وصول کی ہے، اور اس طرح سے شکوہ سرکاری روپے کو ناجائز طور پر استعمال کرنے کی مرتکب ہوئی ہے۔ اس لیے ضروری ہے کہ شکوہ کو کمیشن کے سامنے حاضر ہو کر جواب دہی کے لیے طلب کیا جائے۔ سرکاری وکیل نے کمیشن کی اس رائے سے اتفاق کرتے ہوئے کہا کہ شکوہ کو طلب کرنا ناگزیر معلوم ہوتا ہے۔

سرکاری وکیل نے بحث جاری رکھتے ہوئے کہا کہ تین ہزار اور سولہ سو ٹائیلوں کی قیمت بھی بخشش بشیر احمد نے شکوہ کو ادا نہیں کی۔ اس سلسلے میں شکوہ نے سولہ سو ٹائیلوں کا بل بخشش بشیر احمد کو بھیجا تھا، جس کا اندراج شکوہ کے رجسٹر میں بھی موجود ہے۔ لیکن یہ بل نہ تو ادا کیا گیا اور نہ شکوہ نے اس کی

وصولی کے لیے کوئی پیروی کی۔ رہائین ہزار ٹالیوں کا معاملہ اس سلسلے میں، ایسا معلوم ہوتا ہے کہ سری نگر کے ڈویژنل انجینئر تعیرات سے اس کا بل وصول کرنے کی کوشش کی گئی، جو ناکام رہی۔

انجینئر ننگ کالج کے ہاسٹل کا فرش بنانے کے سلسلے میں سرکاری وکیل نے کہا کہ بخشی غلام محمد کے ایسا پر یہ قدم اٹھایا گیا تھا، جو کالج کے بورڈ آف گورنرس کے چیرمین تھے۔ فرش بنانے کی تجویز میں تبدیلی کے سلسلے میں آگے چل کر کالج کی تعیرات کمیٹی کے ممبروں سے بھی اگرچہ منظوری لے لی گئی تھی، لیکن یہ بات قابل لحاظ ہے کہ کالج کے پرنسپل نے اس تبدیلی پر شدید اعتراض کیا اور اس سلسلے میں متعدد خطوط بھی لکھے۔ لیکن اس کے باوجود بخشی غلام نے ننگ کو کام جاری رکھنے کی ہدایت کی۔ اس کا نتیجہ یہ ہوا کہ سیمنٹ کا فرش بنانے کے لیے جو رقم منظوری کی گئی تھی، اس سے ایک لاکھ روپیہ زیادہ خرچ ہو گیا۔ سرکاری وکیل نے کہا کہ بخشی غلام محمد نے اپنی صفائی پیش کرتے ہوئے جو یہ کہا ہے کہ سری نگر کی آب و ہوا کے پیش نظر یہ قدم اٹھایا گیا تھا۔ ناقابل قبول ہے۔ یہ سن کر کمیشن نے سوال کیا کہ ملک میں کچھ اور انجینئر ننگ کالج ایسے ہیں یا نہیں جہاں سری نگر جیسی آب و ہوا ہے؟ اور اگر ہیں تو پھر وہاں بھی ٹائل کے فرش بنائے گئے ہیں یا نہیں؟ سرکاری وکیل نے کہا کہ اس سلسلے میں تفتیش کرنے کے بعد کمیشن کو اس سے مطلع کرے گا۔

۲۳ نومبر ۱۹۶۶ء کو ننگو کمپنی کی طرف سے مسٹر سی، رائے ایڈوکیٹ کمیشن کے سامنے حاضر ہوئے۔ انھوں نے اس کی تردید کی کہ پندرہ سو ٹالینٹر

جو بخشی غلام محمد کے لیے فراہم کئے گئے تھے ان کی قیمت سرکاری مد سے ادا نہیں کی گئی تھی۔ اور بایں بونٹگو نے فراہم کئے تھے، ان کی بابت وکیل نے تسلیم کیا کہ اب تک ان کی قیمت باقی ہے۔

بونٹگو کے وکیل نے بحث کے دوران کہا کہ مین ہزار اور سو اسٹائلرز جو دوبار میں بخشی بشیر احمد کو دئے گئے تھے، وہ بہ طور تحفے کے تھے۔ اس سلسلے میں اس نے یہ بھی تسلیم کیا کہ کمپنی کے لیے اپنا تجارتی مفاد پیش نظر رکھنا ضروری تھا، اور بخشی غلام محمد کنیر کے ”مرد آسن“ تھے، اس لیے کمپنی کو یہ تحفہ دینے کے علاوہ اور کوئی چارہ ہی نہیں تھا۔

سرکاری وکیل نے الزام نمبر ۱۸ پر بحث شروع کی، جو یہ تھا: ”بخشی غلام محمد نے اپنے سرکاری منصب کا ناجائز فائدہ اٹھا کر ایک فوجی ٹھیکے دار مسٹر پی، اے، روم کو ترغیب دی کہ بخشی عبدالجمید کو اپنے کارروبار میں وہ حصہ دار بنائیں۔ اور آگے چل کر ان کو پی، اے، روم کو شرکت سے بھی دستبردار ہونے پر مجبور کر دیا گیا“

اس الزام پر بحث شروع کرتے ہوئے سرکاری وکیل نے بتلایا کہ پی، اے، روم ولد خان صاحب الخاٹ حسین روم ۱۹۳۹ء میں پشاور کے میئر خیر آٹوموبیلز کے حصہ دار تھے۔ اسی کمپنی کی ایک اجنسی آگے چل کر سری نگر میں بھی قائم ہوئی، اور شادی، اچ، اس، رینا کی شرکت میں

شری رومر اس کے مینجنگ پائٹرنز بن گئے پاکستانی حملے کے بعد ریاست جموں کشمیر میں
میدان کے کاروبار کو شدید دھکا لگا، اور اس سلسلہ ہی اس کمپنی کا بھی خاتمہ ہو گیا
فروری ۱۹۴۸ء میں مسٹر رومر نے فوجی سپلائی کی ٹھیکے داری شروع
کی۔ جموں کے شری ٹی، ہی، منڈانے، جو خود بھی یہی کام کرتے تھے، مسٹر رومر
سے کہا کہ بخش غلام محمد کے بھائی بخش عبد المجید کو بھی فوجی سپلائی کی
ٹھیکے داری سے دل چسپی ہے، اور وہ انھیں اپنا شریک دار بنالیں۔

۱۹۴۸ء کی گرمیوں کے اوایل میں بخش عبد المجید ایک دن مسٹر رومر کو
بخش غلام محمد کے گھرے گئے، جو اس وقت ریاست کے نائب وزیر اعظم
تھے شرکت کے مسئلے پر گفتگو کے دوران مسٹر رومر نے بخش عبد المجید کو
اپنا شریک دار بنانے پر آمادگی اس شرط پر ظاہر کی کہ بخش مجید اس کاروبار میں
خاصی رقم لگائیں۔ لیکن بخش مجید کے پاس روپیہ نہیں تھا۔ رقم لگانے کی
بات پر، بخش غلام محمد نے، یہ تجویز پیش کی کہ اس کاروبار کے چلانے میں
وہ ان کی ہر ممکن امداد کریں گے۔ مسٹر رومر اس پر تیار نہیں ہوئے۔

چند روز کے بعد بخش غلام محمد نے مسٹر رومر کو پھر بلوایا، اور بخش مجید
کی موجودگی میں دوبارہ مسٹر رومر کو یقین دلایا کہ اگر انھوں نے بخش مجید کو
اپنا شریک دار بنایا تو وہ ان کی ہر طرح سے مدد کریں گے۔ اور ان کی کوشش
ہوگی کہ یہ کاروبار مضبوط بنیادوں پر قائم ہو جائے۔ انھوں نے اس کا وعدہ
کیا کہ اپنے اثر و رسوخ سے کام لے کر انھیں فوجی ٹھیکے دلائیں گے۔ لیکن
اس بار بھی مسٹر رومر اپنی شرط پر اڑے رہے۔ اس کے باوجود بخش غلام محمد
اپنی تجویز پر اصرار کرتے رہے اور اپنے وعدوں کو دہراتے رہے۔

بخشی غلام محمد کی سرکاری حیثیت، بخشی مجید سے بخشی غلام محمد کی رشتہ داری، اور بخشی خان دان کی مشترکہ تجارت میں بخشی غلام محمد کی ذاتی دل چسپی کے پیش نظر، مسٹر رومرو کو بالآخر بخشی مجید کو اپنے کاروبار میں حصہ دار بنانے پر مجبوراً راجع ہونا ہی پڑا۔ اس کے بعد بخشی غلام محمد کی تجویز پر یکاروبار ایک نئی فرم فیروز کمپنی کے نام سے چلانا طے پایا اور ساتھ ہی پرانی فرم پی، اے روم کمپنی کو بھی بخشی عبدالمجید کی شرکت میں فوجی سپلائی کی ٹھیکے داری کا کام جاری رکھنا تھا۔ ان میں سے کسی فرم میں بھی بخشی مجید نے کوئی روپیہ نہیں لگایا۔ ان کا کام دونوں فرموں کا حساب کتاب رکھنا اور اشیا کی فراہمی کے سلسلے میں نیچے کے ٹھیکے داروں کا انتخاب کرنا تھا۔ کاروبار کا سارا انتظامی حصہ مسٹر رومرو ہی کے ذمے تھا۔ لیکن حصہ داری کے سلسلے میں کوئی باضابطہ معاہدہ نہیں ہوا تھا۔

سرکاری وکیل نے کیشن کو بتلایا کہ ان مراحل کے طے ہونے کے بعد کاروبار کے چلانے میں دوسرے ٹھیکے داروں سے مقابلے کے مسئلے پر گفتگو ہوئی۔ اس میدان میں حاجی محمدوانی اور شایم لال بھان بھی تھے، جن کی وجہ سے فیروز کمپنی کو ٹھیکے حاصل کرنے میں دشواری پیش آ رہی تھی۔ بخشی غلام محمد کے علم میں جب یہ بات لائی گئی تو انھوں نے اس مقابلے کو ختم کرنے کے لیے ٹھیکے داروں کی ایک میٹنگ اپنے گھر پر بلائی، اور یہ طے پایا کہ فوجی ٹھیکے حاصل کرنے کے لیے سب لوگ مل کر کام کریں۔ چنانچہ تینوں ٹھیکے داروں کی شرکت میں ایک کمپنی قائم ہوئی، اور

۲۶ اگست ۱۹۴۸ء کو باضابطہ ایک معاہدہ بھی ہو گیا۔ لیکن یہ شرکت زیادہ دنوں تک چل نہ سکی، جس کی وجہ یہ ہوئی کہ بخششی مجید نے منافع ہی کا نہیں بلکہ اصل کا بھی بڑا حصہ اپنی جیب میں ڈالنا شروع کر دیا۔ چنانچہ حاجی محمد دانی اور شام لال دامن جھاڑ کر الگ ہو گئے۔ مسٹر رومر کا خاصا بڑا سرمایہ چوں کہ اس میں پچیس چکا تھا اس لیے وہ اس وقت تک الگ نہیں ہو سکتے تھے، جب تک کہ حساب کتاب صاف نہ ہو۔

بحث کرتے ہوئے سرکاری وکیل نے بتلایا کہ فیروز کمپنی کی بنیادیں مضبوط ہونے کے بعد بخششی مجید نے مسٹر رومر کو پریشان کرنے اور دھتکا بلانے کی ترکیبیں شروع کیں۔ انھوں نے حساب کتاب کے کھاتوں تک مسٹر رومر کی رسائی بند کر دی، اور ان کے انکم ٹیکس کے معاملات طے کرنے کے لیے بھی کھاتے انھیں نہ دکھلائے۔ اس سلسلے میں مسٹر رومر کو نیچے کی عدالتوں سے لے کر ہائی کورٹ تک کا دروازہ کھٹکھٹانا پڑا۔ انھیں جو جسمانی اذیتیں اور مالی نقصانات ہو رہے تھے ان کا دکھڑا بخششی غلام محمد سے بھی وہ روئے لیکن کوئی نتیجہ نہ نکلا۔ اب پورے کاروبار پر بخششی مجید کا قبضہ ہو چکا تھا۔ اس وقت تک اگرچہ قانونی طور پر معاہدہ منسوخ نہیں ہوا تھا مگر مسٹر رومر کو فیروز کمپنی یابی، اے، رومر کمپنی کی آمدنی، بلکہ اصل سے بھی ایک جہہ نہیں مل رہا تھا۔

۲۴ اگست ۱۹۴۹ء کو بخششی مجید نے ایک اور قدم اٹھایا، اور انھوں نے رجسٹرار جو آئنٹ اسٹاک کمپنیز کو اطلاع دی کہ فیروز کمپنی توڑ دی گئی ہے، اور ۲۵ فروری ۱۹۴۹ء سے مسٹر رومر کی شرکت ختم ہو چکی ہے

اور اب ان کی جگہ پر ۱۵ جون ۱۹۴۹ء سے بخشی محمد یوسف (بخشی غلام محمد کے بھتیجے) حصہ دار ہو گئے ہیں۔ اس کے فوراً ہی بعد بخشی غلام محمد کے بیٹے، بخشی بشیر احمد اور بیٹی مسماۃ شمع میر کو بھی حصہ دار بنالیا گیا۔ اس طرح سے بخشی خان دان کا اس کمپنی پر پورا اقتدار قائم ہو گیا اور مسٹر رومر کو دودھ کی لکھی کی طرح نکال پھینکا گیا۔

بخشی غلام محمد اور بخشی مجید دونوں نے سرکاری بیانات کی صحت سے انکار کر دیا۔ سرکاری وکیل نے بیان صفائی پر بحث کرتے ہوئے کہا کہ بخشی مجید کو تردیدی شہادت پیش کرنی چاہئے تھی، لیکن انھوں نے اپنے لکڑک کا بیان حلفی پیش کرنے ہی پر اکتفا کی ہے۔ جس کی تائید کسی دستاویز سے نہیں ہوتی۔

۲ ستمبر ۱۹۶۶ء کو سرکاری وکیل نے مندرجہ ذیل الزام نمبر ۲۱ پر بحث شروع کی:

”سری نگر کے تین سینما گھروں میں سے دو، ۱۹۵۰ء میں بخشی عبد المجید کی ملک بن گئے۔ اس کے بعد سری نگر میں کسی نئے سینما گھر کے کھولنے کی اجازت نہیں دی گئی تاکہ مقابلے کی صورت نہ پیدا ہو۔ اس سلسلے میں بخشی غلام محمد کے بھائی کو شفقت پہنچانے کے لیے ان کی سرکاری حیثیت کو ناجائز طور پر استعمال

کر کے ناروا قیدہ اٹھایا گیا۔“

بحث کے آغاز میں سرکاری وکیل نے کمیشن کو بتلایا کہ ۱۹۲۵ء میں سری نگر میں صرف تین سینما ہال تھے۔ رینگل سینما، پلاٹیم سینما اور امرش سینما ۱۹۲۶ء میں جب ہند اور ریگینا کے نام سے دواور سینما ہال بن گئے۔ لیکن ۱۹۲۷ء کے فسادات کی وجہ سے ان دونوں سینما گھروں کے مالکان فلم دکھانے کا لائسنس حاصل کرنے کی کارروائی نہیں کر سکے۔ حالات کے اعتبار پر آنے کے بعد لائسنس کے لیے درخواست دی گئی، جو منظور نہیں ہوئی سرکاری وکیل نے انکشاف کیا کہ یکم دسمبر ۱۹۲۵ء کو رینگل اور امرش سینما گھر بخشی خد المجید نے خرید لئے۔ نئے سینما گھروں نے لائسنس حاصل کرنے دوبارہ کوشش شروع کی۔ سریندر سنگھ جو دونوں نئے سینما گھروں کے مالک تھے۔ اس سلسلے میں بخشی غلام محمد سے بھی ملے، جو اس وقت نائب وزیر اعظم تھے، لیکن اس کا بھی کوئی نتیجہ نہ نکلا۔ اس کے بعد انھوں نے متعدد درخواستیں بھی دیں، لیکن چون کہ بخشی غلام محمد قلمی کاروبار میں مقابلے کی صورت پیدا کرنا نہیں چاہتے تھے، جس سے ان کے بھائی کو نقصان پہنچنے کا احتمال تھا، اسی لیے دونوں نے سینما ہال میں سے کسی کو لائسنس نہ مل سکا۔

بالآخر صاف جواب دیتے ہوئے بخشی غلام محمد نے، جو اس وقت ٹرانسپورٹ منسٹر بھی تھے، یہ تجویز پیش کی کہ ریگینا ہال کو ٹرانسپورٹ ڈپارٹمنٹ اپنے استعمال کے لئے خرید لے۔ سریندر سنگھ جو ہال

بنوانے کے سلسلے میں خاصے زیر بار ہونے کے علاوہ لائسنس حاصل کرنے کی کوششوں میں ناکام ہو کر باپس بھی ہو چکے تھے، بخشش غلام محمد کی تجویز قبول کر لی۔ ایک لاکھ دس ہزار روپے ریگنیا ہال کی قیمت طے پائی اور ۱۹۵۳ء کو ٹرانسپورٹ ڈپارٹمنٹ نے اپنی ”دفتری ضروریات کے لیے“ رجسٹری کے ذریعے اسے خرید لیا۔

سرکاری وکیل نے اس سلسلے میں بحث کرتے ہوئے کہا کہ سینما ہال ”دفتری ضروریات کے لیے“ کبھی بھی موزوں نہیں ہو سکتا۔ چنانچہ آگے چل کر اس میں ترمیم و اضافہ کرنا پڑا اور اس سلسلے میں مزید ساٹھ ہزار ایک سو چالیس روپے خرچ ہو گیا۔ ہال کی خریداری اور ترمیم و اضافے پر جو رقم خرچ ہوئی، اس سے کہیں کم میں ٹرانسپورٹ ڈپارٹمنٹ کے لیے موزوں عمارت حاصل کی جاسکتی تھی۔ سرکاری وکیل نے بخشش غلام کے اس فعل پر بحث کرتے ہوئے کہا کہ ہال تو صرف اس ضرورت کے تحت خرید اگیا تھا کہ سینما کے کاروبار میں مقابلہ نہ ہونے پائے، تاکہ ان کے بھائی کو فائدہ پہونچے۔

جے ہند سینما کے معاملے کا ذکر کرتے ہوئے سرکاری وکیل نے بتلایا کہ سینما ہال کے مالکوں نے ۱۹۴۸ء میں لائسنس کے لیے درخواست دی جس کا کوئی نتیجہ نہیں نکلا۔ ۱۹۴۹ء میں بخشش غلام محمد کے بھائی

فردوس میں غارت گری

بخشی عبد المجید نے جے ہند سینما کے ایک حصہ دار شری گوپال کرشن کی فہمت دوسرے مالکان کو یہ پیش کش کی کہ جے ہند سینما کی عمارت ان کے ہاتھ فرو کر دی جائے یا اگر ان کو بھی اس کا حصہ دار بنایا جائے، تو وہ لائسنس حاصل کر لیں گے۔ بلکہ اسی گفت و شنید کی بنا پر بخشی مجید نے ۲۱ نومبر ۱۹۴۹ء کو ڈسٹرکٹ مجسٹریٹ کو لائسنس کے لیے درخواست بھی دے دی، جس کا انھیں کوئی حق نہیں تھا۔ بہر کیف چوں کہ جے ہند سینما ہال کے مالکان نے یہ تجویز قبول ہی نہیں کی اس لیے لائسنس کا قصہ ہی ختم ہو گیا۔ اس کے بعد جے ہند سینما ہال کے مالکان درخواستوں پر درخواستیں دیتے رہے، اور بار بار بخشی غلام محمد کی خدمت میں بھی حاضر ہوتے رہے، لیکن کوئی نتیجہ نہ نکلا۔

سرکاری وکیل نے اس سلسلے میں جو دستاویزیں پیش کیں ان میں ڈپٹی ہوم منسٹر کا ایک خط بھی ڈسٹرکٹ مجسٹریٹ کے نام تھا۔ اس خط کے ساتھ مالکان سینما ہال کی ایک درخواست بھی منسلک تھی، جو وزیراعظم کے نام تھی، اس خط میں کہا گیا تھا کہ لائسنس منظور کرنے کے سلسلے میں اگر کوئی شدید سبب مانع نہ ہو تو لائسنس دے دیا جائے۔ لیکن اس کا بھی کوئی نتیجہ نہ نکلا۔ سرکاری وکیل نے یہ بھی بتلایا کہ اس وقت سری نگر کے ڈسٹرکٹ مجسٹریٹ مسٹر نصرا اللہ تھے، جو بخشی غلام محمد کے داماد ہیں۔ بالآخر بخشی غلام محمد نے جے ہند سینما کے لیے لائسنس جاری کرنے سے معذوری ظاہر کرتے ہوئے، مالکان سینما ہال کے سامنے بھی یہی تجویز

پیش کی کہ اگر وہ چاہیں تو عمارت کو ٹرانسپورٹ ڈپارٹ کے ہاتھ فروخت کر دیں۔ اس تجویز کو قبول کرنے کے علاوہ مالکان جے ہند سینما کے سامنے اب کوئی اور راہ نہیں تھی، کیوں کہ جہاں تک لائسنس حاصل کرنے کا تعلق تھا، قطعاً ناکام ہونے کے بعد وہ کبھی ایک سرمایوس ہو چکے تھے۔ چنانچہ انھوں نے اس جاہلانہ سودے کو قبول کر لیا اور ڈیڑھ لاکھ روپے کے عوض جے ہند سینما ہال کی عمارت، ۲۹ نومبر ۱۹۶۱ء کو فروخت کر دی۔ اس سلسلے میں یہ بھی قابل ذکر ہے کہ ڈیڑھ لاکھ کی رقم کا تین بھی مان مانی تھا اور یہ رقم بہت کم تھی، کیوں کہ اس کی تعمیر ہی پر دو لاکھ کی لاگت لگی تھی۔ اس عمارت کی خریداری کے وقت حکومت کی منظوری حاصل کرنے کے لیے جو تجویز مرتب کی گئی تھی اس میں لکھا گیا تھا کہ ٹرانسپورٹ ڈپارٹمنٹ کو ڈسٹرکٹ رورل بینک آفس کے لیے اس عمارت کی شدید ضرورت ہے۔ لیکن، سرکاری وکیل نے انکشاف کیا کہ ٹرانسپورٹ ڈپارٹمنٹ کو کبھی بھی اس عمارت کو اپنے استعمال میں لانے کی ضرورت ہی نہیں پڑی۔ چنانچہ آگے چل کر کونسلے کا گودام بنانے کے لیے جنگلات کے ٹکڑے کو یہ عمارت دے دی گئی۔

اسی سلسلے میں سرکاری وکیل نے اکاؤنٹنٹ جنرل کے اس اعتراض کی طرف کمیشن کو توجہ دلائی جس میں کہا گیا تھا کہ ایک ایسی عمارت کی خریداری میں بلاوجہ سرکاری رقم پھنسی گئی ہے، جو اس مقصد کے لیے استعمال ہی نہیں ہوئی، جس کے لئے خریدی گئی تھی۔ اس اعتراض کے جواب میں

ٹرانسپورٹ کمشنر نے بھی اس سودے کو حق بہ جانب ثابت کرنے کی کوشش کرتے ہوئے تسلیم کیا تھا کہ یہ عمارت چوں کہ نشیب میں ہے، اس لیے اسے قابل استعمال بنانے میں مزید ڈیڑھ لاکھ کا خرچ ہے۔ اکاؤنٹنٹ جنرل اس جواب سے مطمئن نہ ہوئے اور انھوں نے اسے قابل قبول نہ سمجھا۔ سرکاری وکیل نے بحث جاری رکھتے ہوئے کہا کہ ان دونوں سینما گھروں کو لائسنس نہ دینے اور ان کو بلا ضرورت ٹرانسپورٹ ڈپارٹمنٹ کے لیے خریدنے کا مقصد صرف یہ تھا کہ بخشی غلام محمد فلمی کاروبار میں مقابلے کے امکان کو ختم کر کے اپنے بھائی کی فلمی تجارت کو فروغ دینے کے خواہش مند تھے اور اسی مقصد کے حصول کے لیے انھوں نے اپنے سرکاری منصب کو ناجائز طور پر استعمال کیا۔ اسی سلسلے میں سرکاری وکیل نے بتلایا کہ جے ہند سینما کی اسی عمارت کو موجودہ حکومت نے ٹھیکے پر دے دیا ہے اور اب وہ نسیم سینما کے نام سے چل رہا ہے۔

یکم ستمبر ۱۹۶۶ء کو سرکاری وکیل نے حسب ذیل الزام نمبر ۱۸ پر بحث شروع کی :

”بخشی غلام محمد نے اپنے سرکاری منصب کا ناجائز استعمال کر کے نیشنل فنڈ کے عطیات کی رقموں کو خوردبرد کیا اور اس کا صرف ایک حصہ مرکزی فنڈ کو بھیجا“

سرکاری وکیل نے کمیشن کو بتلایا کہ ۱۹۶۲ء کی نیشنل امرجنسی کے دوران ایک سرکاری حکم کے تحت ریاست جموں و کشمیر میں ایک سنٹرل ڈفنس کمیٹی قائم کی گئی تھی، بخشی غلام محمد اس کے صدر اور ان کے پرائیوٹ سکریٹری اس کمیٹی کے سکریٹری تھے۔ پرائیم منسٹر کے پرائیوٹ آفس کے اکاؤنٹنٹ جان محمد عطیات کا باغابطہ حساب کتاب رکھتے تھے۔ اس سلسلے میں جموں و کشمیر بینک میں — ”نیشنل ڈفنس کمیٹی (جموں و کشمیر)“ کے نام سے کھاتہ بھی کھولا گیا۔ وزیراعظم کے دست خط سے، جو کمیٹی کے صدر تھے، یا چیف سکریٹری کے دست خط سے یہ کھاتہ چلتا تھا۔ وزارت عظمیٰ سے سبک دوش ہوتے وقت بخشی غلام محمد نے، ۸ اکتوبر ۱۹۶۳ء کو جموں و کشمیر بینک کو ہدایت کرتے ہوئے لکھا کہ نیشنل ڈفنس کمیٹی کی باقیہ رقم سنٹرل ڈفنس فنڈ میں جمع کئے جانے کے لیے اسٹیٹ بینک آف انڈیا کو منتقل کی جائے۔ لیکن سرکاری وکیل نے انکشاف کیا کہ بخشی غلام محمد نے اسی دوران میں نیشنل ڈفنس فنڈ کے لیے اور بھی رقیں مختلف لوگوں سے حاصل کیں، جو اس کھاتے میں جمع نہیں کی گئیں ان کی تفصیل یہ ہے :

۱۔ چیک جے، کے، بینک نمبری جے، کے، بی، ۲۵۶۷۸۰

مورخہ ۴-۸-۱۹۶۳ء، رقم دس ہزار چک محمد عبداللہ

شیخ ٹھیکے دار نے اپنے ہی نام پر جاری کیا پشت پر

رقم نکالنے والے کے دست خط بھی ہیں۔

- ۲۔ چک یونائیٹڈ کمرشل بینک نمبر آراچ ۳۳۳۳۷۷،
 مورخہ ۳-۸-۱۹۶۳ء رقم پانچ ہزار چک مسرہ بھاسکر
 ناتھ رینا اینڈ سنز، ٹھیکے دار نے اپنے ہی نام جاری
 کیا۔ چک کی پشت پر کمپنی کے حصے دار کے دستخط
 ہیں۔
- ۳۔ چک یونائیٹڈ کمرشل بینک نمبری ان، دای ۶۰۶۶۰۲
 مورخہ ۲۹-۷-۱۹۶۳ء رقم ۵۰۲۱۔ چک شری
 علی شاہ نے بخشی غلام محمد کے نام جاری کیا۔
- ۴۔ چک یونائیٹڈ کمرشل بینک سری نگر، نمبری او، اچ،
 ۶۱۵۹۲۳ مورخہ ۳-۷-۱۹۶۳ء رقم دس ہزار
 شاہ داد فارست کمپنی نے اپنے ہی نام جاری کیا۔
- ۵۔ چک نمبری جے، کے، بی، ۲۵۹۱۳۶ مورخہ ۴-۸-۱۹۶۳ء
 رقم تین ہزار۔ چک غلام قادر داغ ٹھیکے دار نے اپنے
 ہی نام جاری کیا۔ پشت پر رقم نکالنے والے کے دستخط
 بھی ہیں۔
- ۶۔ چک نمبری جے، کے، بی، ۲۱۹۶۸۴ مورخہ ۴-۸-۱۹۶۳ء
 رقم پچیس ہزار۔ چک ٹھا کر چیل سنگھ ٹرانسپورٹ
 کمشنر نے اپنے ہی نام جموں و کشمیر ٹرانسپورٹ اپریٹس
 یونین کی طرف سے فوجی جوانوں کی فلاح و بہبود کے لیے

جاری کیا۔

۷۔ چک جموں و کشمیر بینک سری نگر، نمبری جے، کے، بی

۲۰۵۳۷۳، مورخہ ۶-۸-۱۹۶۳۔ رقم پانچ ہزار۔

چک شری غلام رسول ٹھیکہ دار نے اپنے ہی نام

جاری کیا۔

مندرجہ بالا چکوں میں سے پہلے دو چک جاری کرنے والے محمد
عبداللہ شیخ اور مسرر بھاسکر ناتھ رینا نے نیشنل ڈفس فنڈ ہی کے
نام چک کاٹے تھے۔ لیکن یہ چک بخشی غلام محمد کی اس ہدایت کے
ساتھ واپس کر دئے گئے کہ چک از سر نو اپنے ہی نام کاٹے جائیں، او
ان کی پشت پر دست خط بھی کر دئے جائیں۔ سرکاری وکیل نے کمیشن
کو توجہ دلائی کہ نیشنل ڈفس فنڈ کے عطیات کو خورد برد کرنے کی
نیت سے یہ طریق کار استعمال کیا گیا تھا۔ اس مقصد کے حصول کے
لیے بخشی غلام محمد نے اپنے اکاؤنٹنٹ شری جان محمد کو ہدایت کی کہ خود
ان ہی کے نام سے جموں و کشمیر بینک میں ایک کھاتہ کھولا جائے، اگرچہ
ڈفس فنڈ کے نام سے ایک کھاتہ پہلے ہی سے کھلا ہوا تھا۔ یہ نیا کھاتہ
۶ اگست ۱۹۶۳ء کو کھولا گیا اور متذکرہ بالا چک بخشی غلام محمد کے نجی
حساب میں جمع کئے گئے۔ سرکاری وکیل نے بحث جاری رکھتے ہوئے کہا
کہ بخشی غلام کا یہ اقدام ڈفس فنڈ کے خورد برد کئے جانے کا واضح ثبوت
فراہم کرتا ہے۔ مندرجہ بالا چکوں کے علاوہ دوا اور چک بھی ایسا معلوم ہوتا

ہے، کہ اسی کھاتے میں جمع کئے گئے تھے۔ ان میں سے ایک جک تسلیم کمپنی کے محمد مقبول کا تھا جو بخشی غلام محمد ہی کے نام کا لگایا تھا۔ محمد مقبول نے یہ رقم بخشی غلام محمد کو بطور قرض دی تھی۔ اس سے یہ بات قطعیت کے ساتھ ثابت ہوتی ہے کہ یہ بخشی غلام محمد کا نجی کھاتہ تھا، جس میں نیشنل ڈفنس کے چیک بھی خود درود کرنے کی نیت سے جمع کئے جاتے تھے۔ ڈفنس کے عطیات کی یہ رقمیں جو بخشی غلام محمد کے اس نجی کھاتے میں جمع کی جاتی تھیں ان کا کوئی حساب کتاب بھی الگ نہیں رکھا جاتا تھا۔ سرکاری وکیل نے بحث جاری رکھتے ہوئے کہا کہ اس نجی کھاتے میں نیشنل ڈفنس فنڈ کے عطیات کی جمع کی ہوئی رقم کے خاصے بڑے حصے کو قطعی طور پر خود درود کرنے کے لیے، اسی میں سے پچاس ہزار روپے کا چیک بخشی غلام محمد نے نیفا اور لداخ کی سرحدوں کی پاس بانی کرنے والے جوانوں کی فلاح و بہبود کے لیے حکومت ہند کے وزیر دفاع کے نام سے کاٹا۔ اس کھاتے کی بقیہ رقم جو ۲۸۰۳۹ روپے چالیس پیسے ہوتی ہے یہ دستوراً ان ہی کے نام رہی، اور آج تک نیشنل ڈفنس فنڈ میں منتقل نہیں کی گئی ہے۔

اس الزام پر بحث کرتے ہوئے سرکاری وکیل نے یہ بھی کہا کہ وزارت عظمیٰ سے سبک دوش ہوتے وقت بخشی غلام محمد نے نہ تو یہ کھاتہ اپنے جانشین کے نام منتقل ہی کیا، اور نہ اس کھاتے کے وجود ہی کی ان کو اطلاع دی۔ اس کا سبب یہی تھا کہ وہ اسے اپنا نجی کھاتہ سمجھتے تھے۔

وزیر اعظم کے عہدے سے سبک دوش ہونے کے بعد بھی بخشی غلام محمد کے پاس بینک سے اس کھاتے کے سلسلے میں جو توثیقی چٹھیاں آتی رہیں ان کا ذکر کرتے ہوئے سرکاری وکیل نے کہا کہ بخشی غلام محمد یقیناً اس کھاتے کے وجود سے باخبر تھے، اور اسے نیشنل ڈفنس فنڈ میں یا جوانوں کی فلاح و بہبود کے فنڈ میں منتقل کرنے کا اگر ان کا کوئی ارادہ ہوتا تو متعلقہ حکام کو اس کھاتے کے وجود کی وہ اطلاع ضرور دیتے۔ اس کھاتے کے سلسلے میں بینک سے جب ان کی پاس توثیقی چٹھیاں آئی تھیں، تو اسی وقت انھیں بینک کو لکھنا چاہیے تھا کہ یہ کھاتہ سنٹرل ڈفنس فنڈ میں منتقل کر دیا جائے۔ اس سے یہ بات واضح ہو جاتی ہے کہ ۲۸۰۳۹ روپے چالیس پیسے کی رقم انھوں نے خورد برد کی۔ گورنمنٹ کے عاید کردہ الزام کو اس امر سے مزید تقویت ملتی ہے کہ نیشنل ڈفنس فنڈ میں عطیہ دینے والے جن اصحاب نے نیشنل ڈفنس فنڈ کے نام پر چکے کاٹے تھے، انھیں ہدایت کی گئی کہ وہ ان چکوں کو منسوخ کر کے نئے چیک اپنے ہی نام سے کاٹ کر ان کی پشت پر دست خط کر دیں، تاکہ وہ چیک مسترد نہ ہو سکیں۔

اس الزام کے سلسلے کی دستاویزوں اور بیانات حلفی کا ذکر کرتے ہوئے سرکاری وکیل نے کہا کہ ان سے یہ واضح طور پر ثابت ہو چکا ہے کہ بخشی غلام محمد نے اپنے سرکاری منصب کا ناجائز استعمال کر کے ڈفنس فنڈ کے عطیات کی رقموں کو خورد برد کیا۔

۳ ستمبر ۱۹۶۶ء کو سرکاری وکیل نے الزام نمبر ۹ پر بحث شروع کی۔ الزام یہ تھا:

”نیڈوز ہٹل (سری نگر) کی اراضی، جو مسرز نیڈوز اینڈ سنز کے پاس چالیس سال کے پیٹر پر پہلے ہی سے تھی، اس میں سے، ۶ کنال ۸ مرلا (۳۲۵۰۰ مربع فٹ) رقبہ نکال کر بخشی غلام محمد کے ایک نابالغ بھتیجے غلام جیلانی کو چالیس سال کے پٹے پر ۲۹ دسمبر ۱۹۶۰ء کو ۲۰ روپے فی مرلا سالانہ پر، بغیر کچھ پریمیم لئے ہوئے دے دی گئی۔ یہ کارروائی بخشی غلام محمد ہی کے ایما پر کی گئی جو اس وقت ریاست کے وزیر اعظم تھے۔ یہ قواعد کی صریح خلاف ورزی تھی۔ اسی اراضی پر ایک الیکٹرک سب اسٹیشن بھی تھا، جسے ڈھاکر، بخشی غلام محمد کی خواہش کے مطابق، دوسری جگہ سرکاری صرف منتقل کیا گیا۔“

بحث کا آغاز کرتے ہوئے سرکاری وکیل نے بتلایا کہ نیڈوز ہٹل (سری نگر) کی عمارت نزول کی زمین پر واقع ہے۔ ہٹل مسرز نیڈوز اینڈ سنز

کی ملک ہے۔ اس ہوٹل کی اراضی کا پٹہ ۱۲/۱۹۶۰ کو ختم ہونے والا تھا، لیکن وزرا کی کونسل کے فیصلے، مورخہ ۱۳ جنوری ۱۹۶۰ء کے تحت پانچ سال کے لیے اس پٹے کی توسیع اس شرط پر ہونے والی تھی کہ ”ہوٹل کے فرنیچر اور عمارت کے ساز و سامان کی درستگی کی جائے“۔ متذکرہ فیصلے میں یہ بھی لکھا گیا تھا کہ وزیر اعظم (بخشی غلام محمد) ہوٹل کے سامان کی تجدید کے شرائط، خود بہ نفس نفیس، مسر زنیڈوز اینڈ سنز کو بتلائیں گے، اور اس کا اطمینان کر لیں گے کہ ان شرائط کی پابندی کی جائے گی۔ اس سلسلے میں سرکاری وکیل نے انکشاف کیا کہ پٹے کی تجدید کے احکام ۱۹۶۰ء کے آخر تک جاری نہیں کئے گئے۔ ساتھ ہی چیف ایکزیکیوٹو انجینیر نے مئی ۱۹۶۰ء میں مسر زنیڈوز کے نام نوٹس جاری کیا کہ یا تو وہ اس اراضی کو خالی کریں یا پٹے کی تجدید کرائیں۔ پٹے کی تجدید کا سلسلہ چل ہی رہا تھا کہ بخشی مجید نے شری ڈبلو، اے، نیڈو کے سامنے، جو پٹے دار تھے، یہ تجویز پیش کی کہ اس اراضی کا ایک حصہ، پٹرول پمپ بنانے کے لیے وہ ان کے نام منتقل کر دیں۔ شری نیڈو نے اس تجویز کو قبول کرنے سے انکار کیا تو انھیں بے دخل کرنے کی دھمکی دی گئی۔ اس دھمکی سے ڈر کر شری نیڈو نے یہ تجویز مان لی۔ اس کے کچھ عرصہ بعد بخشی غلام محمد کے ماموں زاد بھائی بخشی غلام احمد نے اسٹینڈرڈ ویگوم آیل کمپنی سے کاروبار کرنے کے لیے کرشل آیل کمپنی کے نام سے گفت و شنید شروع کی، بخشی خان دان نے، بہر کیف آپس میں یہ طے کیا کہ ریجنل بخشی احمد

کے لئے نامزد کی جائے اور بخشی مجید کے پمپ کے لیے دوسری جگہ تجویز کی۔
 بخشی غلام محمد نے، کچھ روز کے بعد، اس جگہ کا معائنہ کیا۔ ان کے
 ساتھ چیف انجینئر مسٹر وائچو بھی تھے، جن سے انھوں نے کہا کہ اس جگہ پر ایک
 پٹرول پمپ لگنا ہے اور وہاں پر جو الیکٹرک سب اسٹیشن ہے، اُسے
 کسی دوسری جگہ منتقل کرنے کا انتظام کیا جائے۔ چند روز کے بعد مسٹر
 وائچو بخشی غلام محمد کی کوٹھی پر گئے تو ایک درخواست کی دو نقلیں ان کے
 حوالے کی گئیں۔ درخواست بخشی غلام محمد کے ایک نابالغ بھتیجے غلام حبیب
 کی تھی، جس پر خود بخشی غلام محمد نے، مسٹر وائچو کی موجودگی میں اس کی طرف
 سے دست خط کئے تھے۔ درخواست ڈویزنل انجینئر، صیفہ تعمیرات،
 دسری نگر کے نام تھی۔ پٹرول پمپ نصب کرنے کے لیے کمرشل آیل
 کمپنی کی اس درخواست کی سرکاری منظوری ملنے سے پہلے ہی اسٹینڈرڈ
 آیل ویکوم کمپنی نے کمرشل آیل کمپنی کو دسری نگر میں اپنا بیوپاری مقرر کر دیا تھا
 اس کے بعد ہی مسٹر وائچو نے مسٹر ڈبلو، اے، نیڈوز سے جا کر کہا کہ اس
 اراضی کی بخشی غلام محمد کو ضرورت ہے پہلے تو وہ اس اراضی سے دستبردار
 ہونے پر راضی نہ ہوئے، لیکن پھر اس خیال سے کہ ان کے پٹے کی تجدید کا
 معاملہ ابھی چل ہی رہا ہے، اور ان کے انکار کرنے کے بعد تجدید کی یہ
 درخواست سرے سے مسترد ہی نہ کر دی جائے، وہ متعلقہ اراضی سے
 دست بردار ہونے پر آمادہ ہو گئے۔ ام، جی، حسن، ڈویزنل انجینئر کو
 بھی مسٹر وائچو نے بخشی غلام محمد کی یہ ہدایت پہونچا دی کہ الیکٹرک سب اسٹیشن

کو، سرکاری خرچ پر، ڈھاکر کسی دوسری مناسب جگہ منتقل کرنا ہے۔ ڈولپمنٹ سکریٹریٹ میں ابھی اس معاملے کی جانچ ہو ہی رہی تھی کہ یکا یک ۲۹ دسمبر ۱۹۶۰ء کو نیڈوز کے پٹے کی تجدید کی اور اسی اراضی میں سے ۳۴۵۰۰ مربع فٹ الگ کر کے غلام جیلانی کے نام پیٹہ کرنے کی منظوری کے احکام و زرا کی کونسل سے جاری ہو گئے، اگرچہ اس وقت تک نہ تو ڈولپمنٹ سکریٹریٹ نے اس سلسلے میں کوئی میمورنڈم ہی کونسل کو بھیجا تھا، اور نہ یہ معاملہ کونسل کے اجنڈے ہی پر تھا۔

کونسل کے احکام کے مطابق یہ پیٹہ چالیس سال کے لیے بیس روپے فی مرلا سالانہ کے حساب سے غلام جیلانی کے نام ہونا تھا۔ اس پیٹہ کے سلسلے میں پریسیم کی بھی کوئی رقم نہیں لی گئی تھی، اگرچہ قاعدے کے مطابق پریسیم لینا ضروری تھا۔ سرکاری وکیل نے بحث جاری رکھتے ہوئے کہا کہ یہی اراضی اگر قاعدے کے مطابق نیلام کی گئی ہوتی تو پریسیم کی خاصی بڑی رقم ملتی، کیوں کہ یہ اراضی قومی شاہ راہ پر اور نہایت پُرمنافع موقع پر ہے۔

۹ ستمبر ۱۹۶۶ء کو سرکاری وکیل نے الزام نمبر دس پر بحث شروع کی۔ الزام یہ تھا:

”بخشی غلام محمد نے اپنے ایک نابالغ بھتیجے غلام جیلانی،

مالک کمرشل آیل کمپنی کو بی، سی، روڈ جموں پر ایک قطعہ
ارضی نہایت کم رقم۔ صرف ایک ہزار روپیہ فی کنال پر میم
پر قواعد کی خلاف ورزی کرتے ہوئے، پٹے پر دلا دی، جس سے
غلام جیلانی کو تیس ہزار روپے کے بہ قدر مالی منفعت
ہوئی۔“

بحث شروع کرتے ہوئے سرکاری وکیل نے کہا کہ ۲۲ دسمبر ۱۹۵۸ء
کو بخشی غلام محمد کے بھتیجے بخشی غلام حسن اور بخشی ہرودت نے، جو کٹھوا
مٹرس کمپنی کے حصہ داران تھے، رہائشی اور تجارتی ضرورت کے لیے
بی، سی، روڈ جموں پر یہ کنال ارضی کے پٹے کے لیے وزیر مال کو ایک درخواست
دی، جو مختلف منزلوں سے گزرتی ہوئی نائب تحصیل دار جموں کے پاس
آئی، اور جموں میونسپلٹی سے نو آبجکشن “ (کوئی اعتراض نہیں)
سرٹی فیکٹ حاصل کر لیا گیا۔ اس کے بعد پریمیم کی رقم مقرر کرنے کے لیے
یہ درخواست فائنل کمرشل کمشنر کے پاس گئی، جس نے سکرٹری محکمہ
مال کو اس قاعدے کی طرف توجہ دلائی کہ پریمیم کی رقم کھلی نیلامی بولی سے
متعین کی جانی چاہئے۔ یہ خط وزیر مال کے ملاحظہ کے لیے پیش کیا گیا تو
انھوں نے اس سلسلے میں وزرا کی کونسل کے لیے ایک میمورنڈم تیار
کرنے کی سکرٹری محکمہ مال کو ہدایت کی۔ میمورنڈم میں اس حقیقت کا
بھی اظہار کیا گیا تھا کہ :

”نزول کی زمین کا پریمیم کھلی نیلامی بولی سے متعین کیا جاتا ہے“

لیکن اس اراضی کا پٹہ دینے کے لیے مقررہ قواعد کی پابندی نہیں کی جائے گی۔“

اس درخواست پر ابھی کارروائی ہو ہی رہی تھی کہ بخش خاں دان کا کاروبار جواب تک مشترکہ طور پر چل رہا تھا، آپس میں تقسیم ہو گیا۔ اس سلسلے میں غلام احمد اور عبدالرشید کو، جو بخش غلام محمد کے ماموں زاد بھائی ہیں، تقسیم میں مناسب حصہ نہیں ملا تھا، اس کمی کو اس طرح پورا کرنا طے پایا کہ بی، اسی، روڈ جموں کی اراضی کا پٹہ ان کے نام کرادیا جائے تاکہ کمرشل آیل کمپنی کے نام سے اس اراضی پر وہ پٹرول پمپ نصب کر لیں۔ اس فیصلے کے تحت بخش غلام حسن اور بخش ہر دت نے وزیر مال کو ایک درخواست دی جس میں استدعا کی گئی تھی، ان لوگوں نے جس اراضی کے پٹے کے لیے سابق میں درخواست دی تھی، اس اراضی کا پٹہ کمرشل آیل کمپنی کے نام کیا جائے۔ یہ درخواست ۲۵ جنوری ۱۹۶۱ء کو دی گئی تھی۔ اسی روز ۲۵ جنوری ہی کو، اس درخواست کے جواب میں سکریٹری محکمہ مال نے درخواست دہندوں کو لکھا کہ کمرشل آیل کمپنی کے مالکان کے نام اور ان کے ریاستی باشندے ہونے کے سرٹیفکیٹ فراہم کئے جائیں۔ اسی روز یعنی ۲۵ جنوری ہی کو، بخش غلام احمد نے اس کا جواب دیا کہ کمرشل آیل کمپنی غلام جیلانی (ولد بخش عبدالرشید) کی ملک ہے، وہی اس کے تنہا مالک ہیں، اور وہ ریاستی باشندے ہیں۔ سرکاری وکیل نے متذکرہ بالا خط و کتابت کے سلسلے میں کمیشن کو خصوصیت

سے توجہ دلائی کہ یہ سب خطوط ایک ہی تاریخ میں لکھے گئے تھے۔ اور ایسا معلوم ہوتا ہے کہ یہ ساری خط و کتابت سکریٹریٹ ہی میں یک جا بیٹھ کر کی گئی تھی، اور جملہ شرکار وہیں موجود تھے۔

۲۷ جنوری ۱۹۶۱ء کو سکریٹری صیغہ مال نے کمرشل آیل کمپنی کو پھر تحریری ہدایت کی کہ پٹے کے لیے کمپنی کے مالک غلام جیلانی کی طرف سے درخواست دی جائے اور ساتھ ہی ریاستی باشندہ ہونے کا سرٹی فیکٹ بھی منسلک کیا جاتے۔ اس کی تعمیل میں بخشی غلام احمد نے نابالغ غلام جیلانی کے ولی کی حیثیت سے، فردری ۱۹۶۱ء کو باضابطہ درخواست دی۔ اس درخواست پر کمیشن کو توجہ دلاتے ہوئے سرکاری وکیل نے کہا، غلام جیلانی کے باپ (بخشی عبدالرشید) کی موجودگی میں چچا (غلام احمد) کا ولی بن کر درخواست کرنا بھی معنی خیر ہے۔

یہ ہر کیفیت مختلف منزلوں سے گزرنے اور متعدد دضابطوں کو نظر انداز کرنے کے بعد، زمین کے لگان کے علاوہ ایک ہزار روپیہ فی کنال پر یہ زمین کے عوض متذکرہ اراضی چالیس سال کے پٹے پر کمرشل آیل کمپنی کو دے دی گئی۔ غلام جیلانی نے اسی اراضی کو جوں کے دوڑ کا سنگھ کو پٹرول پمپ نصب کرنے کے لیے مزید پٹے پر اس شرط کے ساتھ دیا کہ خالص آمدنی کا چالیس فی صدی حصہ کمرشل آیل کمپنی کو ملے گا۔ سرکاری وکیل نے کمیشن کو توجہ دلائی کہ انتقال پٹے کی یہ کارروائی بھی قاعدے کی خلاف ورزی تھی۔

۶ دسمبر ۱۹۶۲ء کو سرکاری وکیل نے الزام نمبر ۱۱ پر بحث شروع کی۔ الزام یہ تھا:

”بخشی غلام محمد نے ۱۹۶۰ء میں بخشی عبدالحمید کے نابالغ بیٹے انور آفتاب کو بونا مسر (سری نگر) میں دو کنال اراضی، دو ہزار پچھ فی کنال کے معینہ پر یکم کے حساب سے، خلاف قاعدہ، پٹے پر دلائی۔ پٹے دار نے تقریباً ۱۲ مرلا اور ۱۰۶ فٹ سرکاری زمین پر بھی ناجائز قبضہ کر کے پٹہ پر لی ہوئی اراضی میں مزید اضافہ کر لیا۔“

اس الزام کی داستان بیان کرتے ہوئے سرکاری وکیل نے بتلایا کہ اگست ۱۹۶۰ء میں ایک دن بخشی غلام محمد نے چیف انجینیری، ان، داچو کو ساتھ لے کر سری نگر شہر کا گشت لگایا۔ اسی گشت کے دوران میں چیف انجینیر کو انھوں نے ہدایت کی کہ ریڈنسی روڈ پر کشرمیر ایل کمپنی کے نام سے بخشی حمید کا جو پٹرول پمپ ہے، اسے بونا مسر (سری نگر) منتقل کر دیا جائے۔ سرکاری وکیل نے اسی سلسلے میں انکشاف کیا، بخشی حمید نے اس جگہ دراصل ناجائز طور پر قبضہ کر لیا تھا۔ یہاں پہلے بنگال موٹراسٹورس کا پٹرول پمپ تھا، جسے حکومت نے ہوٹل روڈ (سری نگر) پر منتقل کر دیا تھا۔ اس جگہ کے خالی ہوتے ہی بخشی حمید نے اس پر قبضہ کر کے

کثیر آئل کمپنی کے نام سے پمپ لگایا، اس لیے بخشی مجید کی حیثیت اس جگہ ناجائز قابض کی تھی، بلکہ انھوں نے پی، ڈبلو، ڈی کے محکمے کو اس کا کرایہ تک ادا نہیں کیا تھا۔ اس لیے وہ اس بات کے قطعاً مستحق نہیں تھے کہ اس پٹرول پمپ کو ہٹانے کے معاوضے میں انھیں کوئی دوسری جگہ دی جائے۔

چیف انجینیر نے بخشی غلام محمد کی یہ ہدایت ڈویزنل انجینیر کو ٹیلی فون کے ذریعے پہونچا دی کہ کثیر آئل کمپنی کے پمپ کو بونا مسر منتقل ہونا ہے۔ اسی ہدایت کے مطابق ڈویزنل انجینیر نے تجویز مرتب کی جس میں سفارش کی گئی تھی کہ کثیر آئل کمپنی کو ۱۵ کنال ۱۵ مرلا اور ۷۲ مربع فٹ اراضی بونا مسر میں دی جائے۔ اسی تجویز کو چیف انجینیر نے اپنی سفارش کے ساتھ ڈولپمنٹ منسٹر کو بھیجتے ہوئے یہ بھی لکھا کہ بخشی مجید کو ہدایت کی گئی ہے کہ وہ اس اراضی کے پٹے کے لیے نزول کے محکمے کو درخواست دیں۔ نزول کے محکمے میں اس درخواست پر ضابطے کی کارروائی کے بعد ۱۳ جنوری ۱۹۶۱ء فائنل نیشنل کمشنر نے تجویز کیا کہ بونا مسر کی اراضی ایک ہزار فی کنال پر بمبیم پر دی جائے۔ اس پر محکمہ مال کے ڈپٹی سکرٹری نے نوٹ لکھا کہ پٹے کی یہ کارروائی چوں کہ خلاف قاعدہ ہے، اس لیے مالیات کے محکمے سے بھی مشورہ کر لیا جائے۔ محکمہ مال کے سکرٹری نے بھی ڈپٹی سکرٹری کی اس رائے سے اتفاق کیا۔ لیکن وزیر مال مسٹر دینا ناتھ ہاجن نے ۱۸ جنوری ۱۹۶۱ء کو حکم جاری کیا کہ اس معاملے کو وزیر اعلیٰ کی

کونسل کے سامنے پیش کیا جائے۔ اس ہدایت پر عمل کیا گیا، لیکن ۲۴ فروری ۱۹۶۱ء کو یہ فائل صیغہ مال کو پھر واپس کر دی گئی، اور دفتر نے اس پر یہ نوٹ لکھا کہ وزیر اعظم نے ہدایت کی ہے کہ پٹوں کی منظوری، تجدید اور ان کی منتقلی کے احکام وزیر اعظم کی اجازت کے بعد وہ افسران جاری کریں گے جو اس کے مجاز ہوں گے۔ اسی نوٹ میں یہ بھی لکھا گیا تھا کہ متعلقہ اراضی ایک تجارتی غرض سے حاصل کی جا رہی ہے۔ اس کا پریمیم چوں کہ کھلی نیلامی بولی سے متعین نہیں کیا گیا ہے، اس لیے ضرورت ہے کہ مالیات کے محکمے سے بھی استصواب کر لیا جائے۔ متذکرہ بالا نوٹ کے باوجود وزیر مال نے اس قصہ کو پھر وزرا کی کونسل کے سامنے پیش کئے جانے کی ہدایت کی، اور اس بار بھی یہ محکمہ مال کو اسی نوٹس کے ساتھ واپس کر دیا گیا کہ متعلقہ اراضی چوں کہ کنال سے کم ہے، اس لیے اس کے اجنڈے میں شامل کرنے سے پہلے صیغہ مال کے سکریٹری جانچ پر تال کر کے اس کی بابت رپورٹ پیش کرے۔ چنانچہ ضروری کارروائی کے بعد ۲۰ جون ۱۹۶۱ء کو یہ فائل واپس آئی تو وزیر مال نے ایک تجویز مرتب کرنے کی ہدایت کی جس میں یہ سفارش کرنی تھی کہ بخششی حمید کے نابالغ بیٹے انور آفتاب کو ہونا مس میں صرف دو کنال اراضی، عام لگان کے علاوہ، دو ہزار روپے فی کنال پر پریمیم بددینا منظور کیا جائے۔ سکریٹری صیغہ مال نے اسی تاریخ کو اپنے ایک نوٹ میں لکھا کہ پریمیم کی یہ رقم کھلی بولی کے بعد متعین نہیں کی گئی ہے، لیکن چیف سکریٹری نے ہدایت کی کہ یہ معاملہ تین اسی طرح کے دوسرے معاملات

کے ساتھ ساتھ وزرا کی کونسل میں پیش کیا جائے۔

بہر کیف ۳ اگست ۱۹۶۱ء کو بالآخر گورنمنٹ نے یہ فیصلہ کر دیا کہ بخشی مجید کے نابالغ بیٹے انور آفتاب کو چالیس سال کے پٹے پر، عام لگان کے علاوہ، دو ہزار روپے فی کنال پر یکم پر یہ اراضی دے دی جائے سرکاری وکیل نے کمیشن کو توجہ دلائی کہ اسی طرح کی ایک اور درخواست محمد سلطان کی تھی، جس میں یونامسراؤں کے اندرونی حصہ میں رہائشی مقصد کے لیے دو کنال زمین کی منظوری کی استدعا کی گئی تھی۔ اس اراضی کا پر یکم متعین کرنے کے لیے نیلامی بولی، بولی گئی تھی، اور آخری بولی ساڑھے گیارہ ہزار تک گئی، جو قبول کر لی گئی۔ محل وقوع کے اعتبار سے، اس کے مقابلے میں بخشی مجید کی اراضی بہت بہتر تھی۔ اس کی نیلامی بولی اگر بولی جاتی تو تیس ہزار سے کم نہ جاتی۔

سرکاری وکیل نے اس الزام سے متعلق دستاویزیں اور بیانات حلفی پڑھ کر کمیشن کو سنائے، جن سے یہ بات ثابت ہوتی تھی کہ بخشی مجید کے نام اس اراضی کا پٹہ، قانون کی خلاف ورزی تھا، اور یہ بخشی غلام محمد ہی کی ہدایت کے تحت منظور کیا گیا تھا، سرکاری وکیل نے صفائی کے وہ بیانات بھی کمیشن کو سنائے جو بخشی غلام محمد اور بخشی مجید نے داخل کئے تھے۔ بخشی غلام محمد نے اپنی صفائی میں کہا تھا کہ اس پٹے کی منظوری وزرا کی کونسل نے دی تھی، اس لیے صرف ان ہی کو ذمہ دار قرار دینا صحیح نہیں ہے۔

بخشی مجید نے اس سے انکار کیا تھا کہ بخشی غلام محمد یا وزیر مال نے اس پٹے کی منظوری کے سلسلے میں کوئی خاص دل چسپی لی تھی۔ بخشی مجید نے یہ بھی کہا تھا کہ رزیدنسی روڈ کی اراضی پر انھوں نے ناجائز قبضہ نہیں کیا تھا بلکہ بنگال موٹرس کے منتقل ہونے کے بعد رزیدنسی روڈ کے پٹرول پمپ کی اجنسی انھیں برماشل نے دی تھی۔

۴ ستمبر ۱۹۶۶ء کو سرکاری وکیل نے الزام نمبر ۱۹ پیش کیا، جس میں کہا گیا تھا کہ بخشی غلام محمد کے سرکاری منصب کا مندرجہ ذیل معاملات میں فائدہ اٹھایا گیا ہے:

”(الف) مسماۃ راجا بیگم زوجہ بخشی عبدالرشید اور بخشی غلام محمد کے ماموں زاد بھائی بخشی غلام احمد نے اسٹینڈرڈ ویکووم پنی (جو اب ESSO کے نام سے ہے) سے سری نگرادور جموں میں پٹرول پمپوں کی اجنسی حاصل کی۔

”(ب) انہی لوگوں نے ESSO کا مال ڈھونے کا ٹھیکہ بھی حاصل کیا، جسے بعد میں چودھری عیسیٰ رام بٹرا کو بیچا اس ہزار روپے سالانہ کے شکمی ٹھیکے پر دے دیا، آگے چل کر یہ رقم پچھتر ہزار سالانہ کر دی گئی۔

”(ج) سری نگر میں گورنمنٹ ٹرانسپورٹ ڈپارٹمنٹ کا

پٹرول پمپ جو اب تک کال ٹکس کمپنی چلا رہی تھی، اسٹینڈرڈ
 ویکوم کمپنی کو دے دیا گیا۔

اس سلسلے میں سرکاری وکیل نے بتلایا کہ ریاست جموں و کشمیر کے
 ٹرانسپورٹ ڈپارٹمنٹ نے اپنی گاڑیوں میں پٹرول بھرنے کے لیے
 ۱۹۴۸ء میں لکھن پور، جموں اور سری نگر میں پٹرول بھرنے کے تین
 اسٹیشن قائم کئے۔ پٹھان کوٹ سے جموں و کشمیر تک تیل لے جانے کا
 کاروبار خاصا منافع بخش تھا، خصوصاً اس ٹھیکے دار کے لیے جو سری نگر تک
 پٹرول لے جائے۔ اس محکمے کے وجود میں آنے کے وقت سے برماشل
 کمپنی محکمے کی پٹرول کی ضروریات فراہم کر رہی تھی۔ لیکن ۱۹۵۸ء میں اس محکمے
 کے پٹرول اور متعلقہ اشیا کی فراہمی برماشل، اسٹینڈرڈ ویکوم اور کال ٹکس
 کمپنیوں میں تقسیم کر دی گئی۔ کال ٹکس کمپنی کو سری نگر کا اسٹیشن ملا۔ ۱۹۶۱ء
 میں اس نظام میں تبدیلی کی گئی اور اسٹینڈرڈ ویکوم کمپنی کو سری نگر کا اسٹیشن
 دے دیا گیا۔ اس کمپنی نے جموں و کشمیر کے ٹرانسپورٹ ڈپارٹمنٹ کے
 لیے پٹرول اور متعلقہ سامان کی ڈھلای کا ٹھیکہ چودھری عیشی رام بتر کو دے
 رکھا تھا۔

پٹرول کی ڈھلای کا کام ٹھیکے دار اسی حالت میں کر سکتا تھا جب اس
 کے پاس پٹرول ڈھونے کی گاڑیاں چلانے کے لیے روٹ پر مٹ ہو۔
 سرکاری وکیل نے اس بات کے دستاویزی ثبوت فراہم کئے کہ جہاں
 تک روٹ پر مٹ دینے کا تعلق تھا، بخشی غلام محمد نے اپنے عہد وزارت

میں، اسے اپنے ہی ہاتھ میں رکھا تھا۔ ان کے حکم کے بغیر نہ تو کوئی روٹ پر مٹ دیا جاسکتا تھا اور نہ کسی پر مٹ کی تجویز دی جاسکتی تھی۔

۱۹۵۸ء میں جب برماشل کمپنی جموں و کشمیر ٹرانسپورٹ ڈپارٹمنٹ کے لیے پٹرول کی فراہمی کی تنہا ذمہ دار تھی، تو اس کمپنی نے مسرز جو دھا سنگھ گجرال کو ڈھلائی کاٹھیکہ دے رکھا تھا۔ بخش غلام محمد کے بھائی بخش عبدالحمید نے جو دھا سنگھ سے کہا کہ ان کو بھی اس ٹھیکے میں حصہ دار بنالیا جائے، لیکن جو دھا سنگھ اس کے لیے تیار نہ ہوئے۔ سرکاری وکیل نے دستاویزوں کی مدد سے یہ ثابت کیا کہ اس انکار کے بعد، اگلے سال مسرز جو دھا سنگھ کے آٹھ مستقل اور تین عارضی روٹ پر مٹ کی تجدید نہیں کی گئی۔ اور پھر بخش غلام محمد کی بڑی خوش آمدوں کے بعد مسرز جو دھا سنگھ کے چار مستقل اور دو عارضی پر مٹوں کی تجدید ہوئی۔

متعلقہ دستاویزوں اور ٹرانسپورٹ کمشنر کے بیان حلفی کے حوالے سے سرکاری وکیل نے بتلایا کہ ۱۹۶۰ء میں کمرشل آئیل کمپنی کو جو بخش رشید کی بیوی راجا بیگم اور بخش عبدالرشید رہی کے حقیقی اور بخش غلام محمد کے ماموں زاد بھائی بخش غلام احمد کی مشترکہ ملکیت تھی، اسٹیٹ روڈ ویکوم کمپنی کا سہوکار اس یقین دہانی پر مل گیا کہ پٹرول پمپ نسب کرنے کے لیے اچھے موقع کی جگہیں وہ حاصل کر لیں گے۔ چنانچہ سری نگر میں ہوٹل روڈ پر اور جموں میں بی اسی، روڈ پیر پٹرول پمپ نسب کرنے کے لیے قاعدے قانون کو بالائے طاق رکھ کر موقع کی جگہیں انھوں نے حاصل کر لی تھیں، اور سیب

فردوس میں غارتگری

نتیجہ تھا بخشی غلام محمد کی سرکاری حیثیت کے ناجائز استعمال کا، جس میں ان کے علم اور ان کی چشم پوشی دونوں کو دخل تھا، اور جس کی تفصیلات الزام نمبر ۹ و ۱۰ کے سلسلے میں بیان کی جا چکی ہیں۔

بخشی غلام محمد کے سرکاری منصب سے ناجائز فائدہ اٹھانے کی ایک اور مثال دیتے ہوئے سرکاری وکیل نے بتلایا کہ اسٹینڈرڈ ویکوم کمپنی نے، جسے ۱۹۶۰ء میں ٹرانسپورٹ ڈپارٹمنٹ کے پٹرول بھرنے کے لئے سری نگر اسٹیشن مل گیا تھا، پٹھان کوٹ سے سری نگر تک پٹرول ڈھونے کا ٹھیکہ بخشی غلام احمد کو دے دیا گیا اگرچہ پچھلے دس سال سے چودھری عیشی رام بتر، پوری ریاست جموں و کشمیر میں اسٹینڈرڈ ویکوم کمپنی کے پٹرول کی ڈھلائی کا کام کر رہے تھے، اس کے برعکس بخشی غلام احمد کو نہ تو پٹرول کی ڈھلائی کا کوئی تجربہ تھا اور نہ پٹرول ڈھونے کی گاڑیاں ہی ان کے پاس تھیں۔

ٹرانسپورٹ ڈپارٹمنٹ کے ری کارڈ، اسی ڈپارٹمنٹ کے افسروں کے بیانات حلفی، اور مسرز عیشی رام بتر کے ری کارڈ پیش کرتے ہوئے سرکاری وکیل نے انکشاف کیا کہ بخشی غلام احمد کو جب اسٹینڈرڈ آئل کمپنی کے پٹرول کی ڈھلائی کا ٹھیکہ مل گیا تو مسرز عیشی رام بتر کمپنی کے ایک حصے دار چودھری دھرم ویر بتر کو پٹرول کی ڈھلائی کے لئے سب جنٹ مقرر کرنے کی پیش کش کی۔ دھرم ویر بتر نے اس تجویز کو قبول کرنے میں کچھ ہچکچاہٹ ظاہر کی، تو انھیں بخشی غلام احمد نے دھمکایا کہ یہ تجویز اگر

انہوں نے نہ مانی تو آشی رام بتر اکپینی کے تمام روٹ پر مٹ وہ غسوخ کرا دیں گے اور جموں کشمیر میں ڈھلائی کے اور کام بھی ان سے لے لئے جائیں گے لیکن اگر یہ تجویز انہوں نے مان لی تو اس فرم کو جب بھی اور جتنے بھی پرمٹوں کی ضرورت ہوگی، وہ اپنے بھائی بخشیش غلام محمد سے دلا دیں گے۔ سرکاری وکیل نے بتلایا کہ اس دھکی اور یقین دہانی کے بعد مسرز عیشی رام بتر نے بخشیش غلام احمد کا سب اجنٹ ہونا منظور کر لیا اور طے پایا کہ عیشی رام بتر اکپینی اس کے معاوضے میں ۴۲۰۰ روپے ماہ وار بخشیش غلام احمد کو دے گی، اور وہ بخشیش غلام محمد کی وساطت سے روٹ پرمٹوں کا انتظام کریں گے۔

اس کے بعد سرکاری وکیل نے ری کارڈوں کی مدد سے ثابت کیا کہ آگے چل کر بخشیش غلام احمد نے بخشیش غلام محمد کے اثر و رسوخ سے کام لے کر مسرز عیشی رام بتر کو ٹرانسپورٹ ڈپارٹ منٹ سے سات روٹ پرمٹ دلوائے۔ اسی خدمت کے معاوضے میں، معاہدے کے مطابق، عیشی رام بتر اکپینی نے بخشیش غلام احمد کو پچاس ہزار روپے سالانہ ادا کیا۔ بعد میں یہ رقم بڑھا کر پچھتر ہزار بالائے کر دی گئی۔ سرکاری وکیل نے اس پہلو پر زور دیا کہ یہ سب کچھ نتیجہ تھا۔ بخشیش غلام محمد کی سرکاری حیثیت کے بے جا استعمال کا، جو ان کے علم میں، اور ان کی چشم پوشی سے عمل میں لائی گئی تھی۔ بخشیش غلام محمد، بخشیش غلام احمد، راجا بیگم اور بخشیش مجید نے جو تحریری بیانات داخل کئے تھے، ان کا ذکر کرتے ہوئے سرکاری وکیل نے کہا کہ بخشیش غلام محمد نے حسب سابق ان تمام باتوں سے اپنی لاعلمی ظاہر کی ہے،

اور بخشش غلام احمد کی کاروباری معاملات سے بھی اپنی بے خبری کا اظہار کیا ہے۔ راجا بیگم نے بھی ان الزامات سے متعلق تمام واقعات سے اپنی لاعلمی ظاہر کی ہے۔ بخشش غلام احمد نے اس سے قطعی انکار کیا ہے کہ اپنے ماموں زاد بھائی، بخشش غلام محمد کی سرکاری حیثیت کا انھوں نے کوئی فائدہ اٹھایا تھا۔ ان کے بیان کے مطابق اسٹینڈرڈ ویکوم کمپنی نے کمرشل آیل کمپنی کو اپنا اجنٹ مقرر کیا تھا، جو بخشش عبدالرشید کے بیٹے غلام جیلانی کی تنہا ملکیت ہے، اور جو ان کی ولایت میں کام چلا رہے تھے۔ کمرشل آیل کمپنی نے اسٹینڈرڈ ویکوم کمپنی سے تجارتی تعلقات پیدا کئے تھے، اور اسی سلسلے میں پٹرول کی ڈھلای کا مزید کام بھی کمرشل کمپنی کو مل گیا تھا۔ بخشش مجید نے بھی ان الزام سے متعلق تمام واقعات سے لاعلمی ظاہر کرتے ہوئے، اس سے بھی انکار کیا ہے کہ انھوں نے مسر زجود ہاسٹنگھ گجرا ل سے کہا تھا کہ اس فرم میں ان کو بھی حصہ دار بنالیا جائے، سرکاری وکیل نے ان جوابات پر بحث کرتے ہوئے کہا کہ ان تردیدوں کے کوئی ثبوت پیش نہیں کئے گئے ہیں، اس لیے گورنمنٹ کے عاید کردہ الزامات پر ان کا کوئی اثر نہیں پڑتا۔

۴ اکتوبر ۱۹۶۶ء کو سرکاری وکیل نے الزام نمبر ۲۹ پر بحث شروع کی۔ الزام یہ تھا:

”بخشی غلام محمد کے اقربانے ان کی سرکاری حیثیت کو ناجائز طور پر استعمال کر کے، اور اس سے ناروا فائدہ اٹھا کر ۱۹۶۳ء میں بے جا مالی منفعت حاصل کی۔ فرڈیل فارسٹ کمپنی جو بخشی غلام محمد کے بجائی بخشی غلام نبی کی ملک ہے، لنکیٹ فارسٹ ڈویزن میں، کپارٹ منٹ ۲۷ پڑنمبل، پٹے پر دیا گیا تھا، اس کمپنی کو چھ لاکھ سے اوپر راپٹی کی رقم ناجائز طور پر معاف کی گئی“

اس الزام سے متعلق واقعات بیان کرتے ہوئے سرکاری وکیل نے بتلایا کہ اکتوبر ۱۹۵۸ء میں جموں و کشمیر کے محکمہ جنگلات نے پڑنمبل کے کپارٹ منٹ ۲۷ کے لیے، جو لنکیٹ فارسٹ ڈویزن میں ہے، ٹنڈر طلب کئے۔ ۱۵ اکتوبر ۱۹۵۸ء کو جب ٹنڈر کھولے گئے، تو سب سے اونچا ٹنڈر بارہ لاکھ اکان ہزار کا تھا، جو قبول کر لیا گیا اور حکومت نے بھی ۱۴ نومبر ۱۹۵۸ء کو اس کی توثیق کر دی۔ اس ٹنڈر

کے منظور ہوتے ہی متعلقہ فرم نے درخواست دی کہ اس قطعہ کا پٹہ فرڈیل فارسٹ کمپنی کے نام کیا جائے۔ یہ کمپنی بخشی غلام محمد کے چچا زاد بھائی بخشی غلام حسن اور بخشی غلام محمد ہی کے سارے مرزا غلام مصطفیٰ کی مشترکہ ملک تھی لیکن جب بخشی خان دان کا کاروبار تقسیم ہوا، تو جنگلات کا یہ پٹہ بخشی غلام محمد کے بھائی بخشی غلام نبی کے حصے میں آیا، جنھوں نے ہٹوارہ ہوتے ہی — ۱۲ جنوری ۱۹۶۱ء کو ایک درخواست دی، جس میں یہ عذر داری کی گئی تھی کہ اس پٹے کی شرائط پر عمل درآمد ممکن نہیں ہے کیوں کہ بیش تر درختوں میں گھن لگ گیا ہے، اور وہ کھوکھلے ہو گئے ہیں اُن اسباب کی بنیاد پر رائلٹی کی رقم میں معتد بہ کمی کی جائے۔ اس درخواست کے مختلف منزلوں سے گزرنے کے بعد چیف کنزرویٹور آف فارسٹس کے حکم سے ایک کمیشن مقرر کیا گیا، جس کا کام یہ تھا کہ اس نوع کی جتنی بھی درخواستیں ہیں، جن میں درختوں کے سرٹجانے کی بنیاد پر رائلٹی کی رقم میں معافی دینے کی استدعا کی گئی ہے، ان کی بابت تحقیقات کرنے کے بعد رپورٹ کرے۔ یہ کمیشن دو کنزرویٹور آف فارسٹس اور دو ڈویژنل فارسٹ انسپکٹرز پر مشتمل تھا۔

ان واقعات کا ذکر کرتے ہوئے سرکاری وکیل نے یہ بھی بتلایا کہ رائلٹی میں معافی کے لیے بخشی غلام نبی کی متذکرہ بالا درخواست مورخہ ۱۲ جنوری ۱۹۶۱ء کے دئے جانے سے چند روز قبل بخشی غلام محمد نے چیف کنزرویٹور آف فارسٹس کو اپنی کوٹھی پر بلا کر اس درخواست پر ہم دردانہ غور کرنے

کی ہدایت کی۔ ام، آئی، بیگ کنزروٹیر آف فارسٹس جو کمیشن کے ممبر تھے ان سے بھی بخشی غلام محمد نے اپنے بھائی کی مدد کرنے اور اس بات کا خیال رکھنے کے لیے کہا کہ ان کا کاروبار بحال رہے۔ اسی طرح کمیشن کے ایک دوسرے ممبر اے، ان، کول کنزروٹیر کے کان میں بھی یہی بات ڈالی گئی۔ ام، آئی، بیگ نے ڈویژنل فارسٹ آفسر، لنکیٹ ڈویژن کو بھی اس ہدایت سے باخبر کیا۔ اس کا نتیجہ یہ ہوا کہ ۱۹ اگست ۱۹۶۱ء کو کمیشن نے جب اپنی رپورٹ چیف کنزروٹیر آف فارسٹس کو پیش کی تو، ہڈنہیل کے سلسلے میں ۳۱۳ فی صدی رائلٹی معاف کئے جانے کی سفارش کی، جو سرکاری وکیل کے بیان کے مطابق زیادہ تھی۔ اسی رپورٹ کو سامنے رکھ کر چیف چیف کنزروٹیر نے رائیٹی میں معافی کی درخواستوں کے بارے میں اپنی رپورٹ مرتب کی، اور اس کا مسودہ لے کر بخشی غلام محمد کی منظوری کے لیے ان کی خدمت میں حاضر ہوا۔ سرکاری وکیل نے بتلایا کہ اس سلسلے میں جو دستاویزی ثبوت ہیں ان سے معلوم ہوتا ہے کہ بخشی غلام محمد چیف کنزروٹیر کی سفارش سے مطمئن نہیں ہوئے، اور اس میں مزید اضافے کے لیے کہا۔ اس مسودے کو چیف کنزروٹیر واپس لے گیا اور اس میں اپنے ہاتھ سے ۳۱۳ کو ۵۸ بنایا۔ یہ رپورٹ چوں کہ خاصی ضخیم تھی، اور اس میں زیادہ تبدیلی نہیں تھی اس لیے پوری رپورٹ کا از سر نو ٹائپ ہونا اس نے ضروری نہ سمجھا، اور صرف ان صفحات کو دوبارہ ٹائپ کرایا، جو ہڈنہیل سے متعلق تھے، اور جس میں اعداد کی تبدیلی کے علاوہ رائلٹی

کی معافی میں مزید اضافے کا جواز پیدا کرنے کے لیے چند پیرا گرافوں کا اضافہ کرنے کی ضرورت بھی پیش آئی، جس کی وجہ سے ایک صفحہ اور بڑھ گیا جس پر صفحہ ۳۱۸ ڈالا گیا۔ چیف کنزرویٹور اپنے مسودے کے اس صفحہ کو ضائع کرنا بھی بھول گیا، جس میں اس نے تہدیی کی تھی، اور وہ آج بھی رپورٹ کے اندر موجود ہے۔

۲۷ بڈ نمبل اور بخشی غلام محمد کے بھائی بخشی غلام نبی کی اور فرموں کے بارے میں چیف کنزرویٹور کی رپورٹ محکمہ جنگلات کو، اور وہاں سے محکمہ مال کو استصواب کے لیے بھیج دی گئی۔ محکمہ مال نے تجویز کیا کہ معافی کی جونی صدی رقم تجویز کی گئی ہے، اس کا صرف ۸۰ فی صدی حصہ مقرر کیا جائے۔ سرکاری وکیل نے تعجب کا اظہار کرتے ہوئے کہا کہ محکمہ مال کی اس تجویز کے بعد محکمہ جنگلات کے سکریٹری ان، اس ناگ نے ۲۷ بڈ نمبل کے سلسلے میں معافی کا حساب کتاب ۵۸ فی صدی ہی کے حساب سے رکھا۔ سرکاری وکیل نے اسی سلسلے میں یہ بھی انکشاف کیا کہ جس وقت سکریٹریٹ میں اس رپورٹ پر غور ہو رہا تھا تو اسی وقت چیف سکریٹری نے محکمہ جنگلات کے سکریٹری کو ایک نیم سرکاری مراسلہ بھیجا کہ رائلٹی میں معافی کے ان معاملات کو وہ خود ذاتی طور پر نپٹائیں۔ سرکاری وکیل کے قول کے مطابق چیف سکریٹری کا اس طرح نیم سرکاری مراسلہ محکمہ جنگلات کے سکریٹری کو بھیجنا حیرت ناک ہے۔

محکمہ جنگلات کے سکریٹری شری ناگ نے کابینہ کے ان دو ممبروں

کے سامنے اس تھکے کو پیش کیا، جو اس پر غور کرنے کے لیے نامزد کئے گئے تھے۔ شری ناگ نے ان دونوں وزرا کے سامنے ایک چارٹ بھی پیش کیا، جس میں معافی کے رقم کے وہ اعداد و شمار درج تھے، جو مختلف پٹوں کے سلسلے میں تجویز کئے گئے تھے۔ یہ چارٹ وزرا کے نامزد ہونے سے پہلے روز پہلے ہی تیار کر لیا گیا تھا۔ وزرا ۲۰ مارچ کو نامزد کئے گئے تھے، اور یہ چارٹ ۱۸ مارچ ہی کو بن چکا تھا۔ سرکاری وکیل نے خیال ظاہر کیا کہ بخشی غلام محمد نے شری ناگ کو وزرا کے نامزد کئے جانے کی خبر پہلے ہی بتلا کر چارٹ تیار کرنے کی ہدایت کی ہوگی۔ مہر کیف شری ناگ نے، ۲۰ اپریل کی ریلٹی میں سوا سات لاکھ روپے کی معافی کا حساب تیار کیا تھا، جس میں سے بالآخر ساڑھے چھ لاکھ کی معافی کی منظوری ملے پائی۔

اسی فرم کو طغیانی کے سلسلے میں ایک لاکھ بارہ ہزار روپے کی جو مزید معافی دی گئی تھی، اس پر بحث کرتے ہوئے سرکاری وکیل نے کہا کہ یہ معافی جائز نہیں تھی۔ اس الزام کے سلسلے میں حکومت کی طرف سے ایک تناویز بھی پیش کی گئی ہے، جس میں ان ۴۱۹ لکھوں کی فہرست درج ہے، جن کے متعلق کہا گیا ہے کہ طغیانی آنے سے کچھ ہی پہلے بہائے گئے تھے، اور جو لاپتا ہو گئے۔ وکیل نے انکشاف کیا کہ یہ فہرست فرضی ہے، جو ڈویژنل فارسٹ افسر، لنگیٹ ڈویژن کے دفتر ہی میں ان ہی لوگوں کے مشورے سے مرتب کی گئی تھی۔

اس کے بعد سرکاری وکیل نے حاجی غلام محمد اور بخشی غلام نبی کے

تحریری بیانات پیش کرتے ہوئے کہا کہ بخشی غلام محمد نے ان تمام واقعات کو غلط قرار دیا ہے، جو حکومت نے پیش کئے ہیں۔ حاجی غلام نبی نے اپنے جواب میں بیان کیا ہے کہ درختوں کے سڑ جانے کا معاوضہ دوسرے چٹے داروں کو بھی ملا ہے، جن کی فہرست بھی انھوں نے پیش کی ہے سرکاری وکیل نے کہا ان جوابات میں کوئی جان نہیں ہے، اور یہ بات دستاویزوں اور شہادتوں سے ثابت ہو جاتی ہے کہ بخشی غلام محمد نے اپنی سرکاری حیثیت کو ناروا طور پر استعمال کر کے اپنے بھائی حاجی غلام نبی کو سات لاکھ باسٹھ ہزار روپے کا ناجائز فائدہ پہنچایا۔

۲۶ ستمبر ۱۹۶۶ء کو سرکاری وکیل نے الزام نمبر ۳۰ پر بحث شروع کی۔ الزام یہ تھا:

”بخشی غلام محمد کے بھائی بخشی غلام نبی نے، اس امر کے باوجود کہ چرالاکے جنگل کا جو ٹھیکہ ۶۵ لاکھ روپے میں حاجی کمپنی کے نام سے لیا تھا، اسے وہ چھوڑ بھاگے تھے، اور جس کے بعد کوئی دوسرا سرکاری ٹھیکہ انھیں نہیں ملنا چاہئے تھا۔ اپنے بھائی کی سرکاری حیثیت کا ناجائز فائدہ اٹھا کر اسی جنگل کا ٹھیکہ جے کے ٹمبر کمپنی کے نام سے دوبارہ ۵۲ ہزار میں حاصل کیا۔ یہ اس اعتبار سے بھی عام قواعد و ضوابط کی خلاف ورزی تھی کہ اس کے لیے صرف

بخشی غلام نبی ہی کا ایک ٹنڈر تھا، جو قبول کر لیا گیا۔

اس الزام کا پس منظر بیان کرتے ہوئے سرکاری وکیل نے کمیشن کو بتلایا کہ کنزرویٹور جنوں نے بھدر دافارسٹ ڈویزن کے جرنل جنگل میں کمپارٹ منٹ نمبر ۴ (ب) ۶۵ کے لیے دسمبر ۱۹۵۹ء میں ٹنڈر طلب کئے، جو ۶ جنوری ۱۹۶۰ء کو کھولے گئے۔ اس کے لیے بہت سے ٹنڈر داخل کئے گئے تھے، جن میں حاجی اینڈ کمپنی کا سب سے زیادہ۔ یعنی ۱۱،۰۰۰،۶۵۱ روپے کا تھا۔ حاجی کمپنی میں بخشی غلام نبی اور غنی جو، برابر کے شریک تھے۔

حاجی کمپنی کے ٹنڈر پر غنی جو کے دست خط تھے، جو بخشی غلام نبی کے کہنے سے کئے گئے تھے۔ ۶ جنوری ۱۹۶۰ء کو جب ٹنڈر کھولے گئے تو کنزرویٹور آف فارسٹس کے دفتر میں بخشی غلام نبی اور غنی جو دونوں موجود تھے۔ متعلقہ افسر نے ٹنڈر کی رقم کو پڑھ کر سب کے سامنے سنائی، اور وہاں جو فارسٹ افسر موجود تھے، ان سب نے بخشی غلام نبی کو ان کے ٹنڈر کی کام یابی پر مبارک باد دی۔

۸ جنوری ۱۹۶۰ء کو جموں کے کنزرویٹور آف فارسٹس نے چیف کنزرویٹور کو اطلاع دیتے ہوئے لکھا کہ

”یہی سب سے بڑی رقم کا ٹنڈر ہے جو باضابطہ، معقول اور مناسب

ہے، اس لیے اس کے قبول کئے جانے کی سفارش کی جاتی ہے۔“

اسی طرح منزل بہ منزل گزرتا ہوا یہ ٹنڈر منظور ہو گیا۔ ۱۵ جنوری ۱۹۶۰ء کو

ایک سرکاری حکم نے بھی اس کی توثیق کر دی۔ اس کے بعد ۲۰ جنوری ۱۹۶۰ء کو کنزرویٹرز جموں نے حاجی کمپنی کو مطلع کیا کہ در ضمانت کی بقیہ رقم جمع کر کے معاہدے پر دست خط کر دئے جائیں۔ لیکن حاجی کمپنی سے کوئی بھی اس کام کے لیے حاضر نہ ہوا تو ۱۰ فروری کو یاد دہانی کی تحریر بھی بھیجی گئی۔

اسی درمیان میں حاجی کمپنی نے غنی جو کے دست خط سے ایک درخواست محکمہ جنگلات کے وزیر مملکت کی خدمت میں گزرائی، اس درخواست پر تو کوئی تاریخ درج نہیں ہے، لیکن اس کی وصول یابی کی تاریخ ۳ فروری ۱۹۶۰ء ہے۔ اس درخواست میں کہا گیا تھا کہ ٹنڈر میں رقم لکھتے وقت غلطی سے ۵۶ لاکھ کی جگہ پر ۶۵ لاکھ دیا گیا تھا۔ ساتھ ہی یہ بھی لکھا گیا تھا کہ ان کی یہ بات اگر تسلیم نہ کی گئی تو وہ معاہدہ نہ کریں گے۔ وزیر مملکت نے یہ درخواست چیف کنزرویٹرز کو بھیجتے ہوئے لکھا کہ ٹھیکے دار نے جو دلیل پیش کی ہے، اس میں کوئی وزن نہیں ہے۔ اسے بلا کر دریافت کیا جائے کہ وہ ۶۵ لاکھ ۱۱ ہزار روپے کی رقم قبول کرنے پر تیار ہے یا نہیں؟ اگر وہ تیار نہ ہو تو ضمانت کی رقم ضبط کر لی جائے، اور حسب قاعدہ آئندہ اس محکمے کا کوئی بھی ٹھیکہ اس کمپنی کو نہ دیا جائے۔ اس حکم پر عمل درآمد کرتے ہوئے متعلقہ کمپنی کو اس کی اطلاع دے دی گئی۔ اسی درمیان میں بخشی غلام محمد کی ہدایت پر عمل کرتے ہوئے چیف کنزرویٹرز نے وزیر جنگلات کو اطلاع دی کہ اور حلقوں کے ساتھ ساتھ، جن کے لیے کوئی ٹنڈر موصول نہیں ہوئے تھے، اس کے ٹھیکے کے لیے بھی دوبارہ ٹنڈر طلب کیا جائے۔

سرکاری وکیل نے بحث کرتے ہوئے کمیشن کو توجہ دلائی کہ حاجی کمپنی کی یہ دلیل قطعاً قبول نہیں ہے کہ ۵۶ لاکھ کی جگہ پر غلطی سے ۶۵ لاکھ لکھ دیا گیا تھا، کیوں کہ رقم عدد ہی میں نہیں بلکہ حروف میں بھی لکھی گئی تھی، اسی سلسلے میں سرکاری وکیل نے یہ بھی کہا کہ جب اس سٹنڈر کی رقم پڑھ کر سنائی گئی تو اس وقت اس غلطی کی طرف کوئی توجہ نہیں دلائی گئی تھی۔ سرکاری وکیل نے کمیشن کو اس طرف بھی متوجہ کیا کہ محکمہ جنگلات کی یاد دہانیوں کے باوجود ٹھیکے داروں نے محکمے میں حاضر ہونا بغیر ضروری سمجھا۔ شاید اس کی وجہ یہ رہی ہو گی کہ بخشش غلام محمد نے اپنے بھائی بخشش غلام نبی کو یقین دلایا ہو گا کہ وہ اس ٹھیکے کے لیے دوبارہ سٹنڈر طلب کرالیں گے۔

اس ٹھیکے کے لیے ۱۹ فروری ۱۹۶۰ء کو جب دوبارہ سٹنڈر طلب کیا گیا تو صرف ایک ہی سٹنڈر موصول ہوا، جو باون ہزار روپے کا تھا، اور جے، کے ٹمبر کمپنی نے داخل کیا تھا۔ اس پر بخشش غلام حسین کے ایک ملازم ظفر حسین کے دست خط تھے۔ اس کمپنی کے مالک غلام نبی اور غنی جو کے علاوہ ان کے بیٹے اور دو بھتیجے بھی تھے۔ سرکاری وکیل نے کہا کہ مالکان کمپنی نے خود اپنے دست خط کرنے سے ارادی طور پر گریز کیا تھا۔ پہلے بھی ان ہی لوگوں نے حاجی کمپنی کے نام سے سٹنڈر داخل کیا تھا۔ اور اس کمپنی کا زر ضمانت ضبط ہو چکا تھا، اس لیے دوبارہ اس کمپنی کے نام سے سٹنڈر داخل نہیں کیا جاسکتا تھا۔ اب دوبارہ اس کا ٹھیکہ حاصل کرنے کے لیے ان ہی لوگوں نے ایک فرم جے، کے ٹمبر کمپنی کے نام سے

کھڑی کی تھی۔

سرکاری وکیل نے یہ بھی انکشاف کیا کہ اس ٹنڈر میں رقم کا اندراج اس مشتبہ طریقے سے کیا گیا تھا کہ اسے ۵۳ لاکھ بھی پڑھا جاسکتا تھا، یا مصلحت کے مطابق ٹھیکے دار اس میں تبدیلی کر سکتا تھا۔ ساتھ ہی نوٹس کی دفعہ کی خلاف ورزی کرتے ہوئے رقم حروف میں نہیں لکھی گئی تھی اور اسی مقصد کے لیے جو خانہ تھا، خالی چھوڑ دیا گیا تھا۔ سرکاری وکیل نے اس طرف بھی کمیشن کو توجہ دلائی کہ جموں کے کنزرویٹو آف فارسٹس نے جے، کے ٹمبر کمپنی کے ٹنڈر کو قبول کرنے کی سفارش کرتے ہوئے جو وجوہ بیان کئے تھے، وہ ان سے متضاد تھے جو حاجی کمپنی کا ٹنڈر قبول کرنے کے لیے پیش کئے گئے تھے۔ بہر کیف چیف کنزرویٹر نے، اپنے ماتحت کی سفارش کی توثیق کرتے ہوئے، اسے محکمہ جنگلات کے ڈپٹی سکریٹری کے پاس بھیج دیا۔ متعلقہ دفتر نے اس ٹنڈر پر لکھا کہ:

”جے، کے ٹمبرس نے ۵۲ لاکھ روپے کا ٹنڈر داخل کیا ہے۔ موجودہ

اور سابقہ ٹنڈر میں تیرہ لاکھ روپے کا فرق ہے۔ سابق میں یہ دستور

رہا ہے کہ ایسی حالت میں دوبارہ ٹنڈر طلب کیا جائے۔“

ڈپٹی سکریٹری نے اپنے نوٹ میں اتنا اضافہ کیا کہ:

”گورنمنٹ کی پالیسی یہ ہے کہ جب ایک ہی ٹنڈر داخل کیا گیا ہو

خواہ وہ کتنی ہی بڑی رقم کا کیوں نہ ہو، تو اسے قبول نہ کیا جائے اس

معاملے میں بھی ہماری سفارش یہی ہونی چاہئے کہ پھر ٹنڈر طلب

کیا جائے۔“

ان تمام اعتراضات کو نظر انداز کرتے ہوئے محکمہ جنگلات کے وزیر ملکٹ نے ۱۴ مارچ ۱۹۶۰ء کو کنزرویٹور اور چیف کنزرویٹر کی سفارشات سے اتفاق کرتے ہوئے اس ٹنڈر کو قبول کرنے کے احکام لکھو دیے۔ اور ساتھ ہی انھوں نے یہ بھی لکھا کہ یہ حکم پرایم منسٹر کے ملاحظہ کے لیے پیش کیا جائے۔

سرکاری وکیل نے کہا کہ اصولاً اس ٹھیکے کے لیے پھر سے ٹنڈر طلب کرنا چاہئے تھا یا کم از کم محکمہ مال سے استصواب کرنے کے بعد ہی کونسل کو بھیجنا چاہئے تھا۔ جنگلات کے وزیر ملکٹ نے محکمے کے سکریٹری اور ڈپٹی سکریٹری کے اندراجات کو نظر انداز کر کے ٹنڈر منظور کئے جانے کے احکام صادر کر دئے۔

وزیر ملکٹ کا متذکرہ بالا حکم ۱۴ مارچ ۱۹۶۰ء کو جاری ہوا تھا اسی روز محکمہ جنگلات کے چیف سکریٹری نے، وزیر ملکٹ کی زبانی ہدایت کے مطابق، چیف کنزرویٹر کو اس حکم کی اطلاع دی۔ اور اس سلسلے میں ڈپٹی سکریٹری نے اس دستاویز کے حاشیے پر ”اف، ام (فارسٹ منسٹر) کی زبانی ہدایت کے مطابق“ لکھنا ضروری سمجھا تھا۔ یہ عبارت شاید اس بات کے پیش نظر لکھی گئی تھی کہ یہ کارروائی ناجائز ہے۔ اسی عبارت کے نیچے ۱۶ مارچ ۱۹۶۰ء کو متعلقہ وزیر نے ”ملاحظہ کی گئی“ لکھ لیا۔

سرکاری وکیل نے اس امر کی طرف بھی کمیشن کو توجہ دلائی کہ ۱۴ مارچ ہی کو یہ حکم چیف کنزرویٹر کو ملا۔ اسی دن کنزرویٹر جنرل کو اس نے اس کی

فردوس میں غارت گری

اطلاع دی۔ اسی روز باضابطہ معاہدہ بھی ہو گیا، اور پھر اسی روز کام شروع کر دینے کے احکام بھی جاری ہو گئے۔ ایک ہی دن اور ایک ہی تاریخ میں ان تمام منزلوں کا طے ہو جانا، اس بات کی غمازی کرتا ہے کہ یہ جلد بازی صرف اس نیت سے کی گئی تھی کہ دزرا کی کونسل کے سامنے پیش ہونے سے پہلے تمام کارروائیاں ہو جائیں، تاکہ اس کی تصدیق کرنے کے علاوہ اور کوئی چارہ ہی نہ رہے۔

۱۰ نومبر ۱۹۶۶ء کو کمیشن کے سامنے الزام نمبر ۳۱ پیش کیا گیا، جو یہ تھا:

” حاجی غلام نبی نور دین کمپنی نے، جو جنگلات کی ٹھیکہ داری کا کام کرتی تھی، اور جس میں بخشی غلام محمد کے بھائی بخشی غلام نبی حصہ دار تھے، بخشی غلام محمد کی سرکاری حیثیت کو ناروا طور پر استعمال کے تیرہ لاکھ روپے کے لگ بھگ ناجائز طور پر پیدا کیا۔ برقم لنکیٹ فارسٹ ڈویژن میں جنوبی لولاب کے نمبر ۵۳ (ب) و ۵۴ (الف) و ب کی ریلیٹ کی معافی کی شکل میں جنگلات کے محکمے سے حاصل کی گئی۔“

مندرجہ بالا الزام کی تفصیلات بیان کرتے ہوئے سرکاری دکیں نے کمیشن کو بتلایا کہ اکتوبر ۱۹۵۸ء میں جنگلات کے محکمے نے لنکیٹ ڈویژن

میں راج وار کے کپارٹ منٹ نمبر ۹ نیز کام راج ڈویزن میں جنوبی لولاب کے نمبر ۵ (ب) اور ۵۴ (الف دب) کے لیے منڈر طلب کئے۔ ۵ نومبر ۱۹۵۸ء کو جب محکمے نے منڈر رکھو لے تو جملہ نمبروں کے لیے حاجی غلام نبی نور دیں کمپنی کے منڈروں کی رقیں سب سے زیادہ تھیں۔ یعنی راجوار نمبر ۹ کے لیے ۲۲ لاکھ ۶۱ ہزار اور جنوبی لولاب کے نمبروں کے لیے ۲۰ لاکھ ۱۱ ہزار۔ ۱۴ نومبر ۱۹۵۸ء کو سرکاری حکم نمبر FST/۱۰۵ کے مطابق یہ منڈر قبول کر لئے گئے۔ طرفین نے معاہدوں پر دست خط کر دئے اور کام شروع کرنے کے احکام بھی جاری ہو گئے۔ کام شروع ہونے کے ایک مہینہ بعد حاجی غلام نبی نور دیں کمپنی نے بخشی غلام محمد کے بھائی بخشی غلام نبی کی معرفت وزیر جنگلات کو براہ راست درخواست دلوائی کہ راج وار کے نمبر ۹ میں ۳۰ فی صدی درخت ناقص ہیں۔ یہ درخواست کشمیر ڈویزن کے کنزرویٹر آف فارسٹس کو بھیج دی گئی، جنہوں نے ۵ جنوری ۱۹۵۹ء کو اس کی ایک نقل لنکیٹ ڈویزن کے ڈویزنل فارسٹ افسر کو موقعہ کا معائنہ کر کے رپورٹ کرنے کے لیے بھیج دی۔ ڈویزنل فارسٹ افسر نے ایک خط مورخہ ۱۲ جنوری ۱۹۵۹ء کے ذریعے ٹھیکے داروں کو معائنہ کے لیے موقعہ پر موجود رہنے کی ہدایت کی، جس کی پابندی نہیں کی گئی۔

لیکن ۱۴ جولائی ۱۹۶۰ء کو پہلی درخواست کے چھ مہینے بعد، اس کمپنی نے وزیر جنگلات کو دوبارہ درخواست دی، جس میں سابقہ درخواست کی یاد دہانی کرتے ہوئے رائیٹی کی رقم میں معافی دینے کا جلد فیصلہ کرنے

کی استدعا کی گئی تھی۔ یہ درخواست ۲۸ جولائی کو چیف کنزرویٹر کے پاس تحقیقات اور رپورٹ کرنے کے لیے بھیج دی گئی۔ ریج افسر راج وارنے معائنے کے بعد ۷ اکتوبر ۱۹۶۰ء تفصیلی رپورٹ پیش کرتے ہوئے لکھا کہ اس کے اندازے کے مطابق ۱۵ فی صدی سے زیادہ خرابی نہیں ہے۔

زینہ بزینہ یہ رپورٹ چیف کنزرویٹر کے دفتر میں پہنچی تو اس نے محکمہ جنگلات کے سکریٹری کی خدمت میں پیش کرتے ہوئے لکھا کہ:

”۱۵ فی صدی تک خرابی کو ہم نظر انداز کرتے ہیں۔ اور ٹھیکے دار نے چوں کہ اپنے ذخیرے کا بیش تر حصہ نکال دیا ہے اس لیے مجموعی طور پر جائزہ لینے اور نقصان کا تخمینہ کرنے کی بھی کوئی صورت نہیں ہے۔“

سرکاری وکیل نے کمیشن کو اس امر کی طرف توجہ دلائی کہ چیف کنزرویٹر نے اپنی متذکرہ بالا رپورٹ کے بعد بھی اس درخواست کو اس فہرست میں شامل کر لیا جو درختوں کی خرابی کی وجہ سے لٹے کی معافی کے لیے قابل غور تھیں۔ اس سلسلے میں محکمہ جنگلات کے افسروں کی ایک کمیٹی مقرر کی گئی جس نے حاجی غلام نبی نور دین کمپنی کی درخواست پر ریلیٹی میں ۴۰ فی صدی معافی کی سفارش کی۔ سرکاری وکیل نے اس کمیٹی کے ایک ممبر کے بیان حلفی کے حوالہ سے کمیشن کو بتلایا کہ بخشی غلام محمد نے اپنے بھائی بخشی غلام نبی کا خیال رکھنے کی ہدایت کی تھی، اور اس ممبر نے دوسرے ممبروں کو بھی اس سے باخبر کیا تھا۔ اور یہ اسی کا نتیجہ تھا کہ نقصان کا تخمینہ ۱۵ سے بڑھا کر

۴۰ فی صدی قرار دیا گیا۔

کیٹی کی رپورٹ کے ساتھ چیف کنزرویٹور نے اپنی رپورٹ بھی منسلک کرتے ہوئے، ۹ فروری ۱۹۶۲ء کو، سکریٹری جنرل ڈپارٹمنٹ سے سفارش کی کہ ریلٹی کی ۶۱،۰۰۰ و ۲۲ کی رقم میں سے ۳۰ فی صدی یعنی ۳۰،۰۰۰ روپے کی معافی دی جائے، سکریٹری گورنمنٹ نے معافی کی اس رقم کو بڑھا کر ۲۰،۰۰۰ روپے کر دی۔ بالآخر معافی کی یہی رقم گورنمنٹ نے بھی اپنے حکم مورخہ ۲۸ مئی ۱۹۶۳ء کو منظور کر لی۔

اس کے بعد سرکاری وکیل نے جنونی لولاب کے تین نمبروں — ۵۳ (ب) اور ۵۴ (الف و ب) کی معافی کے قصے پر بحث کرتے ہوئے کمیشن کو بتلایا کہ بخشی غلام نبی نے ۱۴ جولائی ۱۹۶۰ء کو حاجی غلام نبی نور دین کمپنی کی طرف سے متذہ بالا نمبروں میں درختوں کی خرابی کی بنا پر ریلٹی میں معافی کی درخواست دی۔ سکریٹری محکمہ جنگلات نے اس کی نقل ۲۰ جولائی ۱۹۶۰ء کو چیف کنزرویٹور کو روانہ کی، جس نے ۴ اگست کو کنزرویٹور کے حوالے کی اور کنزرویٹور نے اسے ڈیزنل فارسٹ افسر کو اسسٹنٹ کنزرویٹور سے تحقیقات کرانے کے لیے بھیج دی۔

اسی درمیان میں کمپنی ہذا نے چیف کنزرویٹور کو ایک درخواست دی، جس میں سابقہ درخواست کے حوالے سے، جو وزیر جنگلات کو دی گئی تھی

جلد کارروائی کرنے کی استدعا کی گئی تھی۔ اس درخواست پر بھی بخشی غلام نبی
 ہی کے دست خط تھے یہ درخواست ریجن افسر کو بھیجی گئی جس نے حاجی غلام نبی
 نور دین کمپنی کے نمائندے کی معیت میں ان نمبروں کا معائنہ کرنے کے بعد
 اپنی رپورٹ میں لکھا کہ درختوں کی کٹائی کے بعد لٹھے چوں کہ بہائے جا چکے
 تھے، اس لیے صرف ٹھٹھ کا اس نے معائنہ کیا، جن میں ۴۵ ۴۴ ۴۳ میں سے
 صرف ۴۰۸ درختوں کے ٹھٹھ ناقص نکلے۔ اس رپورٹ کے بعد ڈویژنل
 فارسٹ افسر نے ریجن افسر دو آبگہ کو متعین کیا کہ وہ لٹھوں کے ڈپو میں،
 جہاں بہا کر وہ لائے جاتے ہیں، جا کر معائنہ کر کے ناقص لٹھوں کی فہرست
 مرتب کرے۔ اس افسر نے ڈپو میں موجود لٹھوں کا معائنہ کرنے اور کمپنی
 کے کھاتوں میں ان لٹھوں کا حساب کتاب دیکھنے کے بعد جو آراہل، کو
 بھیجے جا چکے تھے، رپورٹ کی کہ ۱۵ سے ۲۰ فی صدی تک خرابی کے آثار
 پائے جاتے ہیں۔

ڈویژنل فارسٹ افسر نے متذکرہ بالا دونوں رپورٹوں کو کنزرویٹر آف
 فارسٹس، نارتھ سرکل، سری نگر کو بھیجے ہوئے ۲۰ اکتوبر ۱۹۶۰ء کو لکھا کہ
 وہ ان رپورٹوں سے متفق ہے اور اس درخواست کے سلسلے میں کسی معافی
 کی سفارش نہیں کی جاسکتی۔ کنزرویٹر نے اس رپورٹ کی بنیاد پر یکم دسمبر
 ۱۹۶۰ء کو اپنی رپورٹ پیش کرتے ہوئے چیف کنزرویٹر کو لکھا کہ ۱۵ فی صدی
 خرابی کی رپورٹ سے اسے اتفاق ہے۔ چیف کنزرویٹر نے سکریٹری جنرل
 ڈپارٹمنٹ کو ان رپورٹوں سے مطلع کرتے ہوئے لکھا کہ ۱۰ تا ۱۵ فی صدی

خرابی پر غموں کوئی خاص توجہ نہیں دی جاتی ہے۔

چیف کنزرویٹور نے ۱۰ مئی ۱۹۶۱ء کو درختوں کی خرابی کی درخواستوں پر غور کرنے کے لیے ایک کمیٹی مقرر کی، جس میں حاجی غلام نبی نور دین کمپنی کی درخواست کو بھی، اپنی متذکرہ بالارپورٹ کے باوجود، شامل کر دیا۔

سرکاری وکیل نے چیف کنزرویٹور کے اس رویے پر بحث کرتے ہوئے کمیشن کو توجہ دلائی کہ یہ کوئی حقیقی کمیٹی نہیں تھی بلکہ اس کا تقرر بدینتی پر مبنی تھا، جس کا مقصد صرف بخشی غلام محمد کے عزیزوں کو ناجائز فائدہ پہونچانا تھا۔ تمام رپورٹوں کو نظر انداز کرنے کا چیف کنزرویٹور کے پاس اور کوئی طریقہ نہیں تھا، اسی لیے شاید اس نے یہ کمیٹی مقرر کی تھی۔ سرکاری وکیل نے کہا کہ ان حالات سے یہ نتیجہ اخذ کرنا غلط نہ ہوگا کہ یہ کمیٹی بخشی غلام ہی کے اشارے پر مقرر کی گئی تھی۔

کمیٹی نے متعلقہ نمبروں کا، جون ۱۹۶۱ء کے پہلے ہفتہ میں معائنہ کیا۔ بخشی غلام نبی بھی اس معائنہ کے وقت کمیٹی کے ساتھ رہے انھوں نے ناقص درختوں کی ایک فہرست بھی پیش کی۔ سرکاری وکیل نے بحث کرتے ہوئے بتلایا کہ لٹھنے تو جنگل ہی میں تھے اور نہ ڈپو میں، جس کا معائنہ کرنے کے بعد کمیٹی کسی نتیجے پر پہونچ سکتی تھی۔ کمیٹی کے سامنے صرف وہی فہرست تھی، جو ٹھیکے دار ہی نے پیش کی تھی۔ چنانچہ کمیٹی نے ۱۹ اگست ۱۹۶۰ء کو جو رپورٹ پیش کی وہ بھی صرف اسی فہرست پر مبنی تھی۔ وکیل نے کمیشن کو اس طرف بھی توجہ دلائی کہ کمیٹی نے اپنی رپورٹ کے پیرا گراف

۲ میں سرو کے درختوں میں صرف ۱۵ سے ۲۰ فی صدی تک خرابی ظاہر کی تھی، لیکن اسی رپورٹ کے پیراگراف ۵ میں سرو ہی کی خرابی کا تناسب ۴۴ فی صدی بتلایا گیا ہے، اور یہ تناسب ٹھیکے دار کی مہیا کی ہوئی فہرست ہی پر مبنی تھا۔

چیف کنزرویٹرنے اسی رپورٹ کو سامنے رکھ کر اصل ریلیٹی میں سے ۵ لاکھ ۶۱ ہزار کی رقم معاف کرنے اور ریلیٹی کی بقیہ رقم میں سے ۲۰ فی صدی کم کرنے کی سفارش کی۔ اس حساب سے معافی کی مجموعی رقم ۸ لاکھ ۵۱ ہزار ہو گئی۔ حکومت نے ۱۰ اپریل ۱۹۶۳ء کو اس سفارش پر غور کرتے وقت یہ رقم کم کر کے ۶ لاکھ ۴۳ ہزار کر دی۔ یہ کمی محکمہ مالیات کے وضع کردہ اس اصول پر مبنی تھی کہ کمیٹی کی سفارش کا ۸۰ فی صدی حصہ منظور کیا جائے۔ سرکاری وکیل نے کمیشن کو توجہ دلائی کہ ریجنل افسر سے لے کر چیف کنزرویٹرن تک سب ہی افسروں نے لکھا تھا کہ درختوں میں مشکل ہی سے کوئی خرابی ڈھونڈی جاسکتی ہے۔ اور ۱۵ سے ۲۰ فی صدی خرابی کو خرابی نہیں سمجھا جاتا ہے۔ اسی سلسلے میں وکیل نے ان بیانات حلفی کا بھی ذکر کیا جو جنگلات کے مختلف افسروں نے پیش کئے تھے، اور جن میں اس کا اعتراف کیا گیا تھا کہ بخشی غلام محمد ہی کے اشارہ پر خرابی کے اعداد و شمار بڑھا چڑھا کر لکھے گئے تھے !

۱۵ جون ۱۹۶۶ء کو سرکاری وکیل نے الزام نمبر ۱۶ پر بحث شروع کی، جس کا تعلق ٹرانسپورٹ کے محکمے سے تھا۔ الزام یہ تھا:

” (الف) ۱۹۵۷ء تک ریاست جموں و کشمیر میں ٹاٹا مسیڈیز بنز گاڑیوں کی اجنبی نیشنل گیرج (جموں) کے مالک سی، ایل، گلاٹھی کے پاس تھی۔ ۱۹۵۶ء - ۱۹۵۷ء میں بخشی غلام محمد نے سی، ایل، گلاٹھی اور ٹاٹا انجینئرنگ اینڈ لوک موٹویوز کمپنی پر بے جا دباؤ ڈالا۔ (خصوصاً ٹاٹا کمپنی پر۔ ریاست کے لیے گاڑیاں فراہم کرنے کے آرڈر کو روک کر) تاکہ ٹاٹا کمپنی کی اجنبی ریاست جموں و کشمیر میں دو حصوں میں تقسیم کر دی جائے۔ سی، ایل، گلاٹھی کو جموں کے لیے اور بخشی غلام کے بیٹے بخشی بشیر احمد کو کشمیر کے صوبے کے لیے اجنٹ مقرر کیا جائے۔

” (ب) بخشی غلام محمد کی تجویز پر یہ تقسیم جوں ہی عمل میں آئی ٹرانسپورٹ کے محکمے کے لیے ایک سو مسیڈیز گاڑیوں کی خریداری کا

حکم، جو ایک عرصے سے رکا ہوا تھا، جاری کرنے کی تجویز پیش کی گئی، جسے بخشی غلام محمد نے، ٹرانسپورٹ منسٹر کی حیثیت سے، منظور کیا۔ یہ آرڈر فیرڈیل موٹرس کمپنی کو دیا گیا، جس میں بخشی بشیر احمد کا حصہ تھا، اور جس کے پاس اب ٹائمر سیڈیز گاڑیوں کی اجنسی تھی۔

” (ج) پھر سو گاڑیوں کے آرڈر (متذکرہ ب) کو بڑھا کر ۱۲۰ کر دیا گیا اسی سلسلے میں فیرڈیل موٹرس کمپنی کو ۳۳ لاکھ روپیہ ان گاڑیوں کے خریداری کے لیے بطور پیشگی دے دیا گیا، جو خلاف قاعدہ تھا، اور یہ گاڑیاں ایک مدت کے بعد فراہم کی گئیں۔

” (د) فیرڈیل موٹرس کمپنی نے ۱۹۵۷ء سے ۱۹۶۳ء تک اس اجنسی کے ذریعے ۱۲۸۹ گاڑیاں فروخت کی، جس کا مجموعی کمیشن اس کمپنی کو بیس لاکھ روپیہ ملا۔

” (ہ) اس طرح بخشی غلام محمد نے وزیراعظم ہونے کی اپنی حیثیت کا ناجائز فائدہ اٹھا کر اپنے بیٹے کو صوبہ کشمیر کے لیے ٹائمر سیڈیز بنز گاڑیوں کی اجنسی دلا کر اس کے لیے ایک عظیم منافع کی چلتی ہوئی تجارت پیدا کی۔“

سرکاری وکیل نے اس قصے کا پس منظر بیان کرتے ہوئے کمیشن کو بتلایا کہ حکومت کا دعویٰ یہ ہے کہ بخشی غلام محمد نے اپنے سرکاری منصب کا

نایدہ اٹھا کر سی، ال، گلاٹھی پر بے جا دباؤ ڈالا کہ ریاست جموں و کشمیر کے لیے ٹانا موٹر کمپنی کی جو اجنسی ان کے پاس ہے، اسے دو حصوں میں بانٹنے کی تجویز قبول کر لیں۔ ٹانا کمپنی کی سوگاڑیوں کے خریدے جانے کا آرڈر روک کر انھوں نے ٹانا کمپنی پر بھی اسی بات کے لیے دباؤ ڈالا۔ سرکاری وکیل نے اسی سلسلے میں بتلایا کہ یہ دباؤ اس لیے ڈالا گیا تھا کہ بخشش غلام محمد اپنے بیٹے بخشش بشیر احمد کو موٹر کے کاروبار میں لگانا چاہتے تھے، جنھوں نے انگلستان اور جرمنی میں موٹر کے کام کی ٹریننگ لی تھی اور جو حال ہی میں واپس لوٹے تھے۔

سی، ال، گلاٹھی اس تجویز کو قبول کرنے پر جب تیار نہ ہوئے، تو بخشش غلام محمد نے ٹرانسپیرٹ کے محکمے کو ہدایت کی کہ ان سوگاڑیوں کی فرمائش روک لی جائے، جن کی خریداری کے احکام جاری ہونے ہی والے تھے۔ اس کا علم سی، ال، گلاٹھی کو بھی ہو گیا، اور اسی سے غالباً پوری صورت حال بھی ان پر واضح ہو گئی، اور جیسا کہ انھوں نے خود بیان کیا ہے پورے کاروبار سے ہاتھ دھونے سے بہتر یہی تھا کہ آدھے کاروبار سے وہ دست بردار ہو جائیں۔ اس اجنسی کے حصول میں، سرکاری وکیل کے بیان کے مطابق، بخشش عبد المجید نے بھی نمایاں حصہ لیا تھا، اس کی وجہ یہ تھی کہ فیئر ڈیل موٹرس کمپنی دراصل اس فیروز کمپنی کی پیداوار تھی، جو بخشش خان دان کی مشترکہ ملک تھی۔

سرکاری وکیل نے اس کا بھی انکشاف کیا کہ ٹلکو (ٹانا کمپنی) کے سلیز منیجر

مسٹر اناسوامی بھی اسی سلسلے میں ۲۱ ستمبر ۱۹۵۷ء کو سری نگر آئے تھے۔ دریافت کرنے پر انھیں معلوم ہوا کہ بخشی غلام محمد پہلے کام گئے ہیں، تو وہ پہلے کام گئے۔ ان کے ساتھی سی، ال، گلاٹھی بھی تھے۔ ان دونوں نے بخشی غلام سے ملاقات کی، اور اسی ملاقات میں اجنسی کی تقسیم کا معاملہ طے ہو گیا۔ مسٹر اناسوامی نے بمبئی لوٹنے کے بعد ٹائپنی کے ڈائرکٹروں کو ایک رپورٹ پیش کی، جس میں اس اجنسی کے تقسیم کے اسباب انھوں نے بیان کئے ہیں۔ یہ نوٹ فائل میں موجود ہے، اس میں انھوں نے لکھا ہے کہ سی، ال، گلاٹھی کی ریاست جموں و کشمیر سے بگڑ گئی ہے جس کی وجہ سے ملکوں کے کاروبار کو نقصان پہنچا ہے، اور وہ جموں و کشمیر کے ٹرانسپورٹ کے محکمے سے آرڈر حاصل نہیں کر سکے ہیں۔ انھوں نے اسی رپورٹ میں اس کا بھی ذکر کیا کہ اس وقت بھی جموں و کشمیر کے ٹرانسپورٹ ڈپارٹمنٹ کو سو گاڑیوں کی ضرورت ہے۔ بخشی غلام محمد کے بھائی بخشی عبدالمجید ہی ایک ایسے آدمی ہیں، جو ملکوں کے لیے ان گاڑیوں کا آرڈر حاصل کر سکتے ہیں۔ اسی بنا پر انھوں نے یہ تجویز پیش کی ہے کہ بخشی عبدالمجید کو کشمیر کے صوبے کے لیے اجنسی دے دی جائے۔ اور سی، ال، گلاٹھی کو صرف جموں ہی کے لیے اجنسی دی جائے، جس میں جموں و کشمیر کے ٹرانسپورٹ ڈپارٹمنٹ کا کاروبار شامل نہیں ہوگا۔ سرکاری وکیل نے اس سلسلے میں وہ دستاویزی کمیشن کے ملاحظہ کے لیے پیش کیں، جو اجنسی دینے سے متعلق ہیں، اور جن میں پہلے بخشی عبدالمجید

ہی کا نام لکھا گیا تھا، جسے بعد میں مٹا کر بخشش بشیر احمد ولد بخشش غلام محمد بنایا گیا۔ سرکاری وکیل نے بحث کرتے ہوئے بتلایا کہ اس فائل میں ایسے کاغذات موجود ہیں، جن سے یہ ثابت ہوتا ہے کہ یہ اجنبی بڑی ہی منافع بخش تھی، اور صرف گاڑیوں کے بیوپار ہی سے خرچہ دل کپنی کو، جو بخشش غلام محمد کے بیٹے بخشش بشیر احمد اور بیٹی شمع میر کی ملک ہے، کمیشن کی صورت میں بیس لاکھ کے قریب روپے ملے۔

بخشش غلام محمد اور بخشش بشیر احمد کے تحریری جوابات سرکاری وکیل نے پڑھ کر کمیشن کو سنائے۔ بخشش غلام محمد نے اپنے جواب میں کہا تھا کہ یہ الزام بدیہی پر مبنی ہے، سی، ال، گلاٹھی پر دباؤ ڈالے جانے کا انھیں علم بھی نہیں ہے۔ محکمہ ٹرانسپورٹ کے لیے سو گاڑیوں کی خریداری روکنے کے بارے میں بھی انھوں نے اپنی لاعلمی ظاہر کی ہے۔ بخشش بشیر نے اپنی صفائی پیش کرتے ہوئے بیان کیا کہ یہ اجنبی انھوں نے خود اپنے بل پر حاصل کی تھی، اور اس میں ان کے باپ کو یا ان کی سرکاری حیثیت کے بے جا استعمال کو کوئی دخل نہیں تھا۔ سرکاری وکیل نے بحث کرتے ہوئے کہا کہ بخشش غلام محمد ٹرانسپورٹ کے محکمے کے وزیر تھے، اور اس محکمے کے لیے ساری خریداری ان ہی کے حکم سے عمل میں آتی تھی۔ ان ہی نے اس محکمے کے وزیر ہی کی حیثیت سے سو گاڑیوں کی خریداری کو ملتوی کر کے سی، ال، گلاٹھی اور ملک کو اجنبی تقسیم کرنے پر مجبور کیا تھا۔ اس سلسلے میں جو دستاویزیں پیش کی گئی ہیں وہ بھی اس الزام کو واضح طور پر ثابت کرتی

کہ سی، ال، گٹھنٹی اور ٹکوپر یقیناً داؤڈا لایا تھا۔

۱۶ جون ۱۹۶۶ء کو سرکاری وکیل نے کمیشن کے سامنے الزام نمبر ۲۲ پیش کیا، جو یہ تھا:

”بخشنی غلام محمد نے اپنے بیٹے اور دوسرے اعزاکو مالی فائدہ پہنچانے کی غرض سے، ۱۹۵۷ء میں جموں و کشمیر ٹرانسپورٹ ڈپارٹمنٹ کے لیے ٹاٹا مسیٹر بزنس کے بھاری چیس نمبر ۴۶/۳۲۵ L کی خریداری کا مسز فریڈیل موٹرس (سری نگر) کو جسے ان کے بیٹے ہی چلا رہے تھے، بالکل بے ضرورت آرڈر دے کر ایسی گاڑیوں کی نکاسی کا موقع دیا، جن کی ریاست میں قطعاً کھپت نہیں تھی، اور اس طرح سے انھوں نے فریڈیل موٹرس کو ۱۲۰ ہیکے چیس حاصل کرنے کا موقع بھی فراہم کیا، جن کی ریاست میں بہت زیادہ مانگ تھی۔ کیوں کہ ۴۶/۳۲۵ L نمبر کے ہر چیس پر ٹاٹا کمپنی دس ہیکے چیس کا مزید کوٹا بھی دیتی تھی، جن کی ریاست میں مانگ تھی۔“

سرکاری وکیل نے اس الزام پر بحث شروع کرتے ہوئے کمیشن کو بتلایا کہ بخشنی بشیر احمد نے جموں و کشمیر کے ٹرانسپورٹ ڈپارٹمنٹ کے لیے ٹاٹا کمپنی کی اجنسی جب حاصل کر لی تو بخشنی غلام محمد نے

ٹرانسپورٹ کنٹرولر کو ٹائٹل کی سو گاڑیوں کی خریداری کے لیے آرڈر جاری کرنے کی ہدایت کی۔ اسی سلسلے میں انہوں نے یہ زبانی ہدایت بھی دی کہ اس آرڈر میں بھاری قسم کی ۳۲۵/۴۶ L گاڑیاں بھی شامل کی جائیں بعد میں بخشی غلام محمد ہی کے حکم سے اس آرڈر میں گاڑیوں کی گنتی بڑھا کر ۱۰۳ کر دی گئی، اور اب بھاری گاڑیوں کی تعداد ۱۱۲ ہو گئی۔

حکومت کے نقطہ نگاہ کی ترجمانی کرتے ہوئے سرکاری وکیل نے بتلایا کہ بھاری گاڑیوں کی ریاست میں مشکل ہی سے کھپت ہو سکتی تھی۔ اس کے برعکس ہلکی قسم کی گاڑیاں بہت مقبول تھیں۔ مزید برآں بھاری گاڑی کی قیمت ۳۶،۰۸۰ روپے اور ہلکی کی قیمت ۱۱۲،۰۲۵ تھی۔ بھاری قسم کی گاڑیوں کو نکالنے کی ہمت افزائی کرنے کے لیے ٹائٹل کمپنی نے اپنے اجنٹوں سے وعدہ کیا تھا کہ ہر بھاری گاڑی کی خریداری پر دو ہزار روپے کا خاص کمیشن دینے کے علاوہ ہلکی قسم کی دس گاڑیوں کا مزید کوٹا بھی دیا جائے گا ۳۲۵/۴۶ L بھاری گاڑیوں کی خریداری کے سلسلے میں سرکاری وکیل نے مندرجہ امور کی طرف بھی کمیشن کو جرحہ دلائی۔

نیشنل گیرج کمپنی (جموں) نے بھی بھاری گاڑیوں کے فروخت کے لیے ۳۵ ہزار روپے فی گاڑی کے حساب سے ٹرانسپورٹ کنٹرولر کو پیش کش کی تھی، جو بازار کے نرخ سے ایک ہزار روپے فی گاڑی کم تھی، لیکن یہ پیش کش نرخ میں کمی کے باوجود قبول نہیں کی گئی تھی، کیوں کہ ریاست میں بھاری گاڑیاں مقبول نہیں تھیں۔

یہ بھاری گاڑیاں اپنی چوڑائی کی وجہ سے جموں سری نگر شاہراہ پر نہیں چل سکتی تھیں نیز مروجہ قواعد کے مطابق یہ زیادہ بھاری وزن بھی نہیں لے جاسکتی تھیں۔

ان تمام باتوں کے باوجود، بخشی غلام محمد کی ہدایت کے مطابق ۱۴ بھاری گاڑیوں کا آرڈر دے دیا گیا، جس کا واحد مقصد اپنے بیٹے بخشی بشیر احمد کو مالی فائدہ پہنچانا تھا۔

فیڈرل موٹرس کمپنی نے ان ۱۴ بھاری گاڑیوں کو فروخت کر کے ۲۸ ہزار روپے کا خاص کمیشن اور ۱۴ ملکی گاڑیاں حاصل کیں جن کی بکری سے مزید ۹۹۲،۶۵۱ روپے صرف کمیشن سے پیدا کئے۔

سرکاری وکیل نے مزید کہا کہ بخشی غلام محمد نے اپنے تحریری جواب میں ٹرانسپورٹ کنٹرولر کو زبانی ہدایت کرنے سے انکار کرتے ہوئے کہا ہے کہ آرڈر دینا خالصتاں ٹرانسپورٹ کنٹرولر کا کام تھا۔ بخشی بشیر احمد نے اپنی صفائی میں کہا ہے کہ ٹرانسپورٹ کنٹرولر نے بھاری گاڑیوں کا آرڈر صرف ان کی خوبی کی بنا پر دیا تھا، اور ان کی خریداری کے سلسلے میں بخشی غلام محمد کی سرکاری حیثیت کے ناجائز استعمال کا کوئی سوال ہی نہیں تھا۔ لیکن، سرکاری وکیل نے بحث کرتے ہوئے کہا، ان گاڑیوں کی خریداری کا بخشی غلام محمد ہی نے حکم دیا تھا، جس کے دستاویزی ثبوت موجود ہیں۔ رہا ان بھاری گاڑیوں کی خوبی کا سوال، تو اس کا اندازہ اس سے لگایا جاسکتا ہے کہ خود ٹانا کمپنی نے ۱۹۵۸ء ہی میں ان کا بننا بند کر دیا تھا۔

اس کے بعد سرکاری وکیل نے الزام نمبر ۲۳ پر بحث شروع کی

جو یہ تھا:

”بخشی غلام محمد نے اپنے بیٹے بخشی بشیر احمد کو مالی فائدہ پہونچانے کی غرض سے دسمبر ۱۹۶۰ء میں ۹ ہڈ فورڈ گاڑیوں کی خریداری کا (۷ کشتیر موٹرس سے اور ۲ کٹھون موٹرس سے) آرڈر دلایا، جن کی خریداری کے لیے ٹرانسپورٹ ڈپارٹمنٹ نے نہ تو مطالبہ کیا تھا، اور نہ کوئی تجویز ہی پیش کی تھی۔ اس آرڈر کا مقصد صرف فیورڈیل موٹر کمپنی کے لئے جو خاندانی کاروبار کی تقسیم کے بعد بخشی بشیر کے حصے میں آئی تھی، سرمایہ فراہم کرنا اور اپنے بیٹے بخشی بشیر کو مالی فائدہ پہونچانا تھا۔“

سرکاری وکیل نے اس الزام کا پس منظر بیان کرتے ہوئے بتلایا کہ ۲۶ دسمبر ۱۹۶۰ء کو بخشی خان دان کے مشترکہ کاروبار کی تقسیم عمل میں آئی۔ بخشی غلام محمد کے بھتیجے بخشی محمد یوسف کے نام سے کٹھون موٹرس میں جو حصہ تھا، تقسیم کے بعد وہ بخشی غلام محمد کے بھائی بخشی عبدالمجید کو ملا، اسی طرح کشتیر موٹرس میں بخشی غلام احمد اور بخشی بشیر احمد کے جو حصے تھے، وہ بھی بخشی مجید ہی کے حصے میں آئے۔ بخشی غلام محمد کے بیٹے بخشی بشیر احمد اور بیٹی مسماۃ شمع میر کو مسرز فیورڈیل موٹر کمپنی ملی۔

ٹائٹل سٹیڈیز بنز گاڑیاں، جو جموں و کشمیر ٹرانسپورٹ ڈپارٹمنٹ کے لیے بے حدودوں ثابت ہوئی تھیں، ان کی خریداری کے سلسلے میں جو سرکاری پالیسی اور سرکاری فیصلہ تھا، اس کے برعکس دسمبر ۱۹۶۰ء میں ٹرانسپورٹ ڈپارٹمنٹ نے ۲ ہڈ فورڈ گاڑیاں کھٹوہ موٹرس (جموں) سے اور ۷ ہڈ فورڈ گاڑیاں کشمیر موٹرس سے خریدیں۔ یہ خریداریاں بخشی غلام محمد ہی کی ہدایت سے عمل میں آئی تھیں، اور اس سلسلے میں ٹرانسپورٹ ڈپارٹمنٹ کے مفاد کو نظر انداز کیا گیا اور قواعد و ضوابط کی بھی شدید خلاف ورزی کی گئی۔ خریداری کے سلسلے میں قاعدہ یہ تھا کہ ٹرانسپورٹ ڈپارٹمنٹ کے کسی شعبے کو یا خود ڈپارٹمنٹ کو جب کسی گاڑی کی ضرورت ہوتی تو وہ اپنی ضرورت کے مطابق تجویز پیش کرتا۔ اس کی جانچ پرتال مختلف شعبے کرتے، اس کے بعد ہی خریداری کا آرڈر دیا جاتا۔ لیکن اس موقع پر ان تمام پابندیوں کو یک سر نظر انداز کیا گیا۔ ان ۹ ہڈ فورڈ گاڑیوں کی خریداری بخشی غلام محمد کی زبانی ہدایت سے عمل میں آئی جو انھوں نے ٹرانسپورٹ کمشنر کو دی تھی۔ ان کی قیمت کی فوری ادائیگی کی بھی انھوں نے ہدایت کی تھی تاکہ بخشی بشیر احمد کو فیورڈیل موٹرس کا کاروبار چلانے کے لیے فوری طور پر سرمایہ مل سکے۔

دستاویزوں اور بلوں کا حوالہ دیتے ہوئے سرکاری وکیل نے بیان کیا کہ کشمیر موٹرس کو سات ہڈ فورڈ گاڑیوں کی قیمت ۸۸,۰۰۰ روپے ۸۰ نئے پیسے ادا کرنے کی جموں و کشمیر بینک (سری نگر) کو، اور کھٹوہ موٹرس کو

۲ ہڈ فورڈ گاڑیوں کی قیمت ۵۶,۳۴۶ روپے ۲۶ نئے پیسے ادا کرنے کے لیے اسٹیٹ بینک کو ہدایت نامے جاری کئے گئے۔ سرکاری وکیل نے حیرت کا اظہار کرتے ہوئے کہا کہ دایگی کے یہ احکام بخشی غلام محمد کے پیچازاد بھائی بخشی غلام احمد کے حوالے کئے گئے اور یونائیٹڈ کمرشل بینک (سری نگر) کے کھاتوں میں ۴۳۵,۴۶۲ روپے ۱۲ نئے پیسے کی یہ رقم فیوڈیل کمپنی کے حساب میں منتقل کی گئی۔

بخشی غلام محمد اور بخشی بشیر احمد نے اس سلسلے میں جو تحریری جوابات دیئے تھے، ان کا ذکر کرتے ہوئے سرکاری وکیل نے کہا کہ سرکاری دعویٰ کی صرف تردید کرنے ہی پر انھوں نے اکتفا کی ہے۔ بخشی غلام محمد نے اس سے انکار کیا ہے کہ ٹرانسپورٹ کمشنر کو ہڈ فورڈ گاڑیوں کی خریداری کے لیے انھوں نے کسی قسم کی ہدایت کی تھی۔ بخشی بشیر نے متذکرہ بالا رقموں کے وصول کرنے کا اعتراف کرتے ہوئے کہا ہے کہ ان کا فیوڈیل کمپنی کے کھاتے میں جمع ہونا، شرکار کے آپسی انتظام کا نتیجہ تھا۔ جو دستاویزیں انھوں نے اپنے بیان کے ساتھ منسلک کی تھیں، ان کا حوالہ دیتے ہوئے یہ بھی کہا تھا کہ اس وقت کاروبار چلانے کے لیے ان کے پاس خاصی رقم موجود تھی۔ سرکاری وکیل نے اس دعوے کی تردید کرتے ہوئے کمیشن کو بتلایا کہ بینک کے حسابات اور متعلقہ دستاویزوں سے یہ صاف ظاہر ہے کہ ان کے پاس زیادہ رقم نہیں تھی اور انھیں روپے کی ضرورت تھی۔

بخشی غلام محمد کے جواب کی تردید کرتے ہوئے سرکاری وکیل نے کہا کہ ٹرانسپورٹ کمشنر ڈیوڈ گارٹیوں کی خریداری کا از خود آرڈر نہیں دے سکتا تھا، خصوصاً اس حالت میں جب کہ ڈپارٹمنٹ کو سرے سے ان کی ضرورت ہی نہیں تھی۔ دراصل بخشی غلام محمد ہی نے یہ آرڈر دینے کا اسے حکم دیا تھا۔

۲۷ جون ۱۹۶۶ء کو سرکاری وکیل نے الزام نمبر ۲۴ پر بحث کی۔ الزام یہ تھا:

”بخشی غلام محمد نے جنوری ۱۹۶۱ء میں جموں و کشمیر ٹرانسپورٹ

ڈپارٹمنٹ سے فیرڈیل موٹرس کو جو ان کی سیوی، بیٹے، بیٹی اور دوسرے اعزہ کی ملک ہے، ایک لاکھ روپے کی رقم بے قاعدہ طور پر پیشگی دلا کر اپنے بیٹے اور بیٹی کو ناروامالی فائدہ پہنچایا۔“

اس الزام پر بحث کرتے ہوئے سرکاری وکیل نے کہا کہ یہ قصہ بھی بخشی خان دان کے مشترکہ کاروبار کی تقسیم کے وقت کا ہے۔ فیرڈیل موٹرس تقسیم کے سلسلے میں بخشی کے بیٹے بخشی بشیر اور ان کی بیٹی شمع میر کے حصے میں آئی تھی، لیکن کمپنی کے کاروبار کو چلانے کے لیے ان کے پاس سرمایہ نہیں تھا۔ سرمائے کی اس کمی پر قابو پانے کے لیے بخشی غلام محمد نے فیرڈیل کمپنی کو ٹرانسپورٹ ڈپارٹمنٹ سے ایک لاکھ روپیہ

پیشگی دلایا۔ انھوں نے ٹرانسپورٹ کمشنر کو حکم دیا کہ دو چیس کی خریداری کے مد میں پچاس ہزار اور فاضل پرزوں کی خریداری کے مد میں مزید پچاس ہزار روپے فیروڈیل موٹرس کو بطور پیشگی دئے جائیں۔ ٹرانسپورٹ کمشنر نے ۹ جنوری ۱۹۶۱ء کو جموں و کشمیر بینک کو یہ رقم بخشی۔ بشیر احمد کو ادا کرنے کے احکام جاری کئے۔ اگرچہ اس وقت تک فیروڈیل موٹرس کو خریداری کے لیے کوئی فرمائش بھی نہیں بھیجی گئی تھی۔ سرکاری وکیل نے اپنے اس دعوے کے دستاویزی ثبوت پیش کرتے ہوئے بتلایا کہ ضابطے کی اس خانہ پرزی کے لئے آرڈر ۹ جنوری ہی کو جاری کیا گیا، اگرچہ اس پر تاریخ ۷ جنوری کی ڈالی گئی۔ اس سلسلے میں سرکاری وکیل نے کمیشن کو ٹرانسپورٹ کمشنر کے دفتر کے رجسٹر وائنگی خطوط کی طرف توجہ دلائی، جس میں تاریخ اور تخمیر سلسلہ روائنگی خطوط میں تبدیلی کرنے کے واضح نشانات پائے جاتے ہیں۔

فیروڈیل موٹرس کے متذکرہ بالا آرڈر کے سلسلے میں سرکاری وکیل نے یہ بھی انکشاف کیا کہ گاڑیاں فراہم کرتے تھے گا جو آرڈر دیا گیا تھا، اس کی تکمیل متعین ہی نہیں کی گئی، اور گاڑیوں کی جگہ پر ٹائر دئے گئے، جن کے لیے کوئی آرڈر نہیں دیا گیا تھا۔ رہا فاضل پرزوں کا معاملہ وہ بھی فیروڈیل موٹرس نے، اپنی سہولت کے مطابق، کوئی چودہ ہفتوں میں چھیل گئے۔

سرکاری وکیل نے یہ بھی انکشاف کیا کہ ٹرانسپورٹ ڈپارٹمنٹ کے متعلقہ کاغذات سے واضح ہوتا ہے کہ فیروڈیل کمپنی کو ایک لاکھ روپے

کی ادائیگی کے لیے جو سندی تحریر دی گئی تھی، اس پر متعلقہ افسر کے دست خط یہ دکھلانے کے لیے کرائے گئے تھے کہ محکمے نے اس کی جانچ کر لی ہے اور وہ ضابطے کے اندر جاری کی گئی ہے۔ لیکن، حکومت کا کہنا یہ ہے کہ بخشش غلام محمد نے، جو اس وقت وزیراعظم تھے، متعلقہ افسر کو اپنی کوٹھی پر بلا کر، بخشش بشیر احمد کی موجودگی میں، اس تحریر پر دست خط کرائے تھے۔

بخشش غلام محمد نے اپنے تحریری جواب میں حسب سابق تمام باتوں سے اپنی بے تعلقی ظاہر کی۔ بخشش بشیر احمد نے اس پر اصرار کیا کہ ۷ جنوری ۱۹۶۱ء کو دو مختلف سرکاری محکموں کے لیے دو گاڑیوں کے آرڈر دئے گئے تھے۔ لیکن ان سرکاری دستاویزوں اور بیانات حلفی کی تردید کے ثبوت وہ پیش نہ کر سکے، جن کے بل پر حکومت نے دعویٰ کیا ہے کہ ۹ جنوری کے خط کا، ۷ جنوری کی تاریخ میں اندراج کرنے کے لیے رجسٹروں میں رد و بدل کیا گیا تھا۔

۶ جولائی ۱۹۶۶ء کو سرکاری وکیل نے مندرجہ ذیل الزام نمبر ۲۵ کمیشن کے سامنے پیش کیا:

”بخشش غلام محمد کی سرکاری حیثیت کو ناروا طور پر استعمال کر کے،

۱۹۶۰ء سے ۱۹۶۳ء تک نو بھارت ٹرانسپورٹ کمپنی نے جو

ان کے بیٹے بخشش بشیر احمد کی ملک ہے، ناجائز منفعت حاصل

کی۔ اس کمپنی نے جموں و کشمیر ٹرانسپورٹ کی گاڑیوں کو جمشید پور سے سری نگر تک پہنچانے کا ٹھیکہ لیا تھا۔ یہ گاڑیاں اگرچہ جموں ہی میں محکمے کے حوالے کی گئیں، لیکن بخشی غلام محمد کی چشم پوشی سے فزم کو سری نگر تک گاڑیوں کے پہنچانے کا معاوضہ ادا کیا گیا۔

سرکاری وکیل نے کمیشن کو بتلایا کہ نو بھارت ٹرانسپورٹس نے جمشید پور سے گاڑیوں کے چیسس لانے کے سلسلے میں، ۱۹۶۰ء اور ۱۹۶۳ء کے درمیانی زمانے میں بہت سے جھوٹے بل پیش کئے۔ بخشی غلام محمد کی سرکاری حیثیت کا ناجائز فائدہ اٹھا کر ان کے بیٹے نے ٹرانسپورٹ ڈپارٹمنٹ سے یہ بل منظور بھی کر لئے، اور یہ بخشی غلام محمد کے علم میں ہوا۔ جموں و کشمیر ٹرانسپورٹ ڈپارٹمنٹ نے دو سو گاڑیوں کی خریداری کا آرڈر ٹاٹا کمپنی کو دیا تھا۔ کمپنی کو یہ گاڑیاں، سری نگر میں دینی تھیں، اور اس سلسلے میں جمشید پور سے سری نگر تک گاڑی لانے کے لیے ٹرانسپورٹ ڈپارٹمنٹ کو ۶۹۵ روپے فی گاڑی کے حساب سے دینا تھا۔ اس رقم میں عارضی رجسٹریشن اور بیمہ کے اخراجات بھی شامل تھے۔ یہ رقم بتدریج بڑھتے بڑھتے ۸۴۲ روپے تک جا پہنچی۔

ٹرانسپورٹ ڈپارٹمنٹ کے رجسٹروں کو پیش کرتے ہوئے سرکاری وکیل نے بتلایا کہ ٹرانسپورٹ کے محکمے نے یہ گاڑیاں جموں میں وصول کیں۔ ٹاٹا کمپنی کے مقررہ قاعدوں کے مطابق نو بھارت ٹرانسپورٹس

خردوس میں غارتگری

کوئل داخل کرتے وقت ایک فارم کی خانہ پری کر کے ٹرانسپورٹ ڈپارٹمنٹ سے باضابطہ رسید لینی ہوتی تھی۔ اس فارم میں اور تفصیلات کے علاوہ یہ بھی درج کیا جاتا تھا کہ گاڑی کب اور کہاں محکمے کے حوالے کی گئی۔ یہ گاڑیاں اگرچہ جموں ہی تک لائی گئی تھیں، لیکن بخشی بشیر احمد نے محکمے کے متعلقہ افسر سے کہا کہ ان گاڑیوں کی وصولی سری نگر میں دکھلای جائے بخشی بشیر احمد نے خود ہی مقام وصولی کے خانے میں سری نگر لکھ دیا، اور جموں سے سری نگر تک دو سو گاڑیوں کے لانے کا معاوضہ ناجائز طور پر وصول کر لیا۔ اسی طرح سے ٹرانسپورٹ ڈپارٹمنٹ نے ۱۴ گاڑیوں کا جب دوبارہ آرڈر دیا، تو اس وقت بھی یہی ہوا۔ گاڑیاں دیں تو جموں میں گئیں، لیکن فارم میں وصولی کا مقام سری نگر لکھا گیا۔ چنانچہ دوبارہ میں جو ۳۱ گاڑیاں نو بھارت ٹرانسپورٹس لئے، ان کے لانے کی اجرت کے سلسلے میں ٹرانسپورٹ ڈپارٹمنٹ کو ۳۱۰ روپے فاضل ادا کرنے پڑے۔ سرکاری دکیں نے کہا کہ یہ نتیجہ تھا بخشی غلام محمد کی سرکاری حیثیت کے ناجائز استعمال کا، جس کا انھیں بھی علم تھا، اور اس سلسلے میں انھوں نے چشم پوشی برتی تھی۔

سرکاری دکیل نے بخشی غلام محمد اور بخشی بشیر کے تحریری جوابات کا ذکر کرتے ہوئے بتلایا کہ بخشی غلام محمد نے واقعات سے اپنی لاعلمی ظاہر کی ہے اور بخشی بشیر احمد نے نو بھارت ٹرانسپورٹس سے اپنی ناواقفیت کا اظہار کیا ہے۔ اس سلسلے میں سرکاری وکیل نے

یونائیٹڈ کمرشل بینک کے کھاتوں سے ثابت کیا کہ نو بھارت ٹرانسپورٹرس کے مالک بخشی بشیر احمد ہی تھے۔

سرکاری وکیل نے اس کے بعد مندرجہ ذیل الزام نمبر ۲۶ پر بحث شروع کی:

”بخشی غلام محمد کے بیٹے بخشی بشیر احمد پٹرول کا کاروبار شروع کرنا چاہتے تھے، لیکن ان کے پاس تیل ڈھونے والی گاڑیاں نہیں تھیں۔ جموں و کشمیر ٹرانسپورٹ ڈپارٹمنٹ نے، جنوری ۱۹۶۳ء میں تین سواری گاڑیوں کے چیسس کے عوض میں تیل ڈھونے والی گاڑیاں دے کر بخشی بشیر کی یہ مشکل آسان کر دی۔ یہ عام قاعدوں کی خلاف ورزی تھی، جو بخشی غلام محمد کی سرکاری حیثیت کے ناجائز اثر سے عمل میں لائی گئی تھی۔“

سرکاری وکیل نے بیان کیا کہ سواری گاڑیوں کے چیسس سے تیل ڈھونے والی گاڑیوں کا تبادلہ بخشی غلام محمد کے حکم ہی سے عمل میں آیا تھا۔ وکیل نے دستاویزیں پیش کرتے ہوئے یہ ثابت کیا کہ ٹرانسپورٹ ڈپارٹمنٹ خود بھی تیل ڈھونے کا کام کرتا تھا، اور ہندوستانی فوج کے لیے، ۱۹۶۲ء میں، پٹھان کوٹ سے سری نگر اور لیہ تک تیل کی ڈھلائی کا کام کیا بھی تھا۔ ۱۹۶۲ء کے وسط میں انڈین آئیل کمپنی نے بھی ٹرانسپورٹ



ڈپارٹ منٹ سے تیل کی ڈھلای کا نرخ دریافت کیا تھا، اور اس کے جواب میں نرخ بتلایا گیا تھا۔ بلکہ ڈپارٹ منٹ نے کمپنی کو یہ بھی اطلاع دی تھی کہ تیل لے جانے والی بڑی گاڑیوں کو یکم ستمبر ۱۹۶۲ء سے ڈھلای کے لیے متعین کر دیا گیا ہے۔ سرکاری وکیل نے کہا کہ پٹھان کوٹ سے جموں اور کشمیر کے مختلف مقامات تک تیل کی ڈھلای کا کام بہت منافع بخش تھا۔ اور ایک سواری لاری کی کمائی سے کہیں زیادہ تیل ڈھونے والی گاڑیوں سے آمدنی ہوتی تھی۔ بلکہ خود ٹرانسپورٹ ڈپارٹ منٹ نے، ڈھلای کے بڑھتے ہوئے کاروبار کے پیش نظر، تیل ڈھونے والی گاڑیوں میں اضافہ کرنے کے لیے مزید گاڑیوں کا آرڈر دیا تھا۔

سرکاری وکیل نے بیانات حلفی اور دوسری دستاویزوں کے حوالے سے کمیشن کو بتلایا کہ بخشی غلام محمد کے بیٹے بخشی بشیر احمد کو تیل کی ڈھلای کے کاروبار کی طرف جب توجہ ہوئی تو ٹرانسپورٹ ڈپارٹ منٹ کو اس میدان سے ہٹانے کے لیے بخشی غلام محمد نے ٹرانسپورٹ کمشنر سے کہا کہ انڈین آئل کمپنی کے تیل کی ڈھلای کے پیش کش پر توجہ نہ دی جائے۔ چنانچہ ٹرانسپورٹ کمشنر نے اس معاملے کو آگے نہ بڑھایا۔ نومبر ۱۹۶۲ء میں ایمر جنسی کے اعلان کے بعد ایک نوٹی فکیشن کے ذریعے گورنمنٹ آف انڈیا نے ان تمام چیسوں کی بکری روک دی، جو ملک بھر کے کارخانوں میں موجود تھے۔ اس کے بعد ہی جنوری ۱۹۶۳ء میں بخشی غلام محمد نے جموں و کشمیر ٹرانسپورٹ ڈپارٹ منٹ کو

ہدایت کی کہ ان کے بیٹے، بخشی بشیر احمد کو بسوں کے چپیس کے بدلے میں چار تیل ڈھونے والی لاریاں دے دی جائیں۔ سرکاری وکیل کے بیان کے مطابق یہی وہ زمانہ تھا جب بخشی بشیر احمد انڈین ایل کمپنی سے ڈھلائی کا ٹھیکہ حاصل کرنے کی کوشش کر رہے تھے۔ اس تبادلے کا قانونی جواز پیدا کرنے کے لیے ٹرانسپورٹ کے محکمے نے پانچ بسوں کے چپیس حاصل کرنے کے لیے ایک نوٹ تیار کیا، اور ٹرانسپورٹ کشنر کی منظوری سے یہ آرڈر فیوڈل کمپنی کو بھیج دیا گیا۔ اس کے جواب میں کمپنی نے لکھا کہ بسوں کے چپیس اس شرط پر دئے جاسکتے ہیں کہ ان کے بدلے میں ٹرکوں کے چپیس انھیں دئے جائیں، اور محکمے نے یہ شرط مان لی۔

سرکاری وکیل کے بیان کے مطابق بخشی غلام محمد کی خواہش اور ہدایت پر عمل کرنے کے علاوہ ٹرانسپورٹ ڈپارٹمنٹ کے پاس اور کوئی چارہ ہی نہیں تھا۔ چنانچہ اس تجویز کو چلانے پر تال کے بعد محکمے نے مان لیا، اور جنوری ۱۹۶۳ء میں سواری گاڑیوں کے چپیس کے عوض ٹرانسپورٹ ڈپارٹمنٹ نے بخشی بشیر احمد کو تین تیل ڈھونے والی گاڑیاں اور ایک ٹرک کا چپیس دے دیا۔ یہ تبادلہ سرکاری وکیل کے بیان کے مطابق صرف بخشی غلام محمد کی ہدایت سے عمل میں آیا تھا، اور اس سلسلے میں ان کی سرکاری حیثیت کے ناجائز استعمال اور ان کی چشم پوشی کو دخل تھا۔ مزید برآں یہ مقررہ اصولوں کی بھی۔

خلاف ورزی تھی اور ٹرانسپورٹ ڈپارٹمنٹ کے تجارتی مفاد کو بھی اس سے شدید نقصان پہونچا تھا۔

بخشی غلام محمد اور بخشی بشیر احمد کے جوابات کا ذکر کرتے ہوئے سرکاری وکیل نے کہا کہ بخشی غلام محمد نے اس قصے سے بھی اپنی لاعلمی و بے تعلقی ظاہر کی ہے۔ بخشی بشیر احمد نے بیان کیا ہے کہ ٹرانسپورٹ ڈپارٹمنٹ کو سواری گاڑیوں کے چار چیلیس کی ضرورت تھی، اور اس سلسلے میں محکمے نے فیروڈیل موٹرس کو لکھا تھا، لیکن کمپنی انھیں نقد نہ بیچنا نہیں، بلکہ ان کا تبادلہ کرنا چاہتی تھی۔ ٹرانسپورٹ ڈپارٹمنٹ نے یہ شرط مان لی اور یہ معاملہ ہو گیا۔ سرکاری وکیل نے اس پر اصرار کیا کہ بخشی بشیر کو ٹرک کے چیلیس اور پیٹرول ڈھونڈنے والی گاڑیوں کی ضرورت تھی، اور یہ تبادلہ اسی ضرورت کے پیش نظر عمل میں آیا تھا اور یہ ساری خط و کتابت صرف کاغذی کارروائی تھی۔ وکیل نے یہ بھی کہا کہ یہ معاملہ دراصل گورنمنٹ آف انڈیا کے اس نوٹیفیکیشن کی بھی خلاف ورزی تھی، جس کے ذریعے تمام گاڑیوں کی فروخت بند کر دی گئی تھی، اور جو بیانات حلفی پیش کئے گئے ہیں ان سے یہ واضح ہو جاتا ہے کہ یہ معاملہ بخشی غلام محمد ہی کی ہدایت کے مطابق عمل میں آیا تھا۔

پر بحث شروع کی :

”بخشی غلام محمد نے اپنی سرکاری حیثیت کو ناجائز طور پر استعمال کر کے مسرزو بھارت ٹرانسپورٹس کو جو ان کے بیٹے بخشی بشیر احمد کی ملک تھی، ریاست جموں و کشمیر میں انڈین آئل کمپنی کے سامان کی ڈھلائی کا، مارچ ۱۹۶۳ء میں ٹھیکہ دلویا۔ اسی ٹھیکے کے لیے مسرزو پونچھ کشمیر ٹرانسپورٹس نے بھی، اس سے پہلے درخواست دی تھی اور اس کمپنی نے ڈھلائی کی جو شرح پیش کی تھی، اس سے زیادہ شرح پر یہ ٹھیکہ نو بھارت ٹرانسپورٹس کو ملا۔“

اس الزام پر بحث کرتے ہوئے سرکاری وکیل نے ان باتوں کو زیادہ تفصیل سے بیان کیا جو اس نے سابقہ الزام (نمبر ۲۶) کے سلسلے میں کہی تھیں۔ اس امر کی تکرار کرتے ہوئے کہ جموں و کشمیر ٹرانسپورٹ ڈپارٹمنٹ ایک کاروباری محکمہ تھا، اور جموں و کشمیر میں تیل کی ڈھلائی ایک منافع بخش کاروبار تھا، سرکاری وکیل نے بتلایا کہ انڈین آئل کمپنی نے ۱۹۶۲ء میں جموں و کشمیر کی ریاست میں تیل کی سپلائی کا کام شروع کیا۔ تو گورنمنٹ آف انڈیا کے مختلف مرکوزوں کے لیے، جو سری نگر، اور سونا مرگ میں ہیں، ۱۹۶۲ء - ۱۹۶۳ء کے لیے تیل سپلائی کرنے کا ٹھیکہ بھی انڈین آئل کمپنی کو مل گیا۔ اس ٹھیکے کی ایک شرط یہ بھی تھی کہ پٹھان کوٹ سے سری نگر اور سونا مرگ تک تیل کی ڈھلائی

کا انتظام بھی آیل کمپنی ہی کو کرنا ہے۔ اسی بنا پر جموں و کشمیر ٹرانسپورٹ ڈپارٹمنٹ سے بھی انڈین آیل کمپنی نے ڈھلائی کی شرح دریافت کی تھی۔ چنانچہ ٹرانسپورٹ کنٹرولر نے جون ۱۹۶۲ء میں ڈھلائی کی شرح بتلاتے ہوئے یہ بھی لکھا تھا کہ یکم ستمبر ۱۹۶۲ء سے اس کام پر دو گاڑیاں لگائی جاسکیں گی اور رفتہ رفتہ ان کی گنتی بڑھادی جائے گی۔ انڈین آیل کمپنی نے ٹرانسپورٹ ڈپارٹمنٹ کے علاوہ بخشی غلام محمد کے چچا زاد بھائی بخشی غلام احمد سے اور پونچھ کشمیر ٹرانسپورٹس سے بھی ڈھلائی کی شرح دریافت کی تھی۔ ان میں سے پونچھ کشمیر ٹرانسپورٹس کی شرح سب سے کم تھی، لیکن انھوں نے یہ شرط بھی لگائی تھی کہ جموں و کشمیر گورنمنٹ سے روٹ پرمٹ حاصل کرنے میں انڈین آیل کمپنی ان کی مدد کرے گی، کیوں کہ وہ خود تنہا اپنی کوششوں سے روٹ پرمٹ نہیں حاصل کر سکتے تھے۔ جہاں تک ٹرانسپورٹ ڈپارٹمنٹ کا تعلق ہے، سرکاری وکیل نے کہا، بخشی غلام محمد نے، جو وزیراعظم ہونے کے علاوہ ٹرانسپورٹ منسٹر بھی تھے، ٹرانسپورٹ کنٹرولر کو ہدایت کی تھی کہ انڈین آیل کمپنی سے معاملہ نہ کیا جائے، کیوں کہ ان کے بیٹے بخشی بشیر احمد کو اس معاملے سے دل چسپی تھی۔

جہاں تک روٹ پرمٹ کی منظوری کا تعلق ہے، سرکاری وکیل نے کمیشن کو سرکاری کاغذات دکھائے کہ وہ کلیتاً بخشی غلام محمد نے اپنے ہی ہاتھ میں رکھا تھا، اور انڈین آیل کمپنی کی خط و کتابت کی طرف بھی

توجہ دلائی، جس میں یہ بات واضح طور پر تسلیم کی گئی تھی کہ جہاں تک روٹ پرمنٹ کا تعلق ہے، وہ بخشش غلام محمد کے بیٹے بخشش بشیر احمد ہی حاصل کر سکتے ہیں۔ چنانچہ انڈین آیل کمپنی کے نمائندے نے بخشش بشیر احمد سے اس سلسلے میں بات چیت کی اور ڈھلائی کے ٹھیکے کا کام اپنی بتائی ہوئی شرح پر وہ قبول کرنے پر تیار ہو گئے، جو پونچھ کشمیر ٹرانسپورٹس کے مقابلے میں بہت زیادہ تھی۔ اسی سلسلے میں وکیل نے یہ بات بھی دھرائی، جو اس نے الزام نمبر ۲۶ کے باب میں بھی کہی تھی کہ بخشش غلام محمد نے اپنی سرکاری حیثیت کا ناجائز استعمال کر کے اپنے بیٹے کو ٹرانسپورٹ ڈپارٹمنٹ کی تیل ڈھونے والی تین گاڑیاں سواری گاڑیوں کے چیس کے عوض میں دلائیں۔

سرکاری وکیل نے یہ انکشاف کیا کہ ٹرانسپورٹ کنٹرولر نے اسی سلسلے میں سات روٹ پرمنٹ بھی نو بھارت ٹرانسپورٹس کے نام جاری کئے، جو بخشش بشیر احمد کی ملک تھی۔

سرکاری وکیل نے کمیشن کو وہ بیانات حلفی اور متعلقہ کاغذات دکھائے جن سے اس بات کی تصدیق ہوتی تھی کہ بخشش غلام محمد نے، جو اس وقت وزیراعظم تھے، اپنی سرکاری حیثیت کا ناجائز فائدہ اٹھا کر ٹرانسپورٹ ڈپارٹمنٹ کو ایک منافع بخش کاروبار سے محروم کر دیا۔ اور ان کے علم اور ان کی چشم پوشی سے انڈین آیل کمپنی نو بھارت ٹرانسپورٹس کو تیل کی ڈھلائی کا ٹھیکہ دینے پر مجبور ہوئی۔

بخشی غلام محمد اور بخشی بشیر احمد کے جوابات کی طرف کمیشن کو توجہ دلاتے ہوئے وکیل نے کہا کہ بخشی غلام محمد نے واقعات سے لاعلمی کا اظہار کیا ہے۔ انھیں اس سے بھی انکار ہے کہ روٹ پر مٹ کے اجسرا کے سلسلے میں وہ ہدایات دیا کرتے تھے۔ بخشی بشیر نے کہا ہے کہ تیسل کی ڈھلائی کا ٹھیکہ عام حالات میں انھیں ملا تھا، اور اس میں ان کے باپ کی سرکاری حیثیت کو کوئی دخل نہیں تھا۔ سرکاری وکیل نے کہا کہ مدعی علیہم نے صفائی کے ساتھ واقعات سے انکار کرنے ہی پر اکتفا کی ہے، اور اس سلسلے میں کوئی شہادت پیش نہیں کی ہے۔

۱۷ جولائی ۱۹۶۶ء کو سرکاری وکیل نے الزام نمبر ۳ پر بحث شروع کی، جو یہ تھا۔

”۱۹۵۷ء-۱۹۶۳ء کے درمیانی زمانے میں بخشی غلام محمد نے ایک

لینڈ رور گاڑی اپنے خان دانی استعمال کے لیے خورد برد کر لی، جو

سنٹرل موٹرس (کشمیری گیٹ دہلی) سے مارچ ۱۹۵۷ء میں —

۵۰،۹۶۰ روپے میں خریدی گئی تھی، اور جس کا عارضی نمبر

جے، کے، اے، ۳۰ تھا، اور جس کی قیمت دیہات سدھار

ڈپارٹ منٹ کے مد سے ادا کی گئی تھی۔“

اس الزام کا پس منظر بیان کرتے ہوئے سرکاری وکیل نے کمیشن کو

بتلایا کہ ۲۵ جنوری ۱۹۵۷ء کو دیہات سدھار کے محکمے کے لیے سامان خریدنے کی غرض سے پانچ لاکھ روپے کی رقم ٹریڈ کمشنر متعینہ دہلی کے حوالے کی گئی تھی۔ بخشی غلام محمد نے اسی دوران میں دہلی کی سنٹرل موٹرس کمپنی کو ایک لینڈ روور کی خریداری کے لیے زبانی آرڈر دیا۔ اس کی تعمیل کے لیے سنٹرل موٹرس کے ایک حصے دار کشوری لال گاڑی لے کر جموں گئے اور بخشی غلام محمد کی گونجھی پر حاضر ہوئے۔ گاڑی کا معائنہ کرنے کے بعد اپنے پرسنل اسسٹنٹ کو گاڑی پہنی تحویل میں لینے کی انھوں نے ہدایت کی۔

سنٹرل موٹرس کمپنی نے اس گاڑی کی خریداری کے سلسلے میں ۱۵،۹۲۵ روپے کا بل (نمبری ۱۶۳ مورخہ ۲۶ اپریل ۱۹۵۷ء) ٹریڈ کمشنر کو پیش کیا۔ اس معاملے کی ٹریڈ کمشنر کو کسی کوئی اطلاع نہیں تھی، اس کی تصدیق کے لیے اس نے بخشی غلام محمد کو ٹیلی فون کیا، اور انھوں نے اس کی وصولی کی تصدیق کرتے ہوئے ہدایت کی کہ یہ بل دیہات سدھار کے محکمے کی رقم میں سے ادا کر دیا جائے۔ اس ہدایت کے مطابق ٹریڈ کمشنر نے یہ ۱۵،۹۲۵ روپے کا بل اسٹیٹ بینک دہلی کے چیک (۱۹۱۲/۴۳ مورخہ ۱۰ اپریل ۱۹۵۷ء) کے ذریعے ادا کر کے کمپنی سے، ادائیگی کی باضابطہ رسید لے لی۔

سرکاری وکیل نے بحث کرتے ہوئے کمیشن کو توجہ دلائی کہ اس گاڑی کی خریداری کے لیے ڈولپمنٹ کمشنر، دیہات سدھار نے

نہ تو آرڈر دیا تھا، اور نہ جنوری ۱۹۵۸ء تک اس کی خریداری کا اسے کوئی علم ہی تھا۔ اس بیان کی تائید میں سرکاری وکیل نے اس خط و کتابت کا حوالہ دیا جو ڈوولپمنٹ کمشنر اور ٹریڈ کمیشن کے مابین اسی سلسلے میں ہوئی تھی۔ جنوری ۱۹۵۸ء ہی میں پہلی بار ڈوولپمنٹ کمشنر کو علم ہوا کہ لینڈ روور گاڑی جموں میں بخشی غلام محمد کی کوٹھی پر پہنچی جا چکی ہے۔ ۸ اگست ۱۹۵۸ء کو ڈوولپمنٹ کمشنر نے وزیراعظم کے پرسنل اسٹنٹ کو لکھ کر دریافت کیا کہ اس گاڑی کا بیمہ اور رجسٹریشن ہو گیا ہے یا نہیں؟ اگست ۱۹۵۸ء کے اس استفسار کا جواب اکتوبر ۱۹۶۲ء میں ملا، جس میں وصول یابی کی تصدیق کرتے ہوئے یہ بھی لکھا گیا تھا کہ گاڑی وزیراعظم اور ان کے خان دان کے استعمال میں رہی ہے۔ سرکاری وکیل نے یہ بھی انکشاف کیا کہ یہ گاڑی جو وزیراعظم اور ان کے نان دان کے استعمال میں تھی، اس کا ڈرائیور بھی جموں و کشمیر ٹرانسپورٹ ڈپارٹمنٹ ہی کا تھا۔

بہر کیف آگے چل کر اس گاڑی کو بخشی غلام محمد کی بیوی باجرہ بیگم کے نام رجسٹر کرانے کا اقدام کیا گیا۔ اس سلسلے میں بخشی غلام محمد نے اس کے، ریناکو، جو اس وقت ٹرانسپورٹ کمشنر تھے، ٹیلی فون کیا کہ ان کی بیوی کی جو لینڈ روور گاڑی ہے، اس کو کوئی معقول نمبر دیا جائے۔ چنانچہ جے، کے، اے، ۳۰۳۰ باجرہ بیگم زوجہ بخشی غلام محمد کے لیے محفوظ کر دیا گیا۔ اس کی تصدیق رجسٹریشن کے رجسٹر سے بھی ہوتی ہے۔

اس سلسلے میں فارم (۵) پر ماجرہ بیگم کی طرف سے ۲۲ جون ۱۹۶۳ء کو ایک درخواست متعلقہ محکمے کو اس گاڑی کے رجسٹریشن کے لیے دی گئی۔ اسی گاڑی کو پولیس نے ۱۰ اکتوبر ۱۹۶۴ء کو فیوڈیل موٹرس کے احاطے سے اپنے قبضے میں لے لیا۔

پیرام کہانی بیان کرنے کے بعد سرکاری وکیل نے ان جوابات کا ذکر کیا جو بخشی غلام محمد اور دوسرے لوگوں نے اس الزام کے سلسلے میں پیش کئے تھے۔ اس نے بتلایا کہ بخشی رشید نے کہا ہے کہ بخشی غلام محمد کی بیوی ماجرہ بیگم نے اپنے لئے ایک سکینڈ ہینڈ گاڑی خریدنے کی ان سے خواہش کی تھی۔ اس سلسلے میں انھوں نے اس کے، رینا سے کہا، جو ان کے مقروض تھے۔ اس کے جواب میں اس کے، رینا نے بتلایا کہ ان کے ٹرانسپورٹ ڈپارٹمنٹ میں ایک گاڑی بکری کے لیے ہے۔ چنانچہ اس گاڑی کی قیمت اس کے، رینا کو ادا کر کے انھوں نے خریدی اور بخشی غلام محمد کی بیوی ماجرہ بیگم کے حوالے کی۔

بخشی غلام محمد نے اپنے جواب میں گاڑی کی وصولیابی کی تصدیق کرتے ہوئے اعتراف کیا کہ اس گاڑی کو انھوں نے کچھ عرصے تک انکشن کے کام میں استعمال کیا اور پھر جموں و کشمیر ٹرانسپورٹ ڈپارٹمنٹ کو واپس کر دی۔ عبدالرحمان غازی نے بھی اپنے بیان حلفی میں بخشی غلام محمد کے اس بیان کی تائید کی ہے کہ یہ گاڑی نیشنل

کا نفرنس کی انتخابی مہم میں استعمال کی گئی تھی۔
سرکاری وکیل نے ان بیانات پر بحث کرتے ہوئے کہا کہ ان
کی تائید میں ثبوت پیش نہیں کئے گئے ہیں۔ اس کے، رینا نے جو
بیان حلفی پیش کیا ہے اس سے بخشی رشید کے بیان کی واضح تردید
ہوتی ہے۔ نیز حکومت نے جو دستاویزی ثبوت اور بیانات حلفی پیش
کئے ہیں ان سے یہ بات قطعی طور سے ثابت ہوتی ہے کہ بخشی غلام محمد
نے اس لینڈر گاڑی کو خورد و برد کیا تھا۔

۱۲ جولائی ۱۹۶۶ء کو مندرجہ ذیل الزام نمبر ۳۵ پر سرکاری وکیل
نے بحث شروع کی:

”بخشی غلام محمد نے اپنی سرکاری حیثیت کا بے جا استعمال کر کے

مندرجہ ذیل معاملات میں سرکاری رقوم کو خورد و برد کیا:

”(الف) ٹرانسپورٹ کنٹرولر کو یہ ایت کی گئی کہ کرنل غلام قادر کی

کار کو خریدنے کے لیے وہ مجوز پیش کرے، اور اس کے

نتیجے میں ۲۴ نومبر ۱۹۵۴ء کو متذکرہ کار خریدی گئی۔

”(ب) بخشی غلام محمد پی کے کہنے سے کرنل غلام قادر اپنی کار

کو چار شریف کی زیارت کے لیے چڑھا دے میں دینے

پر تیار ہوئے۔

”(ج) اس گاڑی کی قیمت ۱۵ ہزار روپے، نہ تو چار شریف کی زیارت کو ملے اور نہ کرنل قادر ہی کے ہاتھ آئے۔ اس رقم کو دراصل بخشی غلام نے خوردبرد کیا۔

”(د) ٹرانسپورٹ ڈپارٹمنٹ کو اس گاڑی کے خریدنے کی کوئی ضرورت نہیں تھی، اور خریداری کے بعد یہ برائے نام ہی استعمال میں آئی۔“

اس قصے کی تفصیلات بیان کرتے ہوئے سرکاری وکیل نے کہا کہ کرنل غلام قادر عرف، میری ہیڈ و صدر ریاست کے ملٹری سکریٹری تھے۔ چار شریف کی زیارت کے لئے بخشی غلام محمد نے ان سے چنیدہ مانگا۔ کرنل غلام قادر نے اس کے جواب میں نقد رقم دینے سے معذوری ظاہر کرتے ہوئے اپنی بونیک موٹر چندے میں دینے پر آمادگی ظاہر کی۔ اس کے بعد ہی بخشی غلام محمد نے ٹرانسپورٹ کنٹرولر سے پندرہ ہزار روپے میں اس گاڑی کی خریداری کی سفارش کرنے کے لیے کہا۔ اس ہدایت کے مطابق ٹرانسپورٹ کنٹرولر نے ایک سفارشی تجویز مرتب کی۔ جس میں اس نے لکھا کہ کرنل غلام قادر ریاست سے جا رہے ہیں، اس لئے اپنی شیور لے گاڑی جو بہت اچھی حالت میں ہے، فروخت کرنا چاہتے ہیں۔ میرے کہنے سے وہ صرف پندرہ ہزار میں دینے پر تیار ہو گئے ہیں۔ اگر اس کی خریداری منظور کی جائے تو اسٹاف کار کے طور پر استعمال کی جاسکتی ہے۔ بخشی غلام محمد کے سامنے یہ تجویز ۲۳ نومبر

کو پیش کی گئی اور ۲۴ نومبر ۱۹۵۴ء کو بحیثیت ٹرانسپورٹ منسٹر انھوں نے اس کی منظوری دے دی۔ اسی تاریخ ۲۴ نومبر کو، ٹرانسپورٹ کنٹرولر کے حکم سے ٹریفک مینیجر نے جموں و کشمیر بینک سے پندرہ ہزار روپے نکالے۔ ٹرانسپورٹ ڈپارٹمنٹ کی گیش بک میں چڑھانے کے بعد یہ رقم، ٹرانسپورٹ کنٹرولر کے حکم سے ٹریفک مینیجر نے بخشی غلام محمد کی کوٹھی پر حاضر ہو کر ان کے پرسنل اسٹنٹ کی موجودگی میں ان کے حوالے کی۔ بخشی غلام محمد نے ٹریفک مینیجر کو اس کی کوئی رسید نہیں دی، اور کہا کہ رسید پھر بھیج دی جائے گی۔ ۲ نومبر ۱۹۵۴ء کو ٹرانسپورٹ ڈپارٹمنٹ کے وکس مینیجر نے یہ گاڑی اپنی تحویل میں لی۔ اور اسی تاریخ کرنل غلام قادر نے پندرہ ہزار روپے کی وصولی کی رسید دی۔ اگرچہ یہ رقم ان کو نہیں بلکہ بخشی غلام محمد کو ادا کی گئی تھی۔

سرکاری وکیل نے بحث کرتے ہوئے کہا کہ ٹرانسپورٹ کنٹرولر نے اپنے سفارشی نوٹ مورخہ ۲۳ نومبر ۱۹۵۴ء میں اس کار کی خریداری سے متعلق جو واقعات درج کئے تھے، وہ یک سر غلط تھے۔ نوٹ کے مطابق سفارش کی گئی تھی کہ شیورلے گاڑی کی خرید کی، لیکن جو گاڑی خریدی گئی، وہ بونیک تھی۔ یہ نئی گاڑی نہیں بلکہ ۱۹۴۷ء موڈل تھی جو ۸۶، ۲۹ میل چل چکی تھی، اور دونوں طرف اس کے شیشے چٹخے ہوئے تھے۔ یہ اسٹاف کار کے طور پر اس کے استعمال کے جانے کا سوال تو اس وقت

ٹرانسپورٹ ڈپارٹمنٹ کے پاس آٹھ کاریں تھیں، اور ضرورت کے وقت ان میں سے کوئی گاڑی بھی اسٹاف کار کے طور پر استعمال کی جاسکتی تھی۔ چنانچہ خریداری کے بعد چار سال کے عرصے میں یہ گاڑی صرف ۳.۶ میل چلی، اور وہ بھی اسٹاف ڈیوٹی میں نہیں بلکہ دوسرے سلسلوں میں استعمال کی گئی۔ ان بیانات کی تائید میں سرکاری وکیل نے لاگ بک پیش کی۔ وکیل نے یہ بھی کہا کہ استعمال شدہ گاڑی خریدنے کی یہ پہلی مثال ہے۔ اس سے پہلے محکمے نے کوئی استعمال شدہ گاڑی نہیں خریدی تھی، اور یہ تمام تر نتیجہ تھا وزیراعظم بخشی غلام محمد کے اپنے اختیارات کے ناروا استعمال کا۔

الزام کے دوسرے حصے سے بحث کرتے ہوئے سرکاری وکیل نے کہا کہ جہاں شریف کی زیارت کے لیے پندرہ ہزار کے عطیہ کا جہاں تک تعلق ہے، زیارت کے رجسٹر میں اس رقم کا، بخشی غلام محمد کے نام سے یا کرنل غلام قادر کے نام سے کوئی اندراج نہیں ملتا۔ اس سے صاف ظاہر ہے کہ یہ رقم بخشی غلام محمد نے خوردہ درجہ کر لی۔ بخشی غلام محمد نے اپنے جواب میں کہا ہے کہ کرنل غلام قادر کی استعمال شدہ بونیک گاڑی کی خریداری کی نہ تو انھوں نے تحریک کی تھی، اور نہ یہ ان کے کہنے ہی سے خریدی ہی گئی، نیز اس کی بکری کی رقم ان کے حوالے نہیں کی گئی تھی۔ سرکاری وکیل نے کہا کہ واقعات کی روشنی میں یہ تردید قابل قبول نہیں ہے۔

۱۲ جولائی ۱۹۶۶ء کو سرکاری وکیل نے مندرجہ ذیل الزام نمبر ۳۷ پر بحث شروع کی :

”بخشی غلام محمد کی سرکاری حیثیت کا ناروا فائدہ اٹھا کر ان کے داماد میر نصرا اللہ نے ناجائز مالی منفعت حاصل کی۔ انھوں نے ۱۹۵۹ء میں سرکاری کوٹہ سے ایک فیٹ گاڑی خریدی، اور اس کی قیمت ۱۹۶۲ء تک ادا نہیں کی، اگرچہ اس گاڑی کو وہ ۱۹۶۰ء ہی میں فروخت کر چکے تھے۔“

اس اجمال کی تفصیلات پیش کرتے ہوئے سرکاری وکیل نے کمیشن کو بتلایا کہ ۱۹۵۹ء میں فیٹ گاڑی کے سرکاری کوٹے میں سے ٹرانسپورٹ کنٹرولر، بخشی غلام محمد کے احکام کے تحت، گاڑیاں تقسیم کیا کرتا تھا۔ بخشی غلام محمد کے داماد میر نصرا اللہ نے جو اس وقت سری نگر کے ڈپٹی کمشنر تھے، ٹرانسپورٹ کنٹرولر اس کے، رینا کوٹیلی فون پر کہا کہ گورنمنٹ کے کوٹے سے ایک گاڑی ان کو بھی دی جائے۔ ساتھ ہی انھوں نے یہ بتلایا کہ بخشی غلام محمد سے اس بات کی انھوں نے منظوری بھی لے لی ہے کہ گاڑی انھیں قرضے پر دی جائے۔ بخشی غلام محمد سے اس کی تصدیق کرنے کے بعد ٹرانسپورٹ کنٹرولر نے ایک نئی فیٹ گاڑی میر نصرا اللہ کے حوالے کئے جانے کا حکم ڈپٹی کنٹرولر کو دیا۔ اس

حکم کی تعمیل کے چند روز بعد گاڑی کی قیمت کا بل بھی میر نصرا اللہ کو بھیج دیا گیا جو ۶۹،۶۲،۱۰۴ روپے کا تھا۔

اس گاڑی کا رجسٹریشن بھی کنٹرولر ٹرانسپورٹ ہی کے حکم سے ہو گیا، جس نے ٹریفک سپرنٹنڈنٹ کو مطلع کیا تھا کہ اس گاڑی کے متعلقہ کاغذات بعد میں بھیجے جائیں گے۔ گاڑی کے رجسٹریشن کا فارم قاعدے کے مطابق 'گاڑی کے مالک کو بھرنا چاہئے تھا۔ لیکن اس کے برعکس میر نصرا اللہ کی جگہ پر بخشی غلام محمد کے بیٹے بخشی بشیر احمد نے اس پر دست خط کئے تھے۔

۱۹ نومبر ۱۹۶۰ء کو میر نصرا اللہ نے رجسٹریشن کے محکمے کو اطلاع دی کہ انھوں نے گاڑی ایک شخص مسی غلام نبی کپرا کے ہاتھ فروخت کر دی ہے، لیکن گاڑی بیچنے کے بعد بھی اس کی قیمت ٹرانسپورٹ ڈپارٹمنٹ کو انھوں نے ادا نہ کی۔ اس کے بعد غلام نبی کپرا نے بھی یہ گاڑی ۲۶ جون ۱۹۶۳ء کو کسی اور کے ہاتھ بیچ دی۔ سرکاری وکیل نے بتلایا کہ بخشی غلام محمد کے وزارت عظمیٰ سے سبک دوش ہوتے وقت تک گاڑی کی قیمت ادا نہیں کی گئی تھی۔ ۲۲ جون ۱۹۶۴ء کو جنرل کشمیر ٹرانسپورٹ ڈپارٹمنٹ کے وکس منیجر نے گاڑی کی قیمت ادا کرنے کے لیے بھرمیر نصرا اللہ کو لکھا تو انھوں نے ۶۹،۶۲،۱۰۴ روپے کا چیک ۲۶ جون ۱۹۶۴ء کو بھیجا۔ یہ چیک یونائیٹڈ کمرشل بینک کا تھا، جو بخشی بشیر احمد نے کانا تھا۔

فردوس میں غارت گری

سرکاری وکیل نے بحث کرتے ہوئے کہا کہ ٹرانسپورٹ ڈپارٹمنٹ
 کا میر نصر اللہ کوئی گاڑی قرضے پر دینا، اپنی نوعیت کی پہلی مثال تھی۔ اس
 سے پہلے بعض افسروں نے قسطوں پر گاڑی مانگی تھی، لیکن ان کی درخواستیں
 مسترد کر دی گئی تھیں۔ متعلقہ دستاویزوں سے یہ ثابت ہے کہ اپنے داماد
 میر نصر اللہ کوئی فیٹ گاڑی قرضے پر دلانے میں بخشی غلام محمد نے اپنی سرکاری
 پوزیشن سے ناجائز فائدہ اٹھایا تھا۔ اور اس سلسلے میں جو صفائی پیش کی
 گئی ہے وہ قطعاً قابل قبول نہیں ہے۔

۱۲ نومبر ۱۹۶۶ء کو سرکاری وکیل نے الزام نمبر ۱۲ پر بحث شروع کی،
الزام یہ تھا:

”خود بخشی غلام محمد نے اپنے سرکاری منصب کا اپنے خاں ان کے افراد اور اپنے اعزاء کو ناجائز فائدہ پہنچایا، یا ان کی مرضی ان کے علم، اور ان کی چشم پوشی سے، ان کے سرکاری منصب کو ناجائز طور پر استعمال کر کے، ایسی اراضیوں میں جو کم آمدنی رکھنے والے ملازمین کے مکانوں کی تعمیر کے لیے مخصوص تھیں، ان کے اعزاء نے اپنی اپنی پسند کے مندرجہ ذیل قطعات بے دھڑک اپنے نام کر لیے۔

گاندھی نگر (جون، فروری۔ مارچ ۱۹۶۱ء)
” (۱) بخشی بشیر احمد۔ غلام محمد کے بیٹے، قطعہ

نمبر ۳۴، ۳۵

” (۲) میر نصرا اللہ، بخشی غلام محمد کے داماد، قطعہ

نمبر ۳۶، ۳۷

” (۳) بخششی غلام نبی، بخششی غلام محمد کے بھائی،

قطعہ نمبر ۴۰، ۴۱

” (۴) بخششی عبدالمجید، بخششی غلام محمد کے بھائی،

قطعہ نمبر ۲

” (۵) بخششی عبدالرشید، بخششی غلام محمد کے

ماموں زاد بھائی، قطعہ نمبر ۳۸، ۳۹

” (۶) بخششی غلام حسن، بخششی غلام محمد کے چچا زاد

بھائی، قطعہ نمبر ۱ (بی)

” جو اہر نگر اسٹیشن (سری نگر)

(۱) بخششی عبدالرشید، بخششی غلام محمد کے ماموں زاد

بھائی، قطعہ نمبر ۴۳، ۴۴

(۲) مس زمر و بیگم ولد بخششی عبدالرشید، قطعہ نمبر ۲۸

(۳) غلام جیلانی ولد بخششی عبدالرشید، قطعہ نمبر ۴۲

(۴) معراج الدین، بخششی عبدالرشید کے داماد،

قطعہ نمبر ۴ (ان، ڈی)

” مستدرجہ بالا افراد کے علاوہ بخششی غلام محمد کے اعزاء

متوسلین نے جو قطعات حاصل کئے، ان کی تفصیل

درج ذیل ہے :

شمار	نام	نمبر قطعہ	مقام
۱	ظہور احمد اور بیگم ظہور احمد	۲۱ (ان ڈی)	راج باغ سری نگر
۲	حقیظ اختر و صغریٰ حقیظ	۹ (ان ڈی)	"
۳	ظفر احمد	۸ (ان ڈی)	"
۴	شمس احمد خاں	۱	جواہر نگر اکشنن سری نگر
۵	مس خورشید جلال الدین (حال الہیہ)		
	بخشی غلام محمد	۲	"
۶	غلام علی بخشی	۲۷۶۲۷۵	نرسنگ گڑھ، سری نگر
۷	غلام محمد شیخ	۳۸۳	جواہر نگر، سری نگر
۸	احمد اللہ شیخ	۳۸۴	"
۹	غلام نبی شیخ	۱۹۹	نرسنگ گڑھ، سری نگر
۱۰	مسماۃ عالیہ بیگم	۵۷	جواہر نگر اکشنن سری نگر

اس الزام کی تفصیلات بیان کرتے ہوئے سرکاری وکیل نے بتلایا کہ مکانات کی تعمیر اور کم تنخواہ پانے والوں کو مکان بنوانے کے لیے قرض دینے کی غرض سے گورنمنٹ آف انڈیا نے ریاستی سرکار کو قرضے دئے تھے۔ اس اسکیم کے تحت اراضی حاصل کرنے اور اسے قابل استعمال بنانے اور قطععات میں تقسیم کرنے کے بعد چھ ہزار روپے سالانہ سے کم تنخواہ

پانے والوں کو رعایتی داموں پر دینا تھا، زیادہ تنخواہ پانے والے بھی ان اراضیوں میں قطعات حاصل کر سکے تھے، مگر اس کے لیے کھلی نیلامی بولی ضروری تھی۔ اور کسی بھی شخص کو ایک سے زیادہ قطعہ نہیں مل سکتا تھا ریاست جموں و کشمیر میں اس اسکیم پر عمل درآمد کرنے کے لیے ایک بورڈ بھی بنایا گیا تاکہ مستحق سرکاری ملازمین ہی، جو چار سو روپے سے کم تنخواہ دار ہوں اس اسکیم سے فائدہ اٹھا سکیں۔ جموں و سری نگر میں اس اسکیم کے تحت اراضیاں حاصل کی گئیں، ان میں ۶۵×۲۵ فٹ کے قطعات نکالے گئے اور ہر قطعہ کی قیمت پانچ سو روپے مقرر کی گئی۔

سرکاری وکیل نے دستاویزیں پیش کرتے ہوئے بتلایا کہ بخشی غلام محمد نے ان اراضیوں میں سے قطعات اپنے گھر والوں اور اپنے اغزا و مقربین کے لیے نامزد کئے، جو قطعاً اس اسکیم سے خارج تھے، اور یہ قواعد مضوابط کی صریح خلاف ورزی تھی، اسی سلسلے میں سرکاری وکیل نے نیلام کئے جانے والے قطعات کی فہرست پیش کرتے ہوئے بتلایا ۱۲۰×۵۰ فٹ کے قطعات کی بولی ساڑھے سترہ ہزار تک گئی، اگرچہ زیادہ تنخواہ پانے والے سرکاری ملازمین کے لیے ان کی قیمت پندرہ سو سے ڈھائی ہزار تک مقرر کی گئی تھی۔

ان قطعات کو حاصل کرنے کے لیے جو قاعدے وضع کئے گئے تھے، ان کی تشریح کرتے ہوئے سرکاری وکیل نے بتلایا کہ اسکیم کے تحت قطعہ اراضی حاصل کرنے کے لیے پہلے درخواست دیں پڑتی تھی۔ پھر اس امر کی جانچ کی جاتی

تھی کہ درخواست دہندہ سختی ہے یا نہیں۔ چوں کہ قطعات کم اور درخواست دہندہ بہت تھے، اس لیے جانچ پڑتال کے بعد قرعہ ڈالا جاتا تھا۔ جن لوگوں کے نام قرعہ میں آتے تھے ان ہی کو قطعات دے جاتے تھے۔ ان تمام قواعد مضوابط کو پس پشت ڈال کر اور اس حقیقت کو نظر انداز کر کے کہ ہزاروں درخواستیں ابھی پڑی ہیں، بخشش غلام محمد کے حکم سے اور ان کی ہدایت کے مطابق، ان کے خان دان والوں کو اور ان کے اعزاء و اقربا کو جنوں میں قطعات دے دئے گئے۔ اس سلسلے میں سرکاری وکیل نے بخشش بشیر احمد، بخشش عبدالرشید، بخشش غلام حسن، بخشش عبدالمجید اور بخشش غلام نبی کے خصوصیت سے نام لئے جو اس اسکیم کے تحت قطعات حاصل کرنے کے اہل ہی نہیں تھے اور جنہیں بلانیلام کے قطعات مل گئے۔ ان میں سے بخشش مجید کے علاوہ سب کو بڑے بڑے دو قطعات دئے گئے تھے۔ اگرچہ ان میں سے کسی نے درخواست بھی نہیں دی تھی، لیکن بخشش غلام محمد کے حکم سے پانچ ہزار کے برائے نام معاوضہ پر یہ قطعات ان کے لیے مخصوص کر دئے گئے۔ بخشش مجید نے تو اپنے قطعہ اراضی پر قبضہ لے لینے کے بعد اس کی قیمت بھی ادا نہیں کی تھی۔

سری نگر میں بھی ایسا ہوا۔ جواہر نگر میں ایک بڑا قطعہ اراضی اور مختلف ناپ کے ۲۳ قطعات بخشش غلام محمد کے خان دان اور ان کے اعزاء و اقرباء میں تقسیم کرنے کے لیے ادا تھا الگ کر دئے گئے تھے، اور آگے چل کر بخشش غلام محمد کے حکم سے ان ہی لوگوں کو یہ قطعات رعایتی قیمتوں پر دئے گئے۔ اگرچہ ان لوگوں نے بھی کوئی درخواست نہیں دی تھی، اور وہ مستحق بھی نہیں تھے اسی

سلسلے میں سرکاری وکیل نے کمیشن کو یہ بھی بتلایا کہ راج باغ سری نگر میں نزول کے پانچ قطعات میں سے چار بخشی غلام محمد کے اعزاء کو، ان ہی کے حکم سے مل گئے، یہ قطعات جو غیر معمولی طور پر وسیع تھے، ڈھائی ہزار روپے فی کنال کے برائے نام معاوضے پر ان لوگوں کو ملے، اگرچہ اس وقت بازار کے نرخ کے مطابق ان کی قیمت بہت زیادہ تھی۔

گاندھی نگر جموں اور جواہر نگر سری نگر کے اراضیات کے نقشے سرکاری وکیل نے کمیشن کے سامنے پیش کئے جنہیں بخشی غلام محمد نے معائنہ کرنے کے بعد منظور کیا تھا، اور جن میں خود ان ہی کے حکم سے، ان کے خان دان اور ان کے اقربا کے لیے بڑے بڑے قطعات مخصوص کر دئے گئے تھے، جو بعد میں تقسیم کئے گئے۔ اس سلسلے میں صرف ایک بخشی عبدالرشید ہی کے قطعات کا ذکر کرتے ہوئے سرکاری وکیل نے بتلایا کہ گاندھی نگر جموں اور جواہر نگر سری نگر میں بخشی رشید، ان کے نابالغ بیٹے، بیٹی اور داماد کو جو قطعات دئے گئے ان کا مجموعی رقبہ ۱۲ کنال (۶۰ ہزار مربع فٹ) ہے۔ ان قطعات کے لیے جو بہت بڑے رقبے کے تھے، کوئی درخواست نہیں دی گئی تھی۔ ان میں سے بعض قطعات تو، بخشی غلام محمد کے اعزاء کی پسند کے مطابق بار بار بدلے بھی گئے۔ مثلاً حفیظ اختر اور صغریٰ حفیظ نے اپنے قطعات ایک نہیں بلکہ دوبار تبدیل کئے، اور بالآخر انہیں ایک بہت بڑا قطعہ مل گیا۔ اگرچہ ان کے پاس ذاتی مکان بھی تھا۔

بخشی غلام محمد کے جواب پر بحث کرتے ہوئے سرکاری وکیل نے کہا کہ

ان کے بیان کے مطابق کم تنخواہ پانے والے سرکاری ملازمین کو ان اسکیموں سے کوئی خاص دل چسپی نہیں تھی، لیکن سرکاری کاغذات کے مطابق صرف ایک سری نگر ہی میں کم تنخواہ پانے والے سرکاری ملازمین کی دو ہزار درخواستیں پڑی تھیں، جن کا کوئی فیصلہ نہیں ہوا تھا، اور ان درخواستوں کی موجودگی میں پبلک کے آدمیوں کو قطعات دینے کا کوئی سوال ہی نہیں تھا۔ سرکاری وکیل نے اعداد و شمار پیش کرتے ہوئے یہ بھی بتلایا کہ جموں اور سری نگر میں جتنے قطعات تھے، ان سے کہیں زیادہ مستحقین کی درخواستیں تھیں، اسی وجہ سے قریب اندازی کا طریقہ اختیار کیا گیا تھا۔

بخشی غلام محمد نے اپنی بریت کے لیے یہ عذر بھی پیش کیا تھا کہ قطعات کی تقسیم اور ان کی منظوری ایک دوسری وزارت سے متعلق تھی، اور ان کے اعزاء کے خود اپنے ذرائع تھے، جن سے انھوں نے یہ قطعات حاصل کئے۔ اس کی تردید میں سرکاری وکیل نے ان دستاویزوں کا حوالہ دیا، جو کمیشن کے سامنے پہلے ہی پیش کی جا چکی تھیں، اور جن سے واضح طور پر برت تھا کہ بخشی غلام محمد کے حکم اور ان کی ہدایت ہی سے ان کے خان دان کے افراد اور ان کے اعزاء و متوسلین کو یہ قطعات دئے گئے تھے۔

۱۰ اگست ۱۹۶۶ء کو سرکاری وکیل نے مندرجہ ذیل الزام نمبر ۱ پر بحث شروع کی:

”بخشی غلام محمد کی سرکاری حیثیت کا ناجائز فائدہ اٹھا کر مسر ڈکشیٹر موٹرس کو مجبور کیا گیا کہ بخشی غلام کے بیٹے بخشی بشیر احمد کو، ماموں زاد بھائی بخشی احمد کو، اور بھتیجے غلام حسن کو بھی اس فرم میں حصہ دار بنایا جائے۔“

سرکاری وکیل نے اس الزام کا پس منظر بیان کرتے ہوئے کمیشن کو بتلایا کہ موٹر کار، ٹرک، دوسری موٹر گاڑیوں اور موٹر کے پرزوں کا کاروبار کرنے کے لیے علی شاہ، پریم ناتھ، پران ناتھ پاجن، اور جانی ناتھ کے مابین ۱۶ اگست ۱۹۵۵ء کو کشمیر موٹرس کے نام سے یہ کاروبار سرنی نگر میں شروع کرنے کا معاہدہ ہوا تھا۔ کچھ دنوں کے بعد امر ناتھ بھی اس میں حصہ دار بن گئے۔

اگست ۱۹۵۹ء میں اس کمپنی نے کشمیر کے صوبے کے لیے مسر زہندستان موٹرس (کلکتہ) کی اجنسی حاصل کر لی۔ سرکاری وکیل نے کمیشن کو یاد دلایا کہ بخشی غلام محمد کے بھائی بخشی عبد المجید، بخشی غلام محمد کے بیٹے اور بیٹی — بخشی بشیر احمد اور مسماۃ شمع میر، اور بخشی غلام محمد ہی کے دوسرے بھائی بھتیجے بھی ۱۹۵۲ء سے

موٹر ہی کاروبار کر رہے تھے۔ اس تجارت کی نگرانی حقیقتاً عبدالمجید کے ذمے تھی۔ بخشی بشیر احمد موٹر کے کام کی ٹریننگ لینے کے بعد ۱۹۵۵ء میں واپس وطن لوٹنے والے تھے، اور انھیں بھی موٹر ہی کے کاروبار میں لگانا تھا۔ اسی سلسلے میں بخشی عبدالمجید نے کشمیر موٹرس کے حصہ داروں پر زور ڈالنا شروع کیا کہ ان کے نامزد کردہ لوگوں کو بھی وہ اپنے کاروبار میں حصہ دار بنالیں۔ بخشی عبدالمجید نے تلگرام سے علی شاہ کو جموں، بلوایا اور جموں کے ہوائی اڈے پر ملنے کی ہدایت کی۔ جب وہ ہوائی اڈے پہنچے، تو وہاں بخشی مجید کے علاوہ بخشی غلام محمد بھی موجود تھے۔ کچھ دیر دونوں بھائیوں نے الگ باتیں کیں۔ اس کے بعد بخشی غلام محمد ہوائی جہاز کے اندر گئے اور بخشی مجید علی شاہ کو لے کر بخشی غلام محمد کی کوٹھی آگئے۔ یہاں انھوں نے علی شاہ سے کہا کہ پاکستانی غیر سماجی عناصر کے ساتھ ان کا گٹھ جوڑ ہے۔ جب علی شاہ نے اس کی تردید کی تو بخشی مجید نے کہا کہ اس سلسلے کے سارے واقعات کا بخشی غلام محمد کو کلی علم ہے اور انھوں نے ہوائی اڈے پر کہا تھا کہ علی شاہ کو یہ بات بتلا دی جائے۔ یہ واقعہ بیان کرنے کے بعد سرکاری وکیل نے کمیشن کو توجہ دلائی کہ جموں کے ہوائی اڈے پر علی شاہ کو بلانے کا مقصد صرف یہ واضح کرنا تھا کہ انھیں بڑی مشکلات کا سامنا ہے۔ اور بخشی غلام محمد کو ناخوش کرنا ان کے لیے ممکن نہیں ہے۔ اس طرح سے بخشی مجید نے علی شاہ کو مجبور کیا کہ وہ بخشی خان دان کو کشمیر موٹرس کا حصہ دار بنائیں۔

اس کے بعد بخشش مجید نے علی شاہ کے دوسرے حصہ داروں سے ملاقات کر کے یہ تجویز ان کے سامنے رکھی کہ وہ سب مل کر وھیل کمپنی کے نام سے موٹر کار و بار شروع کریں۔ بخشش مجید نے ان سب کو یقین دلایا کہ اپنے اثر و رسوخ کو کام میں لا کر وہ اس کمپنی کو اپنے پیروں پر کھڑا کر دیں گے۔ کشمیر موٹرس کے حصے داروں کو خطرہ تھا کہ بخشش خان دان اگر اس کار و بار میں شریک ہو تو سارے کار و بار پر ان ہی کا قبضہ ہو جائے گا، اس لیے ان کے پاس سوائے اس کے اور کوئی چارہ نہ تھا کہ وہ خود ہی دامن بھاڑ کر الگ ہو جائیں۔ چنانچہ سب سے پہلے جانی ناتھ اور امر ناتھ نے کنارہ کشی اختیار کی۔ اب کشمیر موٹرس میں پریم ناتھ، پران ناتھ اور علی شاہ تینوں ایک ایک تہائی کے حصے دار ہو گئے۔ دوسری طرف بخشش خان دان کی دھمکیاں بھی برابر بڑھتی رہیں، جس کا نتیجہ یہ ہوا کہ کشمیر موٹرس کے حصے دار بخشش اشیر احمد اور بخشش غلام احمد کو اپنے کار و بار میں شریک کرنے پر مجبور ہو گئے۔ ان لوگوں کے قدم رکھتے ہی پران ناتھ اور پریم ناتھ نے بھی کشمیر موٹرس کو خیر باد کہا۔ ان کے حصے علی شاہ نے خرید لئے اور اس طرح ان کا حصہ $\frac{3}{4}$ ہو گیا۔

اب بخشش مجید نے، کار و بار میں بالادستی حاصل کر لینے کے بعد، علی شاہ کو مجبور کیا کہ بخشش غلام محمد کے بھتیجے غلام حسن کو بھی حصہ دار بنا لیا جائے۔ چنانچہ ایک نیا شرکت نامہ تیار کیا گیا، جس کے مطابق احمد شاہ کا حصہ $\frac{1}{4}$ سے $\frac{1}{2}$ ہو گیا۔ علی شاہ اس حیثیت کو قبول کرنے پر خوشی سے نہیں، بلکہ مجبوراً تیار ہوئے تھے۔

بخشی غلام محمد اور دوسروں نے جو جوابات پیش کئے تھے، سرکاری کیل نے ان کا ذکر کرتے ہوئے کہا کہ بخشی غلام محمد نے اپنی لاعلمی ظاہر کرتے ہوئے، واقعات کو غلط قرار دیا ہے۔ بخشی عبدالحمید نے علی شاہ پر زور ڈالنے یا دھکی دینے سے انکار کیا ہے۔ ان کے بیان کے مطابق جموں کے ہوائی اڈے پر علی شاہ کی موجودگی ان کی اور ان کے بھائی بخشی غلام محمد کی سازش کا نتیجہ نہیں تھی۔ بخشی بشیر احمد اور بخشی غلام حسن نے اپنی صفائی پیش کرتے ہوئے بخشی غلام محمد اور بخشی عبدالحمید ہی کے بیانات کی پیروی کی ہے۔

۹ اگست ۱۹۶۲ء کو سرکاری وکیل نے مندرجہ ذیل الزام نمبر ۲۰ پر بحث شروع کی:

”بخشی غلام محمد نے اپنی بہو کے لیے ایک پرمنافع کاروبار حاصل کرنے کی غرض سے اپنی سرکاری حیثیت کا ناجائز فائدہ اٹھا کر سری نگر اور گل مرگ کے نیڈوز ہٹل کے پٹے کو، جو مسر نیڈوز اینڈ رینز کے نام تھا، غلام قادر کے نام منتقل کر لیا (کیوں کہ غلام قادر ان کی بہو بیگم بخشی بشیر کو اس کاروبار میں شریک دار بنانے پر رضامند ہو گئے تھے) اور ۱۹۶۲ء میں بخشی غلام محمد نے خلاف قاعدہ بیس سال کے لیے اس پٹے کی تجدید کرائی۔“

سرکاری وکیل نے بحث شروع کرتے ہوئے کمیشن کو بتلایا کہ گل مرگ

اور سری نگر کے نیڈوز ہاٹل مسرز نیڈوز کے پاس پٹے پر ۱۸۸۰ء و ۱۹۰۰ء
 جتنے اور دس دس سال کے لیے اس پٹے کی تجدید ہوتی تھی۔ آخری بار
 دسمبر ۱۹۲۰ء میں اس کی تجدید صرف پانچ سال کے لئے ہوئی تھی۔ ۱۵ جون
 ۱۹۲۳ء کو مسرز نیڈوز کے ایک حصے دار، مسٹر ڈبلو، اے، نیڈوز نے بخشی
 غلام محمد کو ایک خط کے ذریعے اطلاع دی کہ انھوں نے اپنی تمام منقولہ
 جائے داد اور گل مرگ و سری نگر کے نیڈوز ہاٹل کی گڈول بھی کرنل ہیری نیڈو
 عرف غلام قادر کے ہاتھ فروخت کر دی ہے، جس کا نفاذ یکم نومبر ۱۹۲۳ء
 سے ہوگا۔ اس لیے انھوں نے یہ استدعا کی تھی کہ غلام قادر کے نام اس پٹے
 کے منتقلی کی منظوری دی جائے۔ اسی تاریخ کرنل ہیری نیڈو نے بھی بخشی
 غلام محمد کے نام ایک خط لکھا، جس میں یہ درخواست کی گئی تھی کہ یہ پٹہ ان
 کے نام منتقل کیا جائے، اور اس کی میعاد ختم ہونے کے بعد چالیس سال
 کے لیے اس پٹے کی تجدید کی جائے۔ یہ دونوں خطوط ۱۵ جون ہی کو ڈبلو،
 اے، نیڈو اور کرنل ہیری نیڈو نے خود ہی بخشی غلام محمد کی خدمت میں پیش
 کئے، اور بخشی غلام محمد نے پٹے کی منتقلی کی منظوری دے دی۔ اس بیان
 کی تائید میں سرکاری وکیل نے ڈبلو، اے، نیڈو کے ایک خط کی طرف
 کمیشن کو توجہ دلائی جو بخشی غلام محمد کے نام ۲۹ جون ۱۹۲۳ء کو لکھا گیا تھا
 اور جس میں ۱۵ جون ۱۹۲۳ء کی اس ملاقات کا بھی ذکر ہے جس کا شرف
 بخشی غلام محمد نے ڈبلو، اے، نیڈو اور کرنل ہیری نیڈو کو بخشا تھا، اور ساتھ
 ہی پٹے کی منتقلی کے فیصلے کا شکریہ بھی ادا کیا گیا تھا۔

ڈبلو، اے، نیڈ واور کرنل ہیری نیڈو کی متذکرہ بالا درخواستوں کو
 بخشی غلام محمد نے وزیر تعمیرات، آب پاشی و بجلی کو اور وزیر موصوف نے
 چیف انجینئر کو بھیج دی۔ سرکاری وکیل نے کمیشن کو اس امر کی طرف توجہ
 دلائی کہ تمام قاعدوں کو بالائے طاق رکھ کر یہ درخواستیں چیف انجینئر تک
 دست بدست پہنچی تھیں۔ یہ ہر کیف چیف انجینئر نے ۲۸ جون ۱۹۶۳ء
 کو اپنی رپورٹ پیش کرتے ہوئے پٹے کی منتقلی و منظوری کی سفارش کی۔ لیکن
 کسی جگہ نہ تو ان رپورٹوں کی وصولی کا اندراج ہے، اور نہ سکریٹریٹ کے
 وصول یا بی خطوط کے رجسٹروں میں ان کی آمد ہی کا ذکر ملتا ہے۔ ایسا معلوم
 ہوتا ہے کہ بخشی غلام محمد کو اس معاملے سے چوں کہ شخصی طور پر دل چسپی تھی
 اس لئے بغیر معمولی طور پر یہ سب ہو گیا۔ اسی سلسلے میں وزیر تعمیرات کے ایک
 نیم سرکاری خط کی طرف بھی سرکاری وکیل نے کمیشن کو توجہ دلائی جو بصیغہ
 راز بخشی غلام محمد کے نام تھا اور جس میں یہ اطلاع دی گئی تھی کہ دونوں
 عرضیاں چیف انجینئر کی رائے کے لئے بھیجی گئی ہیں۔ ۳ جولائی ۱۹۶۳ء کو
 بخشی غلام محمد نے اس نیم سرکاری خط پر چیف سکریٹری اور کابینہ کے سامنے
 پیش کئے جانے کی ہدایت لکھی، اگرچہ اس قصہ کو کابینہ کے سامنے پیش
 کرنے کے لیے کوئی تجویز مرتب نہیں ہوئی تھی۔ یہ ہر کیف وزیر اعلیٰ کو نسل
 نے کرنل ہیری نیڈو کے نام پٹے کی منتقلی، نیز پٹہ ختم ہونے کے بعد بیس
 سال کے لیے اس کی تجدید کی منظوری دے دی۔ سرکاری وکیل نے کہا کہ
 بخشی غلام محمد کو اس معاملے سے ذاتی دل چسپی تھی، اس لئے طریق کار کے

فردوس میں غارت گری

آئین و ضوابط کو یک سر نظر انداز کیا گیا۔ چناں چہ کابینہ کے سامنے پیش کرنے کے لیے نہ تو تجویز مرتب کرنا ضروری سمجھا گیا، اور نہ محکمہ مال سے منظوری لینے یا پٹے کو نیلام کرنے کی ضرورت محسوس ہوئی۔ سرکاری وکیل نے اس طرف بھی کیشن کو توجہ دلائی کہ اس سے پہلے کبھی بھی بیس سال کی طویل مدت کے لیے نیڈوز ہوٹل کے پٹے کی تجدید نہیں کی گئی تھی۔

اس معاملے میں بخشی غلام محمد کی غیر معمولی دل چسپی کے اسباب پر روشنی ڈالتے ہوئے سرکاری وکیل نے بتلایا کہ کرنل ہیری نیڈوز نے پٹے کی منتقلی و تجدید کی درخواست ۱۵ جون ۱۹۶۳ء کو دی تھی، لیکن اس تاریخ سے پہلے ہی بخشی غلام محمد کی بہو یاسمین بخشی کو نیڈوز ہوٹل میں حصہ دار بنانے کا زبانی معاہدہ ہو چکا تھا۔ اس کی لکھا پڑھی ۱۸ جولائی ۱۹۶۳ء کو ہوئی۔ اس باضابطہ معاہدے میں بھی زبانی معاہدے کا ذکر موجود ہے، اور اسی کی بنا پر نیڈوز ہوٹل کے پٹے کی منتقلی و تجدید کا معاملہ اس پھرتی سے منظور ہو گیا متعلقہ دستاویزوں اور بیانات حلفی کا حوالہ دیتے ہوئے وکیل نے کہا کہ سب کچھ بخشی غلام محمد نے اپنی سرکاری حیثیت کا فائدہ اٹھا کر کیا تھا، اور اس کا مقصد صرف اپنی بہو کے لیے ایک پر منافع کاروبار پیدا کرنا تھا، جو اس معاہدے کے ساتھ حاصل ہو گیا جو کرنل ہیری نیڈوز اور بخشی یاسمین کے مابین نیڈوز ہوٹل کے بارے میں ہوا تھا۔

بخشی غلام محمد، یاسمین بخشی اور بخشی بشیر احمد نے جو جوابات پیش کئے تھے ان کا ذکر کرتے ہوئے سرکاری وکیل نے کہا کہ بخشی غلام محمد نے دستور ہند کی

دفعہ ۱۳ کی آرڈر لیتے ہوئے کہا ہے کہ پٹے کی منتقلی کی منظوری کا فیصلہ کاہنہ کا تھا، اس لئے تنہا ان ہی کو اس کا جواب دہ قرار دینا، ایک ناروا امتیازی سلوک ہے۔ کرنل ہیری نیڈو اور یاسمین بخششی میں جو زبانی معاہدہ ہوا تھا بخششی غلام محمد نے اس سے بھی اپنی لاعلمی ظاہر کی ہے۔ یاسمین بخششی نے اپنی صفائے پیش کرتے ہوئے کہا ہے کہ ہوٹل کے کاروبار سے انھیں دل چسپی پیدا ہوئی اور انھوں نے کرنل ہیری نیڈو سے کہا کہ وہ انھیں بھی اپنا شریک بنالیں۔ چوں کہ انھیں سرمائے کی ضرورت تھی اس لئے اپنے شوہر سے انھوں نے روپیہ لے کر دے دیا۔ بخششی بشیر نے اپنی صفائی میں اپنی بیوی کے بیان کی پیروی کی ہے۔

۱۱ اگست ۱۹۶۶ء کو سرکاری وکیل نے الزام نمبر ۳۸ پر بحث شروع کی۔ الزام یہ تھا:

”بخششی غلام محمد نے ۱۹۵۷-۱۹۶۰ کے دور میں اپنی سرکاری حیثیت

کو استعمال کر کے ناجائز مالی فوائد حاصل کئے۔ اکتوبر ۱۹۵۸ء میں

انھوں نے دو استعمال شدہ قالین گورنمنٹ آرٹس امپوریم

سری لنگر کو ۲۰۱۵ روپے میں دئے۔ اور ۱۹۵۸ء سے ۱۹۶۳ء

تک جو سامان انھوں نے امپوریم سے خریدا اس پر بے قاعدہ

اور بہت زیادہ ڈس کاؤنٹ وصول کیا۔“

فردرس میں غارت گری

سرکاری دکیل نے کمیشن کو بتلایا کہ کشمیر گورنمنٹ آرٹس ایپوریم کا مرکزی دفتر سری نگر میں اور اس کی شاخیں ریاست کے دوسرے مقامات پر تھیں۔ ایک سرکاری حکم نمبر ۹۴۰ سی مورخہ ۲۶ اکتوبر ۱۹۴۹ء کے مطابق، حکومت نے ایپوریم کو اپنے تحت لے کر ہوم ڈپارٹمنٹ سے اور نائب وزیر اعظم سے وابستہ کر دیا۔ بخشی غلام محمد وقتاً فوقتاً کشمیر گورنمنٹ آرٹس ایپوریم سے سامان خرید کرتے تھے۔ ۵۸-۱۹۵۷ء کے مالیاتی سال کے اختتام پر ۳۸۷۲۶۹۸ روپے ان کے ذمے ایپوریم کا بقایا تھا۔ سامان کی خریداری کے بل بھی ان کو برابر بھیجے جاتے رہے تھے۔ اکتوبر ۱۹۵۸ء میں انھوں نے دو استعمال شدہ قالین ایپوریم کے برانچ مینجر کے حوالے کرتے ہوئے ۶۔ ایت کی کہ ان کی قیمت اُن کے حساب میں وضع کر دی جائے۔ چنانچہ ۲۰۱۵ روپے ان کے حساب میں کم کر دیے گئے۔ بخشی غلام محمد نے برانچ مینجر سے یہ بھی کہا کہ یہ قالین احمد پوش نامی شخص سے خریدے گئے تھے۔ برانچ مینجر نے ۲۰۱۵ روپے کی رقم ان کے حساب سے وضع کرنے کے بعد اس کا واپس ایپوریم کے سرٹ آفس کو بھیج دیا جہاں ان قالینوں کی خریداری احمد پوش کے نام سے دکھائی گئی۔ سرکاری وکیل نے کہا کہ ان استعمال شدہ قالینوں کو ایپوریم کے سرٹھ کر بخشی غلام محمد نے ۲۰۱۵ روپے اپنے حساب میں وضع کرانے میں اپنی سرکاری حیثیت کا ناجائز فائدہ اٹھایا تھا، کیوں کہ ایپوریم استعمال شدہ مال کو بھی خریدتا ہی نہیں تھا۔ اس لیے یہ معاہدہ بالکل بے قاعدہ تھی۔

امپوریم کے واپسروں اور متعلقہ کاغذات کی مدد سے سرکاری وکیل نے یہ بھی ثابت کیا کہ بخشی غلام محمد نے امپوریم سے جو سامان وقتاً فوقتاً خریدا، اس کی خریداری کے سلسلے میں مروجہ ڈس کاؤنٹ کے علاوہ مزید ڈس کاؤنٹ بھی وصول کیا۔

سرکاری وکیل نے کمیشن کو اس جواب کی طرف توجہ دلائی، جو بخشی غلام محمد نے پیش کیا تھا۔ انھوں نے امپوریم کو استعمال شدہ قالین دینے کے واقعے سے انکار کیا تھا۔ اس سلسلے میں سرکاری وکیل نے کہا کہ جو دستاویزیں اور بیان حلفی بخشی غلام محمد نے داخل کئے ہیں ان سے ان کے بیان کی تائید نہیں ہوتی ہے۔ اس کے برعکس گورنمنٹ نے جو دستاویزیں اور بیان حلفی داخل کئے ہیں، ان سے یہ بات ثابت ہوتی ہے کہ استعمال شدہ قالین خود بخشی غلام محمد نے امپوریم کو دئے تھے۔ سرکاری وکیل نے یہ بھی کہا کہ احمدپوش نے بخشی غلام محمد کے ہاتھ کوئی قالین فروخت نہیں کئے تھے۔ بلکہ دستاویزوں سے یہ بھی ثابت ہوتا ہے کہ احمدپوش نے قالین سازی کا کام ۱۹۵۳ء ہی میں بند کر دیا تھا۔

۲۰ ستمبر ۱۹۶۶ء کو سرکاری وکیل نے مندرجہ الزام نمبر ۴ کمیشن کے سامنے پیش کیا:

”(الف) بخشی غلام محمد نے سرکاری ٹھیکہ دار عبدالغنی بٹ سے پہلے گام

میں ایک مکان تعمیر کرایا، جس پر تخمیناً ۸۷ ہزار روپیہ خرچ ہوا

لیکن ٹھیکہ دار کو صرف ۴۵ ہزار کی رقم ادا کی گئی۔ ایک دوسرا

مکان اپنے ہی لیے انھوں نے اشتر (سری نگر) میں اور میرا

اپنے سائلے شمس احمد ڈپٹی سپرنٹنڈنٹ پولیس کے لیے اسی

ٹھیکہ دار سے بنوایا، لیکن اس کا مطالبہ پورا ادا نہیں کیا گیا۔“

”(ب) بخشی غلام نبی، عبد المجید، اور بشیر احمد کے مکانات میں بخشی

غلام محمد نے پی، ڈبلو، ڈی کے ٹھیکہ دار عبدالغنی بٹ سے تزییم

واضا فرمایا۔ اس کا بھی معقول معاوضہ ادا نہیں کیا گیا۔“

”(ج) اسی ٹھیکہ دار کو پی، ڈبلو، ڈی اور جنگلات کے ٹھیکوں میں

خود بخشی غلام نے یا، ان کے علم اور ان کی چشم پوشی سے

پی، ڈبلو، ڈی، اور جنگلات کے محکموں کے افسروں نے غیر واجب

مراعتیں دیں۔“

اس الزام کا پس منظر بیان کرتے ہوئے سرکاری وکیل نے کمیشن کو بتلایا کہ بخشی غلام محمد نے پہلے یگام کے موضع محل میں احمد شورا سے ۴ کنال ۳ ملازمین حاصل کی، جس کی تفصیل الزام نمبر ۴ میں بیان کی جا چکی ہے اسی زمین پر بخشی غلام محمد نے ایک عمارت تعمیر کرائی، جسے بخشی بشیر احمد، بخشی غلام محمد کے بیٹے نے مارچ ۱۹۶۱ء میں ناردرن انڈیاریلوے کے ماتھے فروخت کیا۔ اس کی تفصیلات الزام نمبر ۵ کے سلسلے میں بیان کی جا چکی ہیں۔ بخشی غلام محمد نے اپنے بیٹے اور بیٹی کے نام سے ۲۰ کنال ۱۷ ملا راضی موضع نونہ وٹن میں بھی ۳۰ ستمبر ۱۹۵۸ء کو خریدی تھی۔ اس اراضی سے ملحق زمین پر بخشی غلام محمد نے قبضہ کر لیا، جس کی تفصیل الزام نمبر ۶ میں بیان کی جا چکی ہے۔ اس اراضی پر بھی انھوں نے ایک عمارت بنوائی۔ چشمہ شاہی، بلور ڈپر بھی ایک قطعہ اراضی بخشی بشیر احمد کی بیوی، یاسمین بخشی کے نام سے ۲۷ جون ۱۹۶۲ء کو خریدی گئی، اور ایک بنگلہ اس اراضی پر بھی بنوایا گیا۔ بخشی غلام محمد کے سالے شمس احمد کو گوجی باغ میں یکم جون ۱۹۶۱ء کو ایک رہائشی قطعہ اراضی دیا گیا تھا، اور اس اراضی پر بھی ایک مکان تعمیر کیا گیا۔

سرکاری وکیل نے کہا کہ محل، نونہ وٹن، اشہر اور چشمہ شاہی میں بخشی غلام محمد نے اور گوجی باغ میں ان کے سالے شمس احمد نے عمارتیں تعمیر کرائیں۔ یہ سب عمارتیں پنی، ڈبلو، ڈی کے ٹھیکہ دار عبدالننی بٹ نے بنوائی تھیں۔ احمد شورا سے خریدی ہوئی اراضی پر جو عمارت تعمیر کی گئی تھی، ۱۹۵۸ء میں، اس میں کچھ

ترمیم واصناف عبدالغنی ٹھیکہ دار نے کیا، اور لڈرنائے پر ایک پل بھی بنایا، جو عمارت کو ابوروڈ سے ملتا ہے۔ ان کاموں کا معاوضہ پندرہ سو ہوتا تھا، لیکن بخشی غلام محمد نے صرف ۸۵۰ روپے ادا کئے۔ نوٹن وٹن میں عبدالغنی بٹ ٹھیکہ دار نے ۶۱-۱۹۶۰ء میں رہائشی جنگلہ تیار کیا تھا۔ اس پر سولہ ہزار روپے اس نے اپنی جیب سے خرچ کئے، لیکن بخشی غلام محمد نے ٹھیکہ دار کو صرف ۷ ہزار ہی ادا کئے۔ اس عمارت پر مجموعی لاگت تیس ہزار آئی تھی، اور آج اس کی قیمت کا تخمینہ ۸۷ ہزار روپہ ہے۔ اسی ٹھیکہ دار نے اشہر کے جنگلہ کی تعمیر پر ۶۰ ہزار روپے خرچ کئے، لیکن بخشی غلام محمد نے صرف ۲۵ ہزار ہی ادا کئے۔ بخشی غلام محمد کے سائلے شمس احمد کا مکان بنوانے پر ٹھیکہ دار نے ۳۷ ہزار روپے خرچ کئے، لیکن اسے صرف ۲۲ ہزار ہی ادا کئے گئے۔

سرکاری وکیل نے یہ تفصیلات بیان کرنے کے بعد کہا کہ ٹھیکہ دار نے بخشی غلام محمد اور ان کے اعزاسے ان تمام عمارتوں کی تعمیر کا معاوضہ وصول کرنے میں جو ناداجب مراعتیں کی تھیں، اسی کے بدلے میں پی، ڈبلو، ڈی اور جنگلات کے ٹھیکوں میں اس کے ساتھ بھی وقتاً فوقتاً مراعتیں کی گئیں مثلاً عبدالغنی بٹ نے مختلف اوقات میں پی، ڈبلو، ڈی کے بہت سے ٹھیکے اپنے نابالغ بچوں کے نام سے لئے، جو سرے سے ٹھیکہ دار تھے ہی نہیں اسی طرح جنگلات کے ٹھیکوں کے سلسلے میں لڈریج کے دو کمپارٹمنٹ (B ۲۲) نیز (A ۱۰) میں اس ٹھیکہ دار کے ساتھ ناداجب مراعت برتی گئی۔ ٹھیکہ ایک سال کے لیے تھا، جسے ۱۵ دسمبر ۱۹۵۹ء تک مکمل

ہونا تھا۔ لیکن بخشی غلام محمد کی مداخلت سے ٹھیکہ دار کو تین بار توسیع ملی۔ اس کے علاوہ ٹھیکہ دار کو ۳۰ ہزار مکعب فٹ کابل اور ۵۰ ہزار سپرس اور فر پہل گام کے ڈپو میں لاکر جمع کرنا تھا، جو ڈویژنل فارسٹ افسر کے پرمٹ ہی سے عوام کو فروخت کی جاسکتی تھیں۔ عبدالغنی بٹ نے قاعدے کی خلاف ورزی کر کے، بہت کم مقدار ڈپو میں جمع کی، اور باقی سب بازار میں بیچنے کے لیے اس نے وہاں سے منتقل کر دی۔ عبدالغنی بٹ نے ٹھیکہ کی رابلیٹی کی رقم بھی ادا نہیں کی، نیز پہل گام کے جنگلات کی اراضی پر ناجائز قبضہ کر کے اور بھی بہت سی بے عنوانیاں کیں، لیکن اسے بے دخل کرنے کی کوئی کارروائی نہیں کی گئی، کیوں کہ بخشی غلام محمد نے ڈپٹی کمشنر کو ہدایت کی تھی کہ اس کے خلاف کوئی کارروائی نہ کی جائے۔

اس کے بعد سرکاری وکیل نے دستاویزیں پیش کرتے ہوئے کہا کہ حکومت کے عاید کردہ الزامات ان دستاویزوں نیز بیانات حلفی سے ثابت ہو جاتے ہیں جو حکومت کی طرف سے پیش کئے گئے ہیں۔ وکیل نے عبدالغنی بٹ کی مکمل ڈائری کی طرف اشارہ کرتے ہوئے کہا کہ یہ ایک ایسی دستاویز ہے جس میں بخشی غلام محمد اور ان کے اعزاء کی تعمیرات کے سلسلے میں عبدالغنی بٹ نے جو روپیہ خرچ کیا تھا اس کا مکمل تاریخ وار حساب ہے، اور اس سے ٹھیکہ دار کے بیانات کی مکمل تصدیق ہوتی ہے۔ اس کے بعد سرکاری وکیل نے کنزرویٹور آف فارسٹس، ساؤتھ سرکل کے ایک خط کی طرف توجہ دلائی، جو چیف کنزرویٹور جموں و کشمیر کے نام تھا۔

اور جس میں اس نے لکھا تھا کہ آنراہیل منسٹر کے زبانی احکام کے مطابق عبدالغنی بٹ کے ٹھیکے میں توسیع کی گئی ہے۔ اسی سلسلے میں دوسری دستاویزوں کی طرف بھی سرکاری وکیل نے کمیشن کو توجہ دلائی جس سے واضح ہوتا تھا کہ اس ٹھیکہ دار کے ساتھ ناواقف مراعتیں کرنے میں بخشی غلام محمد نے اپنے عہدے کا ناجائز فائدہ اٹھایا ہے۔

سرکاری وکیل نے بخشی غلام محمد، بخشی غلام نبی، بخشی عبدالمجید، بخشی بشیر احمد اور شمس احمد خاں کے جوابات کی طرف کمیشن کو توجہ دلاتے ہوئے بتلایا کہ بخشی غلام محمد نے اس سے انکار کیا ہے کہ محل (پہلگام) کا مکان ان کی ملک ہے اور اس میں جو ترمیم و اضافہ ہوا تھا، اس سے بھی اپنی بے تعلقی ظاہر کی ہے۔ اسی طرح نوٹہ و تن کے مکان سے بھی اپنی بے تعلقی کا اظہار کیا ہے۔ البتہ اشہر کے مکان کے سلسلے میں بخشی غلام محمد نے اعتراف کیا ہے کہ ٹھیکہ دار کے ساتھ ان کا حساب کتاب چلتا رہتا ہے۔ ٹھیکہ دار کے ساتھ بخشی غلام محمد نے جو مراعتیں کی تھیں، ان سے بھی انھوں نے قطعی انکار کیا ہے۔

بخشی عبدالمجید نے اپنے بیان میں ذکر کیا تھا کہ عبدالغنی بٹ ٹھیکہ دار کو انھوں نے پچاس ہزار روپے قرض دے تھے۔ سرکاری وکیل نے کہا کہ اس امر کے ثبوت میں کوئی دستاویز نہیں پیش کی گئی ہے، اور کسی اور دستاویز سے بھی اس کی شہادت نہیں ملتی کہ ٹھیکہ دار کو یہ رقم قرض کے طور پر دی گئی تھی۔

سرکاری وکیل نے بحث ختم کرتے ہوئے کہا کہ بخشی غلام محمد نے اپنی نجی عمارتیں اس ٹھیکہ دار سے بنوا کر اور ان کا کم معاوضہ ادا کر کے اپنی سرکاری

حیثیت کا ناجائز استعمال کیا تھا، اور انھوں نے ٹھیکہ دار کو مختلف ٹھیکوں میں مراعات دے کر اپنے سرکاری منصب سے ناروا فائدہ اٹھایا تھا۔ اور ان الزامات کی صفائی جو انھوں نے پیش کی ہے وہ قابل اعتماد نہیں ہے۔

۱۵ ستمبر ۱۹۶۶ء کو سرکاری وکیل نے بحث شروع کرتے ہوئے مندرجہ ذیل الزام نمبر ۳۲ پڑھ کر کمیشن کو سنایا:

” ۱۹۶۲ء میں بخشی غلام محمد نے اپنی سرکاری حیثیت سے فائدہ اٹھا کر ۱۳۵۶۱ روپے کا ناجائز فائدہ اس طرح حاصل کیا کہ انھوں نے اپنے اشتر کے مکان تک اور اپنی بھو کے چشمہ شاہی کے مکان تک بجلی کے تاروں کی توسیع کرائی اور اس کے اخراجات بجلی کے ٹھیکے کے مد سے ادا کرائے، اگرچہ وہ رقم ان کے اور ان کی بھو کے ذمے واجب الادا تھی۔“

سرکاری وکیل نے اس الزام کا پس منظر بیان کرتے ہوئے کمیشن کو بتلایا کہ جون ۱۹۶۲ء میں بلورڈ کی سڑک پر مرکزی ویپر لیمپ کی روشنی کو بہتر بنانے کا کام شروع ہوا۔ اس سلسلے میں چشمہ شاہی کے چوراہے والے بجلی کے سب اسٹیشن سے تین چار کھمبے لگانے اور تانبے کے تار بچھانے کی ضرورت تھی۔ کام چوں کہ ضروری نوعیت کا تھا اس لیے بہ امید منظوری شروع کر دیا گیا۔ ۴ جون ۱۹۶۲ء کو بخشی غلام محمد نے اس جگہ کا معائنہ کیا۔ اس وقت الیکٹریکل انجینئر اور اسسٹنٹ الیکٹریکل انجینئر کے علاوہ اسٹیشن کے اور لوگ بھی وہاں موجود تھے۔ اس موقع پر بخشی غلام محمد نے الیکٹریکل انجینئر

کو ہدایت کی کہ چشم شاہی میں ان کے بہو کے زیر تعمیر مکان تک بجلی کے سہ رخی چار تار والی لائن لے جائی جائے، اور مالی کی جھونپڑی تک اس کی توسیع کی جائے گیوں کہ آب پاشی کے لیے بجلی کا موٹر بھی وہ لگانا چاہتے ہیں۔ اسی وقت الکٹرک انجینئر نے اپنے ماتحت انجینئر اور فورمین کو اس کی اطلاع دی جو وہاں موجود تھے اور فوراً کام شروع کر دینے کی تاکید کی۔ وکیل نے دستاویزیں پیش کرتے ہوئے بتلایا کہ اس توسیع کے لیے بخشی غلام محمد کی ہدایت کے مطابق کھمبے اور تار وغیرہ بغیر ٹینے تیار کئے ہوئے، ڈویرنل اسٹور سے لئے گئے تھے وکیل نے بتلایا کہ اس علاقے میں پورے کام پر ۹۹۶۸ روپے دو پیسے خرچ ہوئے۔ اس رقم میں سے صرف ۹۶۸ روپے دو پیسے تو بلورڈ کی روشنی کو بہتر بنانے کے سلسلے میں خرچ ہوئے اور باقی ۹ ہزار کی رقم بخشی غلام محمد کے گھر تک بجلی کی توسیع پر لگ گئی۔ لیکن یہ ساری رقم بھی بجلی کے محکمے کے حساب میں ڈال دی گئی۔ سرکاری وکیل نے کہا کہ قاعدے کے مطابق نجی مکان تک بجلی کی توسیع سرکاری اخراجات پر نہیں کی جاسکتی تھی، لیکن بخشی غلام محمد کے اشارے سے بے جا طور پر یہ رقم سرکاری خزانے کے سر ڈال دی گئی۔

اشہر میں بخشی کے مکان تک بجلی کی توسیع کا ذکر کرتے ہوئے سرکاری وکیل نے کہا کہ اگست ۱۹۶۳ء میں بخشی غلام محمد نے اپنے زیر تعمیر مکان تک بجلی کے سہ رخی چار تار والی لائن کی توسیع کا الیکٹرک انجینئر سری نگر کو حکم دیا، اس سلسلے میں انھوں نے یہ بھی ہدایت کی کہ اس کے اخراجات بجلی کے محکمے کے مد میں ڈالے جائیں۔ بجلی کا قریب ترین کھمبہ جس سے ان کے مکان تک بجلی لے جائی جاسکتی تھی، تقریباً چار سو گز پر تھا۔ اس سلسلے میں سرکاری وکیل نے یہ بھی بتلایا کہ اس علاقے میں ایک رخی دو تار والی لائن

تھی، جسے گیت لنگ سب اسٹیشن سے وہاں تک بدل کر سرخی چارتار والی لائن از سر نو بچھانی پڑی۔ سرکاری وکیل نے دستاویزوں کا حوالہ دیتے ہوئے بتلایا کہ اسسٹنٹ انجینئر نے اپنے نوٹ میں لکھا تھا کہ ”آزریبل وزیر عظم کے حکم کے مطابق نشاط کے علاقے میں LT لائن کی توسیع“ ہوئی۔ دستاویزوں کے حوالہ سے سرکاری وکیل نے کہا کہ بخشی غلام محمد کے نجی مکان تک بجلی کی توسیع ان ہی کے حکم سے عمل میں آئی تھی۔ یہ کام ایکس ہفتہ کے اندر ۴۵۶۱ کے خرچ سے مکمل ہوا۔ یہ صرف ”دہی علاقوں میں بجلی کی توسیع کی اسکیم“ کے مد میں ڈالا گیا، جو نامنصفانہ اور بے قاعدہ تھا، کیوں کہ اس گاؤں میں، اسی اسکیم کے ماتحت پہلے ہی بجلی لے جائی جا چکی تھی، اور اب توسیع کرانے والے کے کے صرف سے اس کی مزید توسیع ہو سکتی تھی۔

سرکاری وکیل نے دستاویزیں اور بیانات حلفی پیش کرتے ہوئے بخشی غلام محمد اور ان کے بیٹے دہو کے پیش کردہ جوابات کی تردید کی، ۲۸ ستمبر کو کمیشن نے چشمہ شاہی اور اشہر میں چلے وقوع کا یہ دیکھنے کے لیے معائنہ کیا کہ بخشی غلام محمد کی پیش کردہ صفائی کس حد تک درست ہے۔

۱۹ ستمبر ۱۹۶۲ء کو سرکاری وکیل نے الزام نمبر ۳۳ کمیشن کے سامنے پیش کیا:

”بخشی غلام محمد کی سرکاری حیثیت سے فائدہ اٹھا کر ان کے بھائی بخشی غلام نبی نے ۶۰-۱۹۵۹ء میں، موضع کاک پورہ میں اپنے آرہ مل تک، سرکاری اخراجات پر بجلی کی توسیع کرا کے، سولہ ہزار

روپے کا ناجائز فائدہ اٹھایا۔“

سرکاری وکیل نے مندرجہ بالا الزام کو پیش کرتے ہوئے کمیشن کو بتلایا کہ بخشی غلام محمد کے بھائی بخشی غلام نبی مسر ز غلام نبی نور دین کمپنی میں حصہ دار تھے۔ اس فرم نے جو جنگلات کے ٹھیکوں کا کام کرتی تھی، موضع ہاول میں آ رہ مل کھڑی کی، اور اپریل ۱۹۵۸ء میں اس کے لیے بجلی کے کنکشن کی درخواست دی۔ اس کنکشن کے لیے بجلی کمپنی کو گورنمنٹ کے اخراجات پر، اپنے ٹرانس فارمر کو پلوا ما سے ہاول منتقل کرنا پڑا۔ بہر کیف بجلی کے محکمے نے کنکشن دینے کے لیے یہ شرط لگائی کہ فرم اس بات کی ضمانت دے کہ اس کا خانہ میں بجلی کا سالانہ خرچ پانچ ہزار روپے سے کم نہ ہوگا۔ سرکاری وکیل نے بتلایا کہ کنکشن تو اس فرم کو مل گیا، لیکن کمپنی نے اس شرط کی تکمیل کبھی نہیں کی۔ بخشی غلام نبی نے ۱۵ دسمبر ۱۹۵۹ء کو بجلی کے محکمے کے وزیر کو درخواست دی کہ ان کی فرم اپنے آ رہ مل کو ہاول سے کاک پورہ منتقل کرنا چاہتی ہے، اس لیے کاک پورہ میں ان کے مل کو بجلی کا کنکشن دیا جائے۔ اور اس کے لیے دلیل پیش کی کہ ان کی فرم بجلی کے لیے جتنا مالیانہ ادا کرتی ہے وہ اس بات کے لیے کافی ہے کہ اسے کاک پورہ میں بجلی کا کنکشن دیا جائے۔ انٹ ناگ ڈویژن میں بجلی کے مالیانہ کے رجسٹر پیش کرتے ہوئے سرکاری وکیل نے اس دلیل کو ناقص قرار دیا اور کمیشن کو بتلایا کہ اس فرم کے بجلی کے مالیانہ کی رقم ۱۲ روپے ماہ وار سے کبھی بڑھی ہی نہیں، اور محکمے نے کم از کم پانچ ہزار سالانہ کے مالیانہ کی جو ضمانت مانگی تھی، یہ رقم اس سے کہیں کم تھی۔ بہر کیف سرکاری وکیل نے بحث جاری رکھتے ہوئے کہا کہ متذکرہ بالا درخواست چیف ایگزیکٹو انجینئر کے پاس اس رات کے ساتھ بھیج دی گئی کہ :

”حب درخواست قاعدے کے مطابق کیا جائے“

اسی روز ۱۵ دسمبر ۱۹۵۹ء کو، چیف الیکٹریکل انجینیر نے سندھ ڈویژن کے الیکٹریکل انجینیر کے پاس یہ درخواست بھیج دی، جو اس نے ۳۰ دسمبر کو اننت ناگ کے اسسٹنٹ الیکٹریکل انجینیر کو تحفہ تیار کرنے کے لیے روانہ کیا، اور اس نے جو تحفہ تیار کیا، اس کے مطابق لائن کی توسیع پر ۵۰.۵۴ روپے اور ٹرانس فارمر کو منتقل کرنے لے ۲۶۰ روپے ۶۲ پیسے کا خرچ تھا۔ متعلقہ دستاویزوں کا حوالہ دیتے ہوئے ویل نے بتلایا کہ اسسٹنٹ الیکٹریکل انجینیر نے جو خاکہ تیار کیا تھا، اس کے مطابق بجلی کی لائن کا کپورہ گاؤں کے اندر سے گزرنی تھی، اس طرح گاؤں کو بھی بجلی دی جاسکتی تھی، اور اس کی آمدنی سے اخراجات منافع کے ساتھ پورے ہو سکتے تھے۔ الیکٹریکل انجینیر نے اس تجویز کو یہ پر حال قبول نہ کیا اور سری نگر ڈویژن کے اسسٹنٹ الیکٹریکل انجینیر کو پھر سے تحفہ تیار کرنے کا حکم دیا۔ اس کے تحفہ کے مطابق ۱۶۰.۳۵ روپے کا خرچ تھا، لیکن اس نے گاؤں کے اندر سے بجلی لے جانے کی تجویز کو نظر انداز کر کے براہ راست کارخانے تک بجلی لے جانے کا تحفہ مرتب کیا تھا اس تحفہ کے موصول ہونے کے بعد الیکٹریکل انجینیر نے بخشی غلام نبی کو اطلاع دی کہ یہ کام گورنمنٹ کے اخراجات پر نہیں کیا جاسکتا ہے۔ اس کے جواب میں بخشی غلام نبی نے الیکٹریکل انجینیر سے کہا کہ بخشی غلام محمد چاہتے ہیں کہ یہ کام گورنمنٹ ہی کے صرفے سے انجام پائے۔ لیکن کراچی کے انجینیر خود بخشی غلام محمد کی خدمت میں حاضر ہوا اور پوری صورت حال سے انہیں آگاہ کیا، اور ساتھ ہی گورنمنٹ کے مصارف پر بجلی کی لائن کی توسیع کی سفارش کرنے سے معذوری بھی ظاہر کی۔ لیکن اس کے باوجود بخشی غلام محمد نے

ایکٹر لیکل انجینیر کو حکم دیا کہ اس کام کو گورن منٹ ہی کے مصارف پر کرنے کی وہ سفارش کرے، اور فوراً کام شروع کئے جانے کی بھی ہدایت کی۔ اس کے بعد ایکٹر لیکل انجینیر کے پاس اس کے سوا کوئی چارہ نہ تھا کہ اس درخواست کے منظور کئے جانے کی وہ معقول طریقے پر سفارش کرے۔ چنانچہ اس نے چیف ایکٹر لیکل انجینیر کو لکھا کہ اگر دو سو روپے ماہ وار کی بجلی خرچ کرنے کی ضمانت دی جائے تو اس درخواست کا منظور کیا جانا پر منافع ہو سکتا ہے۔ ایکٹر لیکل انجینیر کامرتب کیا ہوا تھینے اس اعتبار سے بھی صحیح نہیں تھا کہ اس نے اخراجات کی رقم پر سو اچار فی صدی سود کی رقم کا اضافہ نہیں کیا، جو اسے اصولاً کرنا چاہئے تھا۔

چیف ایکٹر لیکل انجینیر نے اس تھینے کی منظوری دیتے ہوئے، اسے خرچ کی ”گاندربل پاور ہاؤس میں مزید جنرٹینگ سٹس لگانے“ کے مد میں ڈالنے کی ہدایت کی۔ ساتھ ہی اس نے اس کی بھی ہدایت کی کہ مل سے کم از کم دو سو روپے ماہ وار کے مالیانہ کی ضمانت کارسیدی شکٹ کے ساتھ اقرار نامہ بھی حاصل کیا جائے، سرکاری وکیل نے انکشاف کیا کہ لائن کی توسیع ہو جانے کے بعد بھی یہ شرط پوری نہیں کی گئی۔

سرکاری وکیل نے کمیشن کو بتلایا کہ اس لائن کی توسیع پر ۶۹.۷ روپے ۶۲ پیسے کا خرچ آیا، جسے گورن منٹ کو برداشت کرنا پڑا۔ اور یہی نہیں بلکہ بجلی کے بل بھی، جن کی مجموعی رقم ہزاروں تک پہنچتی تھی، بخشی غلام محمد کے وزارت عظمیٰ سے سبک دوش ہونے کے وقت تک ادا نہیں کئے گئے تھے۔

سرکاری وکیل نے بحث کرتے ہوئے متعلقہ ڈویژن کے روہنو

رجسٹر پیش کئے، جن سے یہ بات واضح ہوتی تھی کہ اور دوسری ملوں نے بجلی کی لائن کی جب بھی توسیع کرائی تو اس سلسلے کے حملہ خراجات مالکان مل ہی کو ادا کرنے پڑے تھے۔ اس سلسلے کے بیانات حلفی کا حوالہ دیتے ہوئے سرکاری وکیل نے کہا کہ موضع کاک پورہ میں بخشی غلام نبی کے آرہ مل تنک بجلی کی لائن، گورنمنٹ کے صرفے پر، لئے جانے کے سلسلے میں اپنے بھائی کو ۱۶ ہزار روپے کا ناجائز فائدہ پہنچانے کے لیے بخشی غلام محمد نے اپنی سرکاری حیثیت کو ناروا طور پر استعمال کیا تھا۔

۱۸ نومبر ۱۹۶۶ء کو سرکاری وکیل نے مندرجہ ذیل الزام نمبر ۲ مکیش کے سامنے پیش کیا :

”سری نگر تحصیل کے موضع زینٹھیر اور استھل کے چالیس کاشتکاروں کو جن کے نام فرد جرم کے ضمیمے میں درج ہیں، مختلف تاریخوں میں اپنی اراضیوں کو، بخشی غلام محمد کے بیٹے بخشی بشیر احمد بھائی بخشی عبد المجید اور ان کی بیوی مقصودہ بیگم کے ہاتھ، قواعد وضوابط کو پس پشت ڈال کر اور غیر قانونی ذرائع استعمال کر کے، اجبراً فروخت کر نے پر مجبور کیا گیا۔ نیز یہ کہ، بیج ناموں میں ان اراضیوں کی جو قیمتیں درج کی گئی تھیں، وہ بھی کاشتکاروں کو پوری پوری نہیں بلکہ نسبتاً بہت کم ادا کی گئیں۔ بخشی غلام محمد کے داماد میر نصرا اللہ نے، جو سری نگر کے ڈپٹی کمشنر تھے، ان سودوں میں نمایاں حصہ لیا۔ ان ہی کاشتکاروں کا ایک وفد جب یہ فریاد لے کر بخشی غلام محمد کی خدمت میں حاضر ہوا کہ دباؤ ڈال کر انھیں اپنی اراضیاں بیچنے پر مجبور کیا گیا ہے، تو بخشی غلام محمد نے اس معاملے میں مداخلت کرنے سے انکار ہی نہیں کیا بلکہ انھیں دھکیاں بھی دیں۔ اس طرح سے بخشی غلام محمد نے اپنے وزیر اعظم ہونے کے منصب سے تازیبا فائدہ اٹھایا، اور

ان کے بیٹے بھائی اور داماد نے ان اراضیوں کو حاصل کرنے میں بخشی غلام محمد کی سرکاری حیثیت کو ناجائز طور پر استعمال کیا، اور خود انھوں نے اس سے چشم پوشی کی۔

اس الزام کا پس منظر بیان کرتے ہوئے سرکاری وکیل نے بڑی زمینداریوں کے خاتمے کے اس قانون کا ذکر کیا جو ۱۹۵۰ء میں پاس ہوا تھا، اور جس کی رو سے کوئی شخص ۸۲ اکنال سے زیادہ اراضی اپنے پاس نہیں رکھ سکتا تھا، اور فاضل اراضی ان کاشتکاروں میں تقسیم کر دی گئی تھی جو ان کے حقیقی جوئے بننے والے تھے۔ کوئی کاشتکار اپنی اراضی کو جس کی ملکیت کے حقوق اس قانون کی رو سے اسے حاصل ہوئے تھے، غرخت کرنے کا مجاز نہیں تھا۔ دس سال بعد، ۱۹۶۰ء میں، اس قانون میں تھوڑی سی ترمیم کی گئی، جس کی رو سے میونسپلٹی، ٹاؤن ایریا، ٹوٹی فائیڈ ایریا اور کنڈو منٹ کے حدود میں مکان کی تعمیر کے لیے حقوق ملکیت منتقل کرنے کی اجازت مل گئی تھی، لیکن اس کے لیے وزیر مال کی اجازت ضروری تھی۔

استحل اور زیشیر کے کاشتکاروں کو بھی خاتمہ زمینداری کے قانون کے تحت اس اراضی پر حقوق ملکیت حاصل ہوئے تھے، جسے وہ جوتے بوتے تھے۔ اس قانون میں ترمیم ہوتے ہی بخشی غلام محمد کے داماد میر نصرا اللہ نے، جو سری نگر کے ڈپٹی کمشنر تھے، پٹواری کو بلوا کر متذکرہ بالا دونوں مواعضات کے ایسے کاشتکاروں کی فہرست مرتب کرنے کا حکم دیا، جنہیں نئے قانون کے تحت حق ملکیت ملا تھا، اور ان کے ناموں کے آگے ان کی ملوکہ اراضی کے خسرہ اور کھاتہ نمبر بھی درج کرنے کی

ہدایت کی۔ جب یہ فہرست تیار ہو گئی تو میر نصیر اللہ نے زمین پھیر اور استھل کے چالیس کاشتکاروں کی ایک فہرست سری نگر تحصیل کے ایک چیر اسی کے حوالے کرتے ہوئے ان سب کو بخشی غلام محمد کے بھائی بخشی عبد المجید کی کوٹھی پر لے جانے کی ہدایت کی۔ اس حکم کے مطابق چیر اسی ان سب کاشتکاروں کو بخشی عبد المجید کی کوٹھی پر لے گیا۔ وہاں سادے اسٹامپ پر بخشی مجید نے اس بہانے سے ان کے انگوٹھے لگوائے کہ محکمہ مال میں درخواست دی جائے گی کہ ان کی اراضیوں سے ملحق زیر نہر اور شملات کی جو زمین ہے وہ بھی انھیں ملنی چاہئے۔ بعد میں اسٹامپ کے ان ہی سادے کاغذات پر بخشی عبد المجید نے ان کی اراضیوں کے بیج ناموں کے مسودے لکھوائے، جن میں اس کی بھی وضاحت تھی کہ بیج نامہ کرنے والوں نے اپنی اراضیوں کا قبضہ دے دیا ہے اور اس کی قیمت انھیں مل چکی ہے۔

سرکاری وکیل نے یہ بھی بتلایا کہ متذکرہ اراضیوں کو فروخت کرنے کی اجازت کے لیے ۱۲ جنوری ۱۹۶۱ء کو استھل اور زمین پھیر کے ان ہی کاشتکاروں کی طرف سے درخواستیں بھی دی گئیں، جن میں اراضیات کی تفصیل وغیرہ میر نصیر اللہ نے گواش لال عرضی نویس سے لکھوائی۔ ان درخواستوں پر چونکہ درخواست دہندوں کے انگوٹھوں کے نشان نہیں تھے، اس لیے عرضی نویس نے اپنے رجسٹر میں ان کے اندراج نہیں کئے تھے۔ انگوٹھے میر نصیر اللہ ہی نے بعد میں دوسروں سے لگوائے اور یہ درخواست ذریعہ مال کو بیچ دی گئی۔

سرکاری وکیل نے انکشاف کیا کہ نشانات انگوٹھے کے ماہروں نے ان درخواست کی جانچ کی ہے، اور وہ اس نتیجے پر پہنچے ہیں کہ ایک کے علاوہ

اور جتنے انگوٹھوں کے نشان ہیں وہ ان کاشتکاروں کے انگوٹھوں کے نشانوں سے مطابقت نہیں رکھتے، جن کی طرف سے یہ درخواستیں دی گئی تھیں۔ بہر کیف وزیر مال سے اجازت مل جانے کے بعد کاشتکاروں سے جبراً، اور غلط بیانی کر کے ان کی اراضیاں زبردستی لی گئیں۔ سرکاری وکیل نے یہ بھی بتلایا کہ ان بیع ناموں کی رجسٹری کے وقت بھی بے عنوانیاں اور بے قاعدگیاں کی گئی تھیں۔

یہ سب کاشتکار، حقیقت واضح ہونے کے بعد، تین بار وزیر اعظم بخشی غلام محمد کی خدمت میں حاضر ہوئے اور ان سے فریاد کی کہ ان سے جبراً بیع نامے کرائے جا رہے ہیں اور اسٹامپ کے سادے کاغذوں پر انگوٹھے لگوائے گئے ہیں۔ پہلی بار تو بخشی غلام محمد نے ان سے کہا کہ وہ ڈپٹی کمشنر سے کہیں گے اور وہ لوگ جا کر ڈپٹی کمشنر سے ملیں۔ لیکن ڈپٹی کمشنر نے جب کچھ نہ کیا تو دوسری مرتبہ وہ پھر بخشی غلام محمد کے پاس آئے تو انھوں نے جواب دیا یہ اراضیاں انھیں گورنمنٹ ہی نے دی تھیں، اگر اب یہ واپس لی جا رہی ہیں تو اس کی انھیں شکایت نہ ہونی چاہئے۔ اس جواب کے باوجود تیسری بار یہ کاشتکار پھر بخشی غلام محمد کی خدمت میں حاضر ہوئے تو انھیں جواب ملا کہ پاکستانی کیڑے ان کے دماغ میں پیدا ہو گئے ہیں، اور انھیں نکلانے کی ضرورت ہے۔ بخشی غلام محمد کے سبکدوش ہونے کے وقت تک ان کاشتکاروں نے مارے ڈر کے پھر زبان نہیں کھولی۔ سرکاری دعوے کے ثبوت میں وکیل نے جو دستاویزیں پیش کیں ان میں نشان انگوٹھا پہچاننے والوں کی رپورٹیں، اسٹامپ فروش کار جسٹریکری اور بہت سے کاغذات تھے۔

فردوس میں غارت گری

انگوٹھوں کے نشان کے ماہرین کی رپورٹ کا حوالہ دیتے ہوئے سرکاری وکیل نے بتلایا کہ بیع ناموں پر اراضی فروخت کرنے والے سات کاشتکاروں کے تو انگوٹھوں کے نشان سرے سے ہیں ہی نہیں اور دو کے انگوٹھوں کے نشان مطابقت نہیں رکھتے۔ رسیدوں کا ذکر کرتے ہوئے وکیل نے کہا کہ چار کی رسیدیں تو ملتی ہی نہیں ہیں، اور دس میں انگوٹھوں کے نشان چونکہ مسخ کر دئے گئے ہیں اس لیے نشان انگوٹھا پہچاننے والے کوئی رائے نہیں دے سکے۔ رسیدوں کو کمیشن کے سلسلے پیش کرتے ہوئے وکیل نے کہا کہ عبارت کا آخری حصہ انگوٹھوں کے نشان پر بھی ٹایپ کیا گیا ہے، جس سے اندازہ ہوتا ہے کہ ٹایپ کرنے کے بعد انگوٹھوں کے نشان نہیں لگوائے گئے تھے۔ بلکہ پہلے سادے کاغذ پر انگوٹھے لگوائے گئے تھے، اور بعد میں ان پر عبارت ٹائپ کی گئی تھی، جو اندازے سے زیادہ نکلی اور انگوٹھے کے نشان اوپر تک چلی گئی۔

سرکاری وکیل نے اس سلسلے میں انکشاف کیا کہ بخشی بشیر احمد نے کاشتکاروں کو ان اراضیوں کی پوری قیمت بھی ادا نہیں کی، اور اس امر کے دستاویزی ثبوت پیش کئے کہ بیع ناموں کے مطابق اراضیوں کی مجموعی قیمت ۴۷۱،۴۴۳ روپے بنتی ہے، لیکن فیوڈیل موٹر کمپنی کے کھانڈوں کے اندراجات کے مطابق ان اراضیوں کا معاوضہ صرف ۱۲۱۸۱ روپیہ ادا کیا گیا تھا، اور اسی رقم میں اسٹامپ کی خریداری بھی شامل تھی۔ اس کے ساتھ ہی فیوڈیل موٹر کمپنی کے ۱۹۶۲ء کے کھاتے کا حوالہ دیتے ہوئے سرکاری وکیل نے بتلایا کہ بخشی بشیر احمد کی بیوی یا سمن بخشی کی اراضی کی قیمت بھی ۲۱ روپے ادا کی گئی تھی، ان بیع ناموں کی بعض عجیب و غریب خصوصیات کی طرف سرکاری وکیل

نے خاص طور پر اشارہ کیا۔ مثلاً اس نے بتایا کہ ان دستاویزوں کے مطابق معاوضہ پہلے ہی ادا کیا جا چکا تھا، جو بڑی عجیب بات ہے۔ اس نے سوال کیا کہ معاوضہ آخر سب رجسٹرار کے سامنے کیوں ادا نہیں کیا گیا؟ بیع ناموں کی رجسٹری کے قانون کی دفعات کا حوالہ دیتے ہوئے سرکاری وکیل نے کہا کہ اکثر ضابطوں کی پابندیوں کو کبھی نظر انداز کیا گیا تھا۔

یکم دسمبر ۱۹۶۶ء کو مندرجہ ذیل الزام نمبر ۳ پر بحث شروع کی گئی:

”استھل اور بیٹھیر کے مواضع میں بخشی بشیر احمد، بخشی مجید اور مقصودہ بیگم کی حاصل کی ہوئی اراضیات سے متصل سرکاری اور کاشتکاروں کی جو اراضیات تھیں، ان پر ناجائز قبضہ کیا گیا“ اور حکمہ مال کے رجسٹروں میں ان کے نام سے ان کا اندراج کرایا گیا۔“


سرکاری وکیل نے کمیشن کو بتایا کہ بخشی غلام محمد کے بیٹے بخشی بشیر احمد اور بھائی بخشی عبد المجید اور بخشی مجید کی بیوی مقصودہ بیگم نے متذکرہ مواضع کی جن ارضیوں کو جبراً حاصل کیا تھا، ان سے متصل دوسری ارضیوں پر بھی انھوں نے ناجائز قبضہ کر لیا۔ یہ تین طرح کی اراضیاں تھیں۔ (۱) پریوی پرس کی اراضیاں۔ (۲) خالصہ سرکاری اراضیاں (۳) کاشتکاروں کی اراضیاں۔

سرکاری وکیل نے کہا کہ پہلی قسم کی ارضیوں کا وہ ذکر نہ کرے گا، کیونکہ جیسا کہ کمیشن نے بھی کہا ہے، ان کے متعلق کوئی شکایت نہیں کی گئی ہے۔ بلکہ وہ صرف ان ارضیوں سے بحث کرے گا جو یا تو حکومت کی یا کاشتکاروں کی ملک تھیں اور ان پر ناجائز قبضہ کیا گیا ہے۔ اس طرح کی ارضیوں کا مجموعی رقبہ ۹ اکنال ۲ مرلا ہوتا ہے،

جس میں سے ۱۳ اکنال ۸ مرلا اراضی کاشتکاروں کی ہے اور باقی ۵ کنال ۱۴ مرلا سرکاری ہے۔ اس موقع پر کمیشن نے یہ جاننے کی خواہش کی کہ اس الزام کی بخشش عبدالمجید نے کیا صفائی پیش کی ہے۔ اس کا جواب دیتے ہوئے سرکاری وکیل نے بتایا کہ بخشش عبدالمجید نے اپنی صفائی میں کہا ہے کہ انھوں نے صرف اسی اراضی پر قبضہ کیا ہے جس کی خود فروخت کنندوں نے فروخت کرتے وقت نشان دہی کی تھی۔ سرکاری وکیل نے یہ بھی انکشاف کیا کہ بخشش عبدالمجید نے ایک قبرستان پر بھی قبضہ کر کے اپنی اراضی میں شامل کر لیا ہے جس کا اندراج محکمہ مال کے رجسٹروں میں بھی موجود ہے۔

سرکاری وکیل نے ایک نقشہ بھی پیش کیا جسے محکمہ مال کے افسروں نے تیار کیا تھا، جس میں مقبوضہ اراضیوں کی نشان دہی کی گئی تھی۔ کمیشن نے کہا کہ یہ نقشہ اس وقت تک قابل اعتماد نہیں سمجھا جاسکتا جب تک اس کی تائید میں محکمہ مال ہی کے متعلقہ کاغذات نہ پیش کئے جائیں۔ سرکاری وکیل نے اس کا جواب یہ دیا کہ اس کی تصدیق ان جمع بندیوں سے ہو سکتی ہے جنہیں رجسٹری کے وقت بیع ناموں کے ساتھ منسلک کیا گیا تھا۔

قبرستان کے سلسلے میں بخشش مجید نے دعویٰ کیا ہے کہ وہ قبرستان نہیں بلکہ نالہ تھا۔ سرکاری وکیل نے اس کا جواب دیتے ہوئے کہا کہ قبرستان ایک اپنی سطح پر واقع تھا، جو کسی طرح بھی نالہ ہو ہی نہیں سکتا۔







۲۲ دسمبر ۱۹۶۶ء کو سرکاری وکیل نے بحث ختم کی۔ اس کے ساتھ ہی کمیشن کی عدالتی کارروائی کا خاتمہ ہونا تھا۔ اس سے ٹھیک ایک روز پہلے ۲۱ دسمبر کو، بخشی غلام محمد کی طرف سے یہ عرضداشت پیش کی گئی کہ ۲۲ دسمبر کو وہ خود داران کے قانونی مشیر دہلی سے آئیں گے اور کمیشن کے سامنے حاضر ہو کر مختلف الزامات کے سلسلے میں سرکاری وکیل کی بحث کا جواب دیں گے۔ لیکن ۲۲ دسمبر کو اس عرضداشت کے مطابق نہ تو بخشی غلام محمد اور نہ ان کے وکیل ہی کمیشن کے سامنے حاضر ہوئے۔ بالآخر سرکاری وکیل کی بحث ختم ہونے کے بعد کمیشن نے کارروائی ختم کر دی۔

۳۰ دسمبر کو بخشی غلام محمد کی ایک اور درخواست کمیشن کے سامنے پیش کی گئی، جس میں ۲۲ دسمبر کی عدم حاضری کا

عذر رنگ پیش کرتے ہوئے، کمیشن سے استدعا کی گئی تھی کہ
 اس تحقیقات کی از سر نو سماعت شروع کی جائے۔ اس درخواست
 کو خارج کرتے ہوئے کمیشن نے طویل فیصلہ لکھا، جو اس
 اعتبار سے بے حداہم ہے کہ اس تہنیتی غلام کے اس
 رویے پر سیر حاصل روشنی پڑتی ہے جو کمیشن کے ساتھ انھوں
 نے اختیار کیا تھا۔

تحقیقاتی کمیشن کی عدالت میں
(حکومت جموں و کشمیر)

متفرق درخواست نمبری ۶۶ بابت ۱۹۶۶ء

سایل بخش غلام محمد
بنام
حکومت جموں و کشمیر

جبر

بخشتی غلام محمد کے خلاف جو تحقیقات ہو رہی ہے، اسی کو از سر نو شروع کرنے کے لئے یہ درخواست دی گئی ہے، اگرچہ انھوں نے سپریم کورٹ کے فیصلے کے بعد اس کمیشن کے سامنے حاضر ہو کر اپنی صفائی پیش کرنے سے ارادتا گریز کیا ہے۔ یہ درخواست بھی اس وقت موصول ہوئی، جب کہ ۲۲ جنوری ۱۹۶۶ء کو سرکاری وکیل کی بحث ختم ہونے کے بعد اس تحقیقات کے نتائج کے بارے میں اپنے فیصلے کے احکام ہی میں نے محفوظ رکھے تھے۔ پیش نظر درخواست پر غور کرتے وقت ۲۲ جنوری کو سائل کی عدم حاضری کا سوال اتنا اہم نہیں، جتنا کہ یہ بنیادی سوال ہے کہ سائل اس تحقیقات میں حصہ لینا اور کمیشن کے سامنے حاضر ہو کر اپنی صفائی پیش کرنا بھی چاہتا ہے یا نہیں؟ اگر اس کا جواب نفی میں ہے تو پھر سوال یہ پیدا ہوتا ہے کہ یہ تحقیقات جو اب ختم ہو چکی ہے اور جس کا فیصلہ ہی سننا باقی ہے، اسے از سر نو شروع کرنے کا کوئی جواز کبھی ہے یا نہیں؟ اس کے جواب میں سائل کی اس روش کی حقیقی تصویر میں پیش کر رہا ہوں جو تحقیقات کے مختلف مدارج پر اس کمیشن کے باب میں اس نے اختیار کئے ہیں نیز سائل کے ان وعدوں کا میں ذکر کر دینا جو کمیشن کے سامنے حاضر ہو کر اپنی صفائی پیش کرنے کے وقتاً فوقتاً

مجھ سے کئے تھے، اور جن کے متعلق اب مجھے یقین ہے کہ ایفا کرنے کے لئے وہ وعدے نہیں کئے گئے تھے۔ ان ہی باتوں کی بنا پر میں اس نتیجے پر پہنچا ہوں کہ سایل کی یہ درخواست خلوص یا نیک نیتی پر مبنی نہیں ہے، جس میں اپنی صفائی کی سماعت کے لئے از سر نو تحقیقات شروع کرنے کی خواہش کی گئی ہے۔

اس کمیشن کے ابتدائی دور ہی سے بخشی غلام محمد کو رالتوا و توسیع کی وہ تمام مراعتیں میں دیتا رہا ہوں، جن کی انھوں نے وقتاً فوقتاً درخواست کی ان تمام موقعوں پر میں نے جو فیصلے کئے ان میں اس امر کا بھی میں نے اظہار کیا کہ یہ مراعتیں میں صرف اس لئے برت رہا ہوں کہ اس تحقیقات کے سلسلے میں بیجاننا چاہتا ہوں کہ بخشی غلام محمد کو اپنی صفائی میں کیا کہنا ہے، اور تحقیقات کے سلسلے میں ان کے تعاون کا بھی میں خواہش مند رہا ہوں۔

حقیقت یہ ہے کہ فروری ۱۹۶۶ء میں جب تحقیقات شروع ہوئی اس وقت سے لے کر ستمبر ۱۹۶۶ء تک۔ جب کہ ہائی کورٹ میں رٹ داخل ہونے اور اس کے نتیجے میں امتناعی احکام جاری ہونے کی وجہ سے کمیشن کی کارروائی غیر معینہ مدت کے لئے ملتوی رہی۔ اس تمام عرصے میں ایک بار بھی ایسا نہ ہوا کہ سایل کے وکیل نے میری ہدایت کے مطابق صفائی پیش کرنے کے لئے وقت مانگا ہو، اور وہ نہ دیا گیا ہو۔ بلکہ میں آنا اضافہ اور کرول گا کہ اس عرصے میں بخشی غلام محمد کے وکیل کی امداد پر، جو ان کی طرف سے کارروائی میں حصہ لے رہا تھا، میں نے اکثر اطمینان و پسندیدگی کا بھی

اظہار کیا تھا۔

اس کے بعد ہائی کورٹ میں رٹ اور اس کے فیصلے کے بعد سپریم کورٹ میں اپیل ہوئی۔ ۶ مئی ۱۹۶۶ء کو سپریم کورٹ نے یہ اپیل خارج کر دی سپریم کورٹ کے فاضل چیف جسٹس نے اپنے فیصلے میں یہ رائے بھی ظاہر کی تھی کہ جتنی جلد ہو سکے کمیشن تحقیقات کا کام ختم کر دے۔ مجھے اس حقیقت کا بھی احساس ہے کہ اس کا یہ مطلب نہیں تھا کہ اسطرحی طور پر صفائی کے بیانات سننے بغیر تحقیقات کی جائے۔ چنانچہ سائل کو حاضر ہونے اور اپنی صفائی پیش کرنے پر آمادہ کرنے کی جو کوششیں میں نے کیں اس کی شہادت آگے آنے والے واقعات دیں گے۔

سپریم کورٹ کے فیصلے کے بعد ۱۸ مئی ۱۹۶۶ء کو کمیشن کا پہلا اجلاس ہوا۔ بخشی غلام محمد کے وکیل کو اس اجلاس میں حاضری کا نوٹس دیا گیا اور وہ حاضر بھی ہوا۔ بالیں ہمہ بخشی غلام محمد نے تارکے ذریعے سماعت کے التوا کی اس عذر کے ساتھ درخواست دی کہ انھیں نوٹس اتنے کم وقت میں ملا تھا کہ اپنے وکیل کو حاضر ہونے کی وہ ہدایت نہیں دے سکے ہیں۔ ان کے وکیل نے بھی، جو حاضر تھا، اسی طرح کی استدعا کی۔ میں نے، بہر کیف، اس امر کی طرف توجہ دلائی کہ آج کی تاریخ تو صرف اس لئے مقرر کی گئی تھی کہ طرفین کی سہولت کو مد نظر رکھ کر یہ طے کیا جائے کہ ہائی کورٹ میں رٹ داخل کرنے کی بنا پر سماعت جس جگہ پر ملتوی ہوئی تھی، اس کے آگے کس تاریخ سے شروع کی جائے۔ سائل کے فاضل وکیل نے، جو اس وقت

ان کی طرف سے حاضر تھا، مجھ سے یہ بھی کہا کہ سماعت کے وقت میں نے جو اظہار خیال کیا تھا، اور اس وقت جو فیصلہ ہوا تھا، اس کے پیش نظر بخشی غلام محمد کو یہ بد نظمی نہیں ہے کہ انہوں نے جو درخواست انہوں نے کی تھی اُسے میں نے مسترد کر دیا تھا۔

چنانچہ طرفین کو سماعت کی آخری منزل کی تیاری کا موقع دینے کے لئے کارروائی میں نے تقریباً ایک مہینے کے لئے ملتوی کر کے آئندہ سماعت کی تاریخ ۱۵ جون ۱۹۶۶ء مقرر کی۔

متذکرہ بالاتاریخ کا تعین کرنے سے پیش تر بخشی غلام محمد کے وکیل سے میں نے خواہش کی کہ آج کی اور آئندہ سماعت کی تاریخ کے درمیانی وقفے میں فایلوں کے معائنے کے اس بقیہ کام کو وہ ختم کر لیں، جسے وسط اگست ۱۹۶۶ء کے بعد انہوں نے ملتوی کر دیا تھا۔ (وسط اگست تک ان لوگوں نے صرف ٹرانسپورٹ گروپ ہی کے الزامات — نمبری ۱۶، ۱۹، ۲۲، ۲۴، ۳۵، ۳۷ کا معائنہ ختم کیا تھا)۔ سرکاری وکلا کو بھی میں نے یہ طے کرنے اور مجھے، نیز بخشی غلام محمد کے وکلا کو اس کی نقل بھیج کر باضابطہ اطلاع دینے کی ہدایت کی کہ سماعت کی اس آخری منزل میں الزامات کی ترتیب کیا ہوگی۔ اس ہدایت کے مطابق سرکاری وکیل نے ۱۳ جون ۱۹۶۶ء کو الزامات کی ترتیب کا مسودہ داخل کیا اور اس کی نقل بخشی غلام محمد کو بھی باضابطہ بھیجی۔

۱۵ جون ۱۹۶۶ء کو سماعت شروع ہوئی تو بخشی غلام محمد نے اتوا

کی ایک اور درخواست پیش کر دی، جس میں مدت کا تعین بھی نہیں کیا گیا تھا۔ چوں کہ میرا خیال تھا کہ ۱۸ مئی تا ۱۵ جون۔ ایک ماہ کی جو مہلت میں نے دی تھی وہ وکیل کرنے اور سماعت کی تیاری کے لئے کافی تھی۔ نیز اس لئے بھی کہ انھوں نے اپنے مقامی وکیل کو غایلوں کا معائنہ کرنے کی بھی ہدایت نہیں کی تھی۔ چنانچہ ان کی التوا کی اس درخواست کو قبول کر لے یہ میں آمادہ نہ ہو سکا۔

۱۶ مئی کو بخشی غلام محمد نے ایک اور درخواست گزرائی، جس میں کہا گیا تھا کہ سماعت کی آخری منزل کے لئے الزامات کی جو ترتیب مقرر کی گئی ہے، اس کے بارے میں دہلی کے آزمودہ کار وکلاء سے مشورہ نہیں کیا جاسکا ہے۔ نیز یہ کہ ۱۵ مئی کو الزام نمبر ۱۶ کی سماعت کرنے میں، میں حتیٰ بحال نہیں تھا۔ چنانچہ اس درخواست کے ملتے ہی، کھلے اجلاس میں، اس پر میں نے یہ حکم لکھوایا کہ جہاں تک الزام نمبر ۱۶ کا تعلق ہے، یہ تو ستمبر ۱۹۶۵ء ہی میں سماعت کے لئے تیار کیا جا چکا تھا، اور اس کی سماعت کی تاریخ، طرفین کی رضامندی سے ۶ ستمبر ۱۹۶۶ء مقرر کی گئی تھی، لیکن سایل نے چوں کہ ہائی کورٹ سے التوا کا حکم حاصل کر لیا تھا، اس لئے اس پر بحث نہیں ہو سکی تھی۔ چنانچہ میں نے اس طرف بھی اشارہ کیا کہ الزام کی ترتیب کا مسودہ تیار کرنے کی سرکاری وکیل کو جب میں نے ہدایت کی تھی، تو اس وقت میرا مقصد یہی تھا کہ ٹرانسپورٹ سے متعلق الزامات اس فہرست سے خارج ہیں اس سماعت کی جو کارروائی طرفین میں گشت کرائی گئی تھی، اگرچہ اس میں یہ بات

تخصیص کے ساتھ نہیں کہی گئی تھی، تاہم ۱۸ مئی کی سماعت کے دوران اس کی وضاحت کر دی گئی تھی اور طرفین کے دکلانے اسے بہ خوبی سمجھ بھی لیا تھا میری چوں کہ بہت زیادہ خواہش تھی کہ بخشی غلام محمد تحقیقات میں حصہ لیں اور اپنی صفائی پیش کر کے میری مدد کریں، اس لئے ان کی درخواست پر حکم صادر کرتے ہوئے میں نے دو ہدایتیں بھی کیں، ایک تو یہ کہ کل یسینی ۷ جون ۱۹۶۶ء سے ۴ جولائی ۱۹۶۶ء تک کارروائی ملتوی رہے گی اس طرح سے انہیں کوئی تین ہفتے کا وقت مل جائے گا، اور اگر واقعی وہ چاہتے ہیں تو اس عرصے میں وکیل بھی کر سکیں گے اور معقول طریقے پر انہیں ہدایات بھی دے سکیں گے۔

دوسری ہدایت میں نے یہ دی کہ ۴ جولائی کو سرکاری وکیل، بخشی غلام محمد کے دکلانے کی موجودگی میں، ان دلائل کو دہرائے جو اس نے ۱۵، ۱۶، ۱۷، ۱۸ جون کو پیش کئے تھے تاکہ دوسری پارٹی کو بھی وہ باتیں معلوم ہو سکیں، جن کے انہیں جواب دینے ہیں۔

۱۶ جون کے فیصلے میں اس بات کا پھر اعادہ کیا، جو ۱۸ مئی کے فیصلے میں بھی میں نے کہی تھی، کہ بخشی غلام محمد کم از کم اپنے چند دکلانوں اور دستاویزوں کے معائنے کے لئے ضرور مقرر کریں، تاکہ آئندہ اس کی بنا پر التوا کی درخواست دینے کی گنجائش باقی نہ رہے۔ بخشی غلام محمد نے اپنی اسی درخواست میں چوں کہ دہلی کے دکلانے سے مشورہ کرنے اور اپنے دفاع کے لئے ان کی خدمات حاصل کرنے کی بھی بات کہی تھی، اس لئے قدرتی طور پر مجھے خیال ہوا کہ سنجیدگی

سے ان کا یہ ارادہ ہے، اور مجھے توقع ہوئی کہ ہم رجولائی کو جب سماعت شروع ہوگی تو ان کے دکلای مدد سے ان کی صفائی کو سمجھنے کا موقع ملے گا اور ایسا دستاویزی مواد میرے سامنے پیش کیا جائے گا، جس سے ان کی صفائی کی تائید ہو سکے گی۔

ہر کیفیت یہ دیکھ کر مجھے بڑی مایوسی ہوئی کہ کسی وکیل نے بھی دستاویزوں کا معائنہ نہ کیا، اور ہم رجولائی کو جب اجلاس شروع ہوا تو پچاس صفحات کی ایک طویل درخواست پھر میرے سامنے پیش کی گئی جو پرانی باتوں کو دہرانے کے علاوہ زورِ خطابت سے اس درجہ لبریز اور لفاظی سے اس قدر پر تھی کہ بہت سے ٹکڑوں کا تو مفہوم ہی زورِ بیان کے طوفان میں ناپید ہو گیا تھا۔ مسٹر بھسین، جنہوں نے سائل کی یہ درخواست پیش کی تھی، ان سے جب میں نے درخواست پر بحث کرنے کی خواہش کی تو انہوں نے انکار کرتے ہوئے کہا کہ ان کی خواہش ہے کہ میں خود اس درخواست کو پڑھ کر احکام صادر کر دوں۔ انہوں نے اتنا اور اضافہ کیا کہ بخشی غلام محمد نے جن امور کی وضاحت چاہی ہے، ان کی بابت جو احکام صادر ہوں گے، ان سے جب تک وہ مطمئن نہ ہوں، اس وقت تک تحقیقات میں حصہ نہ لینے کی انہوں نے ہدایت کی ہے۔

اس روش پر انتہائی افسوس کا اظہار کرتے ہوئے میں نے یقین دلایا کہ جہاں تک ہو سکے گا، میں ان امور کی وضاحت کروں گا، جن کی وضاحت طلب کی گئی ہے۔ ساتھ ہی میں نے یہ تجویز بھی فاضل وکیل کے

سامنے پیش کی کہ اس درخواست کو تو غور سے پڑھنے اور پوری طور پر سوچ بچار کرنے کے بعد ہی میں احکام صادر کروں گا، لیکن اس درمیانی عرصے میں فاضل وکیل کم از کم یہاں بیٹھ کر سرکاری وکیل کی بحث کو سنے تو لیکن مسٹر بھسین نے اسے بھی قبول کرنے سے مفذوری ظاہر کی۔ اس کے بعد احکام صادر کرنے کی تاریخ میں نے ۱۱ جولائی ۱۹۶۶ء مقرر کی۔ اس درخواست میں جن امور کی وضاحت چاہی گئی تھی، ان میں سے ہر ایک پر اپنے فیصلے میں چوں کہ میں تفصیلی بحث کر چکا ہوں، اس لئے اب اس تفصیل میں جاننا غیر ضروری ہے کہ وہ امور کیا تھے اور ان کی بابت میں نے کیا فیصلہ کیا تھا۔

اس درخواست میں اس پہلو پر سب سے زیادہ زور دیا گیا تھا کہ مجھے اس امر پر حکومت سے اصرار کرنا چاہئے کہ اس نے اپنے دعوے کے ثبوت میں جن لوگوں کے بیان حلفی داخل کئے ہیں، ان میں سے ہر ایک زبانی جرح کے لئے پیش کیا جائے۔ پہلے بھی یہ سوال میرے سامنے پیش کیا جا چکا تھا اور میں اپنے فیصلے مورخہ ۷ اگست ۱۹۶۵ء میں اسے خارج بھی کر چکا تھا۔ پھر ہائی کورٹ اور سپریم کورٹ کے سامنے بھی یہ سوال پیش کیا گیا تھا، اور ان کا بھی یہی فیصلہ تھا کہ قانون اس طریق کار کی اجازت نہیں دیتا۔ اس سلسلے میں ۷ اگست ۱۹۶۵ء کے فیصلے میں جو کچھ میں نے کہا تھا، اس کی اور زیادہ وضاحت کرتے ہوئے یہ بھی میں نے بتایا کہ اس کا بخشی غلام محمد پر کوئی اثر نہ ہوگا، اگر واقعی وہ ان الزامات کی صفائی

پیش کرنا چاہتے ہیں، جو ان پر لگائے گئے ہیں، اور کارروائی کو برسوں تک طول دینا نہیں چاہتے۔ اس لئے گورنمنٹ سے یہ مطالبہ کرنا بے معنی ہے کہ وہ ان سب لوگوں کو جرح کے لئے پیش کرے جنہوں نے صرف دستاویزوں کے مواد کی تصدیق کی ہے۔

مزید برآں میں نے یہ بھی کہا کہ ایسے بیان حلفی جن میں دستاویزی مواد ہی کی تکرار پر اکتفا نہیں کی گئی ہے، بلکہ ان سے ہٹ کر بھی کچھ واقعات بیان کئے گئے ہیں، میں اس وقت تک ان کے بیانات سے مطمئن نہ ہوں گا جب تک کہ انھیں زبانی جانچ نہ لیا جائے اور ان سے جرح نہ کر لی جائے۔ میں سمجھتا ہوں کہ یہ طریق کار بالکل درست تھا، جس میں طرفین کو اس کی آزادی تھی کہ ہر اس گواہ کو جرح کے لئے طلب کریں، جس کے بیان حلفی کی تائید ناقابل تردید دستاویزوں سے نہ ہوتی ہو۔ اس طرح سے جلد کارروائی ختم ہونے کے علاوہ طرفین کو انصاف کی بھی توقع ہو سکتی تھی۔

اس فیصلے کو سننے کے بعد بخشی غلام محمد کے وکیل مسٹر بھسین نے اپنی بے اطمینانی کا اظہار کرتے ہوئے کہا کہ یہ فیصلہ ان کی درخواست کے مسترد ہونے کے مرادف ہے۔ انھوں نے نہایت واضح الفاظ میں یہ بھی کہا کہ چوں کہ میں نے اپنے وکیل گیت والے فیصلے میں ترمیم نہیں کی ہے، اور بیان حلفی داخل کرنے والے ہر شخص کو زبانی جرح کے لئے طلب کرنے پر آمادہ نہیں ہوں، اس لئے ان کا مکمل تحقیقات میں حصہ نہ

لے گا۔

فاضل وکیل جب جانے لگے تو میں نے ریتجوئرز پیش کی کہ کیا یہ مناسب نہ ہوگا کہ وہ کسی شخص کو سرکاری وکیل کی بحث سننے اور اس کے نوٹ لینے کے لئے متعین کر دیں، تاکہ اگر کسی وقت ان کے موکل کے ارادے میں تبدیلی پیدا ہو، اور وہ کمیشن کی کارروائی میں حصہ لینے کا فیصلہ کرے تو براہ آسانی یہ معلوم ہو سکے کہ مخالف وکیل نے ان کے بارے میں کیا کہا ہے اور کن امور کی طرف کمیشن کو توجہ دلائی ہے۔ اس کے جواب میں مسٹر بھسین نے کہا کہ انھیں معلوم ہے کہ مخالف پارٹی کیا کہے گی، اس لئے کسی کو متعین کرنے کی کوئی ضرورت نہیں ہے۔ اور یہ کہتے ہوئے وہ روانہ ہو گئے۔

بخشی غلام محمد اور ان کے وکیل کی اس روش پر مجھے بے حد افسوس ہوا، لیکن اس کے سوا میں اور کرہی کیا سکتا تھا۔ جولائی کے نصف اوائل میں کمیشن کی کارروائی میں تھوڑا سا وقفہ ہوا، اس کے بعد یکم اگست ۱۹۶۶ء کو، اجلاس پھر شروع ہوا اور اس کا سلسلہ پورے چھینے تک جاری رہا۔ مسٹر بھسین نے اگرچہ جاتے ہوئے کہا تھا کہ کارروائی کے مطالعہ کے لئے بخشی غلام محمد کی جانب سے کسی شخص کو متعین کرنے کی ضرورت نہیں ہے، لیکن اتنا نامی ایک شخص کو جو میرے خیال میں پہلے ریاستی سرکار کا ملازم تھا، پبلک گیلری میں بیٹھ کر کارروائی کا مطالعہ کرنے اور نوٹس لینے پر مقرر کیا گیا تھا۔

اگست کے چھینے میں بخشی غلام محمد یا ان کے کسی قانونی مشیر کی شکل

مجھے نظر نہ آئی۔ ستمبر میں بھی کارروائی چلتی رہی اور اس مہینے میں بھی یہی حال رہا۔ وسط ستمبر میں سرکاری وکیل نے یہ تجویز پیش کی کہ الزام نمبر ۳۲ کے سلسلے میں بہتر ہو گا کہ اشہر اور چشمہ شاہی میں بخشی غلام محمد اور بخشی بشیر احمد کے ان مکانوں کا بھی میں معائنہ کر لوں، جو اس الزام کا موضوع ہیں۔ یہ تجویز میں نے پسند کی اور اس سلسلے میں اپنے سکریٹری سے ایک خط میں نے بخشی غلام محمد کو لکھوایا کہ کیا یہ بہ آسانی ممکن ہے کہ میں دونوں رہائش گاہوں کا معائنہ کر لوں۔

فاصل وکیل مسٹر بھسین نے بخشی غلام محمد کی طرف سے جواب دیتے ہوئے اس تجویز کو خوش آمدید کہا۔ اس کے بعد میں ان کے معائنہ کے لئے گیا۔ اشہر کے مکان میں، جہاں میں پہلے گیا، خود بخشی غلام محمد موجود تھے۔ انھوں نے میرا استقبال کیا اور خود ہی مکان دکھلاتے ہوئے، بتلایا کہ کیوں اور کیسے بجلی کی لائن وہاں تک لائی گئی تھی۔ اس کے بعد بخشی بشیر احمد کا مکان دیکھنے کے لئے میں چشمہ شاہی گیا۔ وہاں بھی مکان دکھلانے کے لئے بخشی غلام محمد میرے ساتھ رہے۔

جائے وقوع کے معائنہ کے بعد، بخشی غلام محمد نے موقع سے فائدہ اٹھاتے ہوئے، مجھ سے کہا کہ تحقیقات میں حصہ نہ لینے کا مشورہ انھیں غلط دیا گیا تھا، اور ۱۱ جولائی ۱۹۶۶ء کو میں نے جو فیصلہ کیا تھا، اسے بہ غور پڑھنے کے بعد میرے سامنے حاضر ہونے اور صفائی پیش کرنے کا انھوں نے فیصلہ کیا ہے۔ اس کے جواب میں ان سے میں نے کہا کہ ان کی روش

کی اس تبدیلی کو میں خوش آئند سمجھتا ہوں اور تحقیقات میں ان کے حصہ لینے اور صفائی پیش کرنے کا متنی ہوں۔ اس سلسلے میں بخشی غلام محمد نے یہ بھی کہا کہ میری دیانت داری اور غیر جانب داری کا انھیں قطعی یقین ہے اس اظہار خیال کے لئے میں نے ان کا شکریہ ادا کیا۔

۴ جولائی ۱۹۶۶ء کی درخواست میں بعض باتیں انھوں نے لپی لکھی تھیں، جن سے مترشح ہوتا تھا کہ مجھ سے انصاف کی انھیں توقع نہیں ہے، اس کے لئے معذرت پیش کرتے ہوئے انھوں نے کہا کہ یہ حصے بالکل بے خیالی میں در آئے تھے، جن کا انھیں علم بھی نہیں تھا۔ انھوں نے مجھ سے خواہش کی کہ ان باتوں کو میں بھول جاؤں کیوں کہ وہ اس کے لئے معافی مانگ رہے ہیں۔ انھوں نے اپنی بعض مجبوریوں کا بھی ذکر کیا۔ جنہیں میں اچھی طرح سمجھ نہیں سکا، جو سری نگر میں میرے سامنے پیش ہونے میں انھیں لاحق تھیں۔ ساتھ ہی انھوں نے کہا کہ جموں میں جب کمیشن کا اجلاس ہو گا تو وہاں وہ حاضر ہوں گے۔ اپنے تعاون کا یقین دلاتے ہوئے میں نے کہا کہ اگرچہ ان کے نمائندے مسٹر نرندرا کمیشن کے اجلاس میں آتے تھے اور کارروائی کے نوٹ بھی لیتے تھے، لیکن سرکاری وکیل کی بحث اور دوسری کارروائیوں کے جو نوٹ کمیشن کے اسٹونوگرافروں نے لئے ہیں، ان کے دیکھنے کی بھی انھیں اجازت دی جائے گی۔ میں نے یہ بھی وضاحت کی کہ یہ نوٹ اگرچہ صرف میرے ہی استعمال کے واسطے لئے گئے تھے، لیکن انھیں اس سے استفادہ کرنے کا موقع دیا جائے گا تاکہ

ان کے دکلا کو سابقہ کارروائی کے سمجھنے میں کوئی دشواری نہ ہو۔ اگرچہ اس دشواری کے لئے وہ خود ہی ذمہ دار ہیں۔ اعانت کے اس وعدے کے لئے انھوں نے شکریہ ادا کیا اور میں یہ خیال لے کر رخصت ہوا کہ انھوں نے میرے سامنے حاضر ہو کر اپنی صفائی پیش کرنے کا جو ارادہ ظاہر کیا ہے وہ خلوص پر مبنی ہے۔

اس کے بعد یکم اکتوبر کو میں نے پہلے کام کی دو عمارتوں کا معائنہ کیا۔ اس موقع پر بھی بخشی غلام محمد موجود تھے اور انھوں نے نوینہ والا مکان دکھلاتے ہوئے الزام نمبر ۲ کے بعض اجزاء کی صفائی بھی پیش کی۔ میں نے کہا کہ روادری میں بے ربطی کے ساتھ صفائی پیش کرنے سے کہیں بہتر ہے کہ یہ جوابات مربوط طریقے پر اس اجلاس میں پیش کئے جائیں جو ان الزامات کے سلسلے میں ہوگا، اور جس میں متعدد متعلقہ دستاویزوں پر بحث بھی ہوگی جو اس سلسلے میں گورنمنٹ نے پیش کی ہیں۔ انھوں نے کہا کہ یہی ان کا بھی ارادہ ہے اور وہ ایک پرانا نقشہ بھی پیش کرنا چاہتے ہیں، جس میں اس اراضی کے کئی خسرہ نمبر بھی موجود ہیں، اور اس نقشے سے کئی باتوں کا صحیح اندازہ ہو سکے گا۔ میں نے کہا کہ میں اس نقشے کو داخل کئے جانے کا حکم دوں گا۔ اور وہ مناسب وقت پر اپنی صفائی اس نقشے کی مدد سے پیش کر سکیں گے۔

معائنہ ختم ہونے کے بعد بخشی غلام محمد نے جموں میں اپنی حاضری

کا پھر ذکر چھیڑا۔ اس سلسلے میں انھوں نے اس وکیل کا نام بھی لیا، جس سے انھوں نے بات چیت کی تھی اور اس کے ساتھ خود بھی اجلاس پر حاضر ہونے کا ارادہ ظاہر کیا۔ میں نے بتایا کہ جنوں میں دوسری نومبر سے اجلاس شروع ہوگا اور وہ اس طرح انتظام کریں کہ اجلاس جب شروع ہو تو ان کا وکیل وہاں موجود ہو۔ مجھے محسوس ہوا کہ انھیں ڈر ہے کہ اتنے کم وقت میں ان کے وکیل کو حاضر ہونے میں کچھ دشواری ہوگی۔ چنانچہ میں نے کہا کہ ان کا وکیل ۱۵ نومبر کو حاضر ہو، اور وہ دوشنبہ کا دن ہوگا۔ لیکن انھوں نے کہا کہ وہ اپنے وکیل کو لے کر ۱۵ کو حاضر ہوں گے اور اس کے بعد ان کا وکیل پابندی سے حاضر ہوتا رہے گا۔

انھوں نے اس توقف کی وضاحت یہ کی کہ الیکشن کے سلسلے میں انہیں ریاست کا دورہ کرنا ہے۔ میں نے کہا کہ ہر کیف سرکاری وکیل کے بحث ختم کرنے اور میرے فیصلہ کا حکم محفوظ کرنے سے قبل ان کے وکیل کو حاضر ہونا چاہئے۔ یہ بات بھی میں نے بہت واضح طور پر کہی تھی کہ اس وقت کے بعد ان کی صفائی کی سماعت کے لئے تحقیقات کا کام پھر شروع نہ کیا جاسکے گا۔ میں نے یہ بھی کہا کہ جتنا کام باقی رہ گیا ہے، اس کے حساب سے سرکاری وکیل ۱۵ نومبر سے پہلے اپنی بحث ختم نہ کر سکے گا، اس لئے ۱۵ کو بھی وہ حاضر ہوئے تو دیر نہ ہوگی۔ اس کے ساتھ ہی اسٹونو گرافوں کی تیاری کی ہوئی نقلوں کے بارے میں اپنا وعدہ دھراتے ہوئے میں نے پھر کہا کہ ان نقلوں کے نیز دوسری دستاویزوں کے معائنہ کا انھیں فوری

انتظام کرنا چاہئے۔ انھوں نے مجھے یقین دلایا کہ سرکاری وکیل کی بحث کے ختم ہونے اور کارروائی کے اختتام سے قبل ۱۵ ارا کو اپنے وکیل کے ساتھ وہ ضرور حاضر ہوں گے۔ یہ شبہ کرنے کی میرے پاس کوئی وجہ نہیں تھی کہ اس وعدے کو ایفا کرنے کا ان کا کوئی ارادہ نہیں ہے، اس لئے میں برطے شوق سے ان کی پیش کردہ صفائی سے استفادہ کرنے کا منتظر رہا۔

سری نگر میں آخری اجلاس ۲ اکتوبر کو ہوا۔ ۷۱ کو بخشی غلام محمد نے ایک درخواست پیش کی، جس میں ان بحثوں کی نقلیں مانگیں، جو شارٹ سینڈ میں لکھنے کے بعد ٹائپ کی گئی تھیں۔

۱۲ اکتوبر کو اس درخواست پر میں نے حکم لکھوایا، جس میں اس امر کی بھی وضاحت کی گئی تھی کہ اس بات کا چوں کہ کوئی امکان نہیں تھا کہ فریقین میں سے کسی کو اس کی نقل کی ضرورت ہوگی، اس لئے صرف میرے ہی استعمال کے لئے اس کی ایک کاپی تیار کی گئی ہے، جس کا حجم ایک ہزار صفحات ہے۔ اب ان کی دوسری نقل تیار کرنا اس مرحلے پر ممکن ہی نہیں ہے۔ لیکن بخشی غلام محمد کو کیشن کے دفتر ہی میں بیٹھ کر اس کے معائنے کی اجازت ہے۔ جب تک سری نگر میں دفتر ہے، اس وقت تک سری نگر میں، اور دفتر کے جموں منتقل ہونے کے بعد جموں میں ان کا مطالعہ کیا جاسکتا ہے۔

۲۱ اکتوبر تک سری نگر میں کیشن کا دفتر رہا۔ لیکن اس عرصے میں کسی بھی وکیل کو کاغذات کے معائنہ پر متعین نہ کیا گیا۔ اس سے کچھ اندازہ ہوتا ہے کہ

اقل بانگنے کی درخواست حقیقتاً نیک نیتی پر مبنی نہیں تھی۔ کیوں کہ ان کے درخواست کے فیصلے میں جو مراعت دی گئی تھی، اس سے فائدہ نہیں اٹھایا گیا۔

اس کے بعد دفتر جموں منتقل ہوا اور ۳۱ نومبر ۱۹۶۶ء سے اجلاس شروع ہو گیا۔ لیکن وہاں بھی کاغذات کے معاملے نے ان بحثوں کے نوٹ لینے کے لئے کسی کو متعین نہ کیا گیا، جو مختلف الزامات پر وہاں شروع ہوئی تھیں۔ اگرچہ بخشی غلام محمد نے اس امر کا اظہار کیا تھا کہ جموں میں تحقیقات کی کارروائیوں میں حصہ لینے میں انھیں کوئی تکلف نہ ہوگا۔ لیکن جموں میں کارروائی کو سننے کے لئے بھی کوئی وکیل حاضر نہ ہوا۔ ہاں مسٹر نندا ضرور موجود رہے۔ جن کا پہلے ذکر کیا جا چکا ہے۔

۱۲ نومبر ۱۹۶۶ء کو مسٹر نندا میری رہائش گاہ پر گئے اور اطلاع دی کہ بخشی غلام محمد جموں پہنچ گئے ہیں، لیکن کل وہ کمیشن کے سامنے حاضر نہ ہوسکیں گے، کیوں کہ ان کی طبیعت کچھ ناساز ہے۔ مسٹر نندا نے یہ بھی کہا کہ بخشی غلام محمد کی طرف سے کل کی عدم حاضری کے لئے میں آپ سے معافی مانگتا ہوں۔ میں نے جواب دیا کہ اس کے لئے معافی مانگنے کی کوئی ضرورت نہیں ہے۔ آپ بخشی غلام محمد سے میری طرف سے کہئے کہ تین جلد از جلد ان کی صحت یابی کا متعین ہوں۔ مسٹر نندا نے یہ بھی مجھ سے کہا کہ دہلی کے وکیل سے بات چیت ہو چکی ہے اور ۲۱ نومبر کو اس کی آمد طے ہو گئی ہے۔ لیکن نہ تو کوئی ۲۱ نومبر کو آیا اور نہ اس کے

بعد ایک ہفتے تک حاضر ہوا۔ بخشی غلام محمد کے متعلق بھی کوئی خبر نہ ملی کہ
آخر وہ کیا کرنا چاہتے ہیں۔ سرکاری وکیل کی بحث جاری تھی، اور لگے پندرہ
دن سے زیادہ وہ چلنے والی نہیں تھی۔

۳۰ نومبر ۱۹۶۶ء کو جو کہ چھٹی کا دن تھا، سپریم کورٹ کے ایک
وکیل مسٹر اچرمیرے گفٹشریف لائے۔ انھوں نے بتلایا بخشی غلام محمد نے
اپنی طرف سے بحث کرنے کے لئے انھیں اپنا وکیل مقرر کیا ہے۔ انھوں
نے یہ بھی کہا کہ وہ اس وقت تک یہاں ٹھہریں گے جب تک کہ سماعت
ختم نہ ہو، خواہ اس میں دو تین مہینے ہی کیوں نہ لگیں۔ وکیل کی آمد اور
بخشی غلام محمد کے صفائی پیش کرنے پر میں نے اپنے اطمینان کا اظہار کرتے
ہوئے ان کے کام میں ہر ممکن آسانی پیدا کرنے کا وعدہ کیا۔ اب تک جو
بحث ہو چکی تھی اس کے شارٹ ہینڈ نوٹ کی موجودگی کا بھی ان سے میں
نے ذکر کیا، اور یہ بھی بتایا کہ دفتر کے اوقات میں دفتر میں اور اس کے
بعد میرے یہاں آکر وہ انھیں دیکھ سکتے ہیں۔ میں نے یہ بھی مشورہ دیا
کہ مقامی بار کے کچھ دکلا کی خدمات بھی وہ حاصل کر سکتے ہیں، جو دستاویزوں
کا مطالعہ کریں تاکہ وہ اپنی بحث شروع کر دیں۔

میں نے ان کو بتایا کہ گورنمنٹ نے تو ایک خاص ترتیب کے ساتھ
الزامات پر بحث کی ہے، لیکن وہ اپنی سہولت کے مطابق جس
ترتیب سے چاہیں بحث کر سکتے ہیں۔ میں نے ان سے یہ بھی کہا کہ
جب وہ بحث شروع کریں گے تو میں ان خاص نکات کی طرف انھیں

توجہ دلاؤں گا، جن پر سرکاری وکیل نے خصوصیت سے زور دیا ہے۔
میں نے ان کے سامنے دو راہیں رکھیں۔

(۱) جن الزامات پر بحث کرنے کے لئے وہ بالکل تیار ہوں،
ان پر کسی دن بھی بحث شروع کر دیں، اور میں سرکاری وکیل
سے خواہش کروں گا کہ وہ اپنی بحث روک دے۔

(۲) یا سرکاری وکیل کی بحث کو ختم ہونے دیں اور اس
عرصے میں اپنا مقدمہ تیار کرتے رہیں۔ پھر جس ترتیب سے
چاہیں الزامات پر بحث کریں۔

انہوں نے کہا کہ وہ غور کرنے کے بعد فیصلہ کریں گے کہ کون سی
راہ انہیں اختیار کرنی چاہئے۔ میں نے یہ بات بھی بڑی صفائی کے
ساتھ ان کے سامنے رکھ دی کہ سرکاری وکیل اپنی بحث پندرہ دن
کے اندر ختم کر دے گا، اس لئے انہیں قطعیت کے ساتھ اس کے لئے
تیار رہنا چاہئے کہ سرکاری وکیل جوں ہی بحث ختم کرے یا زیادہ سے
زیادہ جس دن اپنا مقدمہ ختم کرے، وہ بحث شروع کر دیں۔ میں نے
یہ بھی واضح کر دیا کہ گورنمنٹ کے مقدمہ ختم کرنے کے بعد التوا کی کوئی
درخواست قبول نہ کی جائے گی، اور اس وقت اگر کوئی موجود نہ ہوا
اور فیصلہ کا حکم محفوظ کر دیا گیا، تو اس کے بعد تحقیقات کو پھر سے شروع
کرنے کا کوئی سوال ہی پیدا نہ ہوگا۔

میرا بہت بہت شکریہ ادا کرنے کے بعد فاضل وکیل تشریف

لے گئے، اور وعدہ کیا کہ یا تو وہ ۳۰ دسمبر کو حاضر ہوں گے، اور اس تاریخ کو اگر نہ آ سکے، کیوں کہ ۵/۸ دسمبر کو سپریم کورٹ میں بھی ایک مقدمہ کے سلسلے میں انھیں، پیش ہونا ہے، تو ۷ کو تو ضرور حاضر ہو جائیں گے۔ انھوں نے میری یہ تجویز بھی مان لی کہ کل (یعنی یکم دسمبر) سے ایک وکیل کو مقرر کر دیا جائے کہ وہ سابقہ بحثوں کی نقلوں کا مطالعہ کرے، اور ساتھ ہی اس بحث کے نوٹ بھی لیتا رہے جو براہ جاری رہے گی تاکہ بحث کرتے وقت صرف ان، ہی نوٹوں پر اکتفا نہ کی جائے جو شارٹ ہینڈ میں لئے گئے ہیں۔ لیکن ان میں سے کوئی بات بھی نہیں کی گئی۔

بہر کیف مجھے توقع تھی کہ مسٹر اچر ۳ کو تشریف لائیں گے۔ لیکن تیسری تاریخ سکرپٹری کے نام ایک تاریخ سے معلوم ہوا کہ وہ ۵/۸ ہی کو آ سکیں گے، اور ۵ کو ایک دوسرا تاریخ جس میں صرف یہ لکھا کہ ”نہیں آ سکتے۔“

اس آخری تاریخ سے یہ بات واضح نہیں ہوتی تھی کہ وہ بالکل نہیں آ سکتے یا صرف اسی روز نہیں آ سکے ہیں۔ لیکن میں نے یہی معنی لئے کہ آج وہ نہیں آ سکے ہیں اور اب ۷ کو ضرور آئیں گے، جیسا کہ انھوں نے کہا بھی تھا۔ وہ صاحب ۷ کو بھی تشریف نہ لائے نیز بخشی غلام محمد اور ان کے کسی مقامی وکیل کے بارے میں بھی مجھے کوئی اطلاع نہ ملی، اور مجھے یہ نہ معلوم ہو سکا کہ سرکاری وکیل کے بحث ختم

کرنے کے بعد اپنی صفائی کی بحث کے لئے کسی وکیل کو انھوں نے کہا بھی ہے نہیں۔

مسٹر کھانا (سرکاری وکیل) جو ہر دسمبر سے الزام علیہ پر بحث کر رہے تھے، ۱۲ دسمبر کو، بقیہ بحث اپنے وکیل کے سپرد کر کے، یہاں سے روانہ ہو گئے۔ اس منزل پر مجھے گمان ہوا کہ بحث ایک ہی ہفتہ میں ختم ہو جائے گی۔ بخشی غلام محمد کے نامزدے مسٹر نراناگر چہرہ پیشی پر حاضر رہتے تھے، اور انھیں بھی پتا تھا کہ بحث ایک ہفتہ سے زیادہ نہ چل سکے گی۔ لیکن اس کے باوجود ۱۲ دسمبر کو بھی کوئی حاضر نہ ہوا۔

۱۲ دسمبر کے بعد سے پورے ہفتہ بھر کارروائی میری علالت کی وجہ سے التوی رہی۔ اس کے بعد ۱۹ دسمبر کو جب اجلاس شروع ہوا تو مسٹر کھنے نے حاضر ہو کر الزام علیہ کی بقیہ بحث شروع کی۔ اس کے بعد الزام علیہ علیہ کے بعض امور کی وضاحت ہی باقی رہ گئی تھی۔ کیوں کہ الزام علیہ کو خود حکومت ہی نے چھوڑ دیا تھا۔

۱۹ دسمبر کو مسٹر بھسین نے حاضر ہو کر کہا کہ بخشی غلام محمد نے بارہ مولا سے انجیس ٹیلیفون پر میرے سامنے حاضر ہونے کی ہدایت کی ہے۔ بخشی غلام محمد کے وکیل کی حاضری پر اپنے اطمینان کا اظہار میں نے ابھی ختم بھی نہیں کیا تھا کہ مسٹر بھسین نے کہنا شروع کیا کہ ان کی جان بڑی مشکل میں پھنسی ہے، کیوں کہ کسی اور موکل کی طرف سے انھیں ایک دوسرے کمیشن کے سامنے پیش ہونا ہے، جس کا اجلاس بھی روزانہ

جو رہا ہے۔ اس پر میں نے کہا کہ یہ جانتے ہوئے کہ آپ کو ایک دوسرے کی پیش کے سامنے پیش ہونا ہے، بخشی غلام محمد نے شاید اس خیال سے آپ کو کیا ہے کہ اس بہانے ممکن ہے کہ کارروائی طوی ہو سکے۔ اگر میرا یہ گمان صحیح ہے تو میں یہی کہہ سکتا ہوں کہ میں اتوا کی کوئی درخواست منظور کرنے کے لئے تیار نہیں ہوں۔

اس کے بعد بخشی غلام محمد کے تمام بیانات اور وہ دودھے جو وکیل کو مقرر کرنے اور گورنمنٹ کا مقدمہ ختم ہوتے ہی اپنی صفائی کی بحث شروع کرنے کے لئے انھوں نے مجھ سے کئے تھے، میں نے دھڑا پھر سٹر اچر کی آمد اور ان کی یقین دہانیوں کا ذکر کرتے ہوئے میں نے کہا کہ بخشی غلام محمد کا یہ طریقہ نہایت نامناسب ہے کہ انھوں نے وکیل کو پیش ہونے کی اس وقت تو ہدایت نہ دی جب وہ آزاد تھا، اور اب اس کے پاس جب دوسرا کام موجود ہے تو اسے میرے سامنے پیش کیا ہے، اور اس طرح سے وہ اتوا کی درخواست دینے کا جواز پیدا کرنا چاہتے ہیں۔ چناں چہ میں نے کہا کہ دو شرطوں کے ساتھ میں ان کی حاضری کو خوش آمدید کہہ سکتا ہوں۔

(۱) حاضر ہو کر انھیں، سرکاری وکیل کی بحث کے بعد اور تحقیقات کے سلسلے میں میرے فیصلے محفوظ کرنے سے قبل، بحث شروع کرنی ہوگی ساتھ ہی میں نے یہ بھی بتلایا کہ سرکاری وکیل کی بحث دو دن سے زیادہ چل نہیں سکتی۔ اور گمان غالب ہے کہ یہ بدھ کے

دن (۲۱ دسمبر ۱۹۶۰ء) کو ختم ہو جائے گی۔

(۲) اب تک جتنی کارروائی ہو چکی ہے، اس کی نقلوں اور دستاویزوں کا معائنہ کرنے کے لئے التوا کی درخواست کسی قیمت پر بھی قبول نہ کی جائے گی۔ ان دونوں باتوں کی طرف سے، میرے بار بار کہنے کے باوجود، کوئی توجہ نہیں دی گئی۔

مسٹر بھسین نے کہا کہ میں نے جو باتیں کہی ہیں وہ اپنے موکل تک پہنچا دیں گے، اور اس کی بھی کوشش کریں گے کہ مدعی علیہ کی صفائی بھی کمیشن کے سامنے پیش ہو سکے۔ اس کے بعد بدھ کے روز ڈیڑھ بجے کے قریب مسٹر بھسین ہی پھر نمودار ہوئے، اور سرکاری وکیل مسٹر کھنہ کی بحث میں مداخلت کی اجازت چاہی۔ انھوں نے بتایا کہ ان کے موکل کا پیغام آیا ہے کہ وہ کل یعنی جمعرات کو آئیں گے۔ یہ سن کر میں نے وہ سب باتیں دہرائیں جو دو شبہ کو کہی تھیں۔ میں نے کہا کہ بخشی غلام محمد اگر خلوص کے ساتھ اپنی صفائی پیش کرنا چاہتے، تو وہ اس سے قبل آتے۔ اب جب کہ سرکاری وکیل اپنی بحث ختم کرنے والا ہے، اس وقت حاضر ہو کر صفائی کی تیاری کے لئے التوا کی درخواست دینے کے لئے آنے سے کوئی فائدہ نہیں۔ لیکن بائیں ہمہ اگر سرکاری وکیل کی بحث ختم کرنے اور میرے فیصلہ محفوظ کرنے کا اعلان کرنے سے پہلے حاضر ہو جاتے ہیں، تو میں ان کی کسی بھی درخواست پر درخواست کی مناسبت سے احکام صادر کروں گا۔

میں نے یہ بھی کہا کہ میرا خیال ہے کہ کل بحث یقیناً ختم ہو جائے گی، اگر اس وقت وکیل صفائی موجود نہ ہوا، تو تحقیقات کو ختم کر کے فیصلہ محفوظ ہونے کا میں اعلان کر دوں گا۔ مسٹر بھسین نے وعدہ کیا کہ اپنے موکل تک یہ سب باتیں وہ پہنچا دیں گے۔

جمعرات کے دن (۲۲ دسمبر) کوئی ڈیڑھ بجے دن کو بحث ختم ہو گئی لیکن نہ تو ان کی طرف سے کسی وکیل نے کوئی عرضداشت پیش کی اور نہ ان کے کسی نمائندے نے ان کی آمد کا یا تحقیقات کے سلسلے میں حاضر ہونے کی ان کی خواہش ہی کا ذکر کیا۔

سرکاری وکیل کے بحث ختم ہونے کے بعد میں نے فیصلہ محفوظ رکھنے ہوئے کہا کہ اب میں اپنی رپورٹ مرتب کرنا شروع کروں گا۔ جو جلد از جلد گورنمنٹ کے سامنے پیش کر دی جائے گی۔ اسی تاریخ ویرات کو سکرٹری کو ایک تار ملا جو بخشی غلام محمد اور مسٹر اچر کی طرف سے تھا، اور جس میں ان کے دوسرے دن پہنچنے کی خبر دی گئی تھی۔ چوں کہ اس دن اجلاس نہیں تھا، اس لئے مسٹر اچر میرے گھر ہی پر آ گئے۔ میں نے پوری رام کہانی انھیں سنائی اور تحقیقات کو از سر نو شروع کرنے کی زبانی درخواست کے جواب میں میں نے کہا کہ تحقیقات کو پھر سے شروع کرنے کے لئے اب میرے پاس کوئی سبب یا جواز نہیں ہے۔

اسی دن سہ پہر کو بخشی غلام محمد بھی مسٹر اچر کو ہمراہ لے کر میرے پاس آئے، اور انھوں نے بھی وہی درخواست دھرائی جو صبح کو مسٹر اچر نے پیش

کی تھی۔ ان کو بھی میں نے وہی خواب دیا جو مسٹر اچر کو دیا تھا۔ انھوں نے کہا کہ وہ ایک درخواست بھی لائے ہیں، جس کے ساتھ ایک بیان حلفی بھی منسلک ہے۔

یہ سن کر میں نے کہا کہ اس سلسلے میں اگر وہ میرا مدلل فیصلہ چاہتے ہیں تو درخواست انھیں داخل کر دینی چاہئے جو وہ لائے ہیں۔ تاکہ میں اس پر حکم لکھوا دوں۔ اس کے جواب میں انھوں نے کہا کہ درخواست دینے کی کوئی ضرورت انھیں محسوس نہیں ہوتی، کیوں کہ اس بارے میں وہ میرے خیالات سے واقف ہو چکے ہیں، اس لئے درخواست دینا لا حاصل ہے، اور اس کے بعد وہ رخصت ہو گئے۔

بخشی غلام محمد کی یہ زیر بحث درخواست دیکھ کر مجھے حیرت ہوئی کہ انھوں نے اپنا ارادہ کیوں کر بدل دیا، اور اس تبدیلی کے اسباب بھی ان ہی کو بہتر معلوم ہوں گے۔ یہ درخواست جو ۳۰ دسمبر کو دی گئی ہے، اس پر ۲۳ دسمبر کی تاریخ درج ہے۔ نہ جانے کیوں ۲۳ تاریخ کو داخل کرنے کا ارادہ کیوں ملتوی کر دیا گیا تھا۔

یہ رام کہانی جو کمیشن کی کارروائی کے آغاز سے لے کر اس وقت تک کی ہے، اس لئے قلم بند کی گئی ہے کہ تحقیقات کو از سر نو شروع کرنے کی اس درخواست کو میں نیک نیتی پر مبنی نہیں سمجھتا۔ درخواست کی تائید میں جو بیان حلفی منسلک کیا گیا ہے، اس سے صرف اسی حقیقت کا اظہار ہوتا ہے کہ مسٹر اچر ۲۲ کو نہ آ سکے تھے اور وہ ۲۳ کو حاضر ہو رہے ہیں۔ لیکن قابل غور

حقیقتاً یہ امر نہیں، بلکہ یہ داستان ہے کہ بار بار کی یقین دہانیوں کے باوجود آخری تاریخ تک کوئی وکیل نہیں کیا گیا۔

میں اس حقیقت کو بھی نظر انداز نہیں کر سکتا کہ سرکاری وکیل کی بحث کے چوٹ شارٹ ہینڈ میں لئے گئے تھے ان کی نقل حاصل کرنے کی درخواست پر ان ضخیم دستاویزوں کے معائنے کی اجازت میں نے ۱۲ اکتوبر ۱۹۶۶ء کو دی تھی، لیکن اس کام کے لئے کوئی وکیل حاضر نہ ہوا۔ اس کا مطلب یہی نکالا جاسکتا ہے کہ بخشی غلام محمد کو یا تو وکیل کرنے سے کوئی دل چسپی نہ تھی، یا انھوں نے اس کی ضرورت نہ سمجھی کہ ان کا وکیل ان امور سے واقف ہو جو مختلف الزامات کے سلسلے میں سرکاری وکیل نے پیش کئے ہیں۔

یہ امر بھی اہمیت سے خالی نہیں ہے کہ بار بار میرے اس تاکید کے باوجود کہ الزامات کے سلسلے میں گورنمنٹ کی طرف سے جو دستاویزوں اور فائلیں داخل کی گئی ہیں ان کا معائنہ کرنا چاہئے، لیکن اس کام کے لئے کسی کو مقرر نہیں کیا گیا۔ یہ بھی قابل ذکر ہے کہ جموں میں بھی بحث شروع ہونے کے بعد کارروائی کے نوٹ لینے کے لئے کسی وکیل کو متعین نہ کیا گیا، جس سے اس وکیل کو جسے آئندہ بحث کرنی تھی، یہ معلوم ہو سکتا کہ سرکاری وکیل نے کیا کہا ہے۔

خلوص نیت کو اگر تسلیم بھی کر لیا جائے، تو یہ بات میری سمجھ میں نہیں آتی کہ وکیل کو کارروائی کے آخری دن کیوں مقرر کیا گیا، جب کہ وہ بحث اس

وقت تک شروع ہی نہیں کر سکتا تھا، جب تک کہ کارروائی کو ملتوی کرنے کے بعد اس کو دستاویزوں اور سرکاری وکیل کی بحث کی نقلوں کے مطالعہ کرنے کا موقع نہ دیا جائے۔ اور پھر مسٹر اچر جنٹیں ۲۲ دسمبر کو حاضر ہونے کے لئے وکیل بنایا گیا تھا، وہ اس مقدمہ سے قطعاً ناواقف تھے، کیوں کہ اس کے ابتدائی مدارج میں ان کا اس سے کوئی واسطہ نہیں رہا تھا۔ اسی لئے میں نے ان سے کہا تھا کہ ۵ دسمبر کو حاضر ہو کر وہ اگر متواتر آتے رہیں تو ایک طرف وہ اپنا مقدمہ کچھ تیار کر سکیں گے، اور دوسری طرف الزامات کے باب میں سرکاری وکیل کی بحث کو بھی سن سکیں گے، جو چل رہی تھی، لیکن کارروائی کی آخری تاریخ پر مقدمے سے بالکل نا آشنا، وہ حاضر ہوتے بھی تو فوری طور پر صفائی کی سماعت شروع ہونے کا کوئی امکان ہی نہیں ہو سکتا تھا۔

تحقیقات کو از سر نو شروع کرنے کی اس درخواست کو، مندرجہ بالا اسباب کی بنا پر میں خلوص نیت پر مبنی سمجھتا، اور جو واقعات میں نے بیان کئے ہیں، ان کے پیش نظر مجھے یقین ہے کہ بخشی غلام محمد کبھی بھی تحقیقات کے لئے حاضر ہونے کا، یا اپنی صفائی پیش کرنے کا کوئی حقیقی ارادہ نہیں رکھتے تھے۔ ان وجوہات کی بنا پر اس درخواست کو قابل لحاظ نہ سمجھتے ہوئے میں مسترد کرتا ہوں۔

مورخہ ۱۰ جنوری ۱۹۶۶ (دستخط) ان، راج گوپالا اینگر
کمیشن آف انکوائری

ضمیمہ

تحقیقاتی کمیشن کی رپورٹ کا خلاصہ

”فردوس میں غارت گری“ طباعت کی منزل سے گزر رہی تھی
 کہ تحقیقاتی کمیشن کی رپورٹ بھی شری ان، راج گوپالا آئینگر
 نے پیش کر دی، جو تیرہ سو سے زیادہ ٹائپ شدہ صفحات پر
 مشتمل ہے۔ انھوں نے الزام نمبر (۱) کے سلسلے میں جو
 رپورٹ مرتب کی ہے اس کو الزامات نمبر ۲ تا ۳۸ کا خلاصہ
 بھی قرار دیا ہے۔ اسی کے ترجمے کو ”فردوس میں غارت گری“
 کے ضمیمے کے طور پر پیش کیا جا رہا ہے، جس سے بڑی حد تک
 یہ تصویر مکمل ہو جاتی ہے۔

الزام نمبر ایک ہی پر باب غور کرنا باقی رہا ہے، جس کی ظاہری شکل تو
 ایک ہی الزام کی سی ہے، لیکن حقیقت یہ ہے کہ الزامات نمبر ۲ تا
 ۳۸ کے تحقیقاتی نتائج کا خلاصہ بھی اسی میں مضمر ہے۔ ان الزامات
 میں سے دو نمبر ۸ و ۲۸ — تو میں نے اس بنا پر خارج ارب بحث قرار
 دئے تھے کہ ان کی تائید میں جو ثبوت میرے سامنے پیش کئے گئے ہیں، ان
 سے بادی النظر میں بدعنوانی کے الزام عاید ہونے کا مقدمہ بنتا نہیں ہے۔
 اور الزام نمبر ۳۱ کو تو خود حکومت ہی نے اس مجبوری کے پیش نظر نظر انداز
 کر دیا کہ اسے ثابت نہ کیا جاسکے گا۔ چنانچہ سابقہ صفحات میں جن بقیہ
 الزامات کی میں نے تحقیق کی ہے، انہیں بڑی حد تک تاریخی ترتیب
 سے لیا ہے، اور اس سلسلے میں نوٹی فی کمیشن کی وہ ترتیب میں نے ملحوظ
 نہیں رکھی، جو موقعی اور کسی خاص اصول پر مبنی نہیں ہے۔ وہ الزامات
 میں جن کے بارے میں اس نتیجے پر پہنچا ہوں کہ وہ ثابت ہیں، ان کے
 باب میں اس مالی منفعت کا تخمینہ لگانے کی بھی میں نے کوشش کی ہے جو

خود مدعی علیہ نے اپنے منصب کو استعمال کر کے، یا مدعی علیہ کے اہل خاندان نے اس کی سرکاری حیثیت کا ناجائز فائدہ اٹھا کر حاصل کی ہے۔

فرد الزام نمبر ایک درج کرنے کا مناسب محل یہی ہے:

”بخشی غلام محمد اور ان کے اقربا، جن کے نام پہلے شدول کے حصہ اول

میں درج ہیں، اور جو ۱۹۴۷ء تک کم مایہ تھے، ۱۹۶۳ء تک اتنی وسیع

املاک اور اتنے مالی وسائل کے مالک بن گئے جن کی مالیت کا تخمینہ

ڈیڑھ کروڑ کے لگ بھگ ہے، اور اس حصول دولت کے مدارج

طے کرنے کی راہیں ہموار کرنے میں بخشی غلام محمد نے اپنے منصب کا

ناز و فائدہ اٹھایا، یا بخشی غلام محمد کے خاندان اور ان کے اقربا نے

ان کے علم، ان کی مرضی یا ان کی چشم پوشی سے ان کے ریاست جموں و

کشمیر کے نائب وزیراعظم اور بعدہ وزیراعظم ہونے کی حیثیت کو ناجائز

طور پر استعمال کیا ہے“

مندرجہ بالا عبارت کا انداز بیان ظاہر کرتا ہے کہ مدعی علیہ کے خاندان

کے افراد کی دولت کی فراوانی، جو پہلے شدول کے حصہ اول میں ظاہر کی

گئی ہے نیز ان کے خاندان کی جو حالت ۱۹۴۷ء میں تھی اس کے مقابلے

میں، ان کے ریاست کے وزیراعظم کے عہدے سے سبک دوش ہونے

کے وقت ان کے خاندان کے پاس جو جملہ اثاثہ تھا، وہ سب مدعی علیہ کی

سرکاری حیثیت کے براہ راست یا بالواسطہ ناجائز استعمال کرنے ہی کا

نتیجہ تھا۔

بہر کیف اس خاندان میں دولت کی روز افزوں ترقی جو داستان مختلف الزامات کی جانچ پرتال کے سلسلے میں نے بیان کی ہے اور ان کے بارے میں اپنی جو تحقیق میں نے قلم بند کی ہے، اس سے یہ بات بہت کچھ ثابت ہوگی کہ یہ بیانات پورے طور پر صحیح نہیں ہیں۔

میرا خیال ہے کہ اس سے بہتر اور کچھ نہیں ہو سکتا کہ اس خاندان کے بعض افراد کی دولت کے اضافے بلکہ ان کے مجموعی اثاثے کی ترقی کی بعض اہم منزلوں پر جو رفتار رہی ہے، اور جس کی شہادت بھی ملتی ہے، اس کا اختصار کے ساتھ خاکہ پیش کر دوں۔

سوال (۱) کے پہلے حصے کا جواب میرے پاس یہ ہے کہ جو ثبوت میرے سامنے پیش کئے گئے ہیں، اگرچہ اس کا کوئی جواب دعویٰ داخل نہیں کیا گیا ہے، ان کے بارے میں میرا خیال ہے کہ وہ کافی اور اطمینان بخش بھی ہیں مدعی علیہ جب ریاست کے نائب وزیراعظم کے عہدے پر فائز ہوئے تو ان کے خاندان کی جملہ املاک صرف چند رہائشی مکانوں پر مشتمل تھی، جس کی مجموعی قیمت دس ہزار روپے سے زیادہ نہیں تھی۔ خاندان کے جملہ افراد، نجی کاروبار اور ملازمتوں سے جو وہ حاصل کر سکتے تھے، مجموعی طور پر آٹھ سو روپے ماہوار کے لگ بھگ پیدا کرتے تھے۔

اس وقت سے لے کر اکتوبر ۱۹۶۳ء تک کا زمانہ تین واضح ادوار میں تقسیم کیا جاسکتا ہے۔ پہلا دور اکتوبر ۱۹۶۴ء، یا اس کے قرب و جوار، سے لے کر ۱۹۵۶ء تک ہے۔ اس وقت اس خاندان کے افراد کے پاس پچیس

لاکھ کی رقم تھی۔ الزامات نمبر ۱۸، ۴، ۷۰۷ کا اسی دور سے تعلق ہے۔ ان الزامات کے بارے میں حکومت کی پیش کردہ شہادتوں کی جانچ کرنے کے بعد میرے نزدیک ان میں سے کوئی بھی پائے ثبوت کو نہیں پہنچتا۔ یہی وہ دور ہے جب کہ بخشی خاندان کا کاروباری ادارہ فیروز اینڈ کمپنی وجود میں آیا، جس میں اس خاندان کے ذی اثر گروہ ہی حصہ دار تھے، اور جو فوجی محکمے کو ضروریات کی اشیا فراہم کرنے کی ٹھیکہ داری کرتا تھا۔ بخشی عبدالمجید نے، جس کے ہاتھ میں کاروبار کی عمل پوری نگرانی تھی، اپنے لئے، اور اس سے کم تر درجے میں خاندان کے دوسرے افراد کے لئے، بے تحاشا دولت پیدا کی۔ ۱۹۴۸ء میں مدعی علیہ کے نائب وزیراعظم ہونے کے بعد ہی اس خاندان نے فوجی ٹھیکہ داری کے کام میں ہاتھ لگایا۔ اس کا احتمال ہی نہیں بلکہ قوی امکان ہے کہ عبدالمجید نے، جو فیروز کمپنی کے کرتا دھرتا تھے، نیز خاندان کے دیگر افراد نے بھی، جو اس کاروبار میں عبدالمجید کا ہاتھ بٹاتے تھے، مدعی علیہ کی سرکاری حیثیت سے فائدہ اٹھایا ہوگا، جس کے عہدے کی وجاہت نے ایک طرف فوجی حکام کے ساتھ اور دوسری طرف مال فراہم کرنے والوں کے ساتھ معاملت کرنے کے سلسلے میں انھیں ذی اثر اور بارسوخ بنا دیا ہوگا۔ یہ ایسے ماورائے فہم فوائد ہیں جو کسی بھی اعلیٰ عہدے پر فائز ہونے والے کے رشتہ داروں کو حاصل ہوتے ہیں، اور جن کے سلسلے میں یہ الزام بھی ثابت نہیں ہو سکتا کہ کاروبار پیدا کرنے یا کاروبار چلانے کا یہ ناجائز طریقہ ہے۔ یہ بھی ممکن ہے کہ عبدالمجید

مدعی علیہ سے اپنی رشتہ داری کا فائدہ اٹھاتے رہے ہوں گے، جیسا کہ ان بیانات حلفی سے، جو اس الزام کے سلسلے میں داخل کئے گئے ہیں ظاہر ہوتا ہے کہ ٹھیکہ داروں کو فراہم کردہ مال کی قیمت ادا نہیں کی گئی۔ اسی امر کا اظہار ان بیانات حلفی سے بھی ہوتا ہے، جو عام اعلان مجریہ زیر دفعہ ۶ (الف و ب) پبلک کے بعض افراد نے داخل کئے ہیں۔ لیکن اس کا کوئی ثبوت چوں کہ نہیں ملتا کہ اس ناجائز عمل میں مدعی علیہ کا بھی کچھ ہاتھ تھا، اس لئے میں نے ان کی طرف کوئی توجہ نہیں دی ہے، اور یہ فرد کا حصہ بھی نہیں تھے۔ یہاں اس کا ذکر کرنے سے میرا مقصد صرف اس طرف اشارہ کرنا ہے کہ ۱۹۵۶ء میں ۲۱ لاکھ کی جو رقم رخصتا کارانہ طور پر ظاہر کی گئی تھی، اس کے حصول کی اس سے وضاحت ہو سکے۔

۱۹۵۷ء کے آغاز میں اس خاندان کے افراد کے پاس جو املاک، منقولہ و غیر منقولہ یا نقدی کی شکل میں تھی، اسے مدعی کی سرکاری حیثیت سے ناجائز فائدہ اٹھانے کا، یا اس کے اثر و رسوخ کے ناروا استعمال کا نتیجہ قرار نہیں دیا جاسکتا۔ ۱۹۵۶ء کو میں نے اس دور کا اختتام قرار دیا ہے کیوں کہ کم و بیش اسی زمانے میں فیروز اینڈ کمپنی نے، جو مدعی علیہ کا خاندانی تجارتی ادارہ تھا، پھیلنا اور وسعت اختیار کرنا شروع کیا تھا۔ میں نے اس سلسلے میں موٹر گاڑیوں اور اس کی متعلقہ اشیاء کی تجارت نیز جنگلات کے ٹھیکوں ہی کے ذکر پر اکتفا کی ہے، کیوں کہ یہی دونوں خصوصیت سے قابل ذکر ہیں۔ چنانچہ ۱۹۵۶ء کے خاتمے تک اس

خاندان کے افراد نے جو املاک پیدا کی اور جو نقد سرمایہ جمع کیا وہ ان کی اپنی کوششوں کا ثمرہ تھا، اور جو مجموعی طور پر ۱۹۵۷ء کے اوایل میں تقریباً ۲۵ لاکھ رہا ہوگا۔ چنانچہ اس خاندان کے افراد نے مدعی علیہ کی سرکاری حیثیت سے جو مالی فوائد حاصل کئے اس کا نقطہ آغاز یا اس کی مالی اساس اسی ۲۵ لاکھ کی رقم کو سمجھنا چاہئے۔ اس سلسلے میں مجھے پھر اس امر کا اعادہ کرنا ہے کہ ۲۵ لاکھ کی رقم کا تئینہ خود اس خاندان کے افراد کے فروری ۱۹۵۶ء کے رضا کارانہ انکشاف پر ملتی ہے۔

اس خاندان کے مالی عروج کا دوسرا دور ۱۹۵۷ء کے لگ بھگ اس وقت سے شروع ہوتا ہے جب کہ مدعی علیہ کا بیٹا بشیر احمد بیرون ہند سے آٹوموبیل (موٹر) انجینئرنگ کی تربیت حاصل کر کے واپس آیا یہ دور اس مرحلے سے شروع ہوا کہ ۱۹۶۰ء کے اختتام تک جاری رہا، جب کہ اس خاندان کے بعض ارکان کے درمیان، جو اس وقت فیروزپوری کے مشرقیہ خاندانی کاروبار میں حصے دار تھے، اختلافات و تنازعات پیدا ہوئے، اور انھوں نے طے کیا کہ اس ادارے کو ختم کر کے سب لوگ الگ الگ آزادانہ طور پر اپنا اپنا کاروبار کریں۔ یہی وہ دور ہے جس میں اس بات کے ثبوت ملتے ہیں کہ مدعی علیہ نے اپنے بیٹے بشیر احمد کے موٹر کے کاروبار کو تقویت پہنچانے کے لئے اپنی سرکاری حیثیت کو خصوصیت کے ساتھ استعمال کیا۔ الزام نمبر (۱۶) اور نمبر (۲۲) اسی دور سے تعلق رکھتے ہیں۔ ان دونوں الزامات کے متعلقہ حقائق سے استدلال کرتے

ہوئے سری نگر کی فرڈیل موٹر کمپنی کو ٹیکو (ٹاٹا کمپنی) کی اجنسی ملنے کا میں نے ذکر کیا ہے، جس میں صوبہ کشمیر کے لئے ٹی، ام، بی موٹر گاڑیوں کا وہ آرڈر بھی شامل ہے، جو حکومت نے عام گاڑیاں اور بھاری بوجھ ڈھونڈنے والی ٹرکس جہیا کرنے کے لئے اس کمپنی کو دیا تھا، اور جس کے سلسلے میں ۳۳ لاکھ روپے کی بھاری رقم پیشگی کے طور پر ادا کی گئی تھی۔ اسی رقم کی بدولت اس کاروبار کا دوبارہ نہایت ہی توانا بنیادوں پر شروع ہوا۔

فرڈیل موٹر کمپنی نے اکتوبر ۱۹۵۷ء کے اواخر سے کاروبار شروع کیا اور ۱۹۶۰ء کے اختتام تک، تین برس اور دو ماہ میں، اس کمپنی نے جو انکم ٹیکس ادا کیا تھا، اسے اور خالص آمدنی کے ان گوشواروں کو جو اس سلسلے میں اس نے پیش کئے تھے، اگر صحیح تسلیم کر لیا جائے، تو اس مدت میں کمپنی نے پانچ لاکھ چودہ ہزار آٹھ سو اکاون روپے کا خالص منافع کمایا، اور اسی سے اس کمپنی کی منافع اندوزی کی رفتار کا اندازہ لگایا جاسکتا ہے۔ اس کمپنی نے، جو ابھی تک کاروبار کر رہی ہے، میرے سمجھنے کے مطابق اقتدار کے ناروار استعمال سے سترہ لاکھ سے زائد رقم پیدا کی ہوگی۔

مدعی علیہ کے خلاف اقتدار کے ناجائز استعمال کے دو الزام اور بھی ہیں، جن کا تعلق اسی دور سے ہے، اور جو الزام نمبر (۳۰) اور (۳۳) کے دائرے میں آجاتے ہیں۔ لیکن شہادتوں کا مطالعہ کرنے کے بعد میں اس نتیجے پر پہنچا ہوں کہ مدعی علیہ کے خلاف ان الزامات کو ثابت کرنے میں حکومت ناکام رہی ہے۔ اگرچہ الزام نمبر (۳۰) کے سلسلے میں

اس کا پتا چلتا ہے کہ مدعی علیہ کے بھائی غلام نبی نے چار لاکھ کاناروا و غیرہ واجب فائدہ حاصل کیا ہے، لیکن یہ ثابت نہیں ہوتا کہ اس سلسلے میں مدعی علیہ نے مثبت طور پر اور جان بوجھ کر اپنے اقتدار کو ناجائز طور پر استعمال کیا تھا۔

۱۹۶۰ء کے اختتام پر جو صورت حال تھی اس کا جائزہ لینے کے بعد یہ شکل سامنے آتی ہے کہ ۵۷-۱۹۵۶ء میں ۲۵ لاکھ کی مالیت کی املاک و نقد سرمائے سے کاروبار شروع کرنے کے بعد زیر بحث مدت کے دوران اپنے اقتدار سے مدعی علیہ کے ناجائز استعمال سے جو حقیقی فائدہ اٹھانا ثابت ہوتا ہے، یہ ہے کہ سری نگر کی فیرڈیل کمپنی کے لئے ٹلکو (ٹائپ کمپنی) کی گاڑیوں وغیرہ کی اجنسی حاصل کی گئی اور سرکاری آرڈر کے مطابق موٹر گاڑیاں فراہم کرنے کے لئے پیشگی رقم ادا کی گئی۔ اگر ہمارے سامنے حسابات کے وہ گوشوارے ہوتے، جو خاندانی کاروبار کی تقسیم کے وقت تیار کئے گئے تھے، تو ہمیں اس کا اندازہ ہو سکتا کہ ان تین چار برسوں میں اس خاندان نے کتنی ترقی کی۔ لیکن بد قسمتی سے یہ پیش نہیں کئے گئے ہیں۔ اگرچہ مجھے قطعی یقین ہے کہ یہ موجود عروس میں، لیکن انھیں دبا دیا گیا ہے۔ یہ عذر کہ وہ آتش زدگی کی نذر ہو گئے تھے، غیر درست سمجھ کر میں مسترد کرتا ہوں۔

۱۹۶۰ء سے لے کر مدعی علیہ کے اپنے عہدے سے سبک دوش ہونے کے وقت تک کا زمانہ تیسرا دور ہے، اور اس مختصر مدت میں الزامات

کی ریل پیل نظر آتی ہے، جن میں سے اکثر کو حکومت نے ثابت بھی کر دیا ہے۔ اقتدار کے ناروا ذنا واجب فائدہ اٹھانے والوں کی بنیادی فہرست میں، میری تحقیق کے مطابق، مدعی علیہ کے بیٹے بشیر احمد، ان کے بھائی عبدالمجید اور ان کے ماموں زاد بھائی عبدالرشید کے نام خصوصیت سے قابل ذکر ہیں۔ موخر الذکر ان کے عزیز ہونے کے علاوہ برسر اقتدار پارٹی نیشنل کانفرنس کے سکریٹری بھی تھے۔ یکم جنوری ۱۹۶۱ء کو، خاندانی کاروبار کے بٹوارے کے مطابق جو دسمبر ۱۹۶۰ء میں طے پایا تھا، بشیر احمد سری نگر کی فزڈیل کمپنی کے مالک قرار پائے۔ اس کے فوراً ہی بعد مدعی علیہ نے اپنی سرکاری حیثیت کو استعمال کر کے کمپنی ہذا کو امداد دینے کی نیت سے سرکاری خزانے سے روپیہ دلایا۔ الزام نمبر (۲۳) و (۲۴) کا یہی موضوع ہے۔

۱۹۶۲ء کے اواخر میں جب بشیر احمد نے اپنے کاروبار کو وسعت دینے کے لئے تیل کی ڈھلائی کا کام شروع کرنے کا ارادہ کیا تو تیل ڈھولے کی گاڑیاں فراہم کر کے حکومت پھر ان کے آرٹے آئی۔ یہ گاڑیاں اس وقت دست یاب نہیں ہو رہی تھیں، کیوں کہ حکومت ہند نے ایمر جنسی کی وجہ سے ان کی خریداری پر پابندیاں عاید کر دی تھیں۔ اس کے علاوہ گاڑی چلانے کے ضروری پرمٹ بھی ان کو دلائے گئے۔ ان باتوں کی وجہ سے بشیر احمد کو ان لوگوں پر فوقیت حاصل ہو گئی جو تیل کی ڈھلائی کا ٹھیکہ لینے میں ان کے حریف ہو سکتے تھے۔ اٹھارہ ماہ کی مدت میں بشیر احمد

کو انڈین آیل کمپنی کے اس ٹھیکے سے ڈھائی لاکھ روپے سے زیادہ کا منافع اس وجہ سے ہوا کہ انھیں تیل ڈھونے والی گاڑیاں مل گئی تھیں۔ یہ باتیں الزام نمبر (۲۶) اور (۲۷) کا موضوع ہیں۔

بشیر احمد نے چشمہ شاہی میں ایک مکان بنوایا، جس میں بجلی لے جانے کے لئے، مدعی علیہ کی تحریک پر، سرکاری خزانے سے نو ہزار کی رقم صرف کی گئی۔ یہ قصہ الزام نمبر (۳۲) کا موضوع ہے۔

اس دوران میں مدعی علیہ کے بیٹے بشیر احمد کو تین مراعاتیں اور حاصل ہوئیں۔ ان میں سے پہلی مراعت تو الزام نمبر (۱۴) کے چار اجزا میں سے ایک ہے۔ دوسری مراعت الزام نمبر ۱۵ (الف) کی تیسری شق ہے۔ ان دونوں کا تعلق نو نہ ون رہنما گام کی اس عمارت سے ہے، جو عام طور پر ”پرائم منسٹرس ہاؤس“ (وزیراعظم کی رہائش گاہ) کے نام مشہور ہے، اور جو ان کی گرمائی رہائش گاہ کے طور پر استعمال ہوتی تھی۔ یہ عمارت اس اراضی پر تعمیر کی گئی ہے، جو بشیر احمد اور ان کی بہن کو نام سے خریدی گئی تھی۔ الزام نمبر (۱۴) کی فرد جرم، جسے میں نے ثابت شدہ تسلیم کر لیا ہے، اس کے مطابق سولہ ہزار کی رقم میں سے جو عبدالغنی بٹ ٹھیکے دار کو ملتی تھی، جس نے یہ مکان تعمیر یا دوبارہ تعمیر کرایا تھا، صرف سات ہزار کی رقم ملی، اور بقیہ نو ہزار کی رقم اسے ادا نہیں کی گئی۔ یہ عبدالغنی بٹ سرکاری ٹھیکے دار ہے، جس نے کئی ٹھیکے حاصل کئے تھے۔

تیسری مراعت الزام نمبر (۱۵) کی یہ تیسری شق ہے کہ پہل گام کے ٹورسٹ سنٹر کا فرش بنانے کے لئے جو پندرہ سو ٹائیلز فراہم کئے گئے تھے، وہ پہل گام کی اسی عمارت (وزیر اعظم کی سرکاری رہائش گاہ) کے لئے، غلط طریقے پر، دے دئے گئے، جو قطعی طور پر ثابت ہے۔ مدعی علیہ کے انکار کے باوجود واقعی شہادت سے مجھے اس کا پتا چلا ہے کہ ان ٹائیلز کے استعمال کا انھیں علم تھا۔ اور اس طرح سے انھوں نے اپنے بیٹے، اسی میں، ۱۶۷۱ء۔ وپے بارہ پیسے کا خزانہ عامہ سے فائدہ پہنچایا ہے۔ اسی سلسلے کی آخری بات یہ ہے کہ الزام نمبر (۵) بھی ثابت ہے، جس کا محکمہ جنگلات کی اراضی پر قبضہ کرنے اور جعلی سارٹی فیکٹ حاصل کر کے اپنی ذاتی ملک کی حیثیت سے فروخت کرنے سے تعلق ہے۔

نارتھ انڈین ٹائیلز کارپوریشن جس نے سرکاری در سے پندرہ سو ٹائیلز وزیر اعظم کے رہائشی مکان واقع پہل گام کے لئے فراہم کئے تھے، اسی فرم نے بشیر احمد کی سری نگر کی فیئر ڈیل موٹر کمپنی کی عمارت کے لئے بھی چار ہزار چھ سو ٹائیلز بلا قیمت مہیا کئے۔ ان ٹائیلز کو مفت فراہم کرنے کے علاوہ انھیں بچھانے کی اجرت بھی فرم ہی نے ادا کی، اور اس سلسلے میں فرم نے بڑی صفائی کے ساتھ یہ عذر پیش کیا ہے کہ یہ ”ناجائز مراعت“ نہیں بلکہ ”جائز مراعت“ تھی، اور اس کا مقصد اپنے کاروبار کو فروغ دینا تھا، کیوں کہ ریاستی سرکار کے بہت سے انجینئرز کے تعمیراتی ٹھیکے ان کے پاس تھے اور اس سلسلے میں وہ مدعی علیہ کی

خوش نودی حاصل کرنا چاہتے تھے۔ بہر حال میں سمجھتا ہوں کہ یہ ثابت نہیں ہو سکا ہے کہ ان ٹائیلوں کے بلا قیمت فراہم کئے جانے کا مدعی علیہ کو علم تھا، اس لئے میں نے اس الزام کو تسلیم نہیں کیا ہے، اگرچہ یہ حقیقت ہے کہ بشیر احمد نے ناجائز طور پر فائدہ اٹھایا ہے۔ میرا اسی طرح کا فیصلہ الزام نمبر (۲۵) کے بارے میں بھی ہے، جس میں بشیر احمد نے اقبالی طور پر ناجائز فائدہ اٹھایا ہے، لیکن خود مدعی علیہ نے اس سلسلے میں اپنی سرکاری حیثیت کا ناجائز استعمال نہیں کیا تھا۔

اسی پر اکتفا نہیں ہے۔ بشیر احمد کی بیوی یا سمین بخشی نے ہوٹل کے کاروبار میں قدم رکھنے کا ارادہ کیا تو مدعی علیہ نے اپنی سرکاری حیثیت کو کام میں لا کر نیڈوز ہوٹل کی اراضی کا بیس سال کے لئے پٹہ کر کے اس ارادے کی تکمیل ممکن بنادی (بہ حوالہ الزام نمبر ۲)۔ نیڈوز اینڈ سنز کے (سابقہ) نفع و نقصان کے حسابات اور گوشوارے، طلب کرنے کے باوجود پیش نہیں کئے گئے۔ اسی طرح (نیڈوز ہوٹل میں یا سمین بخشی کے حصے دار بننے کے بعد کے) جدید حسابات کے گوشوارے بھی دستیاب نہ ہو سکے۔ بہر کیف، میرے تخمینے کے مطابق اس سلسلے میں اقتدار کے ناجائز استعمال سے یا سمین بخشی کو چھ لاکھ روپے ملے ہوں گے۔

اب آئے عبدالمجید پر۔ انھوں نے سری نگر کے تین میں سے دو سینما گھر — رینگل اور امریش ۱۹۶۰ء میں خرید لئے۔ یہ نہایت منافع بخش کاروبار ثابت ہوا، کیوں کہ اس میدان میں مشکل ہی سے

کوئی ان کا حریف تھا۔ گورن منٹ کا دعویٰ یہ تھا کہ اس کاروبار میں کوئی
 قابلہ نہ ہونے کی وجہ یہ نہیں تھی کہ کوئی اور شخص سینما گھر کھولنے کے لئے
 تیار نہیں تھا، بلکہ اس کا اصل سبب یہ تھا کہ مدعی علیہ نے اس کی پوری
 کوشش کی تھی کہ کسی سینما گھر کو لائسنس ہی نہ ملے۔ اس سلسلے میں گورن منٹ
 نے رگینا اور جے ہند سینما گھروں کا مخصوص طور سے ذکر کیا ہے، جنہیں
 لائسنس ملنے کی راہ میں مدعی علیہ کی ذات حایل رہی تھی۔ جہاں تک رگینا
 سینما کا تعلق ہے، میں اس نتیجے پر پہنچا ہوں کہ مدعی علیہ کے خلاف اس
 الزام کی کوئی قطعی بنیاد نہیں ہے، کیوں کہ وزرا کی کونسل نے اس سینما کو
 لائسنس دینے سے جب انکار کیا تھا تو اس وقت شیخ محمد عبداللہ
 ریاست کے وزیر اعظم تھے۔ راجہ ہند ٹاکنز کا معاملہ تو اس کے بارے
 میں بھی حکومت یہ ثابت نہیں کر سکی ہے کہ جس مجسٹریٹ کو لائسنس کی
 منظوری کے لئے درخواست دی گئی تھی، اس کی کارروائی میں مدعی علیہ
 نے کوئی عملی مداخلت کی تھی، اگرچہ جے ہند تھیٹر کی عمارت کو ٹرانسپورٹ
 کے محکمے کے لئے، بے ضرورت، خرید کر مدعی علیہ نے مقابلے کے امکانات
 کا خاتمہ کر دیا تھا۔ اس خریداری کے سلسلے میں سرکاری حیثیت کا ضرور
 بے جا استعمال کیا گیا تھا، جس کا مقصد عبدالمجید کو فائدہ پہنچانا تھا۔ میرے
 اس فیصلے کے باوجود اس بات کا تعین کرنا میرے لئے ممکن نہیں ہو سکا
 ہے کہ اس (جے ہند سینما) کی خریداری سے عبدالمجید کو کتنا مالی فائدہ ہوا۔ اس
 کاروبار میں مقابلے کے فقدان کی وجہ سے یہ فیصلہ کرنا یقیناً ممکن نہیں ہے

کہ اس میں کتنا مالی فائدہ ہوا ہوگا۔ کیوں کہ یہ اسی وقت ممکن ہے جب مقابلہ اور عدم مقابلہ، دونوں حالتوں کی آمدنی کے بے یک وقت، اعداد و شمار ہمارے پاس ہوں۔ لیکن ہر کیفیت اس کا یہ مطلب نہیں ہے کہ عدم مقابلے کی وجہ سے کوئی فائدہ ہی نہیں ہوا، بس اس کا صحیح اندازہ نہیں لگایا جاسکتا۔

اس کے علاوہ مجھے یہ بھی بتانا چاہیے کہ اسی دوران میں عبدالحمید کے نابالغ بیٹے انور آفتاب کو سری نگر میں امر سنگھ کلب کے بالمقابل ایک نمایاں جگہ پر، بدختم سر میں، پٹرول پمپ کے لئے ایک اراضی پیش کر دی گئی۔ یہ الزام نمبر (۱۱) کا موضوع ہے۔ میں اس سلسلے میں اس نتیجے پر پہنچا ہوں کہ پٹہ دار، انور آفتاب کو پٹے کے معاوضے کی کم رقم مقرر کئے جانے کی وجہ سے چھ ہزار روپے کا غیر واجب مالی فائدہ ہوا، لیکن یہ الزام قابل اطمینان طریقے پر ثابت نہیں ہو سکا ہے کہ یہ مالی فائدہ مدعی علیہ کے اپنے عہدے سے ناجائز فائدہ اٹھانے کا نتیجہ تھا۔

دوسرا قابل غور معاملہ غلام نبی کا ہے جن کا مخصوص میدان جنگلات کے ٹھیکے کا کاروبار ہے۔ جنگلات کے ٹھیکوں سے غلام نبی کو جو مالی فوائد حاصل ہوئے ان کے بارے میں مدعی علیہ پر بین الزام عاید کئے گئے ہیں، جو الزام نمبر ۲۹، نمبر ۳۰، نمبر ۳۱ میں ملتے ہیں۔ الزام نمبر ۳۱ کے سلسلے میں پہلے ہی میں بحث کر چکا ہوں، اور جس نتیجے پر میں پہنچا ہوں اس کا خلاصہ یہ ہے کہ اگرچہ غلام نبی نے چار لاکھ کا نا واجب فائدہ

حاصل کیا ہے، لیکن یہ ثابت کرنے کے لئے کافی شہادتیں نہیں ملتی ہیں کہ مدعی علیہ نے اس سلسلے میں اپنی سرکاری حیثیت کا ناجائز استعمال بھی کیا تھا۔

الزام نمبر (۳۱) کے بارے میں بھی میرا کچھ اسی طرح کا فیصلہ ہے۔ جو دلائل میں نے دئے ہیں، وہ یہ ہیں کہ نمبر ۹ راجوار، نمبر ۵۳ و نمبر ۵۴ جنوبی لولاک کے ٹھیکوں سے، جن کا اس الزام سے براہ راست تعلق ہے، ٹھیکہ دار (غلام نبی) نے سات لاکھ دو ہزار اور چھ لاکھ تینتالیس ہزار کی رقم کا ناجائز اور غیر واجب مالی تاویہ اس بلٹی کی معافی کی شکل میں حاصل کیا جو ان کے ذمے واجب الادا تھی۔ یہ معافی درختوں میں غیر معمولی خرابی کی بنا پر دی گئی تھی۔ اپنی تحقیقات کے دوران کئی ایسی دستاویزیں مجھے ملی ہیں جن کی فایلوں میں محکمہ جنگلات کے سچلے افسروں نے بیانات میں رد و بدل کرنے کے علاوہ اعداد و شمار کو بڑھا چڑھا کر درج کیا ہے تاکہ خراب درختوں کی تعداد میں غیر معمولی اضافہ ہو سکے، جو حقیقتاً تھا نہیں۔ ایسا لگتا ہے کہ غلام نبی کو زیادہ سے زیادہ معافی دلانے کی دوڑ میں محکمہ جنگلات کے تمام چھوٹے افسر ایک دوسرے پر سبقت لے جانا چاہتے تھے۔ اسی سے ان ٹھیکوں میں غیر معمولی منافع بھجے نظر آیا ہے۔ لیکن یہ ثابت کرنے کے لئے چوں کہ معقول مواد موجود نہیں تھا کہ یہ سب کچھ مدعی علیہ کے اشارے یا ہدایت سے ہوا تھا، اور چونکہ اقتدار کے ناجائز استعمال کا صرف شبہ ہی تھا، اس لئے میں نے اس الزام کو

اپنے فیصلے میں مسترد کر دیا ہے۔

مجھے، اسی سلسلے میں، اس بات کا ذکر کرنا بھی نہ بھولنا چاہیے کہ غلام نبی کو جنوبی لولاب کے ان درختوں کی فہرستیں جب دکھائی گئیں جو ۱۹۵۹ء و ۱۹۶۲ء کے دوران کاٹے گئے تھے، اور جو ان ہی کی تیار کی ہوئی تھیں، اور جن سے یہ ثابت ہوتا تھا کہ درختوں میں غیر معمولی نہیں، بلکہ معمول سے بھی کم، خرابی تھی، تو انھوں نے حقیقت پسندی اور مزاح کا مظاہرہ کرتے ہوئے، جس میں کچھ بوکھلاہٹ کا عنصر بھی شامل تھا، کہا کہ محکمہ جنگلات کے افسروں نے خراب درختوں کی شرح متعین کرتے ہوئے میری فہرست کو اگر سامنے نہیں رکھا تو اس میں میرا کیا تصور ہے اس جواب کا ذکر کرتے ہوئے میرے ذہن میں الزام نمبر (۳۱) سے تعلق رکھنے والی دستاویز نمبر (۵۱) اور مسٹر نقاش کے بیان حلفی کے ساتھ منسلک وہ بیان ہے، جس میں اعداد و شمار ٹھیکہ دار ہی کے کاغذات سے مرتب کئے گئے ہیں، اور اس الزام پر غور کرتے ہوئے میں نے اس سے تفصیلی بحث کی ہے۔

بذمیل نمبر (۲۷) کا ٹھیکہ جو الزام نمبر (۲۹) کا موضوع ہے، اس کی نوعیت مختلف ہے۔ فایلوں میں چیف کنزرویٹور فارسٹس کے لکھے ہوئے، کچھ ہاتھ کے اور کچھ ٹائپ شدہ نوٹ ملتے ہیں، جن میں خراب درختوں کی تعداد میں بہ مدارج ۲۰ سے ۵۸ فی صدی کا اضافہ ملتا ہے، اگرچہ یہ چالیس فی صدی کا اضافہ بھی زیادہ ہی ہے۔ معافی کی رقم جو چار لاکھ بائیس ہزار سے

پانچ لاکھ اڑسٹھ ہزار ہو گئی، اس سلسلے میں ہاتھ کے لکھے ہوئے کاغذات میں وقتاً فوقتاً تصحیح کی گئی ہے۔ چیف کنزروینر آف فارسٹس کی حیثیت کے ایک افسر کا ایسا کرنے کا کوئی جواز میری سمجھ میں نہیں آتا، تا آں کہ مدعی علیہ کی طرف سے مداخلت اور اندراجات میں رد و بدل کرنے کی ہدایت نہ کی گئی ہو۔ اگرچہ اس ٹھیکے میں بھی درختوں کی خرابی کی بنا پر پانچ لاکھ کی معافی غیر واجب بلکہ خزانہ عامہ سے بہ طور تحفہ دینے کے مرادف ہے تاہم شہادتوں کا تنقیدی نظر سے مطالعہ کرنے کے بعد میں اس نتیجے پر پہنچا ہوں کہ (پانچ لاکھ میں سے) ڈھائی لاکھ کی رقم کی معافی مدعی علیہ کے اپنے عہدے سے ناجائز فائدہ اٹھانے کا نتیجہ تھی، کیوں کہ مسٹر فردوس کے رپورٹ مرتب کرنے کے مدارج سے قبل مداخلت کی کافی شہادت نہیں ملتی۔ سیلاب سے نقصان ہونے کی معافی کے باب میں ناجائز فائدہ اٹھائے جانے کا میں نے فیصلہ دیا ہے، اگرچہ اس سلسلے میں اقتدار کے ناروا استعمال ثابت نہیں ہو سکا ہے۔

اس دور میں اقتدار سے فائدہ اٹھانے والوں میں تیسرا نمبر عبدالرشید کا ہے۔ یہ کہا گیا ہے کہ خاندانی تجارتی ادارے، فیروز کمپنی کے خاتمے کے وقت، ۱۹۶۰ء کے اواخر میں، عبدالرشید کو جو حقیر رقم اور برائے نام حصہ ملا تھا، مدعی علیہ نے اس کی تلافی کرنے کی اخلاقی یا کسی اور قسم کی ذمے داری لی تھی۔ یہ حقیقت تھی یا نہیں، اس کے بارے میں کچھ نہیں کہا جاسکتا، لیکن خاندان کے افراد کی علاحدگی کے بعد جو واقعات پیش

آئے ہیں، ان سے اس قسم کے سمجھوتہ ممکن معلوم ہوتا ہے۔ لیکن اس سے یہ نہ سمجھنا چاہئے کہ میں نے جو نتائج اخذ کئے ہیں وہ اس سمجھوتے کے وجود کو تسلیم کرنے ہی پر مبنی ہیں۔

۱۹۶۰ء کے اواخر سے ۱۹۶۱ء کے وسط تک، چھ ماہ سے کم ہی کے عرصے میں تین مراعتیں، یکے بعد دیگرے، حاصل کی گئیں، جو الزام نمبر (۹)، (۱۰) اور (۱۹) کا موضوع ہیں۔ الزام نمبر (۹) اور (۱۰) کا تعلق (عبدالرشید کے) نابالغ بیٹے غلام جیلانی کو ہوٹل روڈ (سری نگر) پر اور بی، سی روڈ (جموں) پر پٹرول پمپ لگانے کے لئے نزول کی زمین دینے سے ہے۔ الزام نمبر (۱۹) عبدالرشید کی بیوی اور ان کے بیٹے غلام جیلانی کو ڈھلائی کا ٹھیکہ دینے سے متعلق ہے۔ ان دونوں پٹوں کی منظوری کے سلسلے میں، جو الزام نمبر (۹) اور (۱۰) کا موضوع ہیں، غلط کاریوں اور بے قاعدگیوں کا ایک ہجوم ملتا ہے، اور ان دونوں پٹوں سے ناجائز فائدے بھی حاصل کئے گئے ہیں، لیکن میں اس نتیجے پر پہنچا ہوں کہ ان میں سے صرف الزام نمبر (۹) میں، جس کا سری نگر کے ہوٹل روڈ پر پٹرول پمپ لگانے سے تعلق ہے، اقتدار کا ناجائز استعمال تو ثابت ہے، لیکن (جموں کے) پٹرول پمپ کے سلسلے میں ایسا نہیں ہو سکا ہے۔ اگرچہ بی، سی روڈ (جموں) کے ٹھیکے سے عبدالرشید کے نابالغ بیٹے غلام جیلانی نے، جو اسے صرف چوبیس ہزار ساڑھے سات سو کے برائے نام پر میم پر دیا گیا تھا، جو ناجائز فائدہ اٹھایا ہے، اس کا بھی

میں نے تخمینہ لگایا ہے۔

بہر کیف، الزام نمبر (۹) سے بحث کرتے ہوئے میں نے جو خیال ظاہر کیا ہے اس کی طرف میں توجہ دلاؤں گا، کہ دستاویزوں کی فراہم کر دہ واقعی شہادت کی بنا پر جو الزام قطعی طور پر ثابت ہو جاتا ہے، وہ یہی ہے میرے حساب سے اس پٹے کی بے قاعدہ منظوری سے اڑتیس ہزار نو سو بیالیس روپے کا، دودھوں سے، قایمہ ہوا ہے۔ اول تو پریمیم لیا نہیں گیا، جو قاعدے کے مطابق لینا چاہئے تھا، اور اگر باضابطہ لیا جاتا تو یہ رقم بنیس ہزار کے قریب ہوتی۔ دوسرے یہ کہ اس اراضی پر جو الکٹرک سب اسٹیشن تھا، اسے پٹرول پمپ لگانے ہی کے لئے منتقل کیا گیا تھا اور اس سلسلے میں حکومت کے چھ ہزار نو سو بیالیس روپے خرچ ہوئے یہ دوسرا فائدہ تھا جو پٹے دار کو حاصل ہوا۔

الزامات نمبر (۹) اور (۱۰) سے جو فوائد حاصل ہوئے تھے وہ اس فائدے کے سامنے ماند پڑ جاتے ہیں جو عبدالرشید نے ڈھلائی کے ٹھیکے سے حاصل کیے جو الزام نمبر (۱۹) کا موضوع ہے۔ ESSO (نیل کی کمپنی) کے ڈھلائی کے ٹھیکے دار کی حیثیت سے اپنا نام مستعار دے کر اگرچہ سارا کام عیشی رام بترا سابق ٹھیکے دار ہی کرتے تھے جو عبدالرشید کی کمرشل آئل کمپنی کے اب ذیلی ٹھیکے دار بننے پر رضامند ہو گئے تھے، کمرشل آئل کمپنی نے مندرجہ ذیل رقوم حاصل

کیں:

رقم	سال
۵۵۳۷۲۹۰ روپے	۱۹۶۱-۶۲
" ۶۹۵۲۶۸۰	۱۹۶۲-۶۳
" ۷۵۸۸۰۶۹۰	۱۹۶۳-۶۴
" ۳۳۸۸۰۶۱۴	۱۳ اپریل تا ۱۰ اکتوبر ۱۹۶۴
<hr/>	
" ۲۳۴۷۴۰۶۷۴	کل جمع

یہ رقم اس کمرشل آئیل کمپنی کو ملیں، جس کے عبدالرشید کے بھائی اور بیوی حصہ دار تھے۔ ڈھلائی کے کام میں قدم رکھتے ہوئے کمرشل آئیل کمپنی کے پاس نہ تو تجربہ تھا اور نہ سرمایہ، نہ ڈھلائی کی گاڑیاں تھیں اور نہ ان کی مرمت کا کوئی انتظام، اور نہ تو ملازم تھے اور نہ کوئی تنظیم، حقیقتاً اس کمپنی کے حصہ داروں کے پاس مدعی علیہ سے رشتہ داری کے علاوہ اور کچھ نہیں تھا۔ عیسیٰ رام بٹرا کمپنی جو دس سال پہلے سے ESSO کمپنی کے تیل کی ڈھلائی کا کام کر رہی تھی اور جس کے پاس ڈھلائی کی گاڑیاں اور دو سراسر و سنا مان تھا، اسے دھکا دے کر انھوں نے میدان سے ہٹا دیا تھا۔ اب ان کی حیثیت کمرشل آئیل کمپنی کے ذیلی ٹیکے دار کی تھی۔ صرف اپنا نام مستعار دے کر کمرشل آئیل کمپنی اتنی بڑی رقمیں صرف اس وجہ سے حاصل کر سکی کہ ڈھلائی کی گاڑیوں کے چالانے کا پرمٹ دینا

قطعیت کے ساتھ مدعی علیہ ہی کے ہاتھ میں تھا۔

اب اس کے بعد میرے سامنے وہ الزام ہے، جس کا تعلق مدعی علیہ کے کہنے کے افراد کو مکانات بنوانے کے لئے اراضیاں الاٹ کرنے سے ہے، اور جس کی تفصیلات پہلے شدول کے حصے (الف) میں درج ہیں۔ یہ ۱۹۶۱ء تا ۱۹۶۳ء کے درمیانی زمانے کے واقعات ہیں۔ کم آمدنی کے، اور کچھ حد تک متوسط آمدنی کے بھی، لوگوں کے مکانات بنانے کے لئے جو اسکیم مرتب کی گئی تھی، اسے توڑ مڑ کر مال دار لوگوں کو مکانات بنوانے کے لئے اراضیاں دی گئیں، اور ان میں بھی مدعی علیہ کے خاندان کے لوگوں کو خصوصیت سے نواز آگیا۔ یہ کہتے ہوئے مجھے افسوس ہوتا ہے کہ اس سلسلے میں مدعی علیہ نے جو صفائی پیش کی ہے وہ دانستہ غلط بیانی ہے۔ اول تو مدعی علیہ کو ذاتی طور پر اس کا علم تھا کہ ان اراضیوں کی اس طبقے کے لوگوں میں بہت زیادہ مانگ تھی، جن کے مکانات بنوانے کے لئے یہ اسکیم بنائی گئی تھی، کیوں کہ مدعی علیہ ہی نے ہاؤسنگ بورڈ کے ان مختلف جلسوں کی صدارت کی تھی، جن میں اراضیوں کی کمی کے مسائل پر غور کرنے کے بعد فیصلے بھی کئے گئے تھے۔ لیکن اس کے باوجود مدعی علیہ نے یہ صفائی پیش کرنا پسند کیا کہ ان اراضیوں کا کوئی پوچھنے والا ہی نہیں تھا، اس لئے انھیں اپنے دوستوں کو اور عزیزوں کو ان اراضیوں کو لینے پر آمادہ کرنے کی ضرورت پیش آئی تاکہ دوسرے لوگ ان کی تقلید کریں۔ اس کے علاوہ مدعی علیہ کو اس کا بھی علم تھا کہ گاندھی نگر (جموں) میں ایک بار تیس

اراضیاں نیلام کی گئی تھیں، اور اس نیلام سے کتنی رقم وصول ہوئی تھی، کیوں کہ خود مدعی علیہ نے واضح طور پر اس کا ذکر کیا ہے۔ لیکن انھوں نے اس پر غور کرنے کی زحمت نہیں کی کہ انٹی بڑی بڑی نیلامی بولیوں کے ساتھ ساتھ ان کا یہ بیان مطابقت نہیں رکھتا کہ کم قیمت پر ان اراضیوں کو حاصل کرنے کے درخواست دہندوں کا فقدان تھا۔ اور پھر حکومت کے اس الزام کے جواب میں کہ کئی اراضیوں کے سلسلے میں مدعی علیہ نے ذاتی طور پر مداخلت کر کے ان کے الاٹ کئے جانے کی ہدایت کی، اور ان کا یہ فعل نامناسب اور بے قاعدہ ہونے کے علاوہ الاٹ منٹ کے مقررہ اصولوں کی خلاف ورزی تھی۔ مدعی علیہ نے اپنے سر سے ذمے داری کو ہٹاتے ہوئے سارا الزام ہاؤسنگ منسٹر پر ڈال دیا، جو ایک ساتھی کے حق میں بڑی نازیبا بات ہے، کیوں کہ فایلوں سے یہ واضح طور پر ظاہر ہو جاتا ہے کہ بعض مخصوص ضمن کے الاٹ منٹ کے اختیارات مدعی علیہ نے اپنے ہی ہاتھ میں رکھے تھے اور جن کا استعمال، بہ حیثیت وزیراعظم کے، وہ خود کرتے تھے۔ اور زیر بحث الاٹ منٹ متعلقہ وزیر نے نہیں بلکہ مدعی علیہ نے خود کئے تھے۔ اس کے علاوہ متذکرہ صفائی پیش کرتے وقت ان کے سامنے وہ کاغذات بھی تھے جن سے یہ واضح ہوتا ہے کہ یہ الاٹ منٹ ان ہی کے حکم سے عمل میں آئے تھے۔ ان ہی وجوہ کی بنا پر مجھے یہ کہنا پڑا ہے کہ مدعی علیہ نے نادانستہ نہیں بلکہ اراداًً سچ بولنے سے گریز کیا

اس الزام پر بحث کرتے وقت، صرف اس خیال سے کہ مدعی علیہ کے ساتھ انصافی نہ ہو، میں نے اس اسکیم کی پوری داستان دھرائی ہے اور اسکیم کے تحت مختلف منزلوں میں جو الاٹ منٹ ہوئے ہیں، ان کے سلسلے میں ہر منزل پر میں نے فائلوں کے اندراجات سے یہ دکھلایا ہے کہ ایک طرف اراضیوں کی کتنی کمی تھی، جسے دور کرنے کے لئے زیادہ سے زیادہ اراضی حاصل کرنے کی کوشش کی جا رہی تھی، دوسری طرف درخواست دہندے الاٹ منٹ کے سلسلے میں ایک دوسرے پر تقدیم حاصل کرنے کے لئے کس طرح جدوجہد کر رہے تھے، اور درخواست دہندوں کو ایک دوسرے پر ترجیح دینے کے کیا اصول تھے۔ یہ سب میں نے اس لئے کیا ہے کہ الزام نمبر (۱۲) کا جو موضوع ہے، اس کی نوعیت کا الاٹ منٹ کے طریق کار سے موازنہ ہو سکے۔ مدعی علیہ کے اعزاء کو سری نگر اور جموں میں جو اراضیاں الاٹ کی گئی ہیں، ان کا بہترین محل وقوع ہے، لیکن اس سلسلے میں اگر بے قاعدگیاں نہ کی گئی ہوتیں تو اعتراض کا کوئی محل نہ ہوتا۔ مگر اعتراض ان اراضیوں کے رقبہ اور بغیر باری کے الاٹ منٹ کئے جانے پر ہے، جس کے لئے درخواستیں بھی نہیں دی گئی تھیں، اور یہ اس حالت میں ہوا تھا جب کہ بہت سی ایسی درخواستیں الاٹ منٹ کے لئے زیر غور تھیں، جو منظور بھی ہو چکی تھیں۔ ان کے علاوہ ایسی درخواستیں بھی تھیں جن کی منظوری زیر غور تھی۔ ان ہی وجوہ کی بنا پر میں اس نتیجے پر پہنچا ہوں کہ یہ الاٹ منٹ اقتدار کے ناجائز استعمال ہی کا نتیجہ تھے۔

اس سلسلے میں مدعی علیہ کا جو حصہ رہا ہے اُسے میں نے احتیاط سے جانچا ہے اور صرف اسی حالت میں جب کہ یہ ثابت ہو گیا ہے کہ مدعی علیہ کے حکم ہی سے الاٹ منٹ ہوا تھا، یا ان ہی کے حکم سے ہو سکتا تھا، میں نے الزام کو صحیح تسلیم کیا ہے۔ جردولی بیان میں، جو الزام نمبر (۱۲) کے ساتھ منسلک ہے، مدعی علیہ کے متعدد واقعات کو الاٹ منٹ کئے جانے والے پلاٹوں کے رقبے نیز وہ مالی فوائد میں نے درج کئے ہیں جو مدعی علیہ کے اقتدار کا ناجائز فائدہ اٹھا کر انھوں نے حاصل کئے تھے۔ مدعی علیہ کے خاندان کے افراد نے بے قاعدہ الاٹ منٹ سے جو مالی فائدہ حاصل کیا ہے، اور جسے پہلے شدول کے جزو (الف) میں درج کیا گیا ہے، میرے تخمینے کے مطابق مجموعی طور پر یہ رقم ایک لاکھ سینتیس ہزار چار سو ساٹھ روپے تیرا نوے پیسے بنتی ہے۔ اسی سلسلے میں یہ بتا دینا بھی میں مناسب سمجھتا ہوں کہ جہاں تک دوسرے سوال کا تعلق ہے، جس میں مدعی علیہ کے ان اعزاء کے مالی فائدہ حاصل کرنے کا ذکر ہے، جن کے نام پہلے شدول کے جزو (ب) میں درج ہیں، الزام نمبر (۱۲) پر بحث کرتے ہوئے ان سے اور دوسرے متعلقہ الزامات سے بھی میں نے بحث کی ہے، لیکن، الزام نمبر (۱) (جو حقیقتاً زیر بحث ہے) اس کے حدود میں صرف وہی لوگ آتے ہیں جن کے نام (پہلے شدول کے) جزو (الف) میں درج ہیں، اس لئے (مالی فوائد کا) تخمینہ لگاتے ہوئے میں نے (پہلے شدول کے) جزو (ب) کے (مندرجہ بالا افراد کو شامل نہیں کیا ہے۔

بہر کیف (ان تمام باتوں کے سلسلے میں) مدعی علیہ نے خود اپنے کو بھی فراموش نہیں کیا تھا۔ بہت سی جائدادیں مدعی علیہ نے اپنے بیٹے، یا بیٹے بیٹی دونوں کے نام سے، خریدیں، لیکن خود اپنے نام سے جو چند غیر منقولہ جائدادیں خریدیں، ان ہی میں اشتہ برکی ایک اراضی بھی ہے، جو اپنے عہدے سے سبک دوش ہونے سے کچھ قبل ۱۹۶۳ء میں انھوں نے خریدی تھی۔ گیت گنگا سب اسٹیشن سے اس عمارت تک بھی سرکاری خرچ (چار ہزار پانچ سو اکٹھ روپے کے صرف) سے لے جائی گئی، جو الزام نمبر (۳۲) کا موضوع ہے۔ مدعی علیہ نے اس سلسلے میں جو صفائی پیش کی ہے اس کے دو پہلو ہیں۔ ایک تو یہ ہے کہ وہی علاقوں میں بجلی لے جانے کی ایک اسکیم تھی، جس سے اتفاقی طور پر انھیں بھی جائز فائدہ پہنچ گیا۔ میری تحقیق میں یہ بیان صحیح نہیں ہے، اور سرکاری کاغذات سے بھی اس کی تردید ہوتی ہے۔ ان کی دوسری صفائی یہ ہے کہ اس کنکشن کے لئے حکم دینے سے ان کا تعلق نہیں تھا۔ سرکاری کاغذات سے اس بیان کی بھی تردید ہوتی ہے، جن میں ان کی ہدایات کا ذکر موجود ہے۔ ان وجوہ کی بنا پر اس الزامات کو میں ثابت شدہ قرار دیتا ہوں۔

اپنے اعزاء کو مالی فوائد پہنچانے سے کہیں زیادہ سنگین الزام یہ ہے کہ ایک لینڈ رور جیپ کو اپنے تصرف، بلکہ بے جا تصرف میں لا کر، مدعی علیہ نے مالی فائدہ حاصل کیا۔ یہ جیپ ۱۹۵۷ء میں کیونٹی ڈولمنٹ کے محکمے کے لئے سترہ ہزار روپے میں خریدی گئی تھی۔ یہ الزام نمبر (۳۴)

کا موضوع ہے۔ خود مدعی علیہ کو بھی اس سلسلے کے دو حقائق سے انکار نہیں ہے۔ ایک تو یہ کہ گاڑی مارچ اپریل میں ۱۹۵۷ء میں کمیونیٹی ڈولپمنٹ کے محکمے کے لئے خریدی گئی تھی۔ دوسرے یہ کہ یہی گاڑی جون ۱۹۶۳ء میں ان کی بیوی ہاجرہ بیگم کے نام سے رجسٹر کرائی گئی۔ اس الزام کے سلسلے میں صفائی پیش کرتے ہوئے مدعی علیہ نے خود اپنے ساتھ بھی انصاف نہیں کیا ہے، کیوں کہ جو سنا سنایا بے سرو پا قصہ انھوں نے بیان کیا ہے، وہ نہ تو قابل قبول ہے اور نہ اس میں حقیقت کا کوئی شائبہ ہی ہے۔ اس سارے قصے سے ٹرانسپورٹ ڈپارٹمنٹ سے گاڑی خریدے جانے کے قصے کو اگر یک سر غلط اور اختراعی قرار دے دیا جائے جو محض اس تحقیقات کے سلسلے میں گرٹھا گیا ہے، تو اس میں صرف اتنا باقی رہتا ہے کہ ایک سرکاری گاڑی کو صاف اور عرباں طور پر بے جائزہ میں لایا گیا۔ اگرچہ اور معاملات، مثلاً الزام نمبر (۲۶) یا الزام نمبر (۳۷) میں، کچھ ظاہری پردہ رکھا گیا تھا، لیکن جب ہم اس الزام نمبر (۳۴) پر نظر ڈالتے ہیں تو معلوم ہوتا ہے کہ اس ظاہری پردے کو بھی اس سلسلے میں بالائے طاق رکھ دیا گیا تھا۔

میں اس جگہ (اس خلاصے میں) ان الزامات کے بارے میں کچھ نہیں کہنا چاہتا جو ثابت نہیں ہو سکے ہیں اور رد کر دئے گئے ہیں، میرا یہی رویہ ان الزامات کے بارے میں بھی ہے، جن کی بابت اگرچہ مجھے یہ پتا چلا ہے کہ مدعی علیہ کے خاندان کے افراد نے حکومت کی قیمت پر

مالی فائدہ حاصل کیا ہے، لیکن خود مدعی علیہ کے بارے میں اقتدار کے ناجائز استعمال کے واضح ثبوت نہیں مل سکے ہیں۔ اس رپورٹ کے سابقہ حصے میں ان الزامات کے بارے میں تفصیلی بحث میں کر چکا ہوں اور یہاں پر ان کا خلاصہ بیان کر کے ضخامت میں اضافہ کرنا بے سود ہے۔

جدولی بیان جو آگے آ رہا ہے اس سے یہ معلوم ہو گا کہ مدعی علیہ کے خاندان کے افراد نے، جن کی فہرست پہلے شڈول کے جزو (الف) میں درج ہیں، جو ناجائز منافع یا غیر واجب مالی فائدے حاصل کئے ہیں، ان کی مجموعی رقم چوں لاکھ روپے سے زائد ہے۔ اس رقم میں سے حکومت صرف تینتیس لاکھ کی رقم کے بارے میں یہ ثابت کر سکی ہے کہ وہ اقتدار کے ناجائز استعمال کا براہ راست نتیجہ تھی۔ حکومت نے یہ بھی ثابت کر دیا ہے کہ مدعی علیہ کے خاندان کے افراد نے بائیس لاکھ روپے کے قریب بے جا اور غیر واجب طریقے سے حاصل کیا ہے، لیکن اس سلسلے میں خود مدعی علیہ کا اپنے اقتدار کا بے جا استعمال کرنا ثابت نہیں ہو سکا ہے۔ اس کے معنی یہ ہیں کہ مدعی علیہ کے خاندان کے افراد نے ان سے اپنی رشتہ داری کا ناجائز فائدہ حاصل کیا، لیکن حکومت یہ ثابت نہیں کر سکی کہ خود مدعی علیہ کو بھی اس کا علم تھا یا اس میں ان کی چشم پوشی کو بھی دخل تھا۔ یہ کوئی معمولی رقم نہیں ہیں، لیکن اگر اس امر کو سامنے رکھا جائے کہ اس خاندان نے مجموعی طور پر ۱۹۵۷ء کے بعد سو اکر وڑ روپے کی املاک پیدا کی ہے، تو

اس کے سامنے یہ رقم بے حقیقت معلوم ہوگی۔

مختصر آئیہ کہ (۳۴) الزامات میں سے دس (یعنی الزام نمبر ۲، ۴، ۶، ۷، ۸، ۱۷، ۱۸، ۳۳، ۳۵، ۳۶، ۳۸) کلی طور پر ثابت نہیں ہو سکے ہیں۔ الزام نمبر (۱۴) کے چار میں سے تین الزامات کا بھی یہی حال ہے۔ اس کے برعکس اقتدار کے ناجائز استعمال کے پندرہ الزامات (الزام نمبر ۵، ۹، ۱۲، ۱۶، ۱۹، ۲۰، ۲۴، ۲۶، ۲۷، ۲۹، ۳۲، ۳۴) قطعی طور پر ثابت ہو گئے ہیں، جن سے میں بالکل مطمئن ہوں۔ اسی طرح سے الزام نمبر (۱۴) کے چار الزاموں میں سے ایک اور الزام نمبر ۱۵ (الف) کے تین میں سے ایک الزام بھی ثابت ہیں۔

مجھے اس کا بھی پتا چلا ہے کہ مدعی علیہ کے خاندان کے افراد نے، سرکاری حکام کی لاپرواہی، بے قاعدگی، اور بے جا کارروائیوں سے پانچ الزامات — نمبر ۱۰، ۱۱، ۲۵، ۳۰، ۳۱ نیز ۱۵ (الف) کے تین میں سے ایک الزام میں غیر واجب مالی فوائد حاصل کئے ہیں لیکن یہ نہیں ثابت ہو سکا ہے کہ ان کی بابت مدعی علیہ نے ہدایات دی تھیں یا ان سے چشم پوشی کی تھی۔ الزامات کی اس تقسیم میں الزام نمبر (۳) نہیں کھپتا ہے، جس میں ناجائز فائدہ اٹھایا گیا لیکن اس میں کسی سرکاری افسر کی چشم پوشی یا مدعی علیہ کا اپنے اقتدار سے فائدہ اٹھانا شامل نہیں ہے الزام نمبر (۳۷) کا اس جگہ ذکر نہیں کیا جا رہا ہے کیوں کہ اس کا تعلق

اس خاندان کے ایک ایسے فرد سے ہے جس کا نام پہلے شڈول کے جزو (ب) میں درج ہے۔

مزید برآں، الزام نمبر (۲۹) کے سلسلے میں، میں اس نتیجے پر بھی پہنچا ہوں کہ غلام نبی نے اس سے کہیں زیادہ مالی فائدہ حاصل کیا ہے، جتنا کہ مدعی علیہ کے اقتدار کے ناجائز استعمال کے نتیجے میں ثابت کیا جاسکا ہے۔

۱۹۵۷ء میں پچیس لاکھ روپے کی مستحکم مالی بنیادوں سے کاروبار شروع کرنے کے بعد جو ترقی اس خاندان کی، اس پر مجھے کوئی حیرانی نہیں ہے۔ پچاس لاکھ کی اس رقم کے ساتھ ساتھ، جو ناجائز اور نامناسب ذرائع سے حاصل کی گئی تھی، ان تجربات اور تعلقات کو بھی مد نظر رکھنا چاہئے جو اس خاندان کے افراد نے ۱۹۴۸ء تا ۱۹۵۶ء حاصل کئے تھے، جن کی وجہ سے کاروباری دنیا میں ان کی ساکھ قائم ہوئی ہوگی مزید برآں کاروباری دنیا میں جو خوف ناک مقابلہ ہے، خصوصاً موٹر کے کاروبار اور تیل کی ڈھلائی کے میدانوں میں، اس سلسلے میں مرکز اقتدار کے قرب یا اختیار کے سرچشموں سے نزدیکی نے اپنے حریفوں پر سبقت لے جانے کے خاصے ذرائع فراہم کر دئے ہوں گے، جس کی وجہ سے، اقتدار کے ناجائز استعمال کے بغیر ہی، ترقی کی راہیں ان کے لئے کھل گئی ہوں گی۔ یہ خیال ظاہر کرتے ہوئے، میرے ذہن میں کمرشل آئیل کمپنی کے Esso کی مصنوعات کی اجنبی کا حاصل کرنا ہے۔

جس کے بارے میں مدعی علیہ کے اپنے اقتدار کے ناجائز استعمال کے الزام کو میں نے مسترد کر دیا ہے، جو الزام نمبر (۱۹) کا پہلا جزو ہے۔ کیوں کہ یہ وہ باتیں ہیں، جنہیں ان لوگوں کے لئے قدرتی فواید کا نام دیا جاسکتا ہے، جن کی اعلا عہدوں پر فائز ہونے والوں سے شہد داری یا دوستی ہوتی ہے، اور جن کے ازالے کے لئے اخلاق عامہ کے مروجہ سخت گیر معیار سے بھی زیادہ کی ضرورت ہوگی۔ ممکن ہے کہ اس صورت میں متذکرہ گروہوں کے ساتھ امتیازی سلوک کا عنصر بھی شامل ہو۔ بہر کیف یہ ایک ایسی بات ہے جو کسی سماج میں بھی قابل حصول نہیں ہے۔

شیڈول (۱) حصہ (الف)

مالی فواید جو بخشی غلام محمد اور ان کے
رشتہ داروں نے حاصل کئے

راے

اگر بھٹی بٹیر احمد اور بھٹی عبد المجید کو خاطر خواہ امانتیں خریدنے میں
اور محکمہ زمینوں پر ناجائز قبضہ حاصل کرنے میں کامیابی ہوئی، لیکن اسے
مدعی علیہ کے اقتدار کے غلط استعمال سے منسوب نہیں کیا جاسکتا۔
کم معاوضہ ادا کرنے اور جراثیم خریدنے کا الزام ثابت
نہیں ہو سکا۔
الزام جزوی طور پر ثابت ہوا۔
ارادی طور پر ناجائز قبضہ کرنے کا الزام ثابت
نہیں ہوا۔
غیر منصفانہ طور پر کم نرخ دے کر خرید کرنے کا الزام ثابت
نہیں ہو سکا۔

مدعی علیہ کے اقتدار کے غلط استعمال سے
خاص کر درج ذیل ذرائع

کچھ نہیں

"

۹۵ روپے
کچھ نہیں

"

فائدہ اٹھانے والا

بشیر احمد

عبد المجید اور

مقصودہ بیگم

بشیر احمد

الزام نمبر

شمار

۲

۱

۳

۲

۴

۳

۵

۴

۶

۵

۷

۶

۳۸۹ روپے

عبدالرشید
(غلام جیلانی)

۹

کچھ نہیں

عبدالرشید
(غلام جیلانی)

۱۰

عبدالحمید
(انور قصاب)

۱۱

۹

پانچ ہزار روپے فی نکال کے حساب سے چھ نکال اٹھ ملے زمین کی قیمت ۳۲ روپے اور الیکٹرک سبکدوش کے سوا کچھ اور دوبارہ توکر کرنے کے اخراجات ۹۲۲ روپے۔ الزام ثابت ہوا۔

غلام جیلانی کو ۲۴ روپے کا فائدہ ہوا، لیکن یہ مدعی علیہ کے اقتدار کے ناجائز استعمال کا نتیجہ نہیں تھا۔

انور قصاب کو ۶ روپے کا فائدہ ہوا، لیکن یہ مدعی علیہ کے اقتدار کے ناجائز استعمال کا نتیجہ نہیں تھا۔

رائے

الزام ثابت ہوا۔

اس الزام میں اُن رشتہ داروں کے نام
الٹ منٹ بھی شامل ہیں، جن کا ذکر پہلے
شیڈول کے جزو (ب) میں کیا گیا ہے۔

مدعی علیہ کے اقتدار کے غلط استعمال

سے حاصل کردہ مالی فوائد

۱۹۰۰ روپے

۳۹۳ روپے ۵۶

۶۰۰ روپے ۱۶

۰۰۰ روپے ۱۹

۱۱۷ روپے ۱۲

۰۰۰ روپے ۱۲

۳۹۳ روپے ۳۵۱

۰۰۰ روپے ۹

فائدہ اٹھانے والا الزام نمبر

شار

۱۲

۱۰

بخشا بشیر احمد
بخشی عبد المجید(بخش غلام حسین) غلام حسین
نور محمد (الذکر کا شہر)

غلام حسین

غلام حسین

عبد المجید

بشیر محمد شیخ میر
(الف) ۱۱۲

۱۱

نور ان مابین پہلے کے سلسلے میں ٹھیکہ دار کو رقم ادا کی گئی۔ الزام کا باقی حصہ ثابت نہیں ہوا۔

بشیر احمد کو ۲۶، ۲۷، ۲۸ روپے کا فائدہ ہوا۔ جو کہ کل کمائیوں اور امانت کے
 بجھانے کی قیمت تھی۔ اس میں سے صرف ۱۲، ۱۶، ۲۷ روپے کی رقم مدعی علیہ کے
 اقتدار کے نام پر استعمال سے منسوب کی جا سکتی ہے۔

الزام ثابت ہوا۔
 الزام ثابت نہ ہو سکا۔
 الزام ثابت نہ ہو سکا۔
 الزام ثابت ہوا۔

الزام ثابت ہوا۔
 عبدالجبار کو مطالبہ کے تمام وجوہ کا فائدہ ہوا جسے مدعی علیہ کے اقتدار کے نام پر استعمال سے منسوب کیا جا سکتا ہے

۱۲، ۱۶، ۱۷ روپے

” ۱۷، ۱۸، ۱۹ ”

کچھ نہیں

”

” ۲۰، ۲۳، ۲۴ ”

” ۲۰، ۲۱، ۲۲ ”

بشیر احمد ۱۲

بشیر احمد ۱۳

۱۷

۱۸

۱۹ (ب)

راجہ بیگم زوجہ عبدالرشید
 اور غلام احمد

۲۰ یا اسمعیل بن عثمان

عبدالجمید ۲۱

رائے

لیکن میں جتنا جائز فائدہ حاصل ہوا، اس کی مالیت کا تخمینہ نہیں لگایا جاسکتا۔
 الزام ثابت بہت بستر احمد کو کہ ان تین الزامات تحت اٹھا میں ہزار ہا ساتہ ازاتین سو
 ترانہ سدا و تین ہزار دسے کا فائدہ ہوا، لیکن پرنال لگائے نہیں گئے کیونکہ یہ بستر احمد
 موزر کا منافع ہی سمجھنا چاہیے۔ جو الزام نمبر ۱۲۱ میں شامل ہے۔
 بستر احمد کو ۳۱۴۴ روپے کا فیروز واجب و فائدہ ہونا چھوٹا جس کے لئے میں کیا گیا ہو ہی نہیں
 اسے مدعی علیہ کی سرکاری حیثیت کے فائدہ ہزار ہا ساتہ ازاتین سو نہیں کیا جاسکتا۔
 الزام ثابت بہت بستر احمد کی مدعی علیہ کی سرکاری حیثیت کے فائدہ ہونا چھوٹا جس کے لئے میں کیا گیا ہو ہی نہیں
 الزام نمبر ۱۲۰ میں لگایا جائے گا۔

الزام ثابت ہوا۔

غلام نبی نے ۹۰،۰۰۰ روپے کا فائدہ حاصل کیا دسے لاکھ روپے درخت

مدعی علیہ کے اقتداء کے غلط استعمال سے
 حاصل کردہ مالی فوائد

الزام نمبر شمار

روپے ۲۸۰۰۰
 ۳۹۳
 ۳۰۰۰

کچھ نہیں

۲۷،۹۵۱ روپے
 ۲،۵۰۰

بستر احمد

۲۲ ۱۹
 ۲۳ ۲۰
 ۲۴ ۲۱

بستر احمد

۲۵ ۲۲

بستر احمد

۲۶ ۲۳

بستر احمد

۲۷ ۲۴
 ۲۸ ۲۵

غلام نبی